

છે. લિંગશરીરનું ચલન હૃદયક્રમળતા ચલનથી થાય છે, હૃદયક્રમળનું ચલન તે પહેલાંની ભોક્તા-પણા આદિના સ્મરણરૂપ વાસનાઓના ચલનથી થાય છે તે વાસનાઓનું ચલન સ્વરૂપના અજ્ઞાનને લીધે ચૈતન્યમાં થયેલા દૃશ્યાકાર સ્ફુરણથી થાય છે. હૃદયક્રમળતા ચલનથી લિંગશરીરનું ચલન થાય છે અને હૃદયક્રમળરૂપી યંત્રનું ચલન રોકાયાથી લિંગશરીરનું ચલન રોકાઈ જાય છે, હે વસિષ્ઠમુનિ! ન્યાં સુધી દેહમાં લિંગશરીર હોય, ત્યાં સુધી દેહ જીવનો કહેવાય છે અને લિંગશરીર શાંત થાય, ત્યારે દેહ મરી ગયેલો કહેવાય છે. જેમ પાંખો રોકાઈ જતાં પવનનો સમૂહ શાંત થઈ જાય છે, તેમ વાત, પિત્ત તથા કફ કે જેઓ પરસ્પરથી ચિરુદ્ધ છે, તેમના તથા રાગ-દ્વેષાદિકના પ્રકોપથી અને શસ્ત્ર આદિથી થયેલી છેદન-લેદન આદિ દિશાઓને લીધે, દેહની અંદર હૃદયક્રમળરૂપી યંત્રનું ચલન અટકી જતાં લિંગશરીરનું ચલન પણ ધીરે ધીરે અટકી જાય છે. શરીરમાં રહેલો જીવ હૃદયક્રમળરૂપી યંત્ર ચાલ્યા કરતાં, ઉત્પન્ન થતા પોતાના સંકલ્પોને લીધે જીવરો દુઃખને પ્રાપ્ત થયા કરે છે, જેમના હૃદયમાં સર્વદા રાગદ્વેષાદિકથી રહિત નિર્ભજ વાસના જ રહેતી હોય, તે જીવો જીવન્મુક્ત કહેવાય છે, સર્વદા ચોક્કસરૂપી રીતે સ્થિર રૂપવાળા કહેવાય છે અને તેઓ લાંબું આયુષ્ય ભોગવે છે. હૃદયક્રમળરૂપ યંત્ર રોકાઈ જતાં અને પ્રાણવાયુ શાંત થતાં, આ દેહ તરત જ લાકડું તથા ઢેકાના જેવો થઈને ધરતી પર પડે છે. જે રીતે હૃદયાક્રાશના પ્રાણરૂપી પવનમાં લિંગશરીર લીન થાય છે, તે રીતે ત્યારે તેમાં જ મન લય પામે છે. વાસનાઓથી વ્યાપ્ત અને જેણે આનાદિ કાળથી શરીરાદિકપણાનો જ અભ્યાસ કર્યો હોય છે એવું મન ન્યાં ત્યાં ભટકીને સ્વર્ગ, તરફ આદિ જુઓ છે. જેમ ઘરનાં માણસો દૂર જતાં ઘર શૂન્ય લાગે છે, તેમ મનથી તથા પ્રાણવાયુથી રહિત થયેલું શરીર શયનપણાને પ્રાપ્ત થાય છે. જે સર્વ-વ્યાપક બ્રહ્મચૈતન્ય છે, તે જ દૃશ્યાકાર સ્ફુરણને

લીધે મનરૂપ અથવા શરીરવાળું થાય છે. અથવા લિંગશરીરરૂપ થઈને નિર્વાહને યોગ્ય શરીર-વાળું થાય છે. નિર્વાહ યોગ્ય શરીર કે જે પાંચ સૂક્ષ્મ ભૂતોના સમુદાયરૂપ ચિત્ત જ છે, તેનો અભ્યાસ ધારણ કરીને રહેલું બ્રહ્મચૈતન્ય જ સંકલ્પને લીધે સ્વપ્નના ભ્રમ જેવા સ્થૂલ આકારને જુઓ છે. પછી તે સ્થૂલ આકારની દૃઢ ભાવનાથી તેમાં જ અહંતાને પામીને, જાણમાત્રમાં નિર્વાહને યોગ્ય દેહપણાને સંપૂર્ણ રીતે ભૂલી જાય છે. આ સ્થૂલદેહ કે જે મિથ્યાભૂત જ છે, તેમાં જેણે કૃત્રિમ ભાવના કરી હોય છે, એવું એ ચૈતન્ય ખોટા જગતને સત્ય માની લે છે અને પોતાના સાચા બ્રહ્મપણાને ખોટું માની લે છે. સર્વવ્યાપક બ્રહ્મચૈતન્ય બુદ્ધિમાં પ્રતિબિંબિત થયેલા અંશથી જીવરૂપ થઈને મનરૂપ થાય છે; મન લિંગશરીરરૂપી સ્થમાં ગોઠવાય છે અને તે ગોઠવાયાથી જગત થાય છે. જેમ વેતાલ શબ્દની અંદર પેસીને શબ્દને ઉઠાડે છે, તેમ ન્યારે વાયુની પ્રવાનતાવાળું લિંગશરીર દેહની અંદર પેસીને દેહને ઉઠાડે છે, ત્યારે લોકો ‘દેહ જીવે છે’ એમ કહે છે, લિંગશરીર ક્ષીણ થતાં ન્યારે ચિત્ત બ્રહ્મમાં લીન થાય છે, ત્યારે આ દેહ રોષા વિતાનો જલાય છે અને ‘મૂઓ’ એમ પણ કહેવાય છે. જીવ પોતાના સ્વભાવને લીધે અજર તથા અમર બ્રહ્મપણાને ભૂલીને પરવશ થાય છે અને જેમ પાંદડું કાળને લીધે સુકાઈ જાય છે તેમ અશક્ત બની જાય છે. વાસનાશક્તિનો સ્પર્શ તથા થવાથી હૃદયક્રમળરૂપી યંત્ર અટકી જતાં અને પ્રાણ રોકાઈ જતાં માણસ મરી જાય છે. હે વસિષ્ઠમુનિ! જેમ આડનાં જુદાં જુદાં નવાં થતાં પાંદડાં કાળની ગતિથી ખરી પડે છે, તેમ જીવોનાં નવાં થતાં જુદાં જુદાં શરીરો કાળની ગતિથી નષ્ટ થયા કરે છે. જીવોનાં શરીરો અને આડનાં પાંદડાં ઉત્પન્ન થયા કરે છે અને નષ્ટ પણ થયા કરે છે; માટે તેઓને માટે શી ચિંતા કરવી કે શો વિલાપ કરવો? ચૈતન્યરૂપી સમુદ્રમાં આ શરીરો-રૂપી પરપોટાઓની જુદી જુદી પંક્તિઓ સ્ફુર્યા

કરે છે; માટે બુદ્ધિમાન પુરુષે તેમાં ભરોસો રાખવો જ નહિ. જેમ કાચ આદિ પારદર્શક પદાર્થ વિના બીજને કોઈ પદાર્થ અન્ય પદાર્થોના પ્રતિબિંબનું ગ્રહણ કરવાને યોગ્ય નથી, તેમ ચિત્ત વિના બીજનું કોઈ પણ ચૈતન્ય પ્રતિબિંબનું ગ્રહણ કરવાને યોગ્ય નથી. ચૈતન્ય સર્વવ્યાપક છે પણ ચિત્તમાં જ પ્રતિબિંબિત થાય છે. ભરપૂર ચૈતન્યરૂપ નિર્ભળ આકાશમાં પૂર્વજન્મમાં કરેલાં કર્મોનાં પરિણામોરૂપ, અનિર્વચનીય, ઉપરઉપરથી જ સારી લાગે છે એવી અને અનેક પ્રકારના પોકારોવાળી જીવ તથા જગતરૂપ કલ્પનાઓ, જન્મ—મરણ ઇત્યાદિની ભ્રાંતિઓથી આત્માને મૂઠં બનાવી દેવા માટે અને તથાવવા માટે જ પ્રતીત થાય છે. ૧-૫૩

**ચિદમલનમ્હિ પ્રયત્નરૂપાઃ પરિચિત્તે તદ-  
તન્મયાઃ સ્ફુરન્તિ । કલકલમુલ્લાઃ સ્ફુટામિરામા  
વિવિધશરીરવિમોહતાપનાય ॥૫૩॥**

શ્રી યોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધનો ‘દેહપાતવિચાર’ નામનો  
સર્ગ ૩૨ માં સમાપ્ત

## સર્ગ ૩૩ મો\*

દ્વૈતનિવારણની યુક્તિઓ

વસિષ્ઠ ઉવાચ

**ચંદ્રાર્ધશેખરધર ચિત્તસ્ત્વસ્ય મહાત્મનઃ ।**

**અનંતસ્યૈકરૂપસ્ય દ્વિત્વં કથમુપાગતમ્ ॥ ૧ ॥**

વસિષ્ઠ બોલ્યા : મુકુટમાં અર્ધચંદ્રને ધારણ કરતારા હે સદાશિવ ! ચૈતન્યતત્ત્વ કે જે સઘળા આકારોથી રહિત છે, ભરપૂર છે, અને સજ્જતીય,\* વિજ્ઞતીય તથા સ્વગત, એ ત્રણે ભેદોથી રહિત

\* આ તેત્રીસમા સર્ગમાં જીવ તથા જગતરૂપ ભેદો મોહથી ક્લેષાણેલા હોવાને લીધે સૂક્ષ્મ વિચાર કરતાં ટકી શકતા જ નથી. એ વિષેની યુક્તિઓ કહેવામાં આવે છે.

ઃ એક ગાય બીજી ગાયથી જુદી પડે તે સજ્જતીય ભેદ; એક ગાય બેસથી જુદી પડે તે વિજ્ઞતીય ભેદ અને તે ગાય પોતાના અંગના અવયવોથી જુદી પડે તે સ્વગત ભેદ કહેવાય છે. બ્રહ્મ આ ત્રણે ભેદથી રહિત છે.

છે, તેને જીવરૂપ સજ્જતીય અને જડ જગતરૂપ વિજ્ઞતીય ભેદ કેવી રીતે થયો? જે એમ કહેશે કે ‘આ બેપણું થવામાં કોઈ કારણ નથી,’ તો એક શંકા થશે કે, આ ભેદ અનંત ક્રોધિ યાંત્રોથી દૂર થયેલો છે અને લાંબા કાળના સંસારથી તે પોતાનો સ્વભાવ બની ગયો છે; એટલે તત્ત્વજ્ઞાન મળવા છતાં પણ દુઃખનો સર્વનાશ થશે નહિ; કારણ કે તત્ત્વજ્ઞાન બ્રહ્મરથી નવું જ આવે છે.

સદાશિવ બોલ્યા : બ્રહ્મ બ્યવહારની દૃષ્ટિથી સર્વ શક્તિઓવાળું છે અને પરમાર્થદૃષ્ટિથી એક સત્તારૂપ જ છે,\* એ વ્યવસ્થાથી બે દૃષ્ટિઓનો સ્વીકાર કરીએ, તો પછી કિત્તવ તથા એકત્વરૂપ કલા કે, જે સર્વ શક્તિતા એક દેશરૂપ છે, તેમાંથી ઊઠેલી તમારી શંકા નિર્મૂળ જ છે. સંસારના બેપણાનો આરોપ બ્યવહારદૃષ્ટિથી કરવામાં આવે છે અને ભેદનો નિષેધ પરમાર્થદૃષ્ટિથી કરવામાં આવે છે. એકનો અભાવ છે તેથી એકપણું તથા બેપણાનો અભાવ છે, એક વિના બીજનું નથી. એકતાની વાત કોઈ બીજનું હોવા વિના થતી નથી. એ બંને પરસ્પરની અપેક્ષાવાળાં હોવાથી સરામાં જ છે જેમ કિત્તવ મિથ્યા છે, તેમ એકત્વરૂપ ધર્મ પણ જે ચૈતન્યતત્ત્વથી જુદો માનવામાં આવે, તો ચૈતન્યના એકરસપણાનો વિરોધ થાય છે; માટે એકત્વ પણ મિથ્યા જ છે. એકનો જ મુદ્દલ અભાવ છે, માટે એકત્વનો તથા કિત્તવનો બંનેનો અભાવ છે. એકત્વ વિના કિત્તવ ઘટતું નથી અને કિત્તવ વિના એકત્વ ઘટતું નથી. ઉપદેશ આદિ બ્યવહારને માટે બ્યવહારદૃષ્ટિનું તથા પરમાર્થદૃષ્ટિનું મિશ્રણ કરવામાં આવે છે, તોપણ જે પ્રકારની સત્તા માનવામાં આવવાથી પારમાર્થિક સત્તાવાળા બ્રહ્મમાં, વ્યાવહારિક સત્તાવાળા જીવ તથા જગતરૂપ દ્વૈતનો કશો વિરોધ નથી. જેમ બીજથી આરંભીને કળ સુધીના પદાર્થો પોતામાં સરખી રીતે રહેલા એક દ્રવ્યમય જ છે, તેથી તે એક દ્રવ્યમાં જ બીજાદિરૂપ જુદાપણાની કલ્પના થયેલી છે; તેમ સઘળાં કાર્યકારણો પોતામાં સરખી રીતે રહેલાં બ્રહ્મમય જ

છે; તેથી તે બ્રહ્મમાં જ કાર્યકારણ આદિરૂપ જુદાપણાની કલ્પના થયેલી છે, માટે કશો ભેદ છે જ નહિ. જે બ્રહ્મ છે, તે દૃશ્ય વિકારોની કલ્પનાથી પોતે જ દૃશ્ય વિકારોરૂપે સ્ફુરે છે એમ સિદ્ધાંત પક્ષમાં માનવામાં આવે છે; માટે કલ્પિત વિકારો અધિષ્ઠાનરૂપ સારવાળા હોવાને લીધે અધિષ્ઠાનથી જુદા પડતા નથી. આ સઘળો વિકાર આદિ વિકલ્પ સદૃવસ્તુ (બ્રહ્મ) માંથી જ ઊઠીને જુદાં જુદાં કાર્યો કરવામાં ઉપયોગી થવાથી ભોગમાં મળી જાય છે અને ભોગનું ચૈતન્યમાં મિલન થાય છે; માટે સઘળા વિકલ્પોનો સાર ચૈતન્યમાત્ર જ છે. જે તરવેત્તા પુરુષને સસલામાંથી ઉત્પન્ન થયેલો જય વગેરેનો અંકુર પણ અધિષ્ઠાનરૂપે સત્ય જણાય છે, તેને પ્રસિદ્ધ જળના તરંગો પર્વતોની ટોચ ઉપર કલ્પાયેલા સમુદ્રના તરંગો બરાબર છે અને તે પર્વત પણ સસલાતાં શિંગડાં બરાબર છે; કારણ કે એ ત્રણેમાં\* પોતાથી અસત્ પાછું અને બ્રહ્મની સત્તાથી સત્ પાછું સમાન છે. જળતરંગાદિક વ્યાવહારિક પદાર્થો છે, ઝાંઝવાનાં પાણીના તરંગો પ્રાતિભાસિક પદાર્થો છે અને સસલાતાં શિંગડાં વગેરે બિલકુલ ન સંભવે તેવા પદાર્થો છે. એવી રીતના પેટા વિભાગોના ભેદો પણ મૂર્ખને જ થાય છે; કેમ કે સઘળા પદાર્થો પોતાની સત્તાથી મિથ્યા હોવામાં અને બ્રહ્મની સત્તાથી સત્ હોવામાં સરખા જ છે. પરસ્પરથી વિલક્ષણ જણાતા જગત સંબંધી સઘળા પદાર્થોને, તરવણીએ એક પ્રકારના કરી નાખે છે; માટે આવા વિષયમાં વધારે યુક્તિઓ કહેવાનું શું કરું પ્રયોજન નથી. પદાર્થોના ભેદો તો ભ્રમ હોવાથી પ્રત્યક્ષ રીતે દેખાય છે, તેનું મૂળ કારણ અજ્ઞાન જ છે; તે દૂર ન થાય ત્યાં સુધી ભેદભાવો યુક્તિઓથી દૂર થતા નથી. હે વસિષ્ઠમુનિ ! તરવદૃષ્ટિથી નેઈએ તો બ્રહ્મની સર્વ શક્તિઓ અને જગતોરૂપી

આકારવાળું માધિક રૂપ, જેમ જળથી તરંગોના કણ તથા કલ્પોલો આદિ જુદાં પડતાં નથી, તેમ બ્રહ્મથી જુદાં પડતાં નથી. જેમ પુષ્પો, ફૂંપળો અને પાંદડાં વગેરે પદાર્થો લતાથી ભિન્ન નથી, તેમ દિત્વ, એકત્વ, જગતપણું, તુંપણું તથા હુંપણું ઇત્યાદિ કોઈ પણ ચૈતન્યથી ભિન્ન નથી. દેશ, કાલ તથા વિકાર આદિ જે કોઈ ભેદ ચૈતન્યમાં પ્રતીત થાય છે, તે પોતાથી અસત્ છે અને ચૈતન્યની સત્તાથી સત્ છે; માટે ચૈતન્યમાં દિત્વ કેમ આવ્યું ? એવી રીતનું તમારું પૂછવું જ ઘટવું નથી. ચૈતન્યમાં દિત્વ મુદ્દલ આવ્યું જ નથી; દેશ, કાળ, ક્રિયા અને નિયમ ઇત્યાદિ શક્તિઓ ચૈતન્યથી જ સત્તા પામેલી છે, માટે ચૈતન્યરૂપ જ છે. જેમ લહરી તથા કલ્પોલ આદિ જે કાંઈ છે તે સઘળું જળ જ છે, તેમ ચિત્તા, વિષયો, ચિત્તાની ચેષ્ટાઓ અને બ્રહ્મથી માંડીને ઝાડના ફૂંકા સુધીના સઘળા પદાર્થો તથા નામો ચૈતન્ય જ છે. જેમાં તરંગો મુદ્દલ સંભવતા જ નથી એવા પરમ ચૈતન્યરૂપ મહાસાગરમાં તરંગની જેમ જે વિવર્ત થાય છે, તે જ દૃશ્યનો સંબંધ છે, એ જ પરબ્રહ્મ સત્ય, ઈશ્વર, શિવ, શૂન્ય, એક અને પરમાત્મા ઇત્યાદિ નામોથી કહેવામાં આવે છે. એ પ્રમાણે રૂપો તથા નામોથી પર જે પરમાત્માનું નિર્ગળ રૂપ છે, તે જ વાસ્તવિક રીતે મારું તરવ છે. આ જે આકાર જોવામાં આવે છે, તે હું નથી. મારા તરવને મન કે વાણી પહોંચી શકે એમ નથી. જે કાંઈ આ જગત જોવામાં આવે છે, તે મહાચૈતન્યરૂપી લતાનાં ફળ, પુષ્પ તથા પલ્લવ વગેરે રૂપ છે. એ લતાથી કાંઈ પણ ભિન્ન નથી. કેમકે તેમાં કલ્પાયેલાં હોવાને લીધે તેનાં જ છે. જીવપણું તથા જગતપણું કે જેઓ ખોટાં જ છે, તેઓ વિષે વિવેકને માટે પૂછતા હો, તો સાંભળે કે એ ચૈતન્ય જ્યારે અવિદ્યારૂપ વિચિત્ર રંગવાળા અશ્માને ધારણ કરે છે, ત્યારે 'જીવ' એ નામવાળું થઈને, જેમ ચંદ્ર યેપણાને દેખે તેમ જીવપણાને તથા જગતપણાને દેખે છે; અને પોતાના સંકલ્પથી જ 'હું

\* તાત્પર્ય એ છે કે, અત્યંત અસંભવ વસ્તુઓનું પણ અધિષ્ઠાન (બ્રહ્મ) સત્ય તેમ જ તે અધિષ્ઠાન વિના બ્યવહારની વસ્તુઓ પોતે સત્ય નથી.

જડ હું' એવી ભાવના કરીને, પોતાથી જ પોતાના જ નિષ્કલ્પોથી ભરેલા દેહાદિકપણાને પ્રાપ્ત થયેલા જેવું થાય છે. પોતે જેકે નિષ્કલંકરૂપી જ રહેલ છે, તોપણ પોતાના કલ્પિત લિંગશરીર નામના રૂપથી સંસારરૂપ નહીને પામીને ઉપાધિવાળા ચેતનથી જ (જીવથી જ) ચેતનવાળું થાય છે. પોતે ચૈતન્યરૂપ છતાં દૃઢ ભાવનાથી લિંગશરીરમાં એકપણાના અધ્યાસને પામેલા જીવપણાને પામે છે. આ પ્રમાણે ચૈતન્યમય જીવ ચૈતન્યતત્ત્વના પ્રકાશથી શ્વાસોચ્છ્વાસ આદિ ક્રિયાને પ્રાપ્ત થાય છે. જીવપણાને પામેલું લિંગશરીર પાંચ મહાભૂતવાળા સ્થૂળ દેહના સંસ્કારથી યુક્ત થઈને તે સ્થૂળ દેહની પ્રાપ્તિ માટે 'અન્ન તથા બીજાદિક રૂપ દ્રવ્ય હું છું' એવી સારી પેઠે ભાવના કરે છે. એ દ્રવ્ય પ્રાણીના ખાવામાં આવતાં, તરત વીર્યપણાને પ્રાપ્ત થાય છે. પછી ગર્ભાધાનના ક્રમથી હું 'પ્રાણવાળો સ્થૂળદેહ ઉત્પન્ન થયો છું' એમ સમજીએ છે. અનુભવવાળું બ્રહ્મ જ ઉપર કહેલા અહંતા વગેરે ક્રમથી સ્થૂળદેહના અનુભવની ભ્રાંતિમાં પડીને ઈન્દ્રિયો આદિથી સ્થાવર-જંગમોને જાણે છે અને તેઓની ભાવનાથી પોતે પણ સ્થાવર-જંગમરૂપ થાય છે. કાક-તાલીય\* ત્યાયથી કર્મેના યોગરૂપ નિમિત્તાથી પૂર્વયોગિનિંતો દૃઢ અભ્યાસ જતો રહેતાં અને તવી યોગિનિ વાસનાનો સંબંધ થતાં, એક આકારને મૂકીને બીજા આકારને પ્રાપ્ત થાય છે. જેમ માણસને વેતાલનો વિકાર કરવાથી ખુલ્લો વેતાલ મોઢા આગળ ખડો થાય છે, તેમ એકને જ દિત્વની વાસનાથી દિત્વ (દૈત) ખડું થાય છે. જેમ પુરુષને 'હું કશું કરતો નથી' એવા સંકલ્પથી કર્તાપણું ટળી જાય છે, તેમ આત્માને પણ 'દૈત નથી જ' એમ સમજવાથી દૈત મટી જાય છે. આત્મા એક છતાં તેને દિત્વના સંકલ્પથી દિત્વ પ્રાપ્ત થાય છે. જગત કે જે અનેક છે, તેને પણ જ્ઞે અદ્વિતીયની ભાવના થાય તો દિત્વ તટ થઈ જાય છે.

\* કાગડાનું બેસવું અને ડાળનું પડવું તે, એટલે અચાન્ક બનાવ બનવો.

પરમાત્માપણાને લીધે, વિકારાદિકથી રહિતપણાને લીધે અને સર્વદા વ્યાપકપણાને લીધે આત્મામાં દિત્વ છે જ નહિ. હે વસિષ્ઠમુનિ! મનોરાજ્ય તથા ગંધર્વનગરની જેમ જે પોતાના જ સંકલ્પથી મિથ્યા સ્વાયેલ હોય છે, તે સંકલ્પ ન કરવાથી તટ થઈ જાય છે. સંકલ્પની રચના કરવામાં પરિશ્રમ પડે છે, પણ સંકલ્પનો નાશ કરવામાં પરિશ્રમ પડતો નથી; કેમ કે ઉદાસીનપણામાત્રથી સંકલ્પનો ક્ષય પોતાની મેળે જ થાય છે. મનોરથથી રચાતી નગરીની સૃષ્ટિમાં સંકલ્પરૂપ કારીગરની જરૂર પડે છે. પણ તે નગરીનો ક્ષય કરવામાં તે કારીગરનો ખપ પડતો નથી. પુષ્ટ થયેલા સંકલ્પથી જે કોઈ દુઃખ પ્રાપ્ત થયું છે તે સંકલ્પ ટળી જવાથી દૂર થાય છે, તેનો ક્ષય કરવામાં બીજી કશી મહેનત કરવી પડતી નથી. માણસ જે કોઈ પણ પદાર્થનો સંકલ્પ કરે તો દુઃખમાં રૂપે છે અને કોઈ પણ પદાર્થનો સંકલ્પ ન કરે તો આશ્ચર્ય સુખ પામે છે. જે તમારું મન સંકલ્પરૂપી સર્પથી રહિત નહિ થાય, તો સર્વ સદ્ગુણોવાળા નંદનવનમાં રહેવા છતાં પણ તમને શાંતિ મળશે નહિ. પોતાના વિવેકરૂપી પવનોથી સંકલ્પરૂપી વાદળાંનો ક્ષય કરી શરદઋતુના આકાશની જેમ પરમ નિર્મળપણાને પ્રાપ્ત થાઓ. સંકલ્પરૂપી ભરપૂર નદીને સંકલ્પરહિત ચિંતામણિ મંત્રથી સૂકવી નાખો અને તેમાં તણાતા જતા આત્માને આશ્વાસન આપી મન વગરના થાઓ. ચિદાત્મા કે જે હૃદયરૂપી આકાશમાં સંકલ્પરૂપી પવનથી ચલિત થઈને પાંદડાંનાં તથા ખડનાં ટુકડાંની પેઠે ભ્રમ્યા કરે છે, તેને પકડી લઈને તેના ખરા સ્વરૂપનું અવલોકન કરો. પોતામાં પોતાના જ સંકલ્પોથી થયેલા મલિતપણાને પોતાથી જ ટાળી નાખી, પરમ સ્વચ્છપણાને પ્રાપ્ત થઈને, પરમ આનંદવાળા થાઓ. આત્મા પોતે સર્વશક્તિમાન હોવાને લીધે, પોતાના સંકલ્પથી જે વસ્તુની જગ્યાએ જેવી રીતની ભાવના કરે, તે વસ્તુને પોતાના સંકલ્પના યજ્ઞથી ત્યારે, તેવી રીતની દેખે છે. બ્રહ્માકારની ભાવના કરે તો બ્રહ્માકાર દેખે છે



અને ભોગવવાના આકારની ભાવના કરે તો ભોગ્યાકાર દેખે છે. હે વસિષ્ઠમુનિ ! આ જગતરૂપી ભ્રમ સંકલ્પમાત્રથી જ ઊદયો છે, માટે સંકલ્પના ત્યાગમાત્રથી તદ્દન નિર્ભૂજ થઈ જાય છે. સંકલ્પરૂપી પૂર્વવાયુએ એકદું કરેલું જન્મોરૂપી વાદળાંઓનું જૂથ અસંકલ્પરૂપી પશ્ચિમવાયુના સ્પર્શથી ધ્રુવરૂપ સ્પર્શથી આકાશમાં લય પામે છે. આ તુલણરૂપી કાંટાવાળી લતા કે જે અત્યંત જામેલી છે, તેને સંકલ્પરૂપી મૂળ ઉખેડીને સૂકવી નાખો. જેમ ગંધર્વનગર પ્રતિભાસથી ઊઠે છે અને પ્રતિભાસથી ક્ષય પામે છે, તેમ સંસારરૂપી વિભ્રમ પ્રતિભાસથી ઊઠે છે અને પ્રતિભાસથી જ ક્ષય પામે છે. આમ હોવાથી ‘દૃષ્ટિસુષ્ઠિ’ (જેવી નજર તેવું જગત) પક્ષ સિદ્ધ થાય છે. જ્યાં સુધી અજ્ઞાન હોય ત્યાં સુધી જ જગતનો પ્રતિભાસ દુઃખદાયી થાય છે, પણ અજ્ઞાન ટળી ગયા પછી દુઃખદાયી થતો નથી. પોતાના રાજ-પણાને ભૂલી ગયેલો રાજ ત્યાં સુધી જ શોક કરે છે કે જ્યાં સુધી હૃદયમાં ‘હું રાજ છું’ એવી તેને સ્મૃતિ પ્રાપ્ત થતી નથી; તેવી જ રીતે પોતાના ધ્રુવપણાને ભૂલી ગયેલો પુરુષ ત્યાં સુધી જ શોક કરે છે, કે જ્યાં સુધી હૃદયમાં ‘હું ધ્રુવ છું’ એવી સ્મૃતિ પ્રાપ્ત નથી. જેમ શરદઋતુ આવતાં, વર્ષોઋતુનાં વાદળો આકાશને ઢાંકી શકતાં નથી, તેમ ‘હું ધ્રુવ છું’ એના સ્મરણથી સંસાર દૂર થયા પછી સંસાર દુઃખરૂપ થતો નથી; કેમ કે જેમ વીણાના સ્વરોમાં જે ઉચ્ચ સ્વર હોય તે જ સાંભળવામાં આવે છે, તેમ ચિરાની જે ચોષા પ્રમળ પ્રવાહવાળી થાય તે જ વધે છે, ‘હું એક જ આત્મા છું’ એવી ભાવનાને દૃઢ કરો. એ ભાવનાથી યુક્ત થશો, તો તમે ધ્રુવ થઈ રહેશો. આ ભાવનારૂપ પૂજથી જ પૂજ્ય દેવરૂપ થવાય છે, પણ બીજી પૂજથી થવાતું નથી. આ પ્રમાણે હોવાથી આ બાહ્ય પૂજન તમારા જેવાઓને સંભવતું જ નથી. જેઓને તુચ્છ ફળોમાં અનુરાગ હોય તેઓએ જ બાહ્ય પૂજન કરવું નેહ્યું. એક પરમાર્થ સત્ય પરબ્રહ્મદેવ

જ તમારે માટે ઉત્તમ પદરૂપ છે. બાહ્ય પૂજન-ઓમાં પૂજન કરનાર ષોડશોપચારથી જે પ્રતિમા તથા લિંગ આદિની પૂજા કરે છે, તે સધળું તુચ્છ જ હોય છે; કેમ કે એ સધળી સામગ્રી મનના સંકલ્પોથી જ ગોઠવાયેલી હોવાથી કલ્પના-માત્ર જ છે. ૧-૫૦

एवं ह्यसंभवविदं स्वविरागभास्वत्तत्त्व-  
मुत्तमपदं परमेकदेवः । पूजासु पूजकसु पूजनपूज्य-  
रूपं किञ्चिन्नकिञ्चिदिव चित्तपदैकमूर्तिः ॥ ५० ॥

શ્રીશોગવાસિષ્ઠ મહારામાયણમાં નિર્વાણપ્રકરણના પૂર્વાધિના ‘દ્વૈતૈક્યપ્રતિપાદન’ નામનો સર્ગ ૩૩માં સમાપ્ત

## સર્ગ ૩૪ મો\*

પર્યંતી ઇત્યાદિ ભૂમિકાઓનું વર્ણન

શ્રીકૃષ્ણ કથાવચ

इत्थं स्थितमिदं विश्वं सर्वसद्देवरूपि च ।

द्वैतैक्यपदनिर्मुक्तं युक्तं द्वैतैक्यमप्यतः ॥ ૧ ॥

સદાશિવ બોલ્યા : હે વસિષ્ઠમુનિ ! આ રીતે આ જગત બાધની દૃષ્ટિથી અસત્ છે અને અધિષ્ઠાનની દૃષ્ટિથી સત્ તથા ધ્રુવરૂપ છે; તેમ જ પરમાર્થમાં દિવ્યથી તથા એકત્વથી રહિત છે અને વ્યવહારમાં દિવ્ય તથા એકત્વની સાથે પણ છે, આમ વ્યવસ્થા માનવાથી શંકાઓને અવકાશ જ રહેતો નથી. ચૈતન્યને મોહથી જે જડભાવ થયો છે, એ જ સંસાર છે. ચૈતન્યને સંસાર જ નથી એમ વિચારવામાં આવે, તો તે ચૈતન્ય મોહરહિત જ છે અને અભિન્ત તથા અદ્વૈત છે. ‘હું દૃશ્ય દેહાદિકરૂપ છું’ એવું અભિ-માનરૂપ કલંક પ્રાપ્ત થવાથી ચૈતન્ય ધ્યાંધાઈ જાય છે. અને ‘હું દૃશ્ય દેહાદિકરૂપ નથી પણ તેઓના અધિષ્ઠાનરૂપ છું એટલે મારામાં દૃશ્ય દેહાદિક સધળું કલિપત જ છે’ એમ સમજવામાં આવે, તો તે ચૈતન્ય મુક્ત થાય છે. જડ પદાર્થોના રૂપની ભાવના કરવાને લીધે ચૈતન્ય દિવ્યને

\* આ ચોત્રીસમા સર્ગમાં જીવન્મુક્તની પહેલી, બીજી તથા ત્રીજી ભૂમિકાનો ઉપદેશ કરીને સદાશિવની ત્રીજી ભૂમિકાની વિશ્રાંતિની કથા કરેવામાં આવે.

પામીને પોતાના અખંડપણને ભૂલી જાય છે; અને દેહનાં સુખદુઃખાદિકથી મિશ્રિત થયેલી મિથ્યા સ્થિતિને ક્ષણમાત્રમાં બરી લે છે. વાસ્તવિક રીતે જોઈએ તો એ ચૈતન્ય શુદ્ધ છે, અખંડ છે, સત્ય છે એ અસત્ય છે, ઈત્યાદિ વિકલ્પરૂપ સઘળા શબ્દોથી રહિત છે. જો કે એ ચૈતન્ય વ્યવહારમાં સર્વ પદાર્થોના નામરૂપ છે, તોપણ વાસ્તવિક જોતાં સઘળાં નામો તથા રૂપોથી રહિત જ છે. જે કોઈ છે, તે સઘળું અત્યંત કોઈ નથી પણ શાંત બ્રહ્મ જ છે. આકાશની જેમ પ્રથમ ખુલેલી માત્રાશક્તિને લીધે જગત, સ્વપ્ન, સુષુપ્તિ, સૃષ્ટિ, સ્થિતિ, સંહાર અથવા અધ્યાત્મ, અધિભૂત અને અધિદેવ એ ત્રણ માગોંથી પ્રવર્તેલું આ જગત મનથી જ ગોઠવાયેલું છે. એથી જે અધિષ્ઠાતૃભૂત બ્રહ્મ છે તે જ જગતરૂપે ગોઠવાયેલું વિસ્તાર પામેલ છે, એમ સિદ્ધ થાય છે. વિચારના બળથી ઈન્દ્રિયો તથા અવયવોવાળું મન કપાઈ જતાં અને સત્યપદના સાક્ષાત્કારથી જગતરૂપી જળ લય પામી જતાં કલ્પનારૂપ હોવાને લીધે મૂળથી જ વીંખાયેલો આ સંસાર છેદાય છે અને જીવન્મુક્તની સ્થિતિ પ્રાપ્ત થાય છે. પશ્યંતી, તુર્યા અને તુર્યાનીતા એ નામની ત્રણ ભૂમિકાઓમાં (દરજ્ઞાઓમાં) અનુક્રમે જીવન્મુક્તની સ્થિતિ થાય છે. તેમાં 'પશ્યંતી' નામની ભૂમિકા પ્રથમ છે તેને પ્રાપ્ત કરી, જીવન્મુક્ત પુરુષ શેકેલા બીજની જેમ પોતાના સ્વરૂપને મેળવે છે. જેમ શરદઋતુમાં વાદળો દૂર થવાથી આકાશ નિર્મેળ થાય, તેમ વિષયોની સ્મૃતિ દૂર થતાં મન નિર્મેળ બને છે અને વિષયો હોવા છતાં જીવન્મુક્ત ચૈતન્યસ્વભાવમાં રહે છે. તે સર્વની સામાન્ય સત્તાસ્વરૂપને મેળવે છે. તે જીવતાં જ સંસારરૂપી મહાસાગર તરીકે જાય છે. ફરીથી જાગવું ન પડે તેવી સ્વયંપ્રકાશવાળી સુષુપ્તિ અવસ્થાને પ્રાપ્ત કરે છે અને તે જીવન્મુક્ત સર્વવ્યાપક પોતાના સ્વરૂપપદને મેળવી આરામ સેવે છે. સઘળાં દૃશ્યોનો બાધ થતાં અપરોક્ષ દૃશ્યમાત્ર બાકી રહેવાથી આ પહેલી ભૂમિકા

પશ્યંતી કહેવાય છે. હે વસિષ્ઠમુનિ! મન ક્ષીણ થતાં જીવન્મુક્તની જે પહેલી પદવી થાય છે, તે મેં તમારી પાસે કહી. હવે દૃઢતાને લીધે અત્યંત ધિવિજતાવાળી જીવન્મુક્તની બીજી પદવી વિષે કહું છું, તે સાંભળો. જ્યારે એ પશ્યંતી ભૂમિકાને જ અભ્યાસને લીધે મનથી રહિત થઈ જાય છે, ચૈતન્યશક્તિની શાંતિવાળી થાય છે, સૂર્ય, ચંદ્ર, અગ્નિ, વાણી અને ઈન્દ્રિયોરૂપ જ્યોતિર્ઓથી રહિત થઈ જાય, અંધકાર, અજ્ઞાન તથા તેનાં કાર્યોથી પણ રહિત થઈ જાય, વિસ્તીર્ણ આકાશની જેમ સુંદર થાય, ઘાટી સુષુપ્તિની જેમ, ખીલાના ગર્ભની ગોઠવણ જેમ સિંધવની અંદર રહેલા રસની જેમ વાયુની અંદર રહેલી ચલનશક્તિની જેમ તથા પરમ પરિણામ પામીને આકાશમાં રહેલી શૂન્યશક્તિની જેમ પરમાકાશને (શુદ્ધ આકાશને તથા બ્રહ્મને) પામેલી જેવી થઈ, જેમ જળ ચપળતાને છોડી દે, વાયુલહર ચલનને છોડી દે તથા પુષ્પગુચ્છ સુગંધને છોડી દે, તેમ દૃશ્ય અંશમાં રહેલી આતુરતા છોડી દે, (પોતાથી વ્યુત્થાત વગરની જ થાય છે) કાળ તથા વસ્તુની મર્યાદા સંપૂર્ણ રીતે છોડી દઈ, કોઈ પણ દૃશ્યની કલ્પના ન કરે, જડતાવાળી ન રહે, કોઈ પણ સંબંધવાળી ન રહે, વિસ્તીર્ણ થાય અને કોઈ પણ શબ્દથી ન કહેવાઈ શકાય એવી દેશ, કાળ આદિના માપથી રહિત મહાસત્તાના પદને પામેલી, જાગૃત, સ્વપ્ન તથા સુષુપ્તિ અને વિરાટથી, હિરણ્યગર્ભ તથા અવ્યાકૃતથી એવા અંશરૂપે સ્પષ્ટ થતી, નિર્દોષ, નિષ્કલંક અને સર્વ નિમિત્તો, સર્વ કારણો તથા સર્વ દેશોમાં તથા પ્રકાશો તથા આનંદોથી અધિક ઉત્કર્ષવાળી સાક્ષીની પેઠે રહેલી કોઈ સત્તાને ધરે ત્યારે એ તુર્યા\* નામની જીવન્મુક્તની બીજી ભૂમિકા કહેવાય છે. હે સારા નિયમોવાળા અને બ્રહ્મવૈરાગ્યોમાં ઉત્તમ

\* તુર્યા એટલે ચોથી અવસ્થા. જાગૃત, સ્વપ્ન અને સુષુપ્તિ એ ત્રણ અવસ્થાઓ વ્યવહારની દૃષ્ટિએ છે, તેથી પર જ સમાધિદશા પ્રાપ્ત થાય છે તે ચોથી અવસ્થા ગણાય છે.

વસિષ્ઠમુનિ! આ તમને બીજી ભૂમિકા કહી. હવે ત્રીજી ભૂમિકા કહું છું, તે સાંભળો. બ્રહ્માકાર, અખંડવૃત્તિ અને વૃત્તિથી વ્યાપ્ત બ્રહ્મ, એના એકીભાવને લીધે, જે ગ્રહણ કરે તે (ગ્રાહક) ભાગ અને જેનું ગ્રહણ થાય તે (ગ્રાહ્ય) ભાગ તે બંનેથી રહિત, બ્રહ્મ તથા આત્મા ઇત્યાદિ શબ્દોથી તથા તેઓના અર્થોથી અતીત (અસંપ્ર-  
ગ્ણાત સમાધિની પ્રતિષ્ઠાથી જ ગમ્ય) છ પ્રકારના 'અસ્તિ', 'નયતે' આદિ ભાવવિકારોથી રહિતપણાને લીધે કાળથી સ્થિર, અજ્ઞાનપણાથી પણ પર, પોતાના સ્વરૂપથી જ નિષ્કલંક તુર્યોત્તીત (તુર્યો નામની અવસ્થાથી પણ પર) ઇત્યાદિ નામોવાળી હોવાથી પરમ પુરુષાર્થરૂપ, પરથી પણ પર, પરમ અવધિરૂપ, સઘળાં મંગળોમાં પ્રધાન મંગળરૂપ, મુખ્ય અને તામ, રૂપ આદિ (વિચ્છેદ)થી રહિત જે ચૈતન્યમાં પવિત્ર સ્થિતિ થાય છે, તે તુર્યોત્તીતા નામની જીવન્મુકતની ત્રીજી ભૂમિકા કહેવાય છે. આ ત્રીજી ભૂમિકા અખંડ ઉપાસનાના સઘળા માર્ગોથી તથા તે તે માર્ગોથી ઊંચી પદવીઓને પામેલાઓથી પણ દૂર છે; અને મેં પોતે અનુભવેલી છતાં પણ મારાથી તેનું સંપૂર્ણ વર્ણન કરી શકાતું નથી. હેવસિષ્ઠમુનિ! જગત આદિ, માર્ગોથી તથા તુર્યોત્તીથી પણ અતીત, આ જે પદ મેં તમારી પાસે કહ્યું, તેમાં જ તમે સર્વદા રહો. એ પદ જ અવિનાશી દેવ છે, બીજા કોઈ દેવ અવિનાશી નથી. હે મુની-  
શ્વર! આ સઘળા જગતનું ઉપાદાન કારણ એ પદ જ છે, માટે સઘળું જગત તન્મય જ છે, પણ વાસ્તવિક રીતે તે પદને ઉપાદાનકારણપણું પણ સંભવતું નથી, એમ વિચારવાથી આ જગત બ્રહ્મમય નથી પણ મિથ્યા છે, એમ સિદ્ધ થાય છે. જે મિથ્યા પદાર્થ હોય તે અધિષ્ઠાનથી ભિન્ન હોય એમ તો સંભવે જ નહિ, જગત કેવળ કલ્પિત હોવાથી અધિષ્ઠાનરૂપ જ છે; માટે અધિષ્ઠાનરૂપે જોઈએ તો જગતથી કાંઈ સૃષ્ટિ પણ થતી નથી અને કાંઈ લય પણ થતો નથી, પરંતુ સઘળું જગત શાંત છે, સઘળા સમ

પદાર્થો કરતાં પણ વધારે સમ છે અને સ્વરૂપના ખળના જેવું જ દેખાય છે. કિંતુ તથા એકત્વથી રહિતપણાને લીધે સ્વરૂપમાં ક્ષોભનો સંભવ ન હોવાને લીધે અખંડ ચૈતન્યરૂપપણાને લીધે, વિકારો વગેરેથી રહિતપણાને લીધે અને લાંબા કાળ સુધી રહેનારા આકાશ આદિ નિત્ય પદાર્થો પણ તેની પાસે અનિત્ય હોવાને લીધે, તે સ્વરૂપ સિવાય બીજું કાંઈ છે જ નહિ. બ્રાહ્મણે એ મનોરાજ્યથી કલ્પેલાં શિલાઓની અંદરનાં ઘરો, કે જેઓને આપણે અસત્ માનીએ છીએ, અને આ પ્રત્યક્ષ દેખાતા જગત સંબંધી પદાર્થો, કે જેઓને આપણે સત્ માનીએ છીએ, તેઓ પણ સર્વ વસ્તુતઃ ચિદ્ધત હોવાને લીધે તેમાં જરા પણ ભેદ નથી. જે કાંઈ છે તે સઘળું મહામંગલ-  
રૂપ, શાંત વાણીના વિલાસથી અગમ્ય, ઝૂંકારતી અર્ધમાત્રાની નાદધ્વનિદુશકિત તથા શાંતા નામની માત્રાઓમાં ચોથી માત્રારૂપ છે અને એ જ પરમ ગતિ છે.

વાલ્મીકિએ બોલ્યા: સદાશિવ આ પ્રમાણે ઉપદેશ આપતાં શબ્દથી પર, સંસારના પારરૂપ, એકરસ, પરિણામના વિકાર વિનાના પરમપદ ચૈતન્યમાં લીન થયા એટલે વસિષ્ઠ અને પાર્ણદ-  
ગણો પણ તે તે પદમાં શાંત થયા અને આ પ્રમાણે એથારહિત થઈ તે બધા વસિષ્ઠના આશ્રમ-  
માં બે ઘડી રહ્યા. ૧-૩૧

इत्युक्तवानमलहङ्क परिणामतोऽस्मिन्पारे पवे  
समुपशान्तरवाभिधाने। तूष्णीमतिष्ठदमुना मुनिना  
च स्वार्थे विभ्रान्तवृत्तिरथ तत मुहूर्तमीशः ॥३१॥  
શ્રી યોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધનો 'પર્યંતી ઇત્યાદિભૂમિકાનું વર્ણન'  
નામનો સર્ગ ૩૪મો સમાપ્ત

## સર્ગ ૩૫ મો \*

સર્વોત્કૃષ્ટ પરમાત્માતું વર્ણન

વસિષ્ઠ ઉવાચ

તતો મુદ્ધૈર્ન હરો ગૌરીકમલિનીસરઃ ।

મન્નિકાસોન્મુલઃ સ્વૈરં વિકાસં શ્વિરાદવે ॥૧॥

વસિષ્ઠ યોહ્યા : હે રામચંદ્રજી ! બે ઘડી-વાર પછી આ રીતે મને યોગ આપીને જેમ સરોવર કમળના વતને આનંદ આપે, તેમ પાર્વતીને આનંદ આપનારા મહાદેવ પોને સમાધિમાંથી જાગૃત થયા. જેમ વાદળાંતા અથવા પૃથ્વી તથા આકાશના પટમાં ઉદય પામેલો કિરણોના સમૂહરૂપ સૂર્ય દિવસને જણાવે છે, તેમ ત્રિપુંડ-ધારી સુંદર મુખવાળા મહાદેવનાં નેત્ર ખૂલવાથી તે સમાધિમાંથી જાગ્યા હોય તેમ લાગતું હતું; પછી સદાશિવે મને નીચે પ્રમાણે કહ્યું.

સદાશિવ યોહ્યા : હે વસિષ્ઠમુનિ ! તમે પ્રથમ વિચાર કરીને પ્રમાણોથી પ્રત્યગાત્માના વાસ્તવિક સ્વરૂપનો જ તરત નિર્ણય કરો; અને એ પ્રત્યાગાત્મામાં, જેમ પવન રજ આદિથી આકાશમાં ભલિનતા કરી નાખે છે, તેમ ખંડિ-મૂંખ વૃત્તિ પ્રત્યગાત્માને ભલિત કરી, અનર્થો ઉત્પન્ન કરે છે, માટે તે જડ ભાગનો સ્વીકાર કરશો નહિ. જડ ભાગોની વ્યાપ્તમાં જે કાંઈ જાણું જોઈએ, તે સઘળું તમે જાણી ચૂક્યા છો, તો હવે ભ્રાંતિરૂપ જડ ભાગોનો વિચાર કરવાનું કર્યું પ્રયોજન નથી. તત્ત્વેત્તા પુરુષને ભ્રાંતિરૂપ જડ પદાર્થોમાં લેવા જેવું કે છોડી દેવા જેવું કાંઈ નથી, જડ પદાર્થોરૂપ વિકલ્પો કે જેઓ ક્ષણિક સુખદુઃખોની ખટપટોથી ભરેલા છે, તેઓને કાપી નાખવામાં બે તમે તલવારરૂપ થશો તો જ ધીર કહેવાશે; માટે આસ્થા રાખીને ધીર તથા આત્મદ્રષ્ટા થાઓ. દૃશ્યોના સ્પર્શ વગરના પોતા-

\* આ પાંત્રીસમા સર્ગમાં બ્રહ્મા, વિષ્ણુ તથા સદાશિવ આદિ દેવતાઓના પરમ પિતારૂપ જે મોટા દેવ પરમાત્મા છે, તે જ પૂજ્યોની પરાક્રાંત છે એમ કહેવામાં આવ્યું.

ના ચૈતન્ય આત્મામાં રહેવું એ જ મુખ્ય સંકલ્પ છે. એ સ્થિતિથી રહેવામાં બે તમે અસમર્થ હો તો આત્માના યોગને માટે શ્રવણદિકમાં અનુકૂળ આવે એટલી બાહ્ય દૃષ્ટિ રાખીને આત્માની પ્રાપ્તિને માટે નિરંતર યત્ન કરો. આત્માની પ્રાપ્તિને માટે મુદ્ધ યત્ન નહિ કરતાં બેસી રહેવાથી શો પુરુષાર્થ છે ? કરશો નથી. સદાશિવે એટલું કહીને 'તમે દેહાદિક બાહ્ય પદાર્થોમાં આત્મબુદ્ધિવાળા થાઓ નહિ' એવા આશયથી મને નીચે પ્રમાણે જણાવ્યું.

સદાશિવ યોહ્યા : આ દેહરૂપી ઘર પ્રાણને લીધે યંત્રની પેઠે ક્રિયા કર્યા કરે છે ને જે પ્રાણથી રહિત થાય તો ગતિનો ત્યાગ કરીને મંગાની જેમ રહે છે. ગતિને અનુકૂળ જે ક્રિયાશક્તિ છે, તે પવનની છે અને જે જ્ઞાનશક્તિ છે, તે આત્મ-ચૈતન્ય જ છે. એ જ્ઞાનશક્તિ અથવા ચિદાત્મા નિરાકાર આકાશથી પણ સ્વચ્છ અને સર્વ જગતના કારણરૂપ છે. ક્રિયાશક્તિના મૂળરૂપ પ્રાણ અને આશયરૂપ દેહ પરસ્પરથી જુદાં પડીને નષ્ટ થઈ જતાં, ક્રિયાશક્તિ પણ નષ્ટ થઈ જાય છે; પરંતુ ચિદાત્મા કે જે આકાશથી પણ સ્વચ્છ છે, તે તો કદી પણ નષ્ટ થતો નથી. એટલા માટે આત્મા વિના ખીજને સત્ય સમજવારૂપ ભ્રાંતિને ત્યજ દો. જેમ નિર્ભજ અરીસામાં પ્રતિબિંબ સ્પષ્ટ દેખાય છે, તેમ લિંગદેહથી યુક્ત થયેલા સ્થૂલદેહમાં ચૈતન્ય સ્પષ્ટ દેખાય છે. હે મહામુનિ વસિષ્ઠ ! જેમ મેલવાળા અરીસામાં પાસે પડેલી વસ્તુ પણ દેખાતી નથી, તેથી લિંગદેહ વિનાના સ્થૂળદેહમાં ચૈતન્ય દેખાતું નથી. જેકે ચૈતન્ય સર્વવ્યાપક છે, તોપણ બહારના આકારરૂપે ખીલેલી બુદ્ધિની વૃત્તિના કારણથી જ દેહાદિકતું ચલન કરવામાં તે સમર્થ થાય છે. એ આત્મચૈતન્ય અથવા જીવચૈતન્ય બ્રહ્માકાર યોગથી માયારૂપ કલંકને છોડી નિર્ભજ થાય તો પોતે જ પરમ કલ્યાણ કેવલ્યરૂપ થઈને રહે છે. સર્વને સ્કુરણ તથા સત્તા આપનાર ચૈતન્યનું જે બહાર પ્રકાશનું રૂપ છે એ જ પરમ દેવ કહેવાય છે. એ

ચૈતન્યની વધારે શક્તિ ખીલવાથી જ વિષ્ણુ, શિવ, હિરણ્યગર્ભ, બ્રહ્મા, ઈન્દ્ર, વાયુ, અગ્નિ, ચંદ્ર અને સૂર્ય આદિ પુરુષો દેવતાઓ ગણાય છે. એ પરમાત્મા સર્વવ્યાપક, સઘળાં વ્યથિતૈતન્યોની ખાણરૂપ દેવતાઓને પણ સત્તા વગેરે આપનાર, સર્વ દેવતાઓના ધ્યેય અને પરમધામના અધ્યક્ષ છે. એ મહાચૈતન્યના સર્વસામાન્ય પ્રકાશને પામવાથી જેઓ મિથ્યા મોહને વશ થતા નથી, તેઓ જગતમાં બ્રહ્મા, વિષ્ણુ તથા શિવ ઈત્યાદિ નામોથી પ્રસિદ્ધ છે. જેમ તપાવેલા લોઢામાંથી તણુખાઓ નીકળે છે અને જેમ સમુદ્રમાંથી પિંદુઓ નીકળે છે, તેમ એ બ્રહ્મા, વિષ્ણુ તથા શિવ આદિ દેવતાઓ એ મહાચૈતન્યમાંથી નીકળેલા છે. આ પણ એક વ્યવહારની દૃષ્ટિથી કહેવામાન છે; પણ વાસ્તવિક એ છે કે જેમ રત્નજુમાં ભ્રાંતિરૂપ સર્પાદિક થાય છે, તેમ પરમાત્મામાં બ્રહ્મા આદિ દેવતાઓ થયા છે. ભ્રમોનાં ખીજેરૂપ અને અવિદ્યા સંયંધી જનને કરતારા બ્રહ્માદિક દેવતાઓના હોવાથી જ વેદોના અર્થો અને ઉપાસનાઓના ભેદો વગેરે, તે તે ઉપાસોના અધિકારી જીવો, જીવોની વાસનાઓ અને વાસનાઓથી થતા અનર્થો વગેરે સેંકડો તથા હજારો શાખાઓથી પોષાતી અવિદ્યા વૃદ્ધિ પામી છે. પછી તો એ અંતર વગરની અવિદ્યા વારંવાર એવી ફેલાયેલી છે અને તેને દેશકાળની ગોઠવણો પણ એવી પ્રાપ્ત થયેલી છે કે, તે વિષયનું સંપૂર્ણ વર્ણન કરવાને કોઈપણ સમર્થ નથી. એટલા માટે જેમ પાંદડાંનો પરમ પિતા વૃક્ષ જ છે, તેમ બ્રહ્મા, વિષ્ણુ તથા શિવ આદિ દેવતાઓનો પરમ પિતા એ મોટો દેવ પરમાત્મા જ છે. સર્વ પ્રાણીઓનાં નામ ધરાવનાર સર્વરૂપ, સર્વને સ્કંદરૂપ આપનાર અને સર્વને સત્તા આપનાર એ સ્વયંપ્રકાશ દેવ જ પ્રણામ કરવા અને પૂજવા યોગ્ય છે. જે પુરુષ એ દેવને જાણે છે, એ દેવ સર્વ કાળમાં તથા સર્વ દેશમાં તે પુરુષને પ્રકાશે છે અને પ્રત્યેક વસ્તુમાં તેનું સ્કંદરૂપ થવાથી એ જ વિષયરૂપ થાય છે.

સર્વવ્યાપક અને સર્વદા સ્કંતિરૂપ હોવાને લીધે એ દેવનું આવાહન વગેરે કરવાની કે તેને માટે મંત્રો ભણવા વગેરેની કશી જરૂર નથી. એ સ્વયંપ્રકાશ દેવ સર્વ વસ્તુઓમાં અને સર્વ કાળમાં પાસે જ છે, માટે સર્વત્ર મળે એમ છે. હે વસિષ્ઠ-મુનિ! જે જે વસ્તુનું અવલોકન કરવામાં આવે, તે તે વસ્તુમાંથી એ દેવ મળી આવે છે. વિષયો તેમ જ વિષયોનાં દર્શનો, મનનો અને સાક્ષીનાં સ્વરૂપોને એ દેવ જ ધરે છે. એ મોટો દેવ જ આદ્ય, પૂજ્ય, નમસ્કાર કરવા યોગ્ય, સ્તુતિ કરવા યોગ્ય, અર્ધ્ય આપવા યોગ્ય અને જે જે કોઈ મોટામોટા જાણવાના પદાર્થો છે તેઓની પણ પરકાષ્ઠારૂપ છે, એમ સમજો. વૃદ્ધાવસ્થા, શોક તથા ભયને મટાડનારા, એ દેવનું અવલોકન કરવામાં આવે, તો અવલોકન કરનારા પ્રાણીને શેકેલા ધીજની જેમ ફરીવાર જન્મ ધરવો પડતો નથી. જાણવામાં આવવાથી સર્વ પ્રાણીઓને અભય દેનાર, આદ્ય, યત્ન વગર સેવી શકાય એવું, જન્મરહિત અને પોતામાં જ રહેલું એ પરમાત્મારૂપ જે પરમ પદ છે, તે તમે જ છો; માટે બહારની દૃષ્ટિઓમાં શા માટે મોહ પામો છો? ૧-૨૮

**સકલજંતુયુ યસ્વભયપ્રદં વિદિતમાઘમુપાસ્ય-  
મયત્નતઃ! ત્વમજમાત્મગતં પરમં પદં ભવસિ કિં  
પરિમુહાસિ હૃષ્ટિુ ॥ ૨૮ ॥**

શ્રીયોગવાસિષ્ઠ મહાશમાયણમાં નિર્વાણપ્રકરણના  
પૂર્વાર્ધનો 'સર્વેન્દ્રિય પરમાત્માનું વર્ણન' નામનો  
સર્ગ ૩૫ મો સમાપ્ત

**સર્ગ ૩૬ મો\***

**ધૈશ્વરસ્વરૂપનિરૂપણ**

મોર્દેશ્વર ઉવાચ

**તતશ્ચિદ્રૂપમેવૈકં સર્વલક્ષણતરાશ્ચિતમ્ ।**

**સ્વાનુભૂતિમયં શુદ્ધં દેવં કદ્રેશ્વરં વિદુઃ ॥ ૧ ॥**

સદાશિવ બોલ્યા : હે વસિષ્ઠમુનિ! આમ

\* આ છત્રીસમા સર્ગમાં એ દેવથી જ સર્વની ઉત્પત્તિ અને સ્થિતિ હોવાથી અને એ દેવ જ શુદ્ધ તથા સર્વથી અસંગ હોવાથી સર્વેશ્વર છે, એમ કહેવામાં આવ્યું છે.

છે એટલા માટે સર્વમાં સામાન્ય સત્તારૂપે રહેલ, પોતાના જ અનુભવરૂપ અને શુદ્ધ જે એક ચૈતન્ય છે, તે જ પોતાના દર્શનમાત્રથી સંસારરૂપી રોગને ટાળે છે, પ્રકાશમય છે અને સર્વનું સ્વામિત્વ ધરાવે છે, એમ બ્રહ્મવેત્તાઓએ નિશ્ચય કર્યો છે. એ જ નિર્મળ ચૈતન્યરૂપ મૂળતત્ત્વ, તે સઘળાં કારણોના કારણરૂપ, સંસારના પરમ સારરૂપ, પામવાના સઘળા પદાર્થોમાં મુખ્ય, સઘળાં બીજોના બીજરૂપ, પોતે કારણથી રહિત, નિર્દોષ, પોતાની સત્તાથી સઘળા પદાર્થોને સત્તા આપનાર, મન આદિથી અગમ્ય, સંસારના સ્પર્શથી રહિત, સર્વની યુદ્ધિઓની વૃત્તિઓને પ્રકાશ આપનાર, જીવતા પણ અંદરના સારરૂપ. પોતારૂપ સઘળાં દૃશ્યોને પ્રકટ કરનાર, દૃશ્યોના પરમ અધિષ્ઠાનરૂપ અને માયાથી પોતાની જ અનેક પ્રકારે ભાવતા કરનાર છે. એ ચૈતન્યધન પરમાત્મા નિર્મળ, અક્ષુ આદિ તથા સૂર્ય આદિ પ્રકાશકોને પણ પ્રકાશ આપનાર, સૂર્ય આદિથી પણ જેને પ્રકાશ મળતો નથી એવા અલૌકિક પ્રકાશરૂપ, પોતે એક જ સર્વતા બીજરૂપ અને સર્વ બીજોમાં સમૂહરૂપે રહેલા છે, એમ બ્રહ્મવેત્તાઓ સમજે છે. જગતની સત્તાનો તથા અવ્યાકૃતની સત્તાનો બાધ થતાં જે સાક્ષીભૂત ચૈતન્યમાત્ર રહે છે તે એ જ છે, બીજનું કાંઈ નથી. એ ચૈતન્ય પૃથ્વી, જળ તથા તેજથી રહિત છે, સદ્રૂપ છે, શાંત છે અને વ્યાવહારિક તથા પ્રાતિભાસિક અવસ્થાઓથી રહિત છે. વિષયોમાં રાગરૂપ, ચિત્તાને ક્ષોભ પમાડનાર, વિષયોનો સંપંધ થતાં ચિત્તાને તદ્રૂપ કરનાર, વિષયોનો વિયોગ થતાં ચિત્તાને મલિન કરનાર અને પોતે નિરાકાર હોવા છતાં પણ તત્ત્વ ચિત્ત્રાદિકથી રંગાયેલી ભીંત સમાન થાય છે. એ મહાચૈતન્યરૂપ સર્વવ્યાપક તેજમાં બ્રહ્માંડોરૂપી કસોડો ઝાંઝવાનાં જળો સ્ફુરેલાં છે, સ્ફુરે છે અને સ્ફુરશે. એ સ્વયંપ્રકાશ ચૈતન્યમાં પોતાની સત્તામાત્રથી જગતરૂપી પદ થયેલું છે, તે છતાં પણ કાંઈ થયેલું નથી. જેમ અગ્નિમાં પ્રભા, જ્વાળા તથા તણખા વગેરે થયેલું હોવા છતાં પણ

તે અગ્નિથી જુદું નથી, તેમ મહાચૈતન્યમાં જગત થયેલું હોવા છતાં પણ તે મહાચૈતન્યથી જુદું નથી, એ મહાચૈતન્ય પોતાના ગર્ભમાં મેરુને રાખે છે અને મેરુને ઢાંડી દેનાર છે; છતાં પણ પરમાણુ સમાન છે, એમ બ્રહ્મવેત્તાઓ સમજે છે. એ મહાચૈતન્ય પોતાની અંદર મહાકલપને રાખે છે, છતાં પણ નિમેષરૂપ કહેવાય છે. એ મહાચૈતન્ય બે પરાઈ સુધીના કાળમાં રહે છે; છતાં પણ નિમેષપણાને છોડતું નથી. એ મહાચૈતન્ય વાળના અગ્રભાગથી પણ સૂક્ષ્મ છે, તે છતાં પણ સઘળી પૃથ્વીમાં વ્યાપ્ત છે. સાતે સમુદ્રોથી લીંઠાયેલી પૃથ્વી પણ એના અંતને પામતી નથી. એ પરમાત્મા સંસારની રચના કરતા નથી છતાં પણ કર્તાપણાને પામેલા છે અને મોટાં મોટાં કર્મો કરે છે, છતાં પણ કશું કરતા નથી. એ પરમાત્મા દ્રવ્ય છતાં પણ અદ્રવ્ય છે, અદ્રવ્ય છતાં પણ દ્રવ્ય છે, નિરાકાર છતાં પણ બ્રહ્માંડરૂપ છે અને બ્રહ્માંડરૂપ છતાં પણ નિરાકાર છે. આખા દિવસરૂપ છતાં પણ પ્રાતઃકાળરૂપ છે, પ્રાતઃકાળરૂપ છતાં પણ આખા દિવસરૂપ છે અને વાસ્તવિક રીતે જતાં તો પ્રાતઃકાળરૂપ પણ નથી, આખા દિવસરૂપ પણ નથી. અને મુહૂર્તરૂપ પણ નથી. મુહૂર્ત, પ્રાતઃકાળ તથા આખો દિવસ ઇત્યાદિક શબ્દોનું જે અધિષ્ઠાન ચૈતન્ય છે, તે જ એ છે.\*

**મિદિં મિદિં ચિલ્લે મત્તા પુરવિચ્છિલ્લિસાલયમ્ ।  
વિચિચ્છિલ્લિસદા લોકા લાલો ગુલુગુલુઃ ॥** અને શિલ્લિ ઇત્યાદિ અનર્થક વાક્યો અને વેદશાસ્ત્રાદિક સાર્થક વાક્યો પણ એ જ છે. જગતમાં બ્રહ્મરૂપ તહિ એવું કાંઈ પણ નથી અને મિથ્યારૂપ તહિ એવું પણ કાંઈ નથી. જેમાં સર્વ રહ્યું છે, જેથી સર્વ થયું છે, જે સર્વરૂપ છે, જે સર્વ સ્થળમાં છે અને જે સર્વદા સર્વમય છે, તે સર્વોત્તમક તત્ત્વ ને હું પ્રણામ કરું છું. **ચત્રાંતરાલગદ્દનેન** એ

\* કોઈ પણ જાતના અર્થ વિનાનો નિર્ભક શબ્દસમૂહ હોય છે તેનો દાખલો અહીં ટાંકી બતાવ્યો છે.

શ્લોકના બે અર્થ થાય છે. એક અર્થથી વૃક્ષનું વર્ણન છે અને બીજાથી વિષ્ણુની સ્તુતિ છે. પહેલા અર્થ આ પ્રમાણે છે : કુમળાં પાંદડાંની શોભાવાળી માલતીલતાઓ આ વૃક્ષને ચારે બાજુ આલિંગત આપીને રહેલી છે, તેથી તે વૃક્ષના મૂળથી લઈને ઠાળી સુધીના બધા ભાગો ઢંકાઈ ગયા છે, એટલે તેની ઉપર ચઢવું મુશ્કેલ છે; તે વૃક્ષ પોતાનાં ફળ, ફૂલ અને નવા અંકુરોથી ખૂબ જ શોભે છે અને તેથી વર્ષાઋતુમાં વીજળીથી ચમકતા મેઘની શોભા પણ તેની આગળ ચોછી લાગે છે. આ રીતે વનમાં રહેલી સર્વ પ્રકારની લક્ષ્મી આ વૃક્ષ પર આવીને જ વાસ કરે છે, બીજા અર્થમાં ભગવાન વિષ્ણુનું વર્ણન છે : ‘વનની સુંદર માળાઓથી શોભતા અનેક પુરુષોમાં વિષ્ણુની શોભા સર્વથી શ્રેષ્ઠ છે. તે વિષ્ણુનો વાસ યોદેય લોકમાં હોવાથી, તેમનાં દર્શન દુર્લભ છે. લક્ષ્મી તેમને આલિંગત આપીને જ રહેલાં છે, જે લક્ષ્મી પોતાની દિવ્ય ક્રાંતિથી વીજળીથી ચમકતા મેઘની ક્રાંતિને પણ ચોળાંજી નય છે.’

**યત્રાંતરાલગ્નનેન વિલાસવત્યા દેલાવિલોલ-  
વનસંજિતયમલેન । મહેન પલ્લવદલામલમાલ-  
તીનાં લક્ષ્મીલતાવિરલિતાવલિતેવ મુષ્ટિઃ ॥ ૧૧ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધના ‘પરમેશ્વરવર્ણન’ નામના સર્ગ

૭૬ મો અમામ

## સર્ગ ૩૭ મો\*

સત્તા યોગથી અસત્ પદાર્થોની સત્તા  
તથા અનંત શક્તિઓ

શ્રીહંશ્વર ઉવાચ

ઇત્યાદિકાનાં શબ્દાનામર્યશ્ચૈઃ સત્યરુપિણી ।

તસ્મિન્ સર્વેશ્વરે સર્વેષ્વતામણિસમુદ્રકે ॥ ૧ ॥

સદાશિવ બોલ્યા : હે વસિષ્ઠમુનિ ! ઉપર  
કહેલા શ્લોક વગેરેનું નિરર્થકપણું પણ જેમાં રહેલી

\* આ સાડત્રીસમા સર્ગમાં સત્તા યોગથી અસત્ પદાર્થોની સત્તા, પરમાત્માની અનંત શક્તિઓ અને પ્રધાનશક્તિરૂપ નિયમશક્તિના નૃત્યનું વર્ણન કરવામાં આવશે.

સત્તાથી સાચા જેવું થઈ જાય છે, તે માયાશયલ અને સઘળી સત્તાઓરૂપી મણિઓના ડાબલારૂપ સર્વેશ્વર પરમ ચૈતન્યરૂપ મણિમાં નિર્ભળ પ્રકાશવાળી કઈકઈ બીજશક્તિઓ રૂકુ રતી નથી, કે જેઓથી તે ચૈતન્યમાં વિચિત્ર જગતોતો આરોપ થાય છે? બીજરૂપી કણની અંદર રહેલી એ જ ચૈતન્યની સત્તા, ખેતરમાં માટી, કાળ તથા જળ વગેરે સહારી કારણોને પામીને, પોતાને પ્રથમ અંકુરનો આકાર આપે છે, પછી દાણારૂપ કરે છે અને પછી માણસોથી જમાય એવાં સંધેલાં અન્તાદિકરૂપ કરે છે. ફીણો, ચકરીઓમાં તથા જુદાં જુદાં રૂપોમાં પરોવાઈને રહેલી, એ ચૈતન્યની રસરૂપ સત્તા પથ્થર વગેરે કઠણ પદાર્થો સાથે સંબંધ થતાં જળરૂપે નીચા પ્રદેશમાં જઈને અને જીભનો સંયોગ થતાં ઉદરમાં જઈને ગતિ પ્રકટ કરે છે. પુષ્પોના ગુચ્છોમાં રસ સાથે ગંધરૂપે રહેલી, એ જ ચૈતન્યની સત્તા નાસિકાનાં છિદ્રોમાં ગતિ કરીને તેઓને આનંદ આપે છે. શિલાઓમાં રહેલી એ જ સત્તા શિલાથી જુદી નહિ છતાં પણ વ્યવહારદૃષ્ટિથી જુદી લાગતી પ્રતિમાની દશાને ધારણ કરે છે. જેમ પર્વત પોતાનો વિકાર કર્યા વિના જ ખડ તથા વૃક્ષ આદિ કાર્યો ઉપજાવે છે, તેમ શિલાઓમાં રહેલી એ સત્તા વિકાર વિનાની રહીને જ પ્રતિમા આદિ કાર્યો ધારણ કરે છે. પવન કે જે સઘળી ક્રિયાઓના કોશરૂપ છે, તે રૂપે રહેલી એની એ જ સત્તા, જેમ પિતા પોતાના પુત્રને પોતાના કાર્યમાં પ્રેરે, તેમ આમરીને સ્પર્શ કરાવે છે. એ જ ચૈતન્યની સત્તા જેમ પ્રવૃત્તિશક્તિથી પોતામાં ફેંતને બતાવે છે, તેમ જ નિવૃત્તિશક્તિથી જગતની સઘળી સત્તાઓના એકલા પિંડરૂપ પોતાના સ્વરૂપની મોક્ષને માટે શ્રવણાદિક ઉપાયોથી ભાવના કરીને, સર્વનો બાધ કરી નાખીને, ફેંતને તે અત્યંત સર્વશૂન્ય જેવું કરી નાખે છે. એ જ ચૈતન્યની સત્તા આકાશરૂપી અસીસાના ઉદરમાં પોતાના પ્રતિબિંબ જેવા કાળ નામના નિર્ભળ શરીરને ધારણ કરે છે, કે જે શરીરમાં કલ્પ તથા

નિમેષ આદિ વિભાગો કલ્પવામાં આવે છે. પ્રહ્લા, વિષ્ણુ, રુદ્ર, ઈશ્વર અને સદાશિવ એ સત્તાથી જ સત્તાવાળા છે. આ કાર્ય આ પ્રમાણે જ થાય અને આ કાર્ય આ પ્રમાણે ન જ થાય, ઇત્યાદિક નિયમોરૂપે પણ એ જ ચૈતન્યની સત્તા ગોઠવાયેલી છે. જેમ દીવો હોવાથી ઘરની સઘળી ક્રિયાઓ પ્રકાશે છે, તેમ મહાપ્રકાશરૂપ એ ચૈતન્યમય સાક્ષીના હોવાથી જ જગતોની વિચિત્ર પરંપરાઓ પ્રકાશે છે. જાણે ગંધર્વપુરની નાટકશાળાઓ હોય એવી જગત આદિ ભૂમિકામાં રહીને, એ જ ચૈતન્યની શક્તિ પોતાથી બનેલા સંસારને સાક્ષીની પેઠે જોયા કરે છે.

વસિષ્ઠ બોલ્યા : હે જગતપતિ ! પરમાત્માની શક્તિઓ કઈ કઈ છે ? શી રીતે રહેલી છે ? સાક્ષીપણું શી રીતનું છે ? એ શક્તિઓ કેવું આચરણ કરે છે ? અને તે આચરણ કેટલું છે ?

સદાશિવ બોલ્યા : હે શુભ આચરણવાળા વસિષ્ઠમુનિ ! એ પરમાત્મા અપ્રમેય, શાંત, મહામંગલરૂપ, સૌમ્ય, ચૈતન્યમાત્રરૂપ અને નિરાકારરૂપ હોવા છતાં પણ સર્વરૂપ છે. ઇચ્છાસત્તા, આકાશસત્તા, કાલસત્તા, નિયમસત્તા, સર્વમાં વ્યાપી રહેલી મહાસત્તા, જ્ઞાનશક્તિ, ક્રિયાશક્તિ, કર્તૃત્વશક્તિ અને અકર્તૃત્વશક્તિ ઇત્યાદિ તેમની શક્તિઓનો અંત જ નથી.

વસિષ્ઠ બોલ્યા : હે સદાશિવ ! એ શક્તિઓ શાથી થઈ છે ? તેઓમાં બહુપણું કેમ છે ? તેનો ઉદય કેમ થયો છે અને શક્તિઓનો તથા શક્તિઓવાળાનો ભેદ તથા અભેદ શી યુક્તિથી સંભવે છે ?

સદાશિવ બોલ્યા : એ મહામંગલ તથા અનંતરૂપ ચૈતન્યમાં જે કલ્પિત ભેદો છે, તે જ શક્તિઓ કહેવાય છે. જે શક્તિ છે તે ચૈતન્યનું સ્વરૂપ જ છે, માટે ચૈતન્યથી જરા પણ જુદી નથી. જેમ જળમાં જ તરંગ આદિ ભેદની કલ્પના થાય છે, તેમ ચૈતન્યમાં જ જ્ઞાતાપણું, કર્તાપણું, ભોક્તાપણું તથા સાક્ષીપણું ઇત્યાદિ

શક્તિઓની કલ્પના કરવામાં આવી છે, કે જે કલ્પનાશક્તિઓ અનેક રૂપો ધારણ કરે છે, જેમ નવાવનારાઓ અનુક્રમથી કેળવેલા નટો નૃત્યમંડપમાં નાચ્યા કરે તેમ કાળ, ઋતુ, માસ આદિના ક્રમથી કેળવેલાં જગતો પ્રહ્લાદોમાં નાચ્યા કરે છે, તે પણ કેવળ કલ્પના માત્ર જ છે. બે પરાઈરૂપ અને બે પરાઈોના કલ્પાદિક અનેક અવયવોરૂપ જે કાળશક્તિ છે, તેને જ અમે નિયમશક્તિ કહીએ છીએ, કે જેને બીજા મતવાદીઓ ઇશ્વરની ઇચ્છા, ક્રિયા તથા પ્રયત્ન ઇત્યાદિ નામે આપે છે. એ કાળશક્તિથી જ બરડી માંડીને મહારુદ્ર સુધી તથા પ્રહ્લાના ચલન પર્યંત ‘અમુકનો આકાર આવો જ થાય છે અને અમુકનો વિકાર આવો જ થાય’ એવી રીતના નિયમો ગોઠવાયા છે; તેથી જે કાળશક્તિ છે, તે જ નિયમશક્તિ કહેવાય છે. કશા ઉદ્વેગ વગર નિરંતર ચાલી જતી એ નિયમશક્તિ જ્યાં સુધી તરવણોધથી બાંધિત ન થાય ત્યાં સુધી નાચ્યા કરે છે અને જગતના જળરૂપી નાટકનો ખેલ કર્યા કરે છે. જે ખેલ અનેક પ્રકારની તુળણાઓરૂપી વિલાસોથી ભરપૂર છે, વિવર્તોરૂપી વહાણોથી સંયુક્ત છે, પ્રલયરૂપી વિરામના સમયમાં પુષ્કરાવર્તક નામના મેઘોરૂપી અનેક વાજન્યોની ગજનાવાળો થાય છે, સઘળી ઋતુઓરૂપી પુષ્પોથી ભરપૂર છે, પ્રવાહરૂપે નિરંતર રહેનારી પ્રહ્લાંડરૂપી શાળામાં થાય છે, વારંવાર પડતા વરસાદરૂપી ઘણા પસીનાના સમૂહવાળો છે, અનેક રંગોવાળાં વાદળાંઓરૂપી છેડાઓથી ચક્રચકિત લાગતા, આકાશરૂપી નીલ પટ્ટાઓથી રાત્રિ તથા દિવસ વગેરેની ભ્રાંતિઓને ઉત્પન્ન કરનાર છે, પૂર્ણ તથા શુદ્ધ સાત સમુદ્રોરૂપી સ્તનમય કંકણોથી પ્રાપ્ત છે, દિવસો, પ્રહરો તથા પખવાડિયાંરૂપી કટાક્ષોની છટાઓથી પ્રકાશિત છે, સમુદ્રોરૂપી કંકણોથી ઢંકાઈ જાય ત્યારે નહિ દેખાતા અને ઢંકાયા ન હોય ત્યારે દેખાતા કુલપર્વતોરૂપી મુકુટોવાળો છે, ભમતા ચંદ્રરૂપી મણિમાં પરોવાયેલી આકાશગંગાની ત્રણ ધારા-



ઓરૂપી મોતીની ત્રણ હારેવાળો છે, જેવામાં આવતાં અને જેવામાં ન આવતાં સંધ્યાકાળનાં વાદળોરૂપી ચપળ તથા ક્રોધન હસ્તોની લીલાઓવાળો છે, નિરંતર શબ્દ કરતા લોકરૂપી ચપળ અલંકારોથી મનોહર લાગે છે; પાતાળ, પૃથ્વી તથા આકાશરૂપી તાચવાનાં ઘણાં સ્થળોવાળો છે, અસ્ત પામતા અને ઉદય પામતા અનેક મોટા મોટા તારાઓરૂપી પસીતાનાં ટીપાંવાળો છે, ચંદ્ર તથા સૂર્યરૂપી કુડળોનાં ચલનોથી તથા મંદ હાસ્યોથી શોભતા આકાશરૂપી નદીના મુખવાળો છે, કલ્પાયેલાં અનેક બ્રહ્માંડોરૂપી મોટા મોટા ઉલેઓવાળો છે, ચંચળ થતા જુદા જુદા અનેક લોકોરૂપી મોતીની ગૂંથણીવાળા છેડાઓના શબ્દોથી જેડાયેલો છે અને સુખ-દુઃખોના દેખાવોરૂપી તથા તેઓથી થતા દોષોરૂપી સ્થાયી ભાવોથી તથા સંચારી આદિ ભાવોથી સ્પષ્ટ જણાતા ક્રમ, ક્રોધ આદિરૂપ રસોવાળો છે. એવા અનેક વિકારોથી ભરેલા અને નિયમશકિતરૂપ નદીના વિલાસોવાળા આ સંસાર નામના અનાદિ મહાનાટકમાં સર્વદા પ્રકાશમાન આ પ્રત્યગાત્મારૂપ એક રાજા જ જેનાર છે. વાસ્તવિક રીતે જેતાં એ રાજા નદીથી કે તારકથી ભિન્ન જ નથી. ૧-૩૨

**અસ્મિન્વિકારવલિતે નિયતેર્વિલાસે**

**સંસારનાન્નિ ચિરનાટકનાઢ્યસારે ।**

**સાક્ષી સદૌદિતવપુઃ પરમેશ્વરોઽય-**

**મેકઃ સ્થિતો ન ચ તથા ન ચ તેન મિત્રઃ ॥ ૩૨ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્થના

‘નિયતિનૃત્ય’ નામનો સર્ગ ૩૭ મો સમાપ્ત

## સર્ગ ૩૮ મો\*

પરમાત્માનું ધ્યાન તથા પૂજનો પ્રકાર

શ્રીઈશ્વર ઉવાચ

**एष देवः स परमः पूज्य एष सदा सताम् ।**

**चिन्मात्रमनुभूत्यात्मा सर्वगः सर्वसंश्रयः ॥ ૧ ॥**

સદાશિવ યોહ્યા : હે વસિષ્ઠમુનિ ! ચૈતન્ય-

\* આ આઠત્રીસમા સર્ગમાં અનંત ચૈતન્યરૂપ પરમાત્માનું ધ્યાનથી બાહ્યપૂજન અને મુક્તિ આપનાર જ્ઞાનથી થતું મહાપુણ્ય કહેવામાં આવે છે.

માત્ર, અનુભવસ્વરૂપ, સર્વવ્યાપક અને સર્વના અધિષ્ઠાનરૂપ એ સાક્ષીદેવ જ સર્વથી શ્રેષ્ઠ છે, અને સત્પુરુષોએ સર્વદા પૂજ્યા યોગ્ય છે. ઘડો, વસ્ત્ર, વડ, ભીંત, ગાડું અને વાનરમાં પણ એ દેવ રહેલ છે. શિવ, રુદ્ર, વિષ્ણુ, બ્રહ્મા, ઇન્દ્ર, કુબેર અને યમ વગેરે પણ એ દેવમાં જ આરોપાય છે. વિદ્વાન લોકો બહાર તથા અંદર સર્વના આત્મારૂપ સર્વોત્ક્રમ એ પોતાના આત્મારૂપ ભગવાનનું જ સર્વદા વિવિધ ક્રમથી પૂજન કરે છે. હે મહાપુણ્દ્રિમાન વસિષ્ઠમુનિ ! જે ક્રમથી એ પરમાત્માનું બાહ્યપૂજન કરવામાં આવે છે, તે ક્રમ પ્રથમ હું કહું છું, તે સાંભળો; પછી તમને અંદરના પૂજનનો ક્રમ કહીશ. સઘળા પૂજતા ક્રમોમાં દેહરૂપી ઘર શાસ્ત્રમાં કહેલા સંસ્કારોથી તથા સ્નાન આદિ શુદ્ધથી ગમે તેવું પવિત્ર હોય તો પણ યત્નપૂર્વક તેને ત્યજી દેવું (દેહના અભિમાનનો ત્યાગ કરવો) અને દેહના સાક્ષીભૂત જે પરમ પવિત્ર ચૈતન્ય છે, તેનું ગ્રહણ કરવું. અંદર ધ્યાન કરવું એ જ એનું પૂજન છે, ધીનું કાંઈ પૂજન નથી; એટલા માટે ત્રૈલોક્યના અધિષ્ઠાનભૂત એ આત્માનું સર્વદા ધ્યાનથી પૂજન કરવું. લાખો સૂર્ય સમાન, ચૈતન્યરૂપ, સૂર્ય આદિ સઘળાં તેજોને તથા બુદ્ધિની વૃત્તિઓને પણ પ્રકાશ આપનાર અને અહંતામાંથી શોધેલા પોતાની અંદર રહેલા પ્રકાશનો આશ્રય કરવો. અપાર આકાશરૂપી વિશાળ કંડવાળા, નીચેના અનંત આકાશના કોશરૂપી ચરણક્રમણવાળા, અનંત દિશાઓના કિનારારૂપ, વિસ્તીર્ણ ભુજ-મંડળથી શોભી રહેલા સત્યલોક આદિ અનેક લોકોરૂપી ઉત્તમ આયુધોને દિશાઓરૂપી ભુજોથી પકડીને રહેલા, જેના હૃદયરૂપી કોશના ખૂણામાં અનેક બ્રહ્માંડોના સમૂહો સમાયેલા છે એવા, સર્વોત્તમ, અજ્ઞાનથી પર રહેલા પ્રકાશરૂપ શરીરવાળા, નીચે, ઉંચે, ચારે દિશાઓમાં તથા ચારે ખૂણાઓમાં અખંડ વ્યાપી રહેલા અને બ્રહ્મા, ઇન્દ્ર, વિષ્ણુ, રુદ્ર તથા શિવ આદિ સઘળા દેવતાઓ જેની ઉપાસના કરે છે, એવા, એ

આત્માનું ચિંતન કરવું. આ જે ચાર પ્રકારનાં પ્રાણીઓની શોભા છે, તે આત્માની સંવાદીરૂપ છે એમ ચિંતન કરવું. ત્રૈલોક્યમાં રહેલા સઘળા પદાર્થોની ગતિ માટે જાણે યંત્રમય રચનાઓ ગોઠવાયેલી હોય, તેમ રહેલી જે ઈચ્છા આદિ શકિતઓ છે, તે આત્માની તાલીઓ છે એમ ચિંતન કરવું. ચૈતન્યમાત્ર, અનુભવસ્વરૂપ, સર્વ-વ્યાપક સર્વતા આધારભૂત અને ઘડો, વસ્ત્ર, વડ, ગાડું તથા વાનર વગેરેમાં પણ આખંડરૂપે રહેલો એ આત્મારૂપ દેવ જ સર્વથી શ્રેષ્ઠ અને સજ્જનોને સર્વદા પૂજવા યોગ્ય છે. શિવ, રુદ્ર, વિષ્ણુ, બ્રહ્મા, ઈન્દ્ર, કુબેર તથા યમ વગેરે એ દેવતાં જ કલિપત સ્વરૂપો છે. સઘળા શબ્દોના અર્થરૂપ અને સત્તામાત્ર સ્વરૂપવાળા એ દેવનો દ્વારપાલ કાળ છે, કે જે કાળ સઘળા જગતનો ફેરફાર કર્યા કરે છે. પર્વતો સહિત અનેક ભુવનોના વિસ્તારવાળું આ સઘળું બ્રહ્માંડનું મંડળ એ દેવતા શરીરના કોઈ ખૂણામાં એક દેશ જેવું છે. હજારો કાન, નેત્રો અને હજારો મસ્તકોવાળા, શાંત, હજારો ભુજઓથી શોભી રહેલા, સર્વ સ્થળમાં દર્શનશકિત, પ્રાણશકિત, સ્પર્શનશકિત અને રસનાશકિતવાળા, સર્વ સ્થળમાં શ્રવણથી વ્યાપ્ત, સર્વ સ્થળમાં મનનથી વ્યાપ્ત, સર્વદા સર્વતા કર્તા, સર્વ લોકોના સંકલિપત પદાર્થોને આપનારા, સર્વ પદાર્થોની અંદર રહેલા, સર્વરૂપ, સર્વ સુખતા મુખ્ય સાધનરૂપ અને તેમ છતાં પણ જેને મનની શકિત પહોંચતી નથી એવા સર્વવ્યાપક મહાભંગલરૂપ દેવનું ચિંતન કરવું. એ પ્રમાણે ચિંતન કરીને પછી વિધિપૂર્વક તેમનું પૂજન કરવું. હે બ્રહ્મવેતાઓમાં ઉત્તમ વસિષ્ઠમુનિ! હવે પૂજનતો વિધિ તથા ઉપહાર કહું છું તે સાંભળો, કે જે વિધિથી તથા જે ઉપહારથી એ પોતાના સ્વરૂપભૂત દેવનું મહાત્માઓ પૂજન કરે છે. એ દેવ દીવો, પુષ્પો, દૂપ, છત્ર, ચામર આદિ વૈભવોતા અર્પણ, અન્નદાન, વગેરે દાન, ચંદનનાં લેપન, કેસર તથા કપૂર આદિ વૈભવોથી કે તેવા પ્રકારનાં ધ્વીજન સાધનોથી પૂજતો નથી,

પણ સર્વદા પરિશ્રમ વિના જ મેળવી શકાય એવા, શીતલ અને અવિનાશી, એક પોતાના ઘોઘરૂપ અમૃતથી જ પૂજ્ય છે. પોતામાં રહેલા શુદ્ધ ચૈતન્યમાત્રનું અનુસંધાન કરવું એ તો ઉપર કહેલી બાહ્યપૂજનથી પણ મુખ્ય છે. બાહ્યપૂજન તો એતા અંગરૂપ છે. પોતાની અંદર રહેલા શુદ્ધ ચૈતન્યમાત્રનું અનુસંધાન કરવું એ જ સર્વોત્તમ ધ્યાન છે અને એ જ સર્વોત્તમ પૂજન છે. જોતાં, સાંભળતાં, સ્પર્શ કરતાં, સૂંધતાં, જમતાં, સૂતાં, શ્વાસ લેતાં, બોલતાં, છોડતાં અને ગ્રહણ કરતાં શુદ્ધ ચૈતન્યમાત્રમય જ થવું જોઈએ. અનુસંધાનરૂપી અમૃત કે જેમાં પુષ્પો લેવા વગેરેની કડાકટ કરવી પડતી નથી અને પરમ આનંદ મળે છે, તેથી પરમેશ્વરરૂપ પોતાના આત્માનું જ પૂજન કરવું, એ સર્વોત્તમ છે. પુષ્પાદિક પદાર્થોનું અર્પણ કરવું, એ દેવને સાક્ષાત્ નિરંતર સુખના અર્પણરૂપ નથી; પરંતુ તેના સ્વરૂપસુખતા જ જરાક પ્રકટ સ્વરૂપે છે; માટે તે ભૂખ્યા માણસને મુઠ્ઠી ચોખા આપવાની જેમ દેવને ધરાધર પ્રીતિ ઉપજાવી શકતાં નથી. પોતાની મેળે જ પ્રત્યક્ષ આત્માની શોધ કરીને તે દેવના નિરતિશય આનંદરૂપનું પ્રગટ થવું, તેમ ધ્યાન (અનુસંધાન) તો દેવને સર્વોત્તમ સ્વાદરૂપ છે, માટે પુષ્પાદિક તહિ પણ ધ્યાનરૂપ ઉપહાર જ એ દેવને માટે અતિ યોગ્ય છે. શુદ્ધ સ્વરૂપનું યોગ્ય જ્ઞાન થવારૂપ ધ્યાન જ એ દેવને માટે મુખ્ય આર્થ, પાઠ, પુષ્પ વગેરે છે. આર્થ આદિ સઘળા ઉપચારો ધ્યાનથી હલકા છે. ધ્યાન વિના ધ્વીજ ઉપહારથી આત્મા મળતો નથી જ. ધ્યાનરૂપ ઉપહારથી દેવ-સ્વરૂપના ધ્યાનને પામે છે કે જેમાં બ્રહ્મલોક પર્યંતના સઘળા ભોગોની લક્ષ્મીનો સમાવેશ છે. હે વસિષ્ઠમુનિ! આ આત્મા જેમ ઘરમાં દેહના અભિમાનવાળો થઈને વિષય સંબંધી સુખ ભોગવે છે, તેમ જીવન્મુક્ત સ્થિતિમાં દેહાભિમાનથી રહિત થઈને નિરતિશય સ્વરૂપાનંદ ભોગવે છે. હે ઉત્તમ યુદ્ધિવાળા વસિષ્ઠમુનિ! મૂઠ પુરુષ પણ આવી રીતના ધ્યાનથી, માત્ર આંખના

તેર પલકારાથી આત્મારૂપ દેવનું પૂજન કરે, તો ગાયનું દાન કરવાનું ફળ પ્રાપ્ત કરે છે. આવા ધ્યાનથી મનુષ્ય એક સો તિમેષ સુધી આત્માનું પૂજન કરે, તો અશ્વમેધ યજ્ઞનું ફળ પામે છે. અર્ધી ઘડી સુધી આવા ધ્યાનથી મનુષ્ય આત્મારૂપ પ્રભુનું પૂજન કરે, તો હજાર અશ્વમેધનું ફળ પામે છે. પોતે પોતાની મેળે ધ્યાનરૂપ યાગિના અર્પણથી, જે માણસ એક ઘડી સુધી આત્માનું પૂજન કરે, તે માણસ રાજસૂયયજ્ઞનું સ્વરાજ્યરૂપ ફળ પામે છે. આવા ધ્યાનથી મધ્યાહન સુધી પૂજન કરવામાં આવે, તો લાખ રાજસૂય યજ્ઞ કર્યાનું ફળ મળે છે. આખા દિવસ સુધી આવા ધ્યાનથી આત્માનું પૂજન કરવામાં આવે તો માણસને પરમધામમાં નિવાસ મળે છે. મેં જે આત્માનું બાહ્યપૂજન કહ્યું એ પણ ઉત્તમ છે, પરમ યોગ છે અને પરમ ક્રિયા છે. હે આરા વસિષ્ઠ-મુનિ! જે માણસ ક્ષણભ્રમર પણ વિક્ષેપથી રહિત થઈને, આ સઘળાં પાપોને તથ કરનારાં આત્માનું પવિત્ર પૂજન કરશે, તે માણસ અનુક્રમે સર્વ બાંધતોથી છૂટીને જીવન્મુક્ત થશે અને જેમ દેવતાઓનાં તથા દેવોનાં જૂથો જગતમાં મને તમે છે, તેમ તે જીવન્મુક્ત માણસને પણ તમશે. ૧-૩૮

**પતત્પવિત્રમલિલાયવિદ્યાતદેતું યસ્વાચરિય્યતિ નરઃ ક્ષણમપ્યલિનઃ । તં વંદયિષ્યતિ સુરાસુરલોક-પુનઃ પ્રાતાસ્પદં જગતિ મામિવ મુક્તમાત્મન ॥**  
શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વધ્વનિ  
'બાહ્ય પૂજન' એ નામનો સર્ગ ૩૯ મો સમાપ્ત

## સર્ગ ૩૯ મો\*

અંત:પૂજનવિધિ તથા ચિદાત્મસ્વરૂપ

મોદંશ્વર ઉવાચ

પાવનં પાવનાનાં યદ્યત્તલ્લવૈતમસાં ક્ષયઃ ।

તદિદાનોં પ્રવક્ષ્યેહમંતઃ પૂજનમાત્મનઃ ॥ ૧ ॥

સદાશિવ બોલ્યા : હવે આત્માનું અંત:-

\*આ યોગભૂચાલીસમા સર્ગમાં અંગોને તથા ઉપાંગોને જાણનારા પ્રત્યગાત્માનું પ્રાપ્ત થયેલા શબ્દાદિક વિષયોથી અંત:પૂજન કરવાનું વર્ણન કરવામાં આવ્યે.

પૂજન, કે જે સઘળા પવિત્ર પદાર્થોને અધિક પવિત્ર અને સઘળાં અજ્ઞાનોનો નાશ કરનાર છે, તેહું કહું છું. આત્માનું સર્વદા અનુસંધાન કરવારૂપ આ અંત:પૂજન આલતાં, ઊભતાં, જગતાં, સૂતાં અને સર્વ પ્રકારના વ્યવહારોમાં પણ થાય છે. શરીરમાં રહેલા મહામંગળરૂપ આત્મા, કે જે સમીપ રહેવાથી સઘળા દેખાવોને ઉત્પન્ન કરનાર છે, તેનું પોતાથી જ ચિંતન કરવું, જે આત્મા સૂતો, ઊઠતો, ચાલતો, બેસતો, સઘળા વિષયોને ભોગવતો અને કોઈ સમયે મોટા વિષયોને ત્યજી દેતો પણ જણાય છે અને તે છતાં સઘળા જગત આદિના વિષયોને પોતામાં અધ્યારોપથી બતાવનાર છે, સઘળાં કાર્યોને સત્તા આપનાર છે, દેહરૂપ મૂર્તિઓમાં શાંતરૂપે જ રહેનાર છે, વાસ્તવિક રીતે બીજા આકારો વગેરેથી રહિત છે અને કેવળ યોધમય સ્વરૂપવાળો છે, તેનું જે જે પદાર્થો પ્રારબ્ધગતિથી પ્રાપ્ત થાય, તે તે પદાર્થોમાં આત્માથી અભેદપણાનું ચિંતન કરીને, તેથી જ પૂજન કરવું. પ્રારબ્ધતા પ્રવાહથી આવી પડેલા ભોગોને ભોગવતાં અને સ્વરૂપના યોધરૂપ સ્થાનથી જ શુદ્ધ રહેતાં, એ યોધસ્વરૂપ આત્માનું અમરંદ યોધરૂપ ઉપહારથી જ પૂજન કરવું. આત્મા કે જે સૂર્યની ભાવનાનો વિસ્તાર કરવાથી આકાશનો પ્રકાશ કરનારા સૂર્યરૂપે ઉદય પામે છે, ચંદ્રની ભાવનાનો વિસ્તાર કરવાથી આકાશનો પ્રકાશ કરનારા ચંદ્રરૂપે ઉદય પામે છે. બહારના તથા અંદરના બુદ્ધિની વૃત્તિઓના આભાસોમાં તથા વૃત્તિઓથી જણાતા પદાર્થોમાં સર્વદા અનુભવરૂપે રહેલ છે. શરીરનાં દારોથી પોતાના આભાસોને વિષયના પ્રદેશમાં પ્રાપ્ત કરે છે, મોઢામાં પ્રાણરૂપે રહેલ છે. શબ્દાદિક વિષયોને, પોતાના જ આનંદથી મધુર કરીને જાણે તેઓનો સ્વાદ લેતો હોય એવો છે, મન તથા પ્રાણરૂપી બે ઉત્તમ ધોડાઓવાળો છે, પ્રાણ તથા અપાનરૂપી રથમાં બેઠેલો છે, ગૂઢ રીતે અંદરની ગુફામાં (બુદ્ધિમાં) રહેલ છે, સ્વેદ પદાર્થોને જાણનાર છે સઘળાં

કર્મોનો કરનાર છે, સઘળા વિષયોને ભોગવનાર છે, સઘળા અનુભવોનું સ્મરણ કરનાર છે, સઘળાં અંગોના સમૂહને સારી રીતે જાણનાર છે, વિષયોની ભાવનાઓ ઉપરથી તથા અભાવનાઓ ઉપરથી જાણાય છે, સઘળા પ્રકાશોથી પણ અત્યંત પ્રકાશરૂપ છે અને સર્વમાં વ્યાપક છે, તેનું ચિંતન કરવું. આત્મા કે જે અપવાદની દૃષ્ટિથી જ્ઞેતાં ભેદોથી રહિત છે, અધ્યાસોપની દૃષ્ટિથી જ્ઞેતાં ભેદોવાળો છે, દેહમાં રહેલ છે, હૃદયપ્રકાશમાં ક્યારે કરે છે, અપવાદની દૃષ્ટિથી જ્ઞેતાં વિષયોથી રંગાયેલ નથી, અધ્યાસોપની દૃષ્ટિથી જ્ઞેતાં વિષયોથી રંગાયેલ છે, સર્વદા દરેક અંગમાં વ્યાપેલા જોષ્ઠરૂપ છે, મનની મનનશક્તિમાં રહેલ છે, પ્રાણના તથા અપાનના મધ્યમાં ઉદય પામે છે; હૃદયમાં, કંઠમાં તથા તાળવાના મધ્યમાં રહેલ છે, બ્રહ્મદ્રીના તથા નાસિકાના પીઠમાં રહેલ છે, શૈવશાસ્ત્રમાં કહેલાં છત્રીસ તત્ત્વોના છેલ્લા સ્થાનમાં રહેલ છે; કાલિ, રૌદ્રી તથા કલવિકરણી આદિ શક્તિઓના વિભાગમાં મનોન્મત્તનીતા અંતતી દશાનો પણ અતિક્રમ કરીને રહેલ છે, અંદર શબ્દ વગેરેને કયો કરે છે, મનરૂપી પક્ષીને પ્રેરે છે, વ્યવહારમાં ચિકિત્સોવાળા અને ( વાસનાતી ) બીજા વિનાની સમાધિમાં તથા મોક્ષમાં ચિકિત્સો વગરના ( નિર્વિકલ્પ ) શબ્દનો વિષય છે, તલમાં તેલની જેમ સઘળાં અંગોમાં રહેલ છે, શબ્દ આદિ તત્ત્વાત્માઓરૂપ કલંકથી રહિત છે, સ્થૂલદેહરૂપે પરિણામ પામેલી, તે તત્ત્વાત્માઓથી સાકાર પણ છે, હૃદયક્રમજરૂપ એક પ્રદેશમાં તથા સઘળા દેહમાં પણ રહેલ છે, ચૈતન્યમાત્ર છે, નિર્મળ પ્રકાશવાળો છે, સઘળા અધ્યસ્ત પદાર્થોના અધિષ્ઠાનરૂપ છે, સર્વત્ર પ્રત્યક્ષ જ્ઞેવામાં આવે છે, પોતાના અનુભવરૂપ જ છે, પોતાનો પ્રત્યક્ષ આત્મા છે, સ્વરૂપનું જ્ઞાન ભૂલી જવાથી ભોગોની લાલચ રાખે છે અને પોતાથી જુદા જેવા જણાતા, પદાર્થોના વેષને પોને જ પામીને, તુરત જાણે પોતાના સંકેતથી જ દેતને પામેલ હોય એવો છે તેનું ચિંતન કરવું. હાથ, પગ આદિ

અવયવો સહિત અને કેશો, નખો તથા દાંતો સહિત આ દેહ પણ અનુભવથી જુદો નહિ પડવાને લીધે દેવરૂપ છે, એમ ચિંતન કરવું. વળી ચિંતન કરવું કે 'જેમ સ્ત્રીઓ સર્વદા ઉત્તમ પતિનું સેવન કરે છે, તેમ મનની તથા ઈન્દ્રિયોની અનેક પ્રકારની ચેષ્ટાઓવાળી ઘણી-ઘણી વૃત્તિઓ સર્વદા મારું સેવન કરે છે. જે મન છે, તે મારો દારપાળ છે; કેમ કે મારી પાસે ત્રણે લોકની હકીકત રજૂ કરે છે. કેવળ સત્ય વસ્તુમાં જ લાગેલી હોવાથી શુદ્ધ રૂપવાળી આ ચિંતા દારમાં રહેનારી મારી દાસી છે. જ્ઞાનશક્તિ અને ક્રિયાશક્તિ મારી ઉત્તમ સણીઓ છે. જે જે વિચિત્ર પ્રકારનાં જ્ઞાનો છે તેઓ મારાં અંગોમાં પહેરેલાં ભૂષણો છે. જ્ઞાનેન્દ્રિયો તથા કર્મેન્દ્રિયો મારાં દારો છે. અંત વગરના સ્વરૂપવાળો ત્રણે પ્રકારની મર્યાદાઓથી રહિત, ભરપૂર સ્વરૂપવાળો, પૂર્ણ અને સર્વને ભરપૂર કરનારો આ હું સ્ત્રી છું.' આ પ્રમાણે પ્રત્યક્ષ આત્માના અલૌકિક અને સ્વસ્થ ચમત્કારનો આશ્રય કરીને પુરુષ અંદર દીનતા વગરનો અને દેવપણાથી ભરપૂર રહે છે. આવો પુરુષ અસ્ત પામતો નથી, ઉદય પામતો નથી, રાજ થતો નથી કે કોપ કરતો નથી, વળી તે તૃપ્તિ પામતો નથી, ભૂખ્યો થતો નથી, કશું ઇચ્છતો નથી, કશું છોડતો નથી, અંદર સમ રહે છે, બહાર પણ અત્યંત સમ આચારવાળો રહે છે, સમદૃષ્ટિવાળો રહે છે, સમ આચારવાળો રહે છે, અત્યંત સૌમ્યતાને પામે છે અને સઘળી રીતે સુંદર અભિપ્રાયવાળો રહે છે. આ પુરુષ મરતાં સુધી આવા પ્રકારનો જ તથા અપાંડ આત્મમતિવાળો જ રહીને દિનરાત લાંબું લાંબું દેવપૂજન કર્યા કરે છે. જે પ્રત્યગ આત્માથી દેહ ચાલે છે, તે પ્રત્યગ આત્મા દેવ કહેવાય છે; અને પ્રત્યગ આત્માથી જ સત્તા પામેલા હોવાને લીધે દેહ પણ દેવ કહેવાય છે. યુદ્ધિને સમ અને સર્વ વસ્તુઓમાં આત્માકાર રાખી, ઈન્દ્રિયોની વૃત્તિઓમાં પડેલાં પ્રતિયિષ્ઠોના બિંબ-ભૂત, એ પ્રત્યગ આત્માનું પ્રારબ્ધના પ્રવાહથી,

જે જે વસ્તુ પ્રાપ્ત થાય, તેથી પૂજન કરવું. પ્રારબ્ધતા ક્રમથી પોતાની મેળે પ્રાપ્ત થયેલા સર્વ ભોગોથી તેનું પૂજન કરવું. આ પૂજનમાં પુષ્પ, ફૂપ આદિ સાધનો પ્રાપ્ત કરવાનો કોઈ પણ યત્ન કરવો નહિ. વર્ણશ્રમની પદ્ધતિથી, શાસ્ત્રને અનુસરતા વ્યવહારથી અને જેઓથી માત્ર દેહનું ધારણ થાય એવાં ભોજન આદિથી એ સૌમ્ય દેવનું પૂજન કરવું. સહજ પ્રાપ્ત થયેલા અનેક વૈભવો, સારાં ભક્ત્યો, ભોક્ત્યો, અન્તપાનો, શયનો, આસનો અને વાહનોથી એ દેવનું પૂજન કરવું. આત્માને સંપૂર્ણ યથાર્થ રીતે જાણ્યા પછી સ્ત્રીઓ, અન્તપાનો, સંભોગો અને સામગ્રીઓ વગેરેના વિલાસવાળા, સર્વ પ્રકારના સુખથી તે આત્માનું અર્ચન કરવું. ચિંતાઓથી તથા રોગોથી વ્યાપ્ત અને મૂંઝવણોથી તથા ક્રોધ આદિના વેગથી ભરેલું સઘળા ઉપદ્રવોવાળું દુઃખ આવી પડે, તો તેથી પણ આત્માનું પૂજન કરવું. જગતની ઉત્પત્તિસ્થિતિ સંબંધી સઘળી ચોક્ષાઓનાં ફળરૂપ મરણ, જીવન અને સ્વપ્ન આદિ જે થાય છે, તેનાથી પણ આત્માનું પૂજન થાય છે. પ્રારબ્ધતા પ્રવાહને લીધે આવી પડેલા રાત્નથી, દારિદ્ર્યથી અને તે તે સમયની વિચિત્ર ચોક્ષાઓરૂપ પુષ્પોથી પણ શુદ્ધ આત્માનું પૂજન કરવું. રાગદ્વેષનો વિલાસ કે જે અનેક પ્રકારના ક્લેશો આપે છે તથા સ્ત્રીઓના આનંદો આપે છે; તેનાથી પણ પૂજનની ભાવના કરવી. સજ્જનોતાં હૃદયોને પ્રિય લાગનારી, ચંદ્ર જેવી શીતળ અને મીઠાશવાળી દૃઢ મૈત્રીથી પણ હૃદયમાં રહેલા આત્માનું પૂજન કરવું. સર્વદા હૃદયમાં દુષ્ટ લોકોની ઉપર ઉપેક્ષાથી, દીન લોકોની ઉપર કરુણાથી, સદાચરણવાળા લોકોની ઉપર આનંદથી અને ક્રોધ આદિ વેગને રોકીને શુદ્ધ સામર્થ્યથી પણ જ્ઞાન સાથે આત્માનું અર્ચન કરવું. ભોગોના સમૂહોમાંના કોઈ એકદા ભોગ સમયે અહસ્માત પ્રાપ્ત થાય અથવા પ્રાપ્ત થઈને જતો રહે, તેથી પણ આત્માના પૂજનની ભાવના કરવી. જે ભોગોને ભોગવવાનો શાસ્ત્રોમાં નિષેધ કહેયો છે અને જે

જે ભોગોને ભોગવવાનો શાસ્ત્રમાં નિષેધ કહેયો નથી, તેના પણ સર્વદા ત્યાગથી, અથવા કોઈ સમયે યોગ્ય ભોગના રાગથી પણ શુદ્ધ આત્માનું પૂજન કરવું. જેમાં અમુક ક્રિયાઓ કરવાની અને અમુક ક્રિયાઓ ન કરવાની અનેક ખટપટો છે, એવા અયોગ્ય ધનોતા ત્યાગથી અને યોગ્ય ધનોતા ગ્રહણથી પણ આત્માના પૂજનની જ ભાવના રાખવી. જે જે તંતુ રહે, તેની વિકાર વિતા જ ઉપેક્ષા કરવી અને જે જે પ્રાપ્ત થાય તેનું ભાવ વિતા જ ગ્રહણ કરવું, એ જ આત્માનું પરમ પૂજન છે, સર્વદા સઘળી ઈષ્ટ કે અનિષ્ટ પદાર્થોની પ્રાપ્તિઓમાં અંતઃકરણની અત્યંત સમતા રાખવી, એ જ આત્માનું નિત્ય પૂજન છે, માટે તે કરવું જોઈએ. ‘જે કાંઈ છે તે બ્રહ્મ જ છે’ એવી દૃષ્ટિથી સર્વને શુભ જ માની લેવું. ‘જે કાંઈ છે તે બ્રહ્મમયપણાની સાથે માયામય પણ છે.’ એવી દૃષ્ટિથી સર્વને શુભપણાના તથા અશુભપણાના મિશ્રણવાળું માની લેવું. ગમે તે રીતે પણ અયોગ્ય દૃષ્ટિનો ત્યાગ કરીને સઘળું આત્મા જ છે અથવા આત્માવાળું છે એવી ભાવના રાખીને, આત્માનું નિત્ય પૂજન કરવાનું વ્રત પાળવું. જે કોઈ પદાર્થ પ્રાપ્ત થતાં જ સારો લાગે એવો હોય અને જે કોઈ પદાર્થ પ્રાપ્ત થતાં જ અસહ્ય લાગે એવો હોય, તે સર્વ પદાર્થોને સમાન ગણીને, આત્માના નિત્ય પૂજનનું વ્રત પાળવું. ‘આ હું છું અને આ હું નથી’ એ વિભાગને છોડી દઈ, જે કાંઈ છે તે સઘળું બ્રહ્મ જ છે, એવો નિશ્ચય રાખીને આત્માના નિત્ય પૂજનનું વ્રત કરવું. સર્વદા પ્રાપ્ત થતાં અને સર્વ પ્રકારના વિરોધથી ભરેલાં, સર્વ નામોથી તથા સર્વ રૂપોથી સર્વોત્તમક આત્માનું પૂજન કરવું. ઉદ્ધોગ ત્યજી દેવો કે ઉદ્ધોગ કરવો તે પણ મિથ્યાત્વ યુદ્ધિથી ત્યજી દઈને અથવા આત્મ-યુદ્ધિથી બંનેનો સ્વીકાર કરીને, પણ નિત્ય આત્માનું પૂજન કરવું. જેમ સમુદ્ર કશેો રાગ—દ્વેષ નહિ રાખતાં, દેવગતિથી પ્રાપ્ત થયેલી નદી—ઓને સ્વાભાવિક રીતે ભોગવે છે, તેમ બ્રહ્મવેદના

પુરુષે કંશેા રાગદ્રેષ તદ્ધિ રાખતાં દૈવગતિથી પ્રાપ્ત થયેલી ભોગોની રચનાઓને સ્વાભાવિક રીતે ભોગવવી. જેમ ટાઢ, તડકો આદિ વિચિત્ર પદાર્થો આવી પડતાં, આકાશ કર્શો ઉદ્દેગ ધરતું નથી, તેમ બ્રહ્મવેરના પુરુષે અપમાન, વધ, યંધન અને સર્વસ્વ નાશ આદિ દેખાવો આવી પડતાં કર્શો ઉદ્દેગ ધરવો તદ્ધિ. દેશના, કાળના અને ક્રિયાના યોગથી જે કાંઈ શુભાશુભ પ્રાપ્ત થાય, તેને વિકાર વિના જ ગ્રહણ કરીને, તેના વડે જ આત્માનું પૂજન કરવું. આ આત્માના પૂજનના વિધિમાં કહેલાં દ્રવ્યો જેકે કેટલાંએક શુદ્ધ છે, કેટલાંએક અશુદ્ધ છે, કેટલાંએક રાગને ઉત્પન્ન કરનારાં છે, કેટલાંએક દ્રેષને ઉત્પન્ન કરનારાં છે, કેટલાંએક કડવાં છે, કેટલાંએક તીખાં છે, કેટલાંએક ખાટાં છે, કેટલાંએક તૂરાં છે અને કેટલાંએક આ બધાંથી વિલક્ષણ પણ છે, તો-પણ આત્મભય સમજીને વિષમતા દૂર કરવાથી સમતારૂપ એક રસથી જ ભીંજવી દેવામાં આવે છે, માટે સઘળાં અમૃતરૂપ જ લાગે છે; પણ શુદ્ધ, અશુદ્ધ, રાગને ઉત્પન્ન કરનારાં, દ્રેષને ઉત્પન્ન કરનારાં, કડવાં, તીખાં, ખાટાં કે તૂરાં વગેરે લાગતાં જ નથી; વિચિત્ર રસોવાળાં છતાં પણ આત્મભયપણાની ભાવનાને લીધે મીઠાં જ લાગે છે. સમતારૂપ રસશક્તિ, કે જે મધુર, રમ્ય અને અલૌકિક છે, તેની જે જે દૃશ્યને ભાવના દેવામાં આવે, તે તે દૃશ્ય ક્ષણમાત્રમાં અમૃત સમાન થઈ જાય છે. જે જે દૃશ્યને સમતારૂપ ભાવનાની ભાવના દેવામાં આવે, તે તે દૃશ્ય ચંદ્રથી ઓરતા અમૃતની જેમ અત્યંત મધુરપણાને પ્રાપ્ત થાય છે. સર્વને બ્રહ્મભય જોવારૂપ સમતાથી, પોતે આકાશ સમાન નિર્લેપ રહીને મર્મેનો લય કરીને વિકારરહિત તથા યત્નરહિત થઈને રહેવું, એ જ મુખ્ય પૂજન કહેવાય છે. બ્રહ્મવેરના પુરુષે પૂનમતા ચંદ્રની જેમ પૂર્ણ, અત્યંત સરખી હાલતથી સ્વરૂપ અને ઘાટા ચૈતન્યરૂપે રહેવું અને સઘળા વિષયો જાણવામાં આવતાં છતાં પણ રાગ-દ્રેષાદિક વિકારોને વશ થયા વિના સ્ફટિકમણિની

શિલાની જેમ નિર્મળ તથા દૃઢ રહેવું. આવી રીતે આત્માની ઉપાસના કરનારો જ્ઞાની પુરુષ અંદર આકાશની પેઠે નિર્લેપ રહે છે, બહાર બ્યવહારથી પ્રાપ્ત થયેલાં કાર્યોને કર્યા કરે છે, વિષયોથી રંગાઈ જવારૂપ ગ્રહણથી રહિત જ અને પૂર્ણ જ રહે છે. આજ્ઞાનોરૂપી વાદળાંનો નાશ થતાં જેમ સ્વપ્નમાં પણ રાગ-દ્રેષાદિકરૂપ વીજળીઓ જોવામાં આવતી નથી અને અહંકાર આદિરૂપ ગ્રહણ શાંત થયેલું હોય છે, એવું બ્રહ્મવેરારૂપ શરદક્ષતુનું આકાશ અત્યંત શોભે છે. પોતાના આત્મારૂપ સદાશિવને શાંત બુદ્ધિથી આનંદરૂપી અમૃતથી પૂર્ણ હોવાને લીધે ચંદ્ર સમાન; પ્રકાશની અતિશયતાને લીધે સૂર્ય સમાન; પ્રમાતા, પ્રમાણ તથા પ્રમેય આદિ ત્રિપુરીઓથી રહિત, તુરંતતા જન્મેલા બાળકના જ્ઞાનની પેઠે વિકલ્પોના વિસ્તારથી રહિત અને ચિદાભાસના તથા ચિંતાના મૂળરૂપ જોયા કરતા તમે જીવન્મુકતપણારૂપ સર્વોત્તમ પદમાં જ રહો. બ્રહ્મપણાથી રહેવું એ જ આત્માની પરમ પૂજન છે. તમે શરીરના નાયક આત્માનું તે તે દેશના કાળના અને ક્રિયાઓના ક્રમોથી ઉદય પામતાં સુખ-દુઃખોના વિભ્રમોથી સર્વદા પૂજન કરો અને સઘળા સંકલ્પોથી રહિત થયેલી બુદ્ધિથી આત્મસ્વરૂપમાં જ રહો. આવી રીતે રહેવું એ જ મુખ્ય શિવપૂજન છે. ૧-૬૩

**દેશકાલકરણક્રમોવિતેઃ સર્વવસ્તુસુલ્લઙ્ઘ-વિભ્રમેઃ । નિત્યમર્ચય શરીરનાયકં તિથ શાન્ત સકલેહ્યા ધિયા ॥ ૬૩ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધના 'દેવાર્ચનાવિધિ' નામનો સર્ગ

૩૯ મો સમાપ્ત

## સર્ગ ૪૦ મો\*

### દેવતત્ત્વનિરૂપણ

હંશ્વર ઉવાચ

યથાકાલં યથારંભં ન કરોષિ કરોષિ યત્ ।

ચિન્માસ્ય શિવસ્યાતસ્તદેવાર્ચનમાત્મનઃ ॥ ૧ ॥

સદાશિવ યોહ્યા : હે વસિષ્ઠમુનિ ! તે તે કામમાં તમે પોતાની શક્તિને અનુસરીને, જે કાંઈ નથી કરતા અને જે કાંઈ કરો છો, તે સઘળું ચૈતન્યમાત્ર અને અંદર રહેલા પરમ શિવરૂપ આત્માનું પૂજન જ થાય છે. આત્મા પોતે એવી રીતના પૂજનથી જ વાસ્તવિક રીતે નિરતિશય આનંદને પ્રગટ કરે છે તથા આવરણને દુર કરે છે. જેમ અગ્નિમાં અગ્નિના કણો ભુદા રૂપવાળાં સંભવતા નથી, તેમ નિર્ભજ આત્મામાં રાગ તથા દ્વેષ આદિ શબ્દો અને તેઓના અર્થો આત્માથી અન્ય સંભવતા નથી. પોતાનું અથવા પરાયું જે જે કાંઈ રાય, રંક કે સુખદુઃખાદિકનો આરોપ છે, તે સઘળું આત્માનું પૂજન જ છે. આકાશ આદિરૂપ તથા જગતનો જે આરોપ છે, તે જ નિત્ય આત્માનું પૂજન છે. બ્રહ્મરૂપ પોતે આત્મા જ આકાશ આદિરૂપથી તથા જગત આદિરૂપથી શણગારવામાં આવે છે. આ રીતે દૈત્યો રહિત, શાંત અને મહામંગલ એક આત્મરૂપ હોવા છતાં જગતની પ્રતીતિની જેમ પ્રાપ્ત થયેલું, આ સઘળું દૃશ્ય આત્માના પ્રકાશથી જ પ્રકાશે છે અને આત્માની સત્તાથી જ સત્તા પામેલું છે. અહો આ કેવું આશ્ચર્ય છે ! ભુતો કે પ્રત્યગ્ આત્મા જ પોતાને ભૂલીને, જીવ આદિ સ્વભાવવાળો તથા ઘડા વગેરે જગતરૂપ થઈ રહેલ છે ! આવી રીતે તત્ત્વદૃષ્ટિથી આત્માનું અવલોકન કરતાં પૂજ્ય, પૂજક તથા પૂજ આદિ સઘળી ત્રિપુટી બાધિત જ થઈ જાય છે. આત્મા કે જે સર્વોત્તમ છે. અંતથી રહિત છે અને પરમ શિવ છે, તેની અંદર પૂજ્ય, પૂજક તથા પૂજ

એ તામનો ત્રિપુટીનો વ્યવહાર સંભવે કેવી રીતે ? જે તામરૂપની મર્યાદાવાળી મૂર્તિ હોવાથી પૂજ્ય તથા પૂજ આદિનો કેમ કલ્પવામાં આવે છે, તે મૂર્તિ જ પરમ શાંત આત્મામાં સંભવતી નથી. ઈશ્વરપણું કે જે નિત્ય છે, નિર્ભજ છે, સઘળી શક્તિઓવાળું છે અને માપતોલથી રહિત છે, તે પૂજ્ય તથા પૂજ આદિના આ મર્યાદાવાળા દેવમાં હોવું જ નેઈએ નહિ. હે વસિષ્ઠમુનિ ! જેનું અત્યંત સ્વચ્છ અનુભવસ્વરૂપ જ ત્રૈલોક્યરૂપે પ્રતીત થાય છે, તે શુદ્ધ આત્મારૂપ પરમેશ્વર 'સાકાર છે' એમ વચનથી પણ બોલવું ઘટવું નથી. હે વિદ્વાન વસિષ્ઠમુનિ ! જેઓ પરમેશ્વરને દેશ, કાળ વગેરેના માપવાળો માની બેઠા છે, તેમને આપણા જેવા સમન્વયોએ ઉપદેશથી ખરે રસ્તે ચઠાવવાનુંઈયો. તમે ઈશ્વરમાં ઓછાપણાની દૃષ્ટિને ત્યજ દઈને, સર્વવ્યાપકપણાની દૃષ્ટિ રાખીને સમ, સ્વચ્છ મનવાળા, શાંત, રાગથી રહિત તથા ઉપદ્રવોથી રહિત રહીને, પ્રારબ્ધની ગતિને લીધે આરે બાબુથી પોતાની મેળે આવી પરેલાં સુખ, દુઃખ, શુભ તથા અશુભરૂપ સાધનસામગ્રીથી સર્વદા આત્માનું પૂજન કરતા રહે. કલંકોથી રહિત અને નિર્મીતપણા વગેરે સદ્ગુણોવાળા તમે શોધન દ્વારા જીવને દેહથી ભુદાં નાંહીને પૂજ્ય, પૂજક આદિ વ્યવહારોથી રહિત મુખ્ય આત્મતત્ત્વને જાણશો; એટલે જેમ આરે બાબુ સ્ફટિકમણિઓથી બનાવેલા અને જેની સમીપમાં ખીજ કોઈ પણ વસ્તુ હોય નહિ એવા તમા ઘરમાં, લેપ આદિ જાતનું કલંક ન લાગે, તેમ તમારામાં પણ જન્મ તથા દુઃખ આદિ કોઈ જાતનું કાંઈ પણ કલંક લાગશે નહિ. ૧-૧૫

અધિગતવતિ સાધૌ ચૈકમેવાનુરૂપં ત્વયિ  
તરલિતજીવે જન્મદુઃખાદિ કિંચિત્ । ન લગતિ  
પરિચ્છન્ને સર્વતઃ સ્ફાટિકાંગે નવસદન દ્વાકે  
નિષ્કલંકે કલંકઃ ॥ ૧૫ ॥

\* આ ચાળીસમા સર્ગમાં પૂજ્ય, પૂજક તથા પૂજ આદિ વિકલ્પોથી રહિત જે ચિદાત્મા છે, તે જ દેવતત્ત્વ છે એમ કહેવામાં આવશે.

શ્રીશેઠગણેશ મહારામાયણમાં નિર્વાણપ્રકરણના  
પૂર્વાધિના 'દેવતત્ત્વવિચાર' નામનો સર્ગ

૪૦ મો સમાપ્ત

## સર્ગ ૪૧ મો\*

શાસ્ત્ર તથા આચાર્યાદિની સાર્થકતા

વસિષ્ઠ ઉવાચ

શિવઃ કિમુચ્યતે દેવ પરં બ્રહ્મ કિમુચ્યતે ।

આત્મા કિમુચ્યતે નાથ પરમાત્મા કિમુચ્યતે ॥૧॥

વસિષ્ઠ યોહ્યા : હે મહાદેવ ! હે ત્રેલો-  
ક્યતા નાથ ! શિવ, પરબ્રહ્મ, આત્મા તથા પર-  
માત્મા ઇત્યાદિ શબ્દોથી આપ કોને કહો છો ?  
જે એમાં કોઈ પણ શબ્દની પ્રવૃત્તિ નથી તો પછી  
તત્, સત્, કિંચિત્, ન કિંચિત્, શૂન્ય અને  
વિજ્ઞાન ઇત્યાદિ ભિન્નાભિન્ન શબ્દોથી શું  
કહેવાય છે ?

સદાશિવ યોહ્યા : આદિ તથા અંતથી  
રહિત અને દ્વંત વગરનું જે એક તત્ત્વ છે, તેનાથી  
સત્ શિવ, પરબ્રહ્મ તથા પરમાત્મા ઇત્યાદિક  
કલ્પિત નામોથી તેને બતાવીએ છીએ. તે તત્ત્વ  
ઈન્દ્રિયોથી સમજાય એવું નથી, એટલે તે કાંઈ  
ન હોય એવી રીતે રહેલ છે, તેથી તે ન કિંચિત્  
પણ કહેવાય છે.

વસિષ્ઠ યોહ્યા : હે મહાદેવ ! યુદ્ધિ આદિ  
સહિત ઇન્દ્રિયોથી જે તત્ત્વ સમજાતું નથી, તે  
તત્ત્વ હોવા છતાં પણ તેને જાણવાનો કે જાણ-  
વાનો ઉપાય નહિ હોવાથી, મોક્ષની ઇચ્છા-  
વાળો (મુમુક્ષુ) પુરુષ નિઃશંક રહીને તેને જાણ-  
વાનો પ્રયત્ન શી રીતે કરી શકે અને ગુરુ તેને  
જાણવાનો પ્રયત્ન પણ શી રીતે કરી શકે ?

સદાશિવ યોહ્યા : જે પુરુષ મુમુક્ષુ હોય છે,  
તે અવિદ્યાના સાર્ત્ત્વિક અંશરૂપ પોતાના મનને જ  
સારાં શાસ્ત્ર તથા સદ્ગુરુ આદિ અવિદ્યાના જ  
જ સાર્ત્ત્વિક ભાગોથી સાક્ર કરે છે, એટલે પરમતત્ત્વ  
સ્વયંપ્રકાશ હોવાથી પોતાની મેળે જ પ્રકટ થાય  
છે. જેમ યુક્તિને જાણનારો ધોખી મેલથી  
મેલને ધૂએ છે, તેમ મુમુક્ષુ પુરુષ પણ સારાં  
શાસ્ત્રોથી તથા સદ્ગુરુ આદિ અવિદ્યાના સાર્ત્ત્વિક

ભાગોથી, મનરૂપ અવિદ્યાના સાર્ત્ત્વિક ભાગને  
ધોયા કરતો જ રહે છે. એમ કરતાં કરતાં કાકતાલીય  
ત્યાયની રીતિ પ્રમાણે અવિદ્યાનો સંપૂર્ણ નાશ થઈ  
જાય છે; એટલે પછી આવરણથી રહિત થયેલો  
આત્મા પોતાની મેળે જ પ્રકાશિત થઈને રહે છે,  
આત્માના સ્વભાવનો એ જ નિશ્ચય છે. જેમ  
બે અંગારાને લઈ સામસામા એકબીજાની સાથે  
થઈ કરતો બાળક એ બંને અંગારાનો તથા તેની  
કાળાશનો નાશ થતાં, પોતાની મેળે જ હાથના  
નિર્ભેજપણાને પ્રાપ્ત થાય છે, તેમ મુમુક્ષુ પુરુષ  
પણ અવિદ્યાના સાર્ત્ત્વિક ભાગરૂપ સારાં શાસ્ત્ર-  
આદિથી અવિદ્યાના સાર્ત્ત્વિક ભાગરૂપ પોતાના  
મનને ધાર્થી કરતાં, પોતાની મેળે જ પરમ તત્ત્વના  
પ્રકાશને મેળવે છે. અવિદ્યાના જ સાર્ત્ત્વિક  
ભાગરૂપ શાસ્ત્ર આદિથી હરકોઈ રીતે આત્માનો  
વિચાર કરતાં અવિદ્યાના સાર્ત્ત્વિક અને તામસ  
બંને ભાગોનો નાશ થઈ, નિર્ભેજ આત્માનો  
ઉદય થાય છે. આત્મા યુદ્ધિ આદિ ઉપાયો  
વડે પોતાથી પોતાને વિચારીને, પોતે જ પોતાનું  
અવલોકન કરે છે. ‘કેવળ આત્મા જ છે, અવિદ્યા  
મુદ્દલ છે જ નહિ,’ એવો જે યોધ તે જ  
અવિદ્યાનો ક્ષય કહેવાય છે. જે કાંઈ આ જગત  
સંબંધી વસ્તુ છે, તે આત્માથી ભિન્ન નથી પણ  
આત્મા જ છે એમ સમજે. આત્મસ્વરૂપ અને  
તે સ્વરૂપનું જ્ઞાન સાધનોની ગરજ વગરનાં છે.  
માટે ગુરુ તથા શાસ્ત્રાદિક આત્મજ્ઞાનનાં કારણો  
નથી. ગુરુ લિંગ શરીરવાળો હોય છે અને  
આત્મા એ લિંગશરીરથી રહિત છે, માટે ગુરુ  
આત્મજ્ઞાનના સાધનરૂપ નથી. જે વસ્તુ જેનો  
ક્ષય થાય ત્યારે પમાય એમ હોય, તે વસ્તુ તે  
હોય ત્યાં સુધી પમાતી જ નથી. સઘળી અવિ-  
દ્યાનો ક્ષય થાય ત્યારે આત્મા પમાય એમ છે.  
માટે શાસ્ત્ર કે ગુરુ આદિ કાંઈ પણ અવિદ્યાના  
ભાગનો ન્યાં સુધી બાંધ ન થાય ત્યાં સુધી  
આત્મા જાણાતો નથી. હે વસિષ્ઠમુનિ ! જોકે  
આ રીતે ગુરુના ઉપદેશ આદિ ક્રમો  
આત્મજ્ઞાનનાં સાધનોરૂપ નથી, તોપણ તેઓ

\* આ એકતાળીસમા સર્ગમાં શાસ્ત્ર તથા આચાર્ય  
વગેરેનું સફળપણું, નામોના ભેદોની કલ્પના, અધ્યા-  
રૂપનો ક્રમ અને છેવટે અપવાદ કહેવામાં આવ્યો.



કંઠમાં પહેરેલો છતાં જે હાર ભુલાઈ ગયો હોય, તેના લાભની જેમ આત્માનો લાભ આપનારા છે. ગુરુના ઉપદેશોનો ક્રમ પ્રવૃત્ત થતાં, શિષ્ય સમજી જાય છે; તેથી આત્મા જોડે ખતાવી શકાય એવો નથી અને સમજાય તેવો નથી, તોપણ પોતાની મેળે પ્રકટ થાય છે. શાસ્ત્રોના અર્થોથી કે ગુરુનાં વચનોથી આત્મા પ્રત્યક્ષ થતો નથી. પણ પોતાના ધ્યાને લીધે પોતાથી જ પ્રકાશે છે; તેમ જ ગુરુના ઉપદેશો વિના અને શાસ્ત્રોના અર્થો વિના પણ આત્મા જણાતો નથી, કેમ કે ગુરુના ઉપદેશના તથા શાસ્ત્રોના અર્થના સંયોગની સત્તા જ આત્મજ્ઞાનને પ્રત્યક્ષ કરનારી છે, જેમ દિવસના સંયોગની સત્તાથી લોકોની હિલચાલ થાય છે, તેમ ગુરુ, વેદાંતશાસ્ત્રનો અર્થ ને શિષ્યના હાંખા કાળ સુધીના સંયોગની સત્તાથી આત્મજ્ઞાન પ્રવર્તે છે. કર્મેન્દ્રિયો, જ્ઞાનેન્દ્રિયો, આદિ અંત તથા સુખદુઃખાદિકનો ધ્યાપ થાય ત્યારે પ્રકટ થનારા આત્માને શિવ, તત્, સત્ ઇત્યાદિક કદિપત નામે આપવામાં આવ્યાં છે. જેમ સઘળું જગત જુદી જુદી સત્તાઓરૂપે નથી, પણ એક જ સત્તારૂપે છે, તે સર્વનું આધારતત્ત્વ આકાશથી પણ અધિક સ્વચ્છ છે, અંત વગરનું છે અને વ્યાવહારિક સત્તથી વિલક્ષણ છે. બ્રહ્મમાં સંપૂર્ણ શાંતિ ન મળવાને લીધે ( કાંઈક વિક્ષેપ રહેવાને લીધે ) પાતળી વિદ્યાવાળા કહેવાતા અધિકારી શિષ્યોને મુક્ત કરવાની ઈચ્છા ધરાવનારા, જગતના અને શુદ્ધ તત્ત્વના વિચારરૂપ કલંકથી યુક્ત મનવાળા, પરમાર્થની પાસેના જીવન્મુક્તના માર્ગમાં રહેનારા અને આત્માનું ચિંતન કરનારા બ્રહ્મા, ઈન્દ્ર તથા રુદ્ર આદિ લોકપાલોએ અને મહાત્મા પંડિતોએ પોતાના સેવક લોકોને મારે શાસ્ત્રનાં વાક્યોની તથા અર્થોની રચનાને મારે અને વેદોના તથા વેદ સંબંધી સિદ્ધાંતગ્રંથોના સાર્થકપણને મારે, નામો વગરના આત્મામાં ચિત્, જ્ઞા, શિવ, આત્મા, ઈશ, પરમાત્મા અને ઈશ્વર આદિ જુદાં જુદાં નામો કલેપોનાં છે. હે વસિષ્ઠ-મુનિ ! આ રીતે જે બ્રહ્મતત્ત્વ આકાશાદિ પદાર્થોના

આરોપના અધિષ્ઠાનરૂપ હોવાને લીધે જગતરૂપ છે, ત્રણે અવસ્થાઓના આરોપના અધિષ્ઠાનરૂપ હોવાને લીધે આત્મતત્ત્વરૂપ છે અને સર્વદા સઘળા પ્રકારેથી, સઘળી વસ્તુઓના, સઘળા ભાવોનો નિર્ચોદ કરનાર છે, તે 'તમે પોતે જ છો' એમ નિશ્ચય કરીને સુખી રહો. પ્રાચીન બ્રહ્મ-વેદાઓએ, શિવ, આત્મા અને પરબ્રહ્મ ઇત્યાદિ શબ્દોથી જ કેવળ ભિન્નતા રચેલી છે, પણ વાસ્તવિક રીતે સ્વરૂપમાં ભેદ નથી. હે મુનીશ્વર ! જે પુરુષ નિરંતર આવા પ્રકારનું દેવાર્ચન કરે, તે વિદ્વાન્ પુરુષ જે પરમપદમાં આપણે વગેરે પણ સેવક જેવા છીએ, તે પરમપદને પામે છે.

વસિષ્ઠ બોલ્યા : હે મહારાજ ! આ જીવ-પણુ તથા જગતપણુ બ્રહ્મમાં વિદ્યમાન ન હોવા છતાં પણ વિદ્યમાન જેવું થઈને રહ્યું છે, તે શી રીતે રહ્યું છે ? એ વિષય મને સંક્ષેપથી આપે કહેવો જોઈએ.

સદાશિવ બોલ્યા : જે આ બ્રહ્માદિ શબ્દોનો અર્થ છે, તે કેવળ નિર્વિષય શુદ્ધ અનુભવ જ છે, એમ સમજો. જેમ પરમાણુની પાસે મેરુ સ્થૂળ છે, તેમ એ અનુભવની પાસે આકાશ પણ સ્થૂળ છે. એ અનુભવ નિર્વિકલ્પ સમાધિમાં પ્રસિદ્ધ, ચિદ્ અને આનંદના એકરસ સ્વભાવમાં રહેલો છતાં પણ અને દૃશ્યોથી રહિત છતાં પણ દૃશ્યોનાં સંસ્કારના જ્ઞાનને લીધે ન્યારે દૃશ્યોની કલ્પના કરવામાં આવે છે, ત્યારે 'ચિત્ર' એ નામને યોગ્ય થાય છે. જેમ પુરુષ સ્વપ્નમાં પુરુષપણામાંથી વનતા હાથીપણાને પ્રાપ્ત થાય છે, તેમ દૃશ્યોની કલ્પનાને લીધે, એ ચિત્ર ક્ષણમાત્રમાં અહંતાને પ્રાપ્ત થાય છે. એ ચિત્રને આહંકાર પ્રાપ્ત થાય એટલે તેને દેશ અને કાળની કલ્પનાઓ થાય છે. આ કલ્પનાઓ મેળવી એ જ ચિત્ સત્તા સંસ્કારના જાગવાથી પવનની લહેર જેવા પ્રાણરૂપ ચલનની કલ્પના કરવાથી, તેવા ચલનને ધારણ કરીને 'જીવ' એ નામવાળી થાય છે. આવી રીતે મૂર્ખની સ્થિતિમાં આવેલી એ જીવશક્તિ નિશ્ચયરૂપ સંસ્કાર જગતાં મુદ્રિ-

પણાને પ્રાપ્ત થાય છે. પછી શરીર, વાણી અને મનના સંસ્કારો જગતાં, એ આહતાને આત્માના સ્વરૂપને ચોક્કસ બંધી દેનારી શબ્દશક્તિ, ક્રિયા-શક્તિ તથા જ્ઞાનશક્તિની કલ્પના ઉઠે છે અને તેથી તે આહતાની અંદર તે પ્રત્યેક શક્તિઓરૂપે સ્ફુરે છે. એ સઘળો વર્ગ મળી તુરત સ્મૃતિને અનુકૂળ થતાં ભૂતવાણું મન થાય છે કે જે મન સંકલ્પરૂપ વસ્ત્રના બીજરૂપ છે. વિદ્વાનો એ મનને આતિવાહિક ( નિર્વાહને યોગ્ય ) દેહ કહે છે. અંદર રહેલી સાક્ષીરૂપ બ્રહ્મશક્તિથી વ્યાપ્ત થયેલું એ મન જ આત્માના સ્વયંપ્રકાશ-પણાના બળને લીધે પ્રમાતારૂપ થાય છે. આ રીતે અંદરની કલ્પના જ બહારનાં દૃશ્યોની સત્તાની કલ્પનામાં કારણરૂપ થાય છે. એ ચિત્તામાં જ કલ્પનાથી ઉત્પન્ન થતી નીરોની શક્તિઓ ( સત્તાઓ ) બહાર ઉદય પામેલી નહિ છતાં પણ પાછળથી જાણે બહાર સ્થૂલરૂપે રહેલી હોય એવી પ્રતીત થાય છે. વાયુસત્તા, ચલન-સત્તા, સ્પર્શસત્તા, ત્વચાસત્તા, તેજના પ્રકાશવાળી ચક્ષુસત્તા, રૂપસત્તા, જળસત્તા, રસનાસત્તા, રસ-સત્તા, ગંધસત્તા, પૃથ્વીસત્તા, બ્રહ્માંડના બે પદની સત્તા, અત્યંત મોટાપણાવાળી બ્રહ્માંડસત્તા, દેશસત્તા અને સર્વથી જોડાયેલી છતાં આકાર વગરની કાળસત્તા, એ સઘળી સત્તાઓના સમૂહનો સમાવેશ આતિવાહિક દેહના સ્વરૂપમાં જ થાય છે. જેમ બીજ ક્રમે કરીને વધવાથી અંકુર, કાંડ, શાખા તથા પાંદડાં વગેરેરૂપે સ્ફુરે છે, તેમ આતિવાહિક કે જેનું ‘પુર્યષ્ટક’ ( ઇન્દ્રિયોરૂપી આઠ દ્વારવાળી નગરીવાળો ) એ બીજનું નામ છે, તે એ સઘળી સત્તાઓરૂપે સ્ફુરે છે. જે કાંઈ આ સઘળું છે તે આતિવાહિક દેહનું જ મહાર સ્ફુરણ છે, એમ સમજો. હે વસિષ્ઠમુનિ! વિશેષતરીકે કેવળ યોધસ્વરૂપ બ્રહ્મ જ આતિ-વાહિક દેહના ઉપર કહેલા વિભાગોવાળું થઈને સ્ફુરે છે. બ્રહ્મ સિવાય બીજનું કાંઈ જ નથી. હે વસિષ્ઠમુનિ! આ રીતે જે આ સઘળું જગત થયું છે તે અજ્ઞાનીની દૃષ્ટિથી થયું છે, વાસ્તવિક

કાંઈ પણ થયું નથી. અજ્ઞાન પણ નથી, આતિ-વાહિક દેહ પણ નથી, ચિદાભાસ પણ નથી અને ચિદાભાસથી ચેતના પામેલું બીજનું પણ કાંઈ નથી. જેમ ચોક્કસ જળરૂપ સમુદ્રના મધ્યમાં જે કાંઈ તરંગાદિ થાય છે, તે જળના જ વિલાસ-રૂપ હોય છે, તેમ પરમાત્મામાં સ્ફુરેલું આ જગત કેવળ પરમાત્માના જ વિવર્તરૂપ છે અને કેવળ પરમાત્માની સત્તાથી સત્તાવાળું છે; કેમ કે જે કાંઈ દૃશ્ય છે તે સઘળું અનુભવ જ છે, એમ સમજવાથી અનુભવરૂપ થઈ જાય છે એ અનુભવથી જુદું પાડતાં મુદ્દલ રહેતું જ નથી. જે વિચાર કરીએ તો, દૃશ્યોની પરમા-ત્માથી જુદી મનાતી સત્તા સંકલ્પના તગર જેવી થઈ જાય છે. જે જગતનું સ્વરૂપ વિચારવાથી જાણવામાં આવે તો, તે બ્રહ્મરૂપ જ થઈ જાય છે. ‘જગત સંખંધી વિચાર કરવામાં ન આવે ત્યાં સુધી જગતનું સ્વરૂપ વાસ્તવિક છે કે નહિ’ એમ ખુણાય જ નહિ; કારણ કે જે વિચારથી જાણવામાં ન આવે તે વાસ્તવિક કેમ થઈ શકે? ચૈતન્ય પોતાની અંદર પોતાથી જ સંકલ્પને લીધે દૃશ્યપણાને પ્રાપ્ત થાય છે; કેમ કે એ સૂક્ષ્મ ચૈતન્યનો એવો જ સ્વભાવ છે. પ્રથમ સંકલ્પથી કલ્પાયેલા સૂક્ષ્મ દેહમાં જ લાંબા કાળના અભ્યાસથી સ્થૂલ દેહ પણ જેવામાં આવે છે. આવી રીતના સ્થૂલદેહના સંખંધને લીધે બ્રહ્મ જ પોતાની અંદરની સઘળી વસ્તુઓને બહાર સ્થૂલપણાને પ્રાપ્ત થયેલી દેખે છે; અને બહારની રૂપ આદિ વસ્તુઓનું દર્શન થતાં, સ્થૂલ-દેહમાંથી ચક્ષુ આદિ ઇન્દ્રિયોને પોતપોતાનાં ગોલકોમાં રહેલી દેખે છે. પછી હાથ, પગ વગેરે અવયવોવાળા તે સ્થૂલશરીરમાં પુરુષના આકારની અત્યંત ભાવનાથી તે શરીરને પુરુષાકારે દેખે છે. અને પછી કાકતાલીયન્યાયની રીતે પ્રમાણે વ્યવ-હારને સંપૂર્ણ યોગ્ય થયેલ તે સ્થૂલશરીર સંતોષ અને પોષણ મેળવે છે. જીવતાં પણ જેની એ જ સ્થિતિ છે એવો દેહ મિથ્યા છતાં પણ ગંધર્વ-પુરતી પેકે અને સ્વપ્નના તગરની પેકે ખડો

થયેલા જોવામાં આવે છે.

વસિષ્ઠ યોધ્યા : આ જગત ગંધર્વનગર જેવું તથા સ્વપ્નના નર જેવું મિથ્યા છતાં દુઃખદાયી થઈ પડે છે, તો એ દુઃખનો કેવી રીતે નાશ કરવો ?

સદાશિવ યોધ્યા : જગત મિથ્યા છે એમ કેવળ જાણવું, એ દુઃખની નિવૃત્તિનો ઉપાય નથી, પણ વાસનાના ક્ષય પર્ણત મિથ્યાપણાનો અત્યંત દૃઢ નિશ્ચય કરવો એ જ દુઃખની નિવૃત્તિનો ઉપાય છે. દુઃખ વાસનાને લીધે થાય છે, પણ જે વસ્તુ વિદ્યમાન હોય તેમાં વાસના રાખવી સંભવે. જગત તો મૃગજળના તરંગની પેઠે સદાને માટે છે જ નહિ, માટે તેમાં વાસના રાખવી નહિ. જગત મુદ્દલ છે જ નહિ, માટે કોને કોણ વાસના કરે એમ છે ? કોને વાસના થાય એમ છે ? અને શાથી વાસના થાય એમ છે ? સ્વપ્નનો નર ઝાંઝવાનાં પાણીને પીએ એ વાત સંભવે જ કેમ ? જે જગત દ્રશ્ય, અભિમાન, મન અને વિચાર આદિ કલ્પનાવાળું છે, તે જગત જ મુદ્દલ છે નહિ, માટે જે અનુભવમાત્ર સત્ય વસ્તુ છે, તે જ કેવળ શેષ રહે છે કે જે વસ્તુમાં વાસના પણ નથી, વાસનાને ઉપજવનાર પણ કોઈ નથી અને વાસનાને યોગ્ય પણ નથી; પરંતુ જેમાં સઘળી કલ્પનાઓ દૂર થાય છે, તેવો એક કેવળ ભાવ જ છે. વ્યવહારની કે પ્રતિભાસની દૃષ્ટિએ બાળકોને જે વેતાલ દેખાય છે, તે અનુભવી માણસને નહિ દેખાતાં, તેને પોતાના સિવાય બીજું શું અવશેષ રહે છે ? આ ‘જગત’ એ નામની ચિત્તાની વાસના વેતાલની પેઠે શૂન્ય છતાં ય ઉદય પામેલી છે; માટે તે વાસનાની શાંતિ થાય એટલે દુઃખની આતંત્ર નિવૃત્તિ જ છે. જે માણસ આર્દતામાં, જગતમાં અને ઝાંઝવાના પાણીમાં સાચા પણાનો ભરોસો રાખે છે, તે અભાગિયા માણસને ધિક્કાર છે. એવો માણસ ઉપદેશને યોગ્ય જ નથી. બ્રહ્મવેતા વિવેકી પુરુષને ઉપદેશ આપે છે, પણ જેને સારા માણસો આદર આપતા નથી, જે અનેક ખોટી શંકાઓ કરનાર

છે અને જેમને દેહનું અભિમાન દૂર થયું નથી, તેને ઉપદેશ આપતા નથી. જે પુરુષ મૂર્ખ માણસને ઉપદેશ આપે, તે પુરુષ સ્વપ્નના માણસને સોના સરખા અંગવાળી પોતાની દીકરી આપે એના જેવો છે, એમ સમજવું. ૧-૫૯

**જીવં વિવેકિનમિહોપદિશંતિ તજ્ઞાનો બાલ-  
મુદ્ધસમનમયમાયમુક્તમ્ । મજ્ઞં પ્રજ્ઞાસ્તિ કિલ્  
યઃ કનકાવદાતાં સ સ્વમદદ્યપુરુષાય સુતાં  
વદાતિ ॥ ૫૯ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધમાં ‘જગન્મિથ્યાત્વ પ્રતિપાદન’ નામનો  
સર્ગ ૪૧ મો સમાપ્ત

## સર્ગ ૪૨ મો\*

સૃષ્ટિ માયાકલ્પિત છે

વસિષ્ઠ ઉવાચ

**તતઃ સ જીવો ભગવન્ દૃષ્ટવાન્ દેહસંઘમમ્ ।**

**ઘાદિ સર્ગે નમઃસંસ્થઃ કામવલ્લ્યાસુપૈતિ હિ ॥૧॥**

વસિષ્ઠ યોધ્યા : હે મહારાજ ! સૃષ્ટિના આરંભમાં ચિદાકાશમાં રહેલો અને જેણે દેહ રૂપી ભ્રમ દીધો હોય છે એવા તે જીવની પછી શી સ્થિતિ થાય છે ?

સદાશિવ યોધ્યા : જેમ સ્વપ્નનો નર પોતાના શરીરને તૈયાર થયેલું દેખે, તેમ ઉપર કહેલા ક્રમ પ્રમાણે સર્વથી પર ચિદાકાશમાં રહેલો જીવ પોતાના શરીરને તૈયાર થયેલું દેખે છે. ચૈતન્ય સર્વત્ર વ્યાપક હોવાને લીધે, જેમ સ્વપ્નનો નર પણ સઘળું કાર્ય કરે છે, તેમ સૃષ્ટિના આરંભમાં થયેલો, એ હિરણ્યગર્ભ નામનો સમર્પિ જીવ પણ આજ સુધી કાર્ય કર્યું નય છે. પછી એ પ્રથમ થયેલો પ્રખ્યાત પુરુષ ‘હું સનાતન છું, હું અવ્યક્ત છું અને હું સમર્પિ પુરુષ છું’ એવી રીતનાં નામોની કલ્પના પોતામાં કરી લે છે અને બહારની વસ્તુઓમાં પણ અનેક

\* આ વેતાળીસમા સર્ગમાં સમર્પિત તથા વ્યક્ષિપ્ત સૃષ્ટિની કલ્પના માયા જ છે, એવો ઉપદેશ કરીને સદાશિવ સ્વધામમાં ગયા. એ કહેવામાં આવશે.

પ્રકારનાં નામો કલ્પી લે છે. એ પહેલાં જીવ જ કોઈ સૃષ્ટિમાં સદાશિવ, કોઈ સૃષ્ટિમાં વિષ્ણુ, કોઈ સૃષ્ટિમાં વિષ્ણુની નાલિથી ઉત્પન્ન થયેલા બ્રહ્મા, કોઈ સૃષ્ટિમાં કેવળ બ્રહ્મા અને કોઈ સૃષ્ટિમાં દુર્ગા આદિ ધીન્ન નામો કલ્પી લે છે; કારણ કે એ સંકલ્પમય પુરુષ છે અને સંકલ્પથી જ અનેક શરીરને પ્રાપ્ત થાય છે. એ પહેલાં સંકલ્પ પુષ્ઠ થઈ મનરૂપી મૂર્તિને પ્રાપ્ત થઈને, જે પદાર્થને જેવી રીતનો કલ્પે છે, તે પદાર્થને તેવી રીતનો જ સારી પેઠે અનુભવે છે, એની જ કલ્પનાથી થયેલું આ સઘળું જગત દૃશ્ય વેતાલની પેઠે અસત્ છે તથા શૂન્ય જ છે, પણ ભ્રાંતિની દૃષ્ટિથી સત્ છે. અહંતાની અને જગતની સ્થિતિ આ પ્રમાણે છે. એ આદિપુરુષ કે જે પોતે સરજેલાનો પોતે જ દ્રષ્ટા થાય છે, પોતાના સ્વરૂપનો વિચાર કરવાથી નિમેષમાત્રમાં પરમાત્મારૂપ થઈ જાય છે અને સ્વરૂપને ભૂલી જતાં, નિમેષમાત્રમાં અપાર સંસારમાં આવી પડે છે. નિમેષમાત્રમાં કલ્પનાથી સઘળું કરવાને સમર્થ એ આદિપુરુષ બહારના વિષયોમાં આસક્ત થવાથી જ મહાકલ્પોની પરંપરાનો અનુભવ કરે છે. પ્રત્યેક પરમાણુમાં, સોયના છિદ્ર વગેરે પ્રત્યેક આકાશમાં અને પ્રત્યેક ક્ષણમાં પણ સૃષ્ટિઓના કલ્પોના તથા મહાકલ્પોના ઉદયઅસ્તો થયા કરે છે. એ જુદી જુદી અનેક સૃષ્ટિઓમાંથી કેટલીએક સૃષ્ટિઓમાં જે વાસનાની તુલ્યતા હોય, તો જીવોને પરસ્પર જોવામાં આવે છે, કેટલીએક સૃષ્ટિઓમાં જે વાસનાની તુલ્યતા ન હોય, તો પરસ્પરના જોવામાં આવતી નથી. પણ તે સૃષ્ટિઓનું અધિષ્ઠાન તો સઘળા જીવોને પ્રત્યક્ષ જ હોય છે. જીવોની ભાવનાઓ ઉપરથી સર્વત્ર સૃષ્ટિઓ થાય છે અને સૌ સૌની દૃષ્ટિથી સત્ય જણાય છે; પરંતુ તે સઘળી સૃષ્ટિઓ પરમાત્મારૂપ આકાશમાં આકાશરૂપ જ છે (શૂન્ય જ છે). પોતે સત્ પણ ન કહી શકાતી અને અસત્ પણ ન કહી શકાતી, એ સૃષ્ટિઓ સ્વપ્નના પર્વતની પેઠે અદૃશ્ય પણ થઈ જાય છે. દેશની

તથા કાળની કલ્પના પણ સૃષ્ટિની કલ્પનાની સાથે જ થાય છે, માટે અમુક દેશમાં કે અમુક કાળમાં સૃષ્ટિ થાય છે એમ નથી. પણ સૃષ્ટિના કરનારની કલ્પના પણ સૃષ્ટિની સાથે જ છે: માટે સૃષ્ટિનો કર્તા પણ કોઈ નથી. એ સૃષ્ટિઓ છે એમ પણ નથી, કલ્પના કરવાનું પણ કાંઈ નથી અને કલ્પના કરવાનો કાળ પણ નથી. માટે જેમ સ્વપ્નના નગરની રચનાનું થવું તથા પાંધ પડી જવું જરા પણ દેશને કે કાળને રોકતું નથી, તેમ આ જગતમાં કાંઈ ઉત્પન્ન પણ થતું નથી અને કાંઈ નષ્ટ પણ થતું નથી; પરંતુ ચૈતન્યમાં જ સંકલ્પનું રૂપ ધરીને સઘળો અમત્કાર કરે છે, એ સિદ્ધાંત છે. જેમ સંકલ્પનો પર્વત ઘણા દેશને તથા ઘણા કાળ વગેરેને રોકે છે એમ જણાતા છતાં કશાને રોકતો નથી, તેમ આ મિથ્યાભૂત જગત ઘણા દેશને તથા કાળ વગેરેને રોકે છે એમ જણાતાં છતાં પણ કશાને રોકતું નથી. જેમ સંકલ્પમાં મેરુએ દેશ, કાળ વગેરે કશાને રોકેલું નહિ છતાં પણ જાણે તેણે ઘણા દેશને તથા ઘણા કાળને વગેરેને રોકેલા હોય એમ જણાય છે, તેમ આ મિથ્યાભૂત જગતે દેશકાળ વગેરે કશાને રોકેલું નહિ છતાં પણ જાણે તેણે ઘણા દેશને તથા ઘણા કાળ વગેરેને રોકેલાં હોય એમ જણાય છે. જેમ પુરુષ સ્વપ્નમાં ક્ષણમાત્રમાં પોતાની મેળે પોતાનાથી જુદો થઈ જાય છે, તેમ તે પુરુષ ક્ષણમાત્રમાં ક્રીડા વગેરે યોનિઓમાં જન્મ લઈ અન્ય થઈ જાય છે. સ્થાવરોની જાતિઓ તથા જંગમોની જાતિઓ કે જેઓ અંડજ આદિ ચાર લેદ્ધી ગણાય છે. તેઓ તથા રુદ્રથી માંડીને તૃણ પર્યંત જાતિઓ પણ સંકલ્પથી ક્ષણમાત્રમાં પ્રકટ થાય છે. હમણાં પણ વાસનાની સૂક્ષ્મતાથી કેટલીએક સૃષ્ટિઓ પરમાણુ જેવી છે અને વાસનાની સ્ફુલ્પતાથી કેટલીએક સૃષ્ટિઓ અધિક સ્ફુલ્પતાવાળી પણ છે. ભૂતકાળની સૃષ્ટિમાં પણ એ જ ક્રમ હતો અને ભવિષ્યકાળની સૃષ્ટિમાં પણ એ જ ક્રમ થશે, એમ સમજે. 'આ સંસારરૂપ માયા એ પ્રમાણે મિથ્યા જ છે'

એવી ભાવનાને અભ્યાસથી દૃઢ કરવામાં આવે તો ભેદ ટળી જઈ પરમાત્માનો સાક્ષાત્કાર થાય છે. આત્મચૈતન્ય જે આપના પલકારાના સોમા ભાગની ફાણમાં પોતાના સ્વરૂપને બૂલી બહાર નજર કરે, તો આ સંસારરૂપ દુર્દૈશા ઉદય પામે છે. આત્માની પોતાના સ્વરૂપમાં જે સ્થિતિ છે તે જ બ્રહ્મપણું છે. શિલાના આકાશની\* જેમ અનુભવરૂપ આત્મચૈતન્યની પોતાના સ્વરૂપમાં જ જે સ્થિતિ થવી, તે જ અનાદિ પ્રકાશ આપનાર 'બ્રહ્મ' એ શબ્દથી કહેવાય છે. અભિમાનની વૃદ્ધિથી જેમ જેમ સંસાર વધતો જાય છે, તેમ તેમ મિથ્યાભૂત દિશા, દેશ અને કાળે કરેલી મર્યાદાઓ આવી પડતાં આત્માનો પ્રકાશ ઓછો થાય છે અને તેથી આત્મા ક્ષુદ્ર બનતો જાય છે. હે વસિષ્ઠમુનિ! લિંગશરીરરૂપ કલિપત ઉપાધિને લીધે, બ્રહ્મચૈતન્ય જીવપણાને પામી, દેહતા તથા ઈન્દ્રિયો આદિના સમાગમના ક્રમથી મૃગરૂપ, લતારૂપ, ક્રીડારૂપ, દેવરૂપ અને અસુરાદિકરૂપ પણ થઈ જાય છે. જેમ મજબૂત દોરામાં માળા ગૂંથાઈને રહે છે, તેમ નિત્ય, વ્યાપક, અનંત, જગતમાં રહેલ અને જગતને ખતાવનાર, જે તત્ત્વમાં આ અતિર્વચનીય જગત ગૂંથાઈને રહેલું છે, તે તત્ત્વ દૂર પણ નથી, પાસે પણ નથી, ઊંચે પણ નથી, નીચે પણ નથી, તમારું પણ નથી, મારું પણ નથી, પહેલાં પણ નથી, આજ પણ નથી, સવારે પણ નથી, વ્યવહારની દૃષ્ટિએ પણ નથી, પ્રતિભાસની દૃષ્ટિએ પણ નથી અને વચમાં પણ નથી, પરંતુ દેશ, કાળ વગેરેની સઘળી મર્યાદાઓથી રહિત છે. અંતઃકરણ આદિ સઘળા વિહલપો મિથ્યા જ છે. તેથી સ્વપ્રકાશચૈતન્ય વિના પોતાના સ્વરૂપનો અનુભવ કરનાર ખીજો કોઈ પણ નથી. ઘણા ઘણા વ્યવહારોથી અનુભવમાં આવેલાં લૌકિક પ્રમાણો તો જળમાં અગ્નિની પેઠે તે સ્વરૂપમાં રહી શકતાં જ નથી. હે વસિષ્ઠમુનિ! તમારા પૂછેલા પ્રશ્નોના મેં ઉત્તરો

\* શિલાનું આકાશ શિલારૂપ જ છે.

આપ્યા. તમારુ કલ્યાણ થાયો, હવે અમે જ્યાં જવું છે ત્યાં જઈએ છીએ. હે પાર્વતી! ચાલો, ઊઠો.

વસિષ્ઠ બોલ્યા : મહાદેવ એટલાં વચન બોલી મારી આપેલી પુષ્પાંજલિનો સ્વીકાર કરી પોતાના પરિવારની સાથે આકાશરૂપ ગુહામાં ચાલ્યા ગયા. એ ત્રૈલોક્યના નાથ, પાર્વતીના પતિ, નીલકંઠ પધારી જતાં મેં જરાવાર રહી, હૃદયમાં તેનું સ્મરણ કર્યું અને પછી પરમ શાંત થઈને મેં આત્મારૂપ દેવતા પૂજનનો જ સ્વીકાર કર્યો અને જૂનું જડ દેવનું પૂજન છોડી દીધું. ૧-૩૨

તસ્મિન્નાત્રે ત્રિભુવનાધિપતાભુમેશે સ્થિત્વા  
ક્ષણં તદનુસંસ્મૃતિપૂર્વમેવ । અંગીકૃતં નવપવિત્ર-  
ચિયા મયાત્મદેવાર્ચનં શમવતૈવ જિહ્વાસિતં તત ॥

શ્રીયોગવાસિષ્ઠ મહારામાયણમાં નિર્વાણપ્રકરણના

પૂર્વાધિકા 'પરમાત્માભિધાન' નામનો

સર્ગ ૪૨ મો સમાપ્ત

## સર્ગ ૪૩ મો\*

રામની કૃતાર્થતા

વસિષ્ઠ ડાઘ

एतदुक्तं परं तेन स्वयमेव वेदम्यहम् ।

राम त्वमपि जानीषे यदेदं समवस्थितम् ॥१॥

વસિષ્ઠ બોલ્યા : હે રામચંદ્રજી ! મહાદેવ-જીએ એ રીતે મને તત્ત્વનો ઉપદેશ આપ્યો અને તે પ્રમાણે હું સમજ્યો. આ જગત જે રીતે રહ્યું છે, તે રીતે તમે પણ સમજી ચૂક્યા છો. આ જેને આધારે દેખાય છે અને તેને જોનાર જે જીવ છે, તે સઘળું મિથ્યા છે, તેમાં કોને સાચું કહેવું અને કોને ખોટું કહેવું ? સઘળું ખોટું જ છે. કોઈ પ્રમથ કલ્પનાશકિતવાળો કોઈ કવિ રાગને કલ્પવૃક્ષ કરાવે, તો તે રાગ વર્ણનના ચમત્કારથી, તે વખતે પોતામાં કલ્પવૃક્ષનો પણ

\* આ ત્રેતાલીસમા સર્ગમાં વૈષ્ણવ સંહિત આત્મારૂપ શિવપૂજન વિષે સાંભળીને, રામચંદ્રજીએ પોતાનું કૃતાર્થપણું અને તેવી જ સ્થિતિ કહી સંભળાવ્યાં, એ કહેવામાં આવશે.

અનુભવ કરે છે; તો એ દૃષ્ટાંતથી સંસારના અનુભવનું બીજ કલ્પના જ છે એમ સિદ્ધ થાય છે. જેમ જળમાં પ્રવાહ છે, પવનમાં ગતિ છે અને આકાશમાં શૂન્ય છે; તેમ જ આત્મામાં જગતપાણું છે. મહાકેવળએ ઉપદેશ આપ્યો તે દિવસથી માંડીને આજ દિવસ સુધી હું એકાગ્ર-પણે તે જ ક્રમથી આત્માનું પૂજન કર્યું કરું છું. હે રામચંદ્રજી ! હું વ્યવહાર કરતો હોવા છતાં પણ કશો ખેદ નહિ ધરતાં, પૂજનની એ જ પદ્ધતિને આજ સુધી અનુસર્યો છું. વ્યવહારની પદ્ધતિ પ્રમાણે જે જે ક્રિયાઓ તથા જે જે આચરણો આવી પડે છે, તે સર્વને પુખ્તો માની આત્માનું પૂજન સતત કર્યું કરું છું. જેકે સુખ-ભિમાં એવું પૂજન દૂર થાય છે, તોપણ સુખ-ભિમાં રહેતી અવિદ્યાની વૃત્તિરૂપ પુણ્યથી પૂજન થાય છે; તેથી મારું પૂજન કદી તૂટતું નથી; રાતદિન ચાલ્યા જ કરે છે. જેકે આવી રીતનું પૂજન સઘળાં પ્રાણીઓ સતત કર્યું કરે છે, તોપણ તેઓને ફળ મળતું નથી. તેનું કારણ એ છે કે તેઓને તેવી સમજણ નથી. યોગીઓ તેવા પ્રકારની સમજણથી પૂજન કરે છે, માટે તેઓને તે પૂજનનું ફળ મળે છે. હે રામચંદ્રજી ! તમે આવી દૃષ્ટિ રાખી, આસક્તિ વગરના ચિત્તાથી, આ સંસારરૂપ અરણ્યમાં વિહાર કરો, એટલે તમને કોઈ જાતની મૂંઝવણ નહિ આવે. હે ભલા નિયમોવાળા રામ ! ધનતા કે બંધુના વિયોગથી, મોટું દુઃખ આવી પડે ત્યારે પણ આ દૃષ્ટિનો આશ્રય કરીને વિચાર કરજો. ધનનો કે બંધુઓનો ઉદય કે ક્ષય થાય, તેમાં સુખ કે દુઃખ ધરતાં નહિ; કેમ કે સર્વદા સંસારના સઘળા દેખાવો નારા પામતારા જ છે. વિષયોની ગતિ મનને વ્યાકુળ કરનારી છે, એ તમે જાણો છો. વિષયો પ્રથમ આવે છે, પછી જાન્ય છે અને ગયા પછી પોતાની વાસનાથી પુરુષને દુઃખી કરે છે. પ્રેમ અને ધન વિષયોની જેમ અકસ્માત્ થયેલાં નિમિત્તોથી પ્રાપ્ત થાય છે અને અચાનક થયેલાં નિમિત્તોથી જ જતાં રહે છે. હે નિર્મળ મનવાળા

રામચંદ્રજી ! જગતની તે ક્રિયાઓ તમારી નથી અને તમે તેઓના પણ નથી. આ પ્રકારનું જે કાંઈ આ જગત છે તે તુરંજ જ છે, માટે વૃથા શોક શા માટે ધરો છો ? હે ચૈતન્યમાત્ર વ્યાપક સ્વરૂપવાળા ! જે કાંઈ જગત છે તે તમારો જ વિવર્ત છે, માટે પોતાના સ્વરૂપના વિવર્તમાં હર્ષ કે શોક કરવો ઘટતો નથી. હે રામચંદ્રજી ! તમે ચૈતન્યમાત્ર સ્વરૂપવાળા છો અને જગત તમારાથી ભિન્ન નથી, માટે તમને કોઈ પણ પદાર્થમાં 'આ ત્યાજ્ય છે અને આ ગ્રાહ્ય છે' એવી કલ્પના કેમ થવી ઘટે ? આ રીતે જગતરૂપી ચક્રની ચંચળતા ચૈતન્યરૂપ છે અને જગત પણ ચૈતન્યરૂપ છે, તો પછી સમુદ્રના તરંગોને માટે હર્ષ કે શોક ન હોય. તમે આ જગત સંબંધી પદાર્થોને માટે શા સારુ હર્ષ કે શોક કરો ? તમે આજથી ચૈતન્યમાં સ્થિર થઈ, સુખુપ્તિ જેવી સ્થિતિને ધારીને તુરંચરસ્થાનરૂપ ( જીવન્મુક્ત ) થાઓ. સઘળી વિષમતાઓથી રહિત, જગતના સઘળા દેખાવોને બ્રહ્મરૂપ સમજનારા સ્વયંપ્રકાશરૂપ, ઉદાર બુદ્ધિવાળા અને સર્વદા આત્મપૂજનમાં જ નિષ્ઠાવાળા થઈને ભરપૂર સમુદ્રની પેઠે રહો. હે રામચંદ્રજી ! આ સઘળું તમે સાંભળ્યું અને તેથી તમે પૂર્ણબુદ્ધિવાળા થયા છો. હવે જે કાંઈ બીજું પૂછવાની ઈચ્છા હોય તે પૂછો. વિચારના આરંભમાં ( વૈરાગ્ય—પ્રકરણમાં ) જે જે પ્રશ્નો તમે કર્યા હતા, તે પ્રશ્નોમાંથી હવે કાંઈ પૂછવું રહ્યું હોય તો પૂછો.

રામ બોલ્યા : હે ગુરુમહારાજ ! હમણાં સંપૂર્ણ રીતે મારો સંશય ટળી ગયો છે, જે કાંઈ જાણવાનું હતું તે સઘળું જણાઈ ચૂક્યું અને સ્વાભાવિક આખંડ તૃપ્તિ પ્રાપ્ત થઈ. હે મહામુનિ ! અજ્ઞાન, દિવ્ય, દૃશ્ય કે કલ્પના કાંઈ છે જ નહિ. તે સમયે મને જે અજ્ઞાન હતું તે હમણાં શાંત થઈ ગયું. આત્માના અજ્ઞાનને લીધે 'આત્મામાં માયારૂપ કલંક છે' એવી જે ભ્રાંતિ તે સમયે હતી, તે હવે તમારી કૃપાથી ટળી ગઈ છે. આત્મા

જન્મતો નથી, મરતો નથી અને માયારૂપ કલંક-  
વાળો પણ નથી. આ સધળું જગત બ્રહ્મનો ત્રિવર્ત  
છે અથવા બ્રહ્મ જ છે એમ સમજવાથી મારા  
સઘળા પ્રશ્નો, સઘળા સંશયો અને સઘળી ઈચ્છાઓ  
અત્યંત શાંત થઈ ગઈ છે. જેમ વિશ્વકર્માના  
ચંદ્રમાં ફરવાથી સૂર્યનું પિંબ શુદ્ધ અને નિર્મળ  
થયું હતું, તેમ મારું ચિત્ત શુદ્ધ અને નિર્મળ  
થયું છે. પ્રાપ્ત થયેલા શિષ્યોનો ઉદ્ધાર કરવા  
સાધુઓએ કહેલાં સઘળાં સાધનોના ઉપદેશોમાં  
મારે કશી ઈચ્છા રહી નથી. જેમ મેરુપર્વત  
સુવર્ણની આકાંક્ષા વગરનો છે, તેમ હું સાધુ-  
ઓની આકાંક્ષા વગરનો થયો છું. જે વસ્તુમાં  
મને આશા કે તુષણ રહે તેવી કંઈ વસ્તુ છે  
જ નહિ. સઘળા જગતમાં મારે ગ્રહણ કરવા,  
ત્યજવા કે ઉપેક્ષા કરવા લાયક કંઈ છે જ નહિ.  
હે મહામુનિ! 'આ તજવાલાયક કે લેવાલાયક છે,  
આ સત્ છે અને આ અસત્ છે' એવી રીતની  
ચિંતા હોવી એ એક ભ્રમ છે અને તે મારો ભ્રમ  
સારી પેઠે શાંત થઈ ગયો છે. હું સ્વર્ગને ઈચ્છતો  
નથી, તેમ સૈરવ નામના નરકનો દ્રેષ પણ કરતો  
નથી; પરંતુ ભ્રમણ વગરના મંદરાચળની પેઠે  
સ્વરૂપમાં જ સ્થિર રહ્યો છું. ત્રણ લોકરૂપ ક્ષીર-  
સાગરની ભરતીનો ફણેકણ બીંખી નાખી, આ  
કામરૂપી મંદરાચળ શાંત થયો છે કે જે લાંબા  
કાળ સુધી ભમ્યો હતો. હે મહામુનિ! 'આ  
જગત બ્રહ્મરૂપ પણ નથી પણ જેવું દેખાય  
છે તેવું ને તેવું જ છે' એવી સમજણવાળા  
મૂઠતા મનમાં 'આ સારું છે અને આ ખોટું  
છે' એવી કલ્પના સદા રહ્યા જ કરે છે, જે દુષ્ટ  
સંદેહોની જાળથી અધિક સંતાપ આપે છે. હે  
ગુરુ મહારાજ! જગત સાંખ્યી ધન આદિ જે  
વસ્તુને માટે મૂઠ પુરુષ કંગાળ બને છે, તેવી  
કોઈ પણ વસ્તુ હોય તેમ તત્ત્વદૃષ્ટિથી જોનાં આપ-  
ણને લાગતું નથી. ત્રિમિત્ર તથા વ્યાકુળ તરંગો-  
વાળા, જડ અને વિનાશી, આ ભવસાગરમાંથી  
અમે આપની કૃપાથી જ તર્પી છીએ, સંપત્તિ-  
ઓનો અવધિ જાણ્યો છે અને આપદાઓનો

છેડો પણ જોવામાં આવ્યો છે. હે ગુરુ મહારાજ!  
સર્વોત્તમ સારને માટે પણ હવે અમારે સંકપણું  
રહ્યું નથી અને અમે પૂર્ણ થયા છીએ. મારું  
મન આશારૂપી હાથીને તારી નાખીને, આ  
સંસારરૂપી સમુદ્રમાં ખીજઓથી ભેદી શકાય  
નહિ, એવી પ્રબળ વીરતાને પ્રાપ્ત થયું છે. મારું  
મન સઘળા વિકલ્પોથી રહિત થયું છે, આશાથી  
નિવૃત્ત થયું છે, કૃપણતા વગરની દૃઢ સ્થિરતાવાળું  
થયું છે, સૌહાર્દ્યમાંથી સઘળી સ્વચ્છ વસ્તુઓ  
કરતાં પણ અધિક સ્વચ્છ થયું છે, અંદર  
આનંદ પામ્યું છે અને અત્યંત ઉત્તમ થયું છે.

પરિગલિતવિકલ્પતામુપેત્ પ્રગલિતચંદ્રમ-  
દીનસારસત્ત્વમ્ । ત્રિજગતિ થદતિપ્રણરૂપ પ્રમુ-  
દિતમનરનુત્તમં મનો મે ॥ ૩૬ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાધિન 'વિશ્રાંતિવર્ણન' નામનો સર્ગ  
૪૩ મો સમાપ્ત

## સર્ગ ૪૪ મો\*

જ્ઞાનની દૃઢતાના ઉપાય

વસિષ્ઠ ઉવાચ

કેવલેન્દ્રિયઃ સાર્દ્ધં વર્તમાનાર્થવર્તિના ।

અસગમેન મનસા યત્કરોષિ ન તત્ કૃતમ્ ॥૧॥

વસિષ્ઠ બોલ્યા : હે રામચંદ્રજી ! રાગાદિ-  
થી રહિત ઈન્દ્રિયોની સાથે ચાલુ વિષયોમાં જ  
રહેતારા પણ ભૂત-ભવિષ્યનું ચિંતન નહિ કર-  
નારા અને કર્તાપણાના અભિમાન વગરના મન-  
થી જે કરો છો, તે કયું જ ન કહેવાય. પ્રત્યેક  
વસ્તુ મળતાંની સાથે જેવો સંતોષ આપે છે  
તેવો સંતોષ તે પછી આપતી નથી, એવો અનુ-  
ભવ કોને નથી થયો? પ્રત્યેક વસ્તુ લાભના સમય-  
માં જેવો સંતોષ આપે છે, તેવો સંતોષ ખીજ  
સમયમાં આપતી નથી; એટલા માટે ક્ષણિક સુખ  
આપનારી વસ્તુમાં મૂર્ખ જ રાગ બાંધે, ખીજને  
ન બાંધે. લાભના સમયમાં સંતોષ થાય છે તેવું

\* આ ચૂંવાકીસમા સર્ગમાં ઈચ્છાના ત્યાગથી  
માંડીને મનના કાય પર્યંત, આસક્તિના કાયના જે જે  
ઉપાયો છે તે તે જ્ઞાનની દૃઢતાને માટે કહેવામાં આવશે.

કારણ પણ ઈચ્છાની સમાપ્તિ થઈ એ જ છે. સંતોષ પછી અસંતોષ તો છે જ, એટલા માટે વાંધાનાને જ છોડી દે. કોઈ સમયે કળતા ફેરફારને લીધે તમને કોઈ વસ્તુની ઈચ્છા થાય, તોપણ તમારે અહંભાવરૂપી કાઢવમાં ફરીવાર દુષ્કર્મ નહિ. હે રામચંદ્રજી! આત્મજ્ઞાનરૂપી પર્વતના શિખર ઉપર તમને શાંતિ મળી છે, તો હવે અહંભાવરૂપી મોટા ખાડામાં પાછું પડવું ન જોઈએ. જેને પોતાના અખંડ સ્વરૂપનું સ્મરણ થયું હોય અને બ્રહ્મવેત્તાપણરૂપ મેરુપર્વતના શિખરમાં જેની સ્થિતિ થઈ હોય, તેને માતાના ગર્ભાશય જેવા અહંભાવરૂપી પાતાળમાં પડવું સંભવે જ નહિ. તમારો સ્વભાવ સમતામય અને સત્યતામય જોવામાં આવે છે, તે ઉપરથી ધારું છું કે તમારા વિકલ્પો ક્ષીણ થઈ ગયા છે અને અવિદ્યા હણીઈ ગઈ છે. સૌમ્ય તથા પૂર્ણસમુદ્ર જેવી તમારી નિર્ભય સમતા 'રામ સ્વરૂપમાં સ્થિતિ પામ્યા છે' એમ મને જણાવે છે. તમે આસક્તિરહિત થઈને જીવો, નિરતિશય આનંદના લાભને લીધે તમારી આશા નિરાશા બંને અને વિષયોની ભાવના અભાવને પ્રાપ્ત થાઓ. તમે જે જે વસ્તુઓને દેખો તે તે વસ્તુઓમાં પરિપૂર્ણ ચૈતન્યવત્ત્વ પરબ્રહ્મ સત્તાસામાન્ય રૂપથી રહેલું છે, એમ સમજો. જે તમને સ્વરૂપનું અજ્ઞાન હોય તો બંધાયા છો અને જ્ઞાન પ્રાપ્ત થયું હોય તો બંધાયા નથી; એટલા માટે મનનાદિની દૃઢતાથી તમે પોતે જ પોતાના આત્માને જાણો. ભોગનું સુખ પ્રિય લાગે ન લાગે અને પ્રારબ્ધથી પ્રાપ્ત થયેલું દુઃખ પણ પ્રિય લાગે, એવી આદાશના જેવી કોમળ જે સમતા તે જ વાસનારહિતપણું છે એમ સમજો. જે અંદર વાસના નહિ હોય અને ઈન્દ્રિયોથી ક્રિયાઓ કર્યા કરશો, તો સેંકડો આદાતો થયા છતાં, આકાશની જેમ વિકારવશ થશો નહિ. જ્ઞાતા, જ્ઞાન તથા જ્ઞેય ઈત્યાદિ ત્રિપુટીઓને તથા દુઃખને પણ, આત્માની સાથે એક કરી દઈને, શાંતપણથી અનુભવશો તો તમને ફરી વાર સંસારનો ફેરો

થશે નહિ. સંસારનો ઉદય ચિત્તાની ગતિથી છે અને ચિત્તાની ગતિ રોકાતાં સંસારનો નાશ છે, એટલા માટે વાસના તથા પ્રાણને રોકી મનને ગતિ વગરનું કરી નાખો. સંસારનો ઉદય પ્રાણની ગતિથી છે અને ચિત્તાની ગતિ રોકાતાં સંસારનો નાશ છે, એટલા માટે પ્રાણને અભ્યાસથી અને પ્રયોગથી ગતિરહિત કરો. અજ્ઞાન આવાવાથી કર્મોનો આરંભ થાય છે અને અજ્ઞાનનો નાશ થવાથી કર્મો મટી જાય છે; એટલા માટે બળાત્કાર કરી, ગુરુથી, શાસ્ત્રાથી તથા સંયમથી અજ્ઞાનને દૂર કરો. જેમ આકાશમાં વાયુના અને રજતા ચલનથી મલિનતા ઊઠે છે, તેમ ચૈતન્યમાં ચિત્તાના ચલનથી આ અતર્કરૂપ જગત ઊઠેલું છે. જેમ અનેક છિદ્રોમાં પેઢેલા સૂર્યના પ્રકાશના અને ભીંતના સંબંધી વિચિત્ર રંગો દેખાય છે, તેમ દૃશ્યોના અને મનના સંબંધથી આ જગત દેખાય છે. વિષયોનો અને મનનો સંબંધ ન થાય તો જેમ ચિત્રમાંના પુરુષોને જગત ભાસતું નથી, તેમ જીવતા પુરુષોને જગત ભાસે નહિ. જેમ જગતા ચલનથી ઊઠેલી લહરી જળ શાંત થતાં આપોઆપ શમી જાય છે, તેમ ચિત્તાના ચલનથી ઊઠેલી માયા ચિત્તા શાંત થતાં આપોઆપ શમી જાય છે. વાસનાના ત્યાગથી, યોધથી અથવા પ્રાણના રોધનથી ચિત્તા ગતિ વગરનું થઈ જાય, તો પછી સંસારનો સંભવ કેમ રહે? વાસનાના નિરોધથી અથવા પ્રાણના નિરોધથી ચિત્તા પોતાનો સ્વભાવ ભૂલી જાય છે અને ચિત્તાનો જે પોતાનો સ્વભાવ ભૂલી જાય તે જ પરમ પદ છે. વિષયોનો તથા ઈન્દ્રિયોનો સંબંધ થતાં જે સુખ પ્રાપ્ત થાય છે, તે વાસ્તવિક રીતે જોતાં બ્રહ્મસુખ જ છે, એવી બ્રહ્મદૃષ્ટિથી જે સંપૂર્ણ જ્ઞાન થાય, તો મનનો નાશ થયા વિના રહે જ નહિ. જેમાં ચિત્તાનો ઉદય થતો નથી, એવું અકૃત્રિમ બ્રહ્મસુખ જેમ નિર્જળ દેશમાં સરોવર મળવું સંભવતું નથી, તેમ સ્વર્ગાદિકમાં પણ મળવું સંભવતું નથી. હાનિ તથા લાભથી રહિત જે બ્રહ્માનંદરૂપી અપાર સુખ ચિત્તામાં



શાંત થવાથી પ્રાપ્ત થાય છે, તેનું વાણીથી વર્ણન કરી શકાય એમ નથી. એ સુખ ઉદય પણ પામતું નથી અને અસ્ત પણ પામતું નથી. યોધથી ચિત્તાનો નાશ થાય છે અને ભ્રાંતિથી ચિત્તાની પ્રતીતિ થાય છે. જેમ બાળકની આગળ કલ્પનામાત્રથી વેતાલ ખડો થાય છે, તેમ ખોટી સમજૂથી આપણી આગળ આ સંસારરૂપ મોહ ખડો થયો છે. જેમ તાંબા પર સોનાનો પટ દેવામાં આવે તો તે ત્રાંખું દેખાતું નથી, તેમ જ્ઞાનીઓનું ચિત્ત વિદ્યમાન છતાં પણ યોધરૂપ પટ દેતાંની સાથે જ નહિ જેવું થઈ જાય છે. જ્ઞાનીનું જે ચિત્ત તે ચિત્ત કહેવાતું નથી, પણ સત્વ કહેવાય છે. જેમ તાંબું સોનાના પટને લીધે બીજા નામવાળું તથા બીજા રૂપવાળું થઈ જાય છે, તેમ ચિત્ત યોધને લીધે બીજા નામવાળું તથા બીજા સ્થિતિવાળું થઈ જાય છે. ચિત્તાનું જે ભ્રાંતિથી બીજાપણું છે, તે ન રહે એટલે ચિત્તાનો લય થયો સમજ્યો. જે પદાર્થ હોય તેનો પૂરેપૂરો નાશ થયો સંભવતો જ નથી, એટલા માટે યોધથી ચિત્તાનું ભ્રાંતિઓથી રહિત-પણું થાય એ જ ચિત્તાનો નાશ છે. વિકલ્પવાળા ચિત્ત આદિ પદાર્થો સસલાતાં શિંગડાંની પેઠે જ છે. ચિત્ત આદિ સઘળા પદાર્થો આત્માના જ વિવર્ત છે, માટે આત્માના યોધથી લીત થઈ જાય છે. સત્વપણાને પામેલું ચિત્ત જગતની સ્થિતિમાં કેટલાક કાળ સુધી એથી અવસ્થા- (સમાધિમાં) વિહાર કરીને પછી તુરિયાતીત થઈ જાય છે. હે રામચંદ્રજી! જે આખંડ અને ભરપૂર બ્રહ્મ છે, તે જ અનેક ભુવનોરૂપી ભ્રાંતિઓના સમૂહરૂપે દેખાય છે. બ્રહ્મ એક છતાં પણ સર્વોત્તમપણાથી અનેકરૂપે દેખાય છે, માટે બ્રહ્મ વિના બીજું કંઈ હોવું સંભવતું જ નથી. જેમ હૃદયમાં મનોરથથી કલ્પાયેલાં નગરો વગેરે પદાર્થો હૃદયમાં રહી શકતા નથી, તેમ આ જગતનો વાસ છિદ્ર વિનાના ચૈતન્યબ્રહ્મમાં અસંભવ

હોવાને લીધે મુદ્દલ છે જ નહિ. ૧-૩૪

ब्रह्मैव भूरिभुवनभ्रमविभ्रमौघैरित्यं स्थितं  
सममनेककथैकमेव । सर्वोम संभवति नेतरदंग  
किंविच्चित्तादिकं च न हृदीव हि सन्निवेशः ॥३५॥

શ્રી યોગવાસિષ્ઠ મહારામાયણમાં નિર્વાણપ્રકરણનો પૂર્વધ્વનિ 'ચિત્તસત્તાસૂચન' નામનો સર્ગ

૪૪ મો સમાપ્ત

## સર્ગ ૪૫ મો\*

પરબ્રહ્મનું બીલારૂપે વર્ણન

વસિષ્ઠ ઉવાચ

अत्रेवामवबोधाय विस्मयोह्लासकारिणीम् ।

अपूर्वां चैव संक्षेपाद्राम रम्यां कथां शृणु ॥१॥

વસિષ્ઠ બોલ્યા : હે રામચંદ્રજી! આ વિષયમાં યોધને માટે વિરમયતો ઉલ્લાસ કરનારી અને રમણીય એક અપૂર્વ કથા કહું છું, તે સાંભળો. હજારો યોગજનોના વિસ્તારવાળું, નિર્મળ, સ્પષ્ટ અને હજારો યુગો વીતવા છતાં પણ જે કદાપિ પાકી જતું નથી એવું એક મોટું બીજું છે. એ બીજું અવિનાશી રસથી ભરેલું છે, અમૃત કરતાં પણ અધિક મધુર સારવાળું છે અને જૂનું છતાં પણ બાલચંદ્રની કળાના જેવી કોમળતાથી સુંદર છે. જેમાં મેરુપર્વતનો પણ સમાવેશ થાય એવું છે, મંદરાચળ જેવું દૃઢ છે અને મહાકલ્પાંતના વંદેગિયાના વેગથી પણ ચલિત થતું નથી. લાખો, કરોડો અને પરાધો યોગજનોથી પણ જેતા વિસ્તારનું વર્ણન થઈ શકે નહિ એવું છે અને જગતની સ્થિતિના આદિ મૂળરૂપ છે. જેમ પર્વતની આગળ સંઘના કણો અત્યંત ઝીણાલાગે છે, તેમ એ બીલાની આગળ મોટાં મોટાં બ્રહ્માંડો અત્યંત ઝીણાં લાગે છે. હે રામચંદ્રજી! ઝરતા રસથી ભરપૂર અને ભારે સ્વાદવાળા એ બીલાના રસના ચમત્કારથી બ્રહ્માંડની અંદરના કોઈ પણ રસનો ચમત્કાર અધિક થઈ શકે એમ નથી. એ બીજું એવા રસવાળું

\* આ પિસ્તાળીસમા સર્ગમાં નિરૂપિત અર્થ આનંદરૂપ પરબ્રહ્મનું બીલારૂપે વર્ણન કરવામાં આવેલો.

છતાં પણ પાકીને કદી પડતું નથી અને સર્વદા પાકેલું છતાં પણ જૂનું થતું નથી. ઘ્રણા, વિળણ, ઈન્દ્ર તથા રુદ્ર આદિ કેઈ વૃદ્ધ લોકો પણ એ બીલાની ઉત્પત્તિને, મૂળને કેડી ટાને જાણતા નથી. આ મોટા આકારવાળા કળતા ચંકુર, વૃક્ષ, પુષ્પો, થડ, મૂળિયાં કે શાખાઓ એમાંનું કશું જોતામાં આવતું નથી. એ પિંડાત્મક ઘાટા આકારવાળા અને લાંબા વિસ્તારની જડાકળવાળા કળતું ઉત્પત્તિ કે વિકાર આદિ પરિણામ પણ જ્ઞેવામાં આવતું નથી. સઘળાં કળોતા સારુપ આ મોટા બિલામાં ઠળિયા તો છે જ નહિ. આ બીલાનો ગર્ભ વિશાળ છે, નિરંજન છે, નિર્વિકાર છે. પથ્થરની જેમ છિદ્રોથી રહિત છે, ખૂનમતા ચંદ્રખિંબની પેઠે તેમાંથી અમૃત ઝર્મી કરે છે, પોતાના અનુભવથી જ જળાય એવા રસને ઝર્મી કરે છે, સઘળાં સુખોતા ભંડારરૂપ છે, શીતળ પ્રકાશ આપનાર છે, પહાડ જેવા સ્થિર છે અને અમૃતના પિંડ જેવો છે. એ બીલામાં રહેતો ઉત્તમ ગર્ભ બીલાના જ ચમત્કારરૂપ છે, બીલાથી અત્ય નથી, બીજા પદાર્થોથી રહિત છે અને ત્રણ પ્રકારની મર્યાદા વિનાનો છે. સઘળા પ્રકારના ભેદો જેનો વિવર્ત છે એવી પોતાની સ્થિતિની વિલક્ષણતાને નહિ છોડતા, સૂક્ષ્મથી પણ સૂક્ષ્મતાવાળા, સ્થૂળથી પણ સ્થૂળતાવાળા અને પુરાતન છતાં પણ વિકાર વગરના એ ગર્ભે ‘આ હું છું’ એવી કલ્પનાથી મિથ્યાભૂત અવિદ્યારૂપ મળને જગતરૂપે ઉત્પન્ન કરીને આ અજ્ઞાતમૂલક ભેદાદિકની ભાવના કરી છે. એ ગર્ભે ‘હું છું’ એવા અલંકારનો ઉદય થતાં તરત જ આકાશાદિક ભૂતોથી તથા શબ્દાદિ તન્માત્રાઓથી ગોઠવાયેલાં ઘ્રણાંડોરૂપ પરમાણુઓથી વ્યાપ થયો છે. પોતાના જૂના રહેકાણને નહિ છોડતાં છતાં પણ તે ગર્ભ આવા અનુક્રમથી વ્યવહારમાં સમર્થ થયેલ છે. ચપળ રૂપવાળી તે ગર્ભની વ્યવહારશક્તિએ નિર્વિકાર સ્વરૂપમાં જ આવા પ્રકારનો જગતરૂપ દેખાવ ફેલાવ્યો છે કે જે દેખાવ ‘આ અપાર આકાશ છે, આ કાળ

છે, આ નિયમ છે, આ ચલનરૂપ ક્રિયા છે. આ સંકલ્પનો વિસ્તાર છે. આ જુદી જુદી દિશાઓ છે, આ રાગદોષ છે, આ ત્યાગ્ય છે, આ ગ્રાહ્ય છે, આ તુંપણું છે, આ હુંપણું છે, આ તેપણું છે, આ ઊંચે રહેલા સ્વર્ગાદિક લોકોનો સમૂહ છે, આ નીચે રહેલા પાતાલાદિક લોકોનો સમૂહ છે. આ આગળ છે, આ પછામાં છે, આ પાછળ છે, આ સમીપ છે, આ અંતિ દૂર છે, આ ભૂત છે, આ વર્તમાન છે, આ ભવિષ્ય છે. આ ચંદર રહેલી ઘણી ઘણી કલ્પનાઓરૂપી ક્રમજોતા સરોવરરૂપ અને મોટા મોટા દેવતાઓના ક્રીડા-મંડળરૂપ ઘ્રણાંડમંડળ છે. આ અનંત કલ્પનાઓરૂપી રચનાતા રહસ્યથી ચારે બાજુ વિસ્તાર પામેલી અને વિળણતા હૃદયકમળની ડાંડીરૂપ લોકોની હાર છે. આ સર્વ સ્થળમાં રહેલા મહારુદ્રના ગણોથી પૂરાયેલાં કોતરોવાળી અને જેમાં તારાઓ ખરવાતા સમયમાં ભારે પ્રકાશ થઈ રહે છે એવી લાંબી આકાશની સ્થિતિ છે. આ ઉત્તર દિશામાં જગતરૂપી ક્રમજની ડાંડીરૂપ અને ચંદ્રરૂપી ચળકતા અમૃતમય રસમાં લંપટતા ધરાવનારા દેવરૂપી ભ્રમરોવાળો મેરુપર્વત છે. આ રજ્જેજુણથી થતાં નરકોથી તથા દુઃખોથી જામેલા મૂળવાળા, જગતરૂપી જૂના વૃક્ષની ઊંચા સુગંધવાળી પુષ્પોની મંજરી જેવો સ્વર્ગલોક છે અને આ તારારૂપી કેસરોવાળું, ઘ્રણરૂપી મહાસાગરના કિનારામાં રહેલું તથા જેનો ક્યાંય છોડો જ દેખાતો નથી એવું આકાશરૂપી સરોવર છે. આ ક્રમેરૂપી ઝૂંડોવાળું માસ તથા ઋતુ આદિરૂપ ચપળ તરંગોવાળું જન્મ-મરણરૂપ ચક્રરોમાં રહેલાં ઘણાં ઘણાં પ્રાણીઓવાળું સઘળી વસ્તુઓના આયુષ્યના માપને આપનારું ક્ષણ તથા કલ્પ આદિરૂપ પાંદડાંવાળું સૂર્ય તથા ચંદ્ર આદિરૂપ કેસરઓવાળું અને આકાશરૂપી કમળવાળું કાળરૂપી સરોવર છે ‘આ જન્મ તથા વૃદ્ધિ આદિ વિકારોથી ભરેલી જરામરણરૂપ વિઘ્નચિકા (કોલેરા) છે અને આ વિદ્યા તથા અવિદ્યાના વિલાસોથી ભરેલા શાસ્ત્રો

છે. આ રીતે તે બીલાના પોતાના ગર્ભનો ચમત્કાર જ સંકલ્પોની તે તે સ્થિતિની અંદર આવા આવા પ્રકારોના દેખાવવાળો થયો છે. અપવાદની દૃષ્ટિથી જોતાં બ્રહ્મચૈતન્ય શાંત છે, સ્વસ્થ છે, સઘળા પ્રકારના બાધોથી રહિત છે, સૌમ્ય છે અને ભાવના વગરનું છે. તે બ્રહ્મચૈતન્ય સંકલ્પથી કર્તાપણું અને સંકલ્પના અભાવથી અકર્તાપણું ધરાવે છે. એ ચૈતન્યશક્તિ એક જ છતાં અનેક જેવી જણાય છે, અનેક રૂપવાળી જણાતા છતાં એક જ છે જ્યાં જોઈએ ત્યાં ચોતી એ છે, સત્ય છે, આખંડ છે, સંપૂર્ણ શાંતિથી ભરપૂર રૂપવાળી છે, સર્વોત્તમ છે અને અત્યંત મોટી છે. ૧-૩૬

**एवंकिंनैव विविधैव विभाव्यमाना नैकात्मिका न विविधा ननु सैव सैव । सत्या स्थिता सकलशक्तिरसमैकरूपा सर्वात्मिकातिमहतीतिरूपशक्तिः ॥ ૩૬ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વધ્વનિ 'બિલ્વોપાખ્યાન' નામનો સર્ગ ૪૫ મો સમાપ્ત

## સર્ગ ૪૬ મો\*

બ્રહ્મણું શિલારૂપે વર્ણન

રામ ઉવાચ

**भगवन्सर्वधारक त्वयैषा बिल्वरूपिणी ।**

**महाविद्घनसत्तद् कथितेति मतिर्मम ॥ ૧ ॥**

રામ બોલ્યા : હે સઘળા સારને જાણનાર, હે ગુરુમહારાજ ! જે આપાર ચૈતન્યધન બ્રહ્માંતી સત્તા છે, તેને જ આપે આ બીલારૂપે કહી એમ હું ધારું છું. આ સઘળું અહંતા આદિ જે ફેલાયું છે તે બ્રહ્મતા ગર્ભરૂપ જ છે. દિત્વ કે એકત્વની કલ્પનારૂપ ભેદ જરા પણ નથી.

વસિષ્ઠ બોલ્યા : જેવી રીતે બ્રહ્માંડરૂપી કોળાનો મેરુ ઈત્યાદિ ગર્ભ છે, તેમ આ બ્રહ્માંડ

\* આ છતાળીસમા સર્ગમાં બ્રહ્મ કે જે પ્રપંચના આભાસવાળું હોવાથી કાસીગરે કલ્પેલા કમળના સમુદ્ધોથી શોભી રહેલા શિલાના ઉદર જેવું છે, તેનું વર્ણન કરવામાં આવે.

આદિ સઘળું બ્રહ્મરૂપ બીલાનો ગર્ભ છે. જેમ બીલાનું ખોખું ગર્ભના આધારરૂપ છે તેમ બ્રહ્મા જગતના આધારરૂપ છે એમ સમજવું નહિ. જેમ ગર્ભ બીલાનું પરિણામ છે, તેમ જગત બ્રહ્મનું પરિણામ નથી. જે જગત બ્રહ્મનું પરિણામ હોય તો પરિણામ પામનારા બ્રહ્મનો વિનાશ માનવો પડે; પણ એ વિનાશ કદી સંભવતો નથી. જેમ મરીમાં તીખાશરૂપ ચમત્કાર રહ્યો છે તેમ ચૈતન્યમાં આ જગતરૂપ ચમત્કાર રહ્યો છે. પથ્થરની અંદર કમળવનતી જેમ બ્રહ્મની અંદર આ જગત રહેલ છે; માટે જગતની સ્થિતિ સુખુષ્ણિ જેવી શાંત જ છે. હે ચંદ્ર સરખા મુખવાળા સમશંદ્રોહ ! આ વિષયમાં વિચિત્ર વિસ્મય આપનારી અને રમણીય એક મીઠી કથા પ્રહું છું તે સાંભળો. કોઈ સ્થળમાં સ્તિગ્ધ, સ્પષ્ટ, ક્રોમળ સ્પર્શવાળી, મોટા વિસ્તારવાળી, ઘાટી અને કદી પણ ક્ષોભ નહિ પામેલી મોટી શિલા છે. જેમ સરોવરમાં ખીલેલાં ઘણાં ઘણાં સુંદર કમળો હોય છે, તેમ તે શિલાની અંદર રમણીય તથા ખીલેલાં ઘણાં ઘણાં કમળો છે કે જ્યોતી સંખ્યા પણ ગણી શકાતી નથી. એ સઘળાં કમળો એકબીજામાં પરોવાયેલાં પાંદડાંવાળાં છે, પરસ્પરથી જુદાં છે, પરસ્પરની સાથે લાગેલાં છે, છતાં પણ છે અને પ્રકટ પણ છે. એ કમળોમાં કેટલાંએક કમળો નીચાં મુખોવાળાં છે, કેટલાંએક ઊંચાં મુખોવાળાં છે અને કેટલાંએક આડાં મુખોવાળાં છે. એ કમળો પરસ્પરને મળેલાં મૂળવાળાં પણ છે. પરસ્પરમાં પરોવાયેલાં મુખોવાળાં પણ છે, ડાંડીઓનાં નતજોની અંદર મૂળવાળાં પણ છે, મૂળની અંદર ડાંડીવાળાં પણ છે. ઊંચાં મોઢાંવાળાં છે, નીચાં મોઢાંવાળાં છે અને કેટલાંએક મૂળ વગરનાં છે. એ કમળોની સમીપમાં કમળોની કળીતા જેવી રચનાવાળા સેંકડો તથા હજારો શંખો છે, અને કમળ જેવી રચનાવાળા તથા મોટા આકારવાળા ચક્રોતા સમૂહ છે.

+ માનસિક કલ્પનાદૃષ્ટિથી વિપરીત પણ થાય છે, તે ઉપરથી કહે છે.

રામ બોલ્યા : સાચી વાત છે. એવી શિલા થાય છે ખરી. વિષ્ણુના પામરૂપ શાલિગ્રામ નામના ક્ષેત્રમાં કમળવતના લક્ષણવાળી એવી મોટી શિલા મેં જોયેલી છે.

વસિષ્ઠ બોલ્યા : તમે એવી શિલા જોયેલી છે તેનું તમને ખરાબર સ્મરણ છે. મેં જે મોટી શિલા કહી તે એ જ હશે, એમ તમે જાણો છો. પરંતુ મેં તો આ અપૂર્વ શિલા જ તમારી પાસે કહી છે કે જે શિલાના મોટા ગર્ભની અંદર સઘળું જગત છે પણ ખરું અને નથી પણ ખરું અખંડ, પ્રાણુતા પણ પ્રાણરૂપ, સર્વ સ્થળમાં સમાત અને અંતરાયરહિત જે ચૈતન્યરૂપ શિલા છે તે મેં તમને કહી છે કે, જે શિલાની અંદર સઘળાં બ્રહ્માંડો રહ્યાં છે. ઘાટપણું, એકાત્મપણું, દૂરસ્થપણું તથા અલેઘપણું ઇત્યાદિ ગુણોને લીધે એ ચૈતન્ય શિલા સમાત જ છે. જોકે એ શિલા અત્યંત ઘાટાં અંગોવાળી છે, ને છિદ્રોથી અત્યંત રહિત છે, આકૃતિવાળી છે, તોપણ જેમ આકાશની અંદર મોઢો પવન રહ્યો છે, તેમ તે શિલાની અંદર જગતનો સમૂહ રહ્યો છે. સ્વર્ગ, પૃથ્વી, વાયુ, આકાશ, પર્વતો, નદીઓ અને દિશાઓ તે શિલાની અંદર છે, તે છતાં તેમાં છિદ્ર જરા પણ નથી. એ શિલામાં ઘાટાં અંગોવાળું આ જગતરૂપી કમળ, પ્રકાશે છે. એ જગત અન્ય જેવું જણાતા છતાં પણ વાસ્તવિક રીતે અન્ય નથી અને શુદ્ધ ચિદાત્મક પણ નથી, પરંતુ માયા જ છે. જેમ શિલામાં કારીગરના મનની કલ્પનાથી શંખ તથા કમળ આદિ ચિત્ર આલેખાય છે, તેમ જીવના મનની કલ્પનાથી એ શિલામાં, જૂત, લવિષ્ય તથા વર્તમાન જગત આવેખાયેલું છે, જેમ કોતરાયા વગરની શિલામાં કારીગરના મનની કલ્પનાથી પૂતળી ખડી થાય છે, તેમ ચૈતન્યરૂપ શિલામાં જીવના મનની કલ્પનાથી સઘળું જગત ખડું થયું છે કે જે સાચા જેવું દેખાય છે. જેમ દિવાની અંદર કારીગરના મનની કલ્પનાથી ખડો થયેલા કમળવન વગેરે આકાર અનેક અવયવોવાળો છતાં પણ એકરૂપ જ છે, તેમ

ચૈતન્યમાં જીવના મનની કલ્પનાથી ખડો થયેલો આ જગતરૂપી આકાર અનેક અવયવોવાળો છતાં પણ એકરૂપ જ છે. જેમ કમળવન શિલાથી જુદું તહેવા છતાં પણ જુદી આકૃતિવાળું જણાય છે, તેમ આ જગત પણ ચૈતન્યથી જુદું નથી છતાં જુદી આકૃતિવાળું જણાય છે. જેમ શિલાની અંદર ચક્રો તથા કમળો સુપુતિ જેવી અવસ્થાથી રહે છે, તેમ ચૈતન્યની અંદર આ બ્રહ્માંડો સુપુતિ જેવી અવસ્થાથી રહેલ છે. જેમ શિલાની અંદર કમળોની પંક્તિ અને મરીની અંદર તીખાશ પણ ઉદય પામતી નથી અને અસ્ત પણ પામતી નથી, તેમ ચૈતન્યમાં આ સૃષ્ટિ ઉદય પણ પામતી નથી અને અસ્ત પણ પામતી નથી. જેમ પતિ-વ્રત્ત સ્ત્રીના મનમાં તેનો પતિ રહે છે અને બીલામાં ગર્ભ રહે છે, તેમ ચૈતન્યમાં અનંત વિદ્યારોથી ભરેલી બ્રહ્માંડોની મંડળી રહી છે. બ્રહ્માંડો ચૈતન્યમાત્ર જ છે એમ કહ્યું, તો પછી બ્રહ્માંડોની અંદરનાં શરીરો વગેરે ચૈતન્યમાત્ર જ છે એમ કહેવાતી જરૂર રહેતી નથી. જેમ જળમાં જળનું પિંદું જળમાત્ર જ થઈ જાય છે, તેમ બ્રહ્માંડો ચૈતન્યમાત્ર જણાતાં જ બ્રહ્માંડના અવયવો ચૈતન્યમાત્ર થઈને જ જાય છે. ચૈતન્ય અંત વગરનું હોવાને લીધે તેમાં સઘળા વિદ્યારો વગેરેનો સમાવેશ થાય છે. જગત નામમાત્રથી જ ઉત્પન્ન થયું છે, માટે નામના લયથી લય પામે છે. જે કાંઈ આ વિદ્યારો વગેરે જોયામાં આવે છે. તે બ્રહ્મ જ છે, વિદ્યારાદિકનો ત્યાગ પણ બ્રહ્મમાં જ છે. પદાર્થનો ત્યાગ અને પદાર્થનો અત્યાગ એ પણ બ્રહ્મ જ છે. વિદ્યારાદિક બ્રહ્મમાં જ રહ્યું છે, બ્રહ્મરૂપે ઉત્પન્ન થયું છે અને તેની ઉત્પત્તિનો ક્રમ પણ બ્રહ્મ છે. બ્રહ્મમાં બીજો પદાર્થ તો ઝંઝાના પાણી જેવો જ છે, એમ સમજો. જેમ પુણ્યો તથા ફળો વગેરે સઘળું અન્યરૂપ નથી પણ બીજરૂપ જ છે અને બીજની અંદર જ છે, તેમ આ જગત અન્યરૂપ નથી પણ બ્રહ્મરૂપ છે અને બ્રહ્મની અંદર જ છે. જેમ આંકુરાદિ પૂર્વપૂર્વ વિદ્યારોમાં રહેલી બીજની સત્તા જ ડાળીઓમાં તથા પાંદડાંમાં

રહે છે, તેમ પૂર્વપૂર્વ કારણોમાં રહેલી બ્રહ્મની સત્તા ઉત્તરોત્તર પદાર્થોમાં પ્રાપ્ત થાય છે, માટે ત્રૈલોક્યયતો ક્રમ બ્રહ્મરૂપ જ છે. બ્રહ્મનું અને જગતનું જે દિવ્ય દેખાય છે તે ચોક્કસ જ છે; કેમ કે ચોક્કસ ન હોય તો બંનેને હાનિ પહોંચે છે. જગતની ઉત્પત્તિ બ્રહ્મામાં જડપણની કલ્પનાને આધીન છે, પણ બ્રહ્મ તો કદી પણ જડ સ્વભાવવાળું હોવું સંભવતું નથી. ચૈતન્યરૂપ બ્રહ્મ અને જડરૂપ જગત કદી પણ એ પદાર્થ નથી; કેમ કે જે જડ છે તે ચૈતન્યમાં કલિપત છે. જેમ મોટી શિલાની અંદર કાચીગરના મનની કલ્પનાથી કમળવન વગેરે અનેક ભેદો થાય છે અને કૃષ્ણમાં ગર્ભ આદિ ભેદ થાય છે, તેમ ઘણા ચૈતન્યરૂપ બ્રહ્મામાં ત્રૈલોક્યરૂપ ભેદ થયો છે. આથી જગત બ્રહ્મથી અન્ય જેવું દેખાવા છતાં પણ અન્ય નથી. જેમ રેખાઓથી તથા ઉપરેખાઓથી વ્યાપ થયેલી મોટી શિલા વાસ્તવિક રીતે એક જ છે. તેમ ત્રૈલોક્યથી વ્યાપ થઈ રહેલું બ્રહ્મ વાસ્તવિક રીતે એક જ છે. જેમ શિલાની અંદર કમળવન વગેરે અસ્ત પણ પામતું નથી અને ઉદય પણ પામતું નથી; પરંતુ સર્વદા સુખમ જ છે તેમ બ્રહ્મની અંદર આહંતા વગેરે જગત અસ્ત પણ પામતું નથી અને ઉદય પણ પામતું નથી; પરંતુ સર્વદા સુખમ જ છે. જેમ શિલાની અંદર કમળ વગેરે રેખાઓ શિલાથી જાદી પડતી નથી, પણ શિલારૂપ જ છે, તેમ બ્રહ્મની અંદર જીવપણું, ઈશ્વરપણું, કર્તાપણું અને જગત એ સઘળું બ્રહ્મથી જનું પડતું નથી, પણ બ્રહ્મરૂપ છે. જેમ શિલાની અંદર કમળોનાં ચલન, અચલન, પ્રગટ થવું અને નાશ થવો વગેરે શિલાના તત્ત્વનું દર્શન થતાં કદી પણ દેખાતાં નથી, તેમ બ્રહ્મની અંદર જીવ તથા ઈશ્વર વગેરે જગતના કર્તાઓ બ્રહ્મના તત્ત્વનું દર્શન થતાં કદી પણ દેખાતા નથી. નેત્રે આ જગત ઉત્પત્તિ તથા સ્થિતિ આદિ વિલાસોવાળું જોવામાં આવે છે, તોપણ વાસ્તવિક રીતે પર્વતની પેઠે નિર્વિકાર હોવાને લીધે કદી ઉત્પન્ન પણ થતું નથી અને કદી

નષ્ટ પણ થતું નથી. જેમ એક જ શિલામાં જુદા જુદા કાચીગરોની પરસ્પરથી વિરુદ્ધ માનસિક કલ્પનાઓ થતાં પણ શિલા એકરૂપ જ રહે છે, તેમ બ્રહ્મામાં જુદા જુદા જીવોની પરસ્પરથી વિરુદ્ધ કલ્પનાઓ થતાં પણ બ્રહ્મ એક જ રૂપ રહે છે. બ્રહ્મામાં ન્યાં જેવો આકાર કલ્પવામાં આવે ત્યાં તેવો આકાર પ્રતીત થાય છે; એટલા માટે જે કાંઈ છે તે સઘળું બ્રહ્મની સત્તારૂપ જ છે, અને સુખમિતી પેઠે જ રહેલ છે. અનેક પદાર્થોના વિકારોથી ભરેલો જે આ જગતરૂપી મોટો આડંબર જોવામાં છે, તે શિલાની અંદરના કમળવન વગેરેની જેમ કેવળ વાસનામાત્ર જ છે, એમ સમજો. આ જગતનો વિલાસ સર્વદા વાસનામાત્ર જ છે; કેમ કે વાસ્તવિક જોતાં શાંત, ભરપૂર તથા ચૈતન્યધન પરમાત્મારૂપ જ છે. જેમ શિલાની અંદર કલ્પાયેલાં મિથ્યાભૂત કમળો કદી પણ સાચી સ્થિતિ મેળવતાં નથી, તેમ બ્રહ્મની અંદર કલ્પાયેલી સૃષ્ટિ આદિ મિથ્યાભૂત દશાઓ કદી પણ પોતાની અલગ હાલતને પ્રાપ્ત થતી નથી. ૧—૪૧

નિત્યં સુષુપ્તપરમેવ જગદ્વિલાસઃ સમ્યક્ પ્રજ્ઞાંતસમચિદ્ધનલામકલાત્ । પદ્માઃ શિલાં-તરિવ સંગદશાસ્ત્વહારા દદ્શા ન દેહમુપયાતિ કદાચિદેવ ॥ ૪૧ ॥

શ્રીયોગવાસિષ્ઠ મહારામાયણમાં નિર્વાણપ્રકરણના

પૂર્વધ્વનિ 'શિલાકેશોપદેશ' નામનો

સર્ગ ૪૬ મો સમાપ્ત

## સર્ગ ૪૭ મો\*

બ્રહ્માના જગત આદિ ભેદનું નિરૂપણ

વસિષ્ઠ ડગાચ

ચિત્તસ્તવ્ય ફલસ્યેવ વિમઃ સ્વાપાપરક્રમાત્ ।  
લ્લસતાસન્નિવેશેન યઃ સર્ગં ઇતિ સ્થિતઃ ॥ ૧ ॥

વસિષ્ઠ બોલ્યાઃ ચૈતન્યતત્ત્વ ન્યાં સુધી પોતાના સ્વરૂપને ભૂલી જાય છે, ત્યાં સુધી જ

\* આ સુકતાળીસમા સર્ગમાં 'જેમ મોરનાં ઈંડાંના રક્ષમાં પિચ્છ આદિ ભેદ રહ્યા છે, તેમ બ્રહ્મામાં જગત આદિ ભેદ રહ્યા છે,' એવા પ્રકારનું તાત્પર્ય કહેવામાં આવ્યું છે.

તેમાં સૃષ્ટિ હોય છે, એમ જાણાવવા માટે ખીલાનું દૃષ્ટાંત આપ્યું છે. ચૈતન્યનું જાણે ખીજ પ્રકારનું સ્વપ્ન હોય એવા ક્રમથી કલ્પાયેલી પોતાની સત્તાની ગોઠવણથી આ સૃષ્ટિ ચૈતન્યમાં રહેલી છે; માટે ચૈતન્યની પારમાર્થિક સત્તા છે અને સૃષ્ટિની પ્રાતિભાસિક સત્તા છે, તેથી ચૈતન્યમાં કોઈ જાતનો સ્વગત ભેદ નથી. દેશ, કાળ અને ક્રિયાઓ વગેરે પણ ચૈતન્યમય જ છે, માટે ચૈતન્યમાં 'આ અન્ય છે અને આ અન્ય નથી' એમ કહેવું ઘટતું નથી. સઘળા શબ્દો, સઘળા શબ્દોના અર્થો, તેઓની વાસનાઓ અને તેઓથી થતી સંકલ્પ વિકલ્પરૂપ કલ્પનાઓ, તેઓને જાણનાર ત્રણે અવસ્થાઓમાં એકરૂપ હોવાથી સત્ય છે; માટે તેના જોવામાં આવતું આ જગત અત્યંત અસત્ છે, એમ પણ કેમ કહી શકાય? જેમ ખીલાની અંદર રહેલો ગર્ભ આદિ આકાર નામમાત્રથી જુદો છે, પણ વાસ્તવિક રીતે જુદો નથી; તેમ ચૈતન્યમાં ચૈતન્યની સત્તાથી રહેલું આ જગત નામમાત્રથી જુદું છે, પણ વાસ્તવિક રીતે જુદું નથી. જેમ ફળની અંદર રહેલી ફળની જ ગર્ભાદિકરૂપ સત્તા એક છતાં પણ અનેક જેવી ભાસે છે અને વિકારવાળી નહિ હોવા છતાં પણ વિકૃત જેવી ભાસે છે, તેમ ચૈતન્યની અંદર રહેલી ચૈતન્યની જ જગતરૂપ સત્તા એક છતાં અનેક જેવી ભાસે છે અને વિકારવાળી નહિ હોવા છતાં વિકૃત જેવી ભાસે છે. જેમ ચરીસામાં દેખાતું નગર સાચા નગરથી જુદું નહિ છતાં પણ જુદા જેવું પ્રતીત થાય છે, તેમ બ્રહ્મમાં રહેલું જગત બ્રહ્મથી જુદું નહિ છતાં પણ જુદા જેવું પ્રતીત થાય છે; માટે શિલાની અંદર કારીગરના મનથી કલ્પાયેલા કમળવનનું દૃષ્ટાંત આપ્યું છે. જેમ ચિંતામણિમાં જુદા જુદા વિચારવાળા લોકોના મનોરથરૂપી કરોડો ફળોનો સારી રીતે સમાવેશ છે, તેમ પરમ ચૈતન્યરૂપ મણિમાં, જીવની કલ્પનાથી કલ્પાયેલાં કરોડો જગત રહેલાં છે. ચૈતન્યના ગર્ભમાં જ કોતરાયેલા જેવું આ વિસ્તીર્ણ જગતરૂપી મોતી ચૈતન્યરૂપી

દાખડામાં જ જાણે તેથી જુદું હોય તેવું પ્રકાશ છે. જેમ સૂર્ય પોતાનું સ્વરૂપ પ્રગટ કરીને, દિવસને દેખાડે છે અને પોતાનું સ્વરૂપ ઢાંકી દઈને રાત્રિને દેખાડે છે, તેમ ચૈતન્યરૂપી સૂર્ય પોતાના સ્વરૂપના દંકાવાથી જગતના ભાવને દેખાડે છે અને પોતાના સ્વરૂપને પ્રકટ થવાથી જગતના અભાવને દેખાડે છે. જેમ સમુદ્રના ગર્ભમાં ચક્રી તથા તરંગો આદિ ગતિના ભેદો સમુદ્રમાત્ર છતાં જુદા જેવા જ પ્રતીત થાય છે, તેમ ચૈતન્યના ગર્ભમાં જગતના ભેદો ચૈતન્યમાત્ર છતાં જુદા જેવા જ દેખાય છે, માટે શિલાની અંદર કારીગરના મનથી કલ્પાયેલા આકારનું દૃષ્ટાંત આપ્યું છે, જે ચૈતન્યમાં જગત છે એમ કહો તો જેમ શિલામાં કારીગરના મનથી કલ્પાયેલી પૂતળી છે તેમ છે; અને જે ચૈતન્યમાં જગત નથી એમ કહો તો જેમ શિલામાં કારીગરના મનથી કલ્પાયેલી પૂતળી નથી તેમ છે. ચૈતન્યરૂપ ગર્ભ કે જે જગત હોય ત્યારે પણ હોય છે અને જગત ન હોય ત્યારે પણ હોય છે, તે જ સત્ય છે અને જગતનું મૂળતત્ત્વ પણ એ જ છે, માટે જગત બ્રહ્મમય છે એમ પણ કહેવાય અને તે બ્રહ્મ જ છે એમ પણ કહેવાય. જેમ શિલાના ઉદરથી જુદો પાટીએ તો કમળવન આદિ શબ્દોનો અર્થ મુદ્દલ છે જ નહિ, તેમ ચૈતન્યથી જુદું પાટીએ તો જગત મુદ્દલ છે જ નહિ. જેમ શિલાના ઉદર ઉપર દૃષ્ટિ ન કરીએ તો કમળવન આદિ શબ્દોનો અર્થ અનેક અવયવવાળો છે, તેમ ચૈતન્ય ઉપર દૃષ્ટિ ન કરીએ, તો જગત શબ્દનો અર્થ અનેક અવયવવાળો છે. એટલા માટે જગત ચૈતન્યમય છે અને અદિતીય છે. જેમ કમળવન અનેક વિભાગોવાળું છતાં પણ શિલાના ઉદરરૂપે વિભાગો વગરનું છે, તેમ આ જગત અનેક વિભાગોવાળું દેખાતાં છતાં પણ ચૈતન્યના ગર્ભરૂપે વિભાગો વગરનું જ છે. જેમ ગ્રંથવાનું જળ મુગોની દૃષ્ટિથી નિર્ગળ જળના સમૂહરૂપ છે અને વિદ્વાનોની દૃષ્ટિથી તો સૂર્યના તડકારૂપ જ છે; તેમ આ જગત અજ્ઞાનીઓની દૃષ્ટિથી દ્વંતરૂપ છે અને જ્ઞાનીઓની દૃષ્ટિથી તો બ્રહ્મ જ છે.

જેમ ઝાંઝવાના પાણીમાં પડેલો તડકો સાચો હોવા છતાં મિથ્યા જળ જેવો દેખાય છે, તેમ સત્ય બ્રહ્મરૂપ તમે મિથ્યા દેહરૂપ ભાસો છો, વાસ્તવિક રીતે તમે દેહાદિકરૂપ નથી જ. જેમ સમુદ્રનું ભરપૂર ઉદર ચલનથી રહિત છતાં પણ તેનું જળ પ્રવાહી હોવાથી તે ગતિ કરતો હોય તેમ લાગે છે, તેમ ચૈતન્યનો ગર્ભ કલ્પનાથી રહિત છતાં પણ કલ્પનાવાળા જેવો જણાય છે. જેમ શિલાની અંદર કારીગરના મનથી કલ્પાયેલા શંખોનો તથા કમળોનો સમૂહ શિલામય છતાં પણ ન્યાં સુધી શિલા ન ચોળખાય ત્યાં સુધી શિલામય નથી, તેમ ચૈતન્યની અંદર જીવતા મનથી કલ્પાયેલું આ સઘળું જગત ચૈતન્યમય છતાં પણ, ન્યાં સુધી ચૈતન્યનું જ્ઞાન ન હોય ત્યાં સુધી ચૈતન્ય-સ્વરૂપ નથી. જેમ શિલાના ગર્ભની અંદર કમળવન રહે છે, તેમ બ્રહ્મરૂપ શિલાની અંદર રહેલું આ ઘાટું જગત પણ બ્રહ્મદૃષ્ટિથી જોતાં અખંડ છે, અદ્વૈત છે, સ્વચ્છ છે, જન્મથી રહિત છે અને કમળવનની જેમ શાંત જ છે. જેમ શરદઋતુનો તડકો જગતને પ્રકાશ આપે છે, તેમ નિર્ભળ બ્રહ્મ આ જગતને પ્રકાશ આપે છે અને જેમ અમૃતના પ્રવાહથી ભરેલો સૌમ્ય ચંદ્ર સ્ફુરે છે, તેમ બ્રહ્મ જગતરૂપે સ્ફુરે છે. બ્રહ્મામાં સુષુપ્તની પેઠે રહેલું આ જગત શિલામાં કારી-ગરના મનથી કલ્પાયેલા કમળની જેમ અખાધિત-પણાથી રહેતું નથી. અખંડ દૃષ્ટિથી જોઈએ તો, જેમ બ્રહ્મામાં બ્રહ્મપણું છે તેમ જ બ્રહ્મામાં આ જગત પણ છે. જેમ તરુ ને વૃક્ષ એ બે શબ્દોના અર્થમાં ભેદ નથી, તેમ જગત અને બ્રહ્મ એ બે શબ્દોના અર્થમાં ભેદ નથી. જે આ સઘળાં બ્રહ્માંડ છે તેઓ ચૈતન્યથી જુદાં નથી. જેમ ચૈતન્યનાં જન્મ—મરણ વગેરે કદી પણ નથી, તેમ જગતનાં જન્મ—મરણ વગેરે કદી પણ નથી. જેમ મરુભૂમિમાં પડતો તાપ જ જગરૂપે દેખાય છે, તેમ બ્રહ્મ જ જગતરૂપે પ્રતીત થાય છે. જેમ વિચારદૃષ્ટિથી જોતાં ઝાંઝવાનું પાણી તડકારૂપ થઈ જાય છે, તેમ વિચારદૃષ્ટિથી જોતાં

જગત શુદ્ધ બ્રહ્મરૂપ થઈ જાય છે. જેમ કરા વગેરે પદાર્થોના વિભાગો કરતાં જડરૂપ થઈ જાય છે, ખડ, છોડ આદિ, ચિત્તા આદિ અને સઘળું જગત પણ ઉત્તરોત્તર વિભાગદૃષ્ટિથી જોતાં બ્રહ્મરૂપ જ થઈ જાય છે, મેરુ તથા તૃણ આદિ જે પંચીકૃત\* પદાર્થો છે તે અપંચીકૃત ભૂતોનો સમૂહ છે. જે અપંચીકૃત ભૂતો છે, તે જ ચિત્તા છે, અને જે ચિત્તા છે, તે બ્રહ્મ જ છે, ચોવા કમથી સ્થૂલ પદાર્થોનો કમેકમે વિચાર કરતાં અને જે રૂપ બાકી રહે છે તે બ્રહ્મ છે. સૂક્ષ્મપણામાં પદાર્થોનું જે મૂળતરવ હોય છે. તે મૂળતરવ તે પદાર્થોના સ્થૂલપણામાં વધારે સ્પષ્ટ દેખાય છે, તે પ્રમાણે જગત ચિત્ત રૂપ સૂક્ષ્મ-પણામાં જે બ્રહ્મરૂપ મૂળતરવ છે, તે મૂળતરવ વિદ્યોનો જગતના સ્થૂલપણામાં અધિક સ્પષ્ટ દેખાય છે. જેમ વરમાણુરૂપે રહેલી રસશક્તિ સ્થૂલ જળમાં સ્પષ્ટ જણાય છે, તેમ અતિ સૂક્ષ્મ-બ્રહ્મશક્તિ સ્થૂલ જગતમાં અતિ સ્પષ્ટ જણાય છે. જેમ રસશક્તિ એક જ છતાં અખંડ, ખડ, છોડ, લતાઓ તથા સ્થૂલ જળ વગેરે અનેક પ્રકારથી ઉદય પામે છે, તેમ બ્રહ્મપણું એક જ છતાં, જગત સંખંધી પદાર્થોરૂપે અનેક પ્રકારથી ઉદય પામે છે. જેમ નીલ, પીત આદિ રૂપોની વિચિત્ર-તાઓમાં અતિ સૂક્ષ્મપણાવાળું રૂપ સામાન્ય એક જ છે, તેમ જ શબ્દ આદિ જુલોમાં અતિ સૂક્ષ્મપણાવાળી બ્રહ્મસત્તા એક જ છે. જેમ મોરના મૂળતરવરૂપ ઈંડાના રસમાં પીંછાઓનો સમૂહ, પાંખો તથા કંઠણપણું હોય છે, તેમ મેરુ આદિ પદાર્થો પોતાના મૂળતરવરૂપ ચિત્તામાં છે અને ચિત્તા પોતાના મૂળતરવરૂપ બ્રહ્મામાં છે. જેમ મોરના ઈંડાના રસમાં ત્રિચિત્ર પીંછાઓનો સમૂહ છે, તેમ મૂળતરવરૂપ બ્રહ્મામાં આ સઘળું જગત છે. જેમ ઈંડાના રસ અને મોર ભેદદૃષ્ટિથી જોતાં જુદાં છે તેમ બ્રહ્મ અને જગત ભેદ-

\* પંચીકૃત એટલે પાંચ મંડાભૂતોનો બનેલો પદાર્થ. જગતમાં દેખાતા સર્વ પદાર્થો આકાશ, વાયુ, તેજ, જળ અને પૃથ્વીના બનેલા છે.

દૃષ્ટિથી જોતાં ભિન્નભિન્ન છે. જેમ ઈંડાનો રસ અને મોર ભેદદૃષ્ટિથી જોતાં ભિન્નભિન્ન છે, પણ વિચારદૃષ્ટિથી જોતાં એક જ છે. તેમ બ્રહ્મ અને જગત ભેદદૃષ્ટિથી જોતાં ભિન્નભિન્ન છે, પણ વિચારદૃષ્ટિથી જોતાં એક જ છે. બ્રહ્મની અદ્વૈત સત્તા પારમાર્થિક છે અને જગતરૂપ બ્રહ્મની દ્વૈતસત્તા પ્રાતિભાસિક છે. જે જગતની તથા બ્રહ્મની સત્તા સરખી હોય, તો વિરોધ આવે છે; પણ બ્રહ્મની પારમાર્થિક સત્તા અને જગતની પ્રાતિભાસિક સત્તા માનવાથી કશો વિરોધ આવતો નથી. કાર્યોનું તથા કારણોનું જે મૂળતત્ત્વ છે, તે ભાવરૂપ છે અને જે ભાવ છે તે ઘાઘ છે, એમ સમજો. બ્રહ્મની સત્તા અને જગતની સત્તા કેટલા-એકસરખી માને છે, પણ તે સંભવિત નથી. જેવો ઈંડાના રસને અને મોરનો સંબંધ છે, તેવો ચૈતન્ય અને જગતને સંબંધ છે. જેમ મોરમાં ઈંડાનો રસ સરખી રીતે રહ્યો છે, તેમ જગતમાં ચૈતન્ય સરખી રીતે વ્યાપીતે રહેલું છે. જેમ ઈંડાના રસમાં મોર લીન છે, તેમ ચૈતન્યમાં જગત લીન છે એમ વિચારો. અનેક પ્રકારના પદાર્થોના ભ્રમરૂપી પીછાંચોથી પૂર્ણ આદિ ચૈતન્યરૂપી ઈંડાનો રસ જગતરૂપી મધૂરને ઉત્પન્ન કરે છે. માટે જગતરૂપી મધૂરનું જે રૂપ છે તે કાંઈ જ નથી. પણ તે ચૈતન્યરૂપી ઈંડાના રસનું રૂપ જ છે. જેમ મોર વાસ્તવિક રીતે ઈંડાના રસની સત્તાથી ભિન્ન સત્તાવાળો નથી, તેમ જગત વાસ્તવિક રીતે બ્રહ્મની સત્તાથી ભિન્ન સત્તાવાળું નથી; માટે બ્રહ્મનો અને જગતનો ભેદ સંભવે જ કેમ ?

**નાતાપદાર્થભ્રમપિછાવર્ણા જગન્મયૂરાંઢરસ-શ્વિદાયા । મયૂરરૂપં ત્વમયૂરમેતઃ સત્તાપદં વિદ્ધિ કુતોડસ્તિ મેદઃ ॥ ૩૫ ॥**

શ્રીયોગવાસિષ્ઠ મહાશમાયણમાં નિર્વાણપ્રકરણના પૂર્વાર્ધનો 'વિદ્ધનેનાપદેશ' નામનો સર્ગ  
૪૭ મો સમાપ્ત

## સર્ગ ૪૮ મો\*

દશ્યથી ભક્ત બ્રહ્મનું વર્ણન  
વસિષ્ઠ ક્વાચ

**યત્રાનુદિતરૂપાત્મ સર્વમસ્તીદમાતતમ્ ।**

**મયૂર ઇવ વીજૈતસ્તદ્દંતાદિગાદિ ચ ॥ ૧ ॥**

વસિષ્ઠ બોલ્યા : હે શમચંદ્રજી ! પરમ તત્ત્વ કે જેમાં ઈંડાની અંદર રહેલા ચોરની જેમ આ અહંતા વગેરે તથા દિશાઓ વગેરે સઘળું ફેલાયેલું જગત ત્રણે કાળમાં કદી ઉત્પન્ન થયું જ નથી, તે જ શુદ્ધ તત્ત્વ ઉપરના દૃષ્ટાંતના તાત્પર્યનો વિષય છે. જેમાં વાસ્તવિક રીતે કાંઈ પણ ઉત્પન્ન થયું નથી, તેમાં જ સઘળું જગત અનિદ્ધાથી છે; અને તે જ તત્ત્વ આ દેહમાં પણ પ્રાણરૂપ થઈને વિષય સંબંધી સુખોરૂપે તથા ત્રિવિધ ભોગોરૂપે રહ્યું છે. વિષયસુખોના અનુભવના બળથી અનુમાન કરી લેવું કે તે સઘળાં સુખોનો આધાર એક કેવળ પૂર્ણ આનંદ છે. મુનિઓ, દેવતાઓ, ગણો, સિદ્ધો તથા મહર્ષિઓ પોતાના તે સ્વરૂપભૂત નિરતિશય આનંદનો સ્વાદ લેતાં સર્વદા તુરીયપદ (સમાધિ)માં રહે છે. એ સુખ સર્વ લોકોના અનુભવમાં નથી આવતું; તેનું કારણ દૃશ્યોનો તથા દર્શનોની આસક્તિ અને પ્રાણના ચલનથી થયેલો વિક્ષેપ છે. એ આસક્તિ અને વિક્ષેપને ટાળવા માટે યોગીઓ નાસિકાની ટોચ પર દૃષ્ટિને રોકી રાખે છે અને પ્રાણના નિરોધમાં તત્પર રહે છે. જેઓને વ્યવહારમાં રહેતાં છતાં પણ બ્રાહ્મ વિષયોના સત્યપ્રાણની ભાવના ગરા પણ રહેતી નથી; જેઓ દૃશ્યોના તથા દર્શનોના સંબંધોના ત્યાગરૂપ સમાધિમાં રહે છે અને જેમ ચિત્રમાં આલેખેલાં માણસોનાં પ્રાણ કે મન ચલિત થતાં નથી, તેમ જેમનાં પ્રાણ કે મન ચલિત થતાં નથી, તેઓ જેમાં મનના તથા દૃશ્યના સંબંધોનો ત્યાગ છે

\* આ અડતાળીસમા સર્ગમાં જેની સત્તા, જેની રહસી અને જેનું સુખ પદાર્થોમાં પ્રતિબિંબિત થાય છે, તે બ્રહ્મનું સર્વ દૃશ્યથી અલગ પાડીને વર્ણન કરવામાં આવ્યો.



એવા અતિશય મોટા આનંદ (ભુખાનંદ) રૂપ પદમાં તુલ્યપણાથી રહે છે. જેમ ઈશ્વર અંદર સર્વદા સ્વરૂપાનંદમાં સ્થિર રહે છે અને બહાર માયાથી જગતની વ્યવસ્થાનું પાલન કરે છે, તેમ બ્રહ્મેત્તા પુરુષો અંદર બ્રહ્મકાર અખંડ વૃત્તિ રાખે છે અને બહાર ચિત્તા તથા દૃશ્યોના ચલન-થી વ્યવહારની સ્થિતિને પણ રાખે છે. જેમ ચંદ્રનાં સ્વચ્છ ડિરણો પાંદડાંને આનંદ આપે છે, તેમ બ્રહ્મેત્તાઓને વ્યવહારમાં દૃશ્યોના તથા દર્શનોના સંગમરૂપ ત્રિપુટીમાં પણ પ્રકટ થતો નિરતિશય આનંદરૂપ આત્મા આહ્લાદ આપે છે, માટે તેઓને સઘળો વ્યવહાર સુખકર જ લાગે છે. એ લોકોને અંદર સ્વરૂપનું સુખ તો સદાને માટે કાયમ જ હોય છે. પિંબથી દૂર ગયેલા અને ભીંત ઉપર નહિ પડેલા ચંદ્રના તેજનું જેવું નિર્વિક્ષેપરૂપ છે, તેવું શુદ્ધ તત્ત્વનું નિર્વિક્ષેપરૂપ છે. એ આત્મતત્ત્વ દૃશ્ય પણ નથી, ઉપદેશને લાયક પણ નથી, અત્યંત સમીપ પણ નથી, દૂર પણ નથી; પરંતુ કેવળ અનુભવથી પ્રાપ્ત થાય એવું શુદ્ધ ચૈતન્યરૂપ છે. હે રામચંદ્રજી ! દેહ, ઈન્દ્રિય, પ્રાણ, ચિત્તા, વાસના, જીવ, ચલન, દૃશ્ય, જગત, કાર્ય, કારણ, મધ્ય, શૂન્ય, અશૂન્ય, દેશ, ક્ષાણ અને વસ્તુ વગેરે કંઈ કહેતાં કંઈ પણ નથી. જે કાંઈ છે તે બ્રહ્મ જ છે, બીજું કાંઈ નથી. આત્મપદ દેહાદિ સઘળી ઉપાધિઓથી રહિત છે અને હૃદયના સેંકડો કોશોથી પણ રહિત છે. હૃદયમાં જેતા હોવાથી જ આ સઘળું દૃશ્ય સ્ફુરે છે, તે જ આત્મપદ છે. એ આત્મતત્ત્વ માયાથી શમ્બલ પણ નથી, પ્રલયરૂપ પણ નથી, વસ્તુ આદિરૂપ પણ નથી અને આ લોકમાં કે પરલોકમાં વાયુ વગેરેથી થતા શોષણ વગેરે વિકારોથી કદી પણ ખોતાના સદ્ગુણમાંથી ભ્રષ્ટ થતું નથી. જેમ હળરો ઘડા કૂટી જતાં પણ આકાશ ખંડિત થતું નથી, તેમ હળરો દેહો જન્મતાં તથા મરતાં પણ સર્વતા અધિષ્ઠાનરૂપ એ આત્મ-તત્ત્વ ખંડિત થતું નથી. હે આત્મવેરોઓમાં શ્રેષ્ઠ રામચંદ્રજી ! નેકે સઘળું દેહાદિક દૃશ્ય પણ

આત્મા જ છે, તોપણ કેવળ સમજણના ફેરફાર ને લીધે જાણે જરા જુદું હોય એમ પ્રતીત થાય છે. જે શ્રવણાદિથી વિકાસ પામેલી બુદ્ધિથી જાણવામાં આવે તો સઘળું જગત આત્મમય જ છે. તમે રાજને યોગ્ય વ્યવહાર કરતાં છતાં પણ શાંત રહો અને મમતાથી રહિત રહો. જે કાંઈ આ સ્થાવર-જંગમ જગત જેવામાં આવે છે, તે સઘળું બ્રહ્મ જ છે કે જે બ્રહ્મ ધર્મોથી રહિત છે, ગુણોથી રહિત છે, નિર્મળ છે, નિર્વિ-કાર છે, આદિથી તથા અંતથી રહિત છે, નિત્ય છે, શાંત છે અને સમ છે. હે રામચંદ્રજી ! કાળ, ક્રિયા, કરણ, કર્તા, નિદાન, કાર્ય, જન્મ, સ્થિતિ, પ્રલય અને સ્મરણ ઇત્યાદિ જે કાંઈ છે તે સઘળું બ્રહ્મ જ છે, એમ આત્મદૃષ્ટિથી જ્ઞેયા કરશો, તો તમને ફરીવાર પણ સંસારમાં ભ્રમણ પ્રાપ્ત થશે કે? નહિ જ થાય. તમે સાક્ષાત્ બ્રહ્મરૂપ જ છો.

**કાલક્રિયાકરણકતુનિદાનકાર્યજન્મસ્થિતિ-પ્રલયસંસ્મરણાદિ સર્વમ્ । બ્રહ્મેતિ દૃષ્ટ્વનં એવ તવાત્મદૃષ્ટ્યા ભૂયોપિ કિં ભ્રમણમનં સમનં એવ ॥૨૦**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધનો 'બ્રહ્મકાત્મપ્રતિપાદન' નામનો સર્ગ ૪૯મો સમાપ્ત

## સર્ગ ૪૯ મો \*

### સંસારવિચાર

રામ ઉવાચ

**યદિ નાસ્તિ વિકારાદિ બ્રહ્મનં બ્રહ્મણિ વૃદ્ધિતે । તદિદં કથમાભાતિ ભાવાભાવમયં જગત્ ॥ ૧ ॥**

રામ બોલ્યા : હે મહારાજ ! વિશાળ બ્રહ્મમાં જે વિકારાદિક ન હોય, તો આ જન્માદિક વિકારોવાળું જગત કેમ પ્રતીત થાય છે?

વસિષ્ઠ બોલ્યા : હે રામચંદ્રજી ! જે થયા પછી પાછી પ્રથમની સ્થિતિ પ્રાપ્ત થાય નહિ, એવા સ્વરૂપનો જે ફેરફાર, તે વિકારાદિક કહેવાય છે,

\* આ ઓગણપચાસમા સર્ગમાં વિવર્તોનું વિકારોથી વિલક્ષણપણું, અબોધથી જ અવિદ્યાનું હોવું અને બોધ થાય ત્યારે ન હોવું, એ કહેવામાં આવ્યો.

કે જે દૂધ વગેરે પદાર્થોમાં જોવામાં આવે છે. દૂધ દહીં થયા પછી પાણું દૂધપણને પ્રાપ્ત થતું નથી; માટે વિકારવાળું કહેવાય છે, યોધસ્વરૂપ બ્રહ્મ તો આદિમાં, અંતમાં તથા મધ્યમાં નિર્ભજ બ્રહ્મરૂપ જ રહે છે; માટે જેમ દૂધ આદિ પદાર્થોમાં વિકારીપણું છે, તેમ બ્રહ્મમાં વિકારીપણું નથી, જે વસ્તુ આદિથી, અંતથી તથા વિભાગથી સંહિત હોય, તેમાં વિકારનો સંભવ હોય જ નહિ. આદિમાં તથા અંતમાં સમતાથી જ રહેતારા બ્રહ્મની ક્ષણ-માત્રમાં જે આ જગતરૂપ વિકૃતિ જોવામાં આવે છે, તે વિકૃતિ નથી પણ વિવર્ત\* જ છે; કેમ કે નિર્વિકારમાં વિકૃતિ સંભવે જ નહિ. બ્રહ્મમાં દૃશ્ય નથી અને દર્શન પણ નથી; માટે જગત બ્રહ્મનો સ્પર્શ કરતું જ નથી. જે તરવસંપંધથી સંહિત અને કેવળ ચૈતન્યરૂપ છે. તે જ 'બ્રહ્મ' એ શબ્દથી કહેવાય છે. જે વસ્તુ આદિમાં તથા અંતમાં મૂળ સ્થિતિથી જ રહેતી હોય, તે વસ્તુ નિર્વિકાર જ કહેવાય છે. એવી વસ્તુની અંદર મધ્યમાં જે અન્યપણું દેખાય છે, તે કેવળ અજ્ઞાનથી જ દેખાય છે. આત્મા તો સર્વ દેશમાં તથા સર્વકાળમાં અને આદિ, અંત તથા મધ્યમાં સમાન જ છે. એ આત્મતરવ પોતે કદી પણ અન્યપણાને પ્રાપ્ત થતું નથી. આ આત્મા રૂપથી તથા સંહિતપણાને લીધે, એકપણાને લીધે અને નિત્યપણાને લીધે જન્મ, વૃદ્ધિ તથા ક્ષય આદિ ભાવવિકારોને કદી વશ પણ થતો નથી.

રામ યોહ્યા : અત્યંત નિર્ભજ, બ્રહ્મ સર્વદા એકરૂપે જ રહેલું હોય, તો તેમાં તેથી વિરુદ્ધ સ્વભાવવાળી અત્રિધાની પ્રાપ્તિ કેમ સંભવે, કે જેથી જગતરૂપ વિવર્ત થાય ?

વસિષ્ઠ યોહ્યા : હે રામચંદ્રજી ! આ સર્વ જગત બ્રહ્મ જ હતું; બ્રહ્મ જ છે અને બ્રહ્મ જ હશે, કે જે બ્રહ્મ નિર્વિકાર છે અને આદિથી

\* વિવર્ત એટલે પ્રતિભાસ, હોય તેથી ઊલટું દેખાવું તે. જ્યારે વિકૃતિ એટલે વિકાર વાસ્તવિક છે. જેમ કે દૂધ દહીંનું દેખાવું બરાબર છે, પણ દોરડાને સર્પ દેખાવો તે બરાબર નથી.

તથા અંતથી સંહિત છે, અવિદ્યા મુદ્દલ છે જ નહિ, એવો સિદ્ધાંત છે, 'બ્રહ્મ' ઇત્યાદિ નામો આપીને વાચ્યનો તથા વાચકનો જે ક્રમ યોધવામાં આવ્યો છે, તે પણ ઉપદેશને માટે પ્રદિપ્ત જ છે; માટે તેથી કોઈ જાતનું દ્વૈત થાય છે, એમ સમજવું નહિ. તમે, હું, જગત, દિશાઓ, સ્વર્ગ, પૃથ્વી અને અગ્નિ વગેરે જે કંઈ છે, તે સઘળું આદિથી અંત તથા અંતથી સંહિત બ્રહ્મ છે, અવિદ્યા જરા પણ નથી. હે રામચંદ્ર ! અવિદ્યા એ કેવળ નામમાત્ર જ છે, ભ્રમમાત્ર જ છે અને મુદ્દલ છે જ નહિ એવો સિદ્ધાંત છે. અવિદ્યા કે જે મુદ્દલ છે જ નહિ તે સાચી કેમ થાય ?

રામ યોહ્યા : આપે ગઈ કાલે કહેલા ઉપ-શમ—પ્રકરણમાં તો 'અવિદ્યા છે' એમ સ્વીકાર કરીને તેનો વિચાર ચલાવ્યો છે અને આજ 'અવિદ્યા છે જ નહિ' એમ કેમ કહો છો ?

વસિષ્ઠ યોહ્યા : હે રામચંદ્રજી ! તમે આટલા કાળ સુધી અજ્ઞાની હતા, તેથી આ અર્થે ચિતાની યુક્તિઓથી તમને સમજાવ્યા છે. 'આ અવિદ્યા છે અને આ જીવ છે' ઇત્યાદિ કલ્પનાતો ક્રમ બ્રહ્મવેતાઓએ અજ્ઞાની લોકોને સમજાવવા માટે જ કલ્પેલો છે. જ્યાં સુધી મન પ્રયોધ પામ્યું ન હોય ત્યાં સુધી અવિદ્યા વગેરે શાસ્ત્રીય વ્યવહારની કલ્પના ચિતા, સંકેદો બરાડા પાઠવાથી પણ તે પ્રયોધને પામે નહિ. જીવને યુક્તિથી જ સમજાવીને આત્મામાં જોડવામાં આવે છે. ધારેલું કાર્ય જેવું યુક્તિથી સિદ્ધ કરી શકાય છે, તેવું સંકેદો યત્નોથી પણ સિદ્ધ કરી શકાતું નથી. જે પુરુષ યોધ વિતા દુર્મતિ પુરુષની પાસે 'સઘળું બ્રહ્મ છે' એમ યોધે તે પુરુષ હૂંકાને મિત્ર સમજીને તેની પાસે પોતાના દુઃખનું નિવેદન કરે છે, એમ સમજવું. મૂઢને યુક્તિથી સમજાવાય છે અને સમજાવે તરવથી સમજાવાય છે. યુક્તિથી સમજાવ્યા વિના મૂઢને સમજણ આવે નહિ. આટલા કાળ સુધી તમે અબુદ્ધ હતા, તેથી તમને યુક્તિઓથી સમજાવ્યા છે. હવે તમે પ્રબુદ્ધ થયા છો, માટે

તત્ત્વથી સમજાવું છું. હું બ્રહ્મ છું, ત્રૌલોક્ય બ્રહ્મ છે, તમે બ્રહ્મ છો અને દૃશ્યો પણ બ્રહ્મ છે, બીજી કોઈ કલ્પના જ નથી; માટે જેમ ઈન્દ્રિય ક્ષેત્ર તેમ વ્યવહાર કરો. વ્યવહારથી વાસ્તવિક બ્રહ્મપણાની હાનિ થતી નથી. આ સઘળું જગત બ્રહ્માત્મા જ છે, કે જે બ્રહ્મ સઘળી બ્રાંતિઓના બ્રાધના અવધિરૂપ છે, ઈન્દ્રિયો આદિથી અગમ્ય છે અને મહાચૈતન્યરૂપ છે. જે કાંઈ છે તે બ્રહ્મ જ છે, એટલી હદયમાં દૃઢ ભાવના રાખીને વ્યવહાર કરશો, તો પણ તેથી લેપાશો નહિ. હે રામચંદ્રજી, તમે ઊભા રહેતાં, ચાલતાં શ્વાસ લેતાં અને સૂતાં પણ હૃદયમાં ‘હું સ્વયંપ્રકાશ, ચૈતન્ય અને આયત્ત પરમાત્મા જ છું.’ એવો અનુભવ કર્યો કરો. તમે મમતા િના, અહંકાર વિના અને સારી પેઢે બુદ્ધિમાન હો, તો શાંત સર્વ પદ્ધતિમાં રહેલ અને જ્ઞાતસ્વરૂપ બ્રહ્મરૂપ થાઓ. આદિથી તથા અંતથી સંહિત અને સ્વયંપ્રકાશ જે પરમપદ છે, તે તમે જ છો. તમે સર્વવ્યાપક છો, એકરૂપ છો અને શુદ્ધ બોધમય છો. બ્રહ્મ, આત્મા, તુરીય, અવિદ્યા તથા પ્રકૃતિ ઈત્યાદિ શબ્દોથી જે કાંઈ કહેવાય છે, તે સઘળું અભિન્ન સદ્ગુણ જ છે. જેમ સેંકડો ઘડામાં માટી એક છે, તેમ સેંકડો પદ્ધતિમાં બ્રહ્મ એક જ છે. જેમ ઘડો માટીથી જુદો નથી, તેમ જગત આત્માથી જુદું નથી. ઘડો જેમ માટીમય જ છે, તેમ સઘળું જગત આત્મસ્વરૂપ જ છે. જેમ પાણીની ચકરી થાય છે, તેમ આત્માનો જે વિવર્ત થયો છે, તે જ જગત એ શબ્દથી કહેવાય છે; એટલા માટે જે કાંઈ છે, તે આત્મા જ છે. જેમ ચલત અને પવત એ બંને નામથી જુદા છે પણ સરળાથી જુદા નથી, તેમ આત્મા અને અવિદ્યા એ બેઉ નામથી ભિન્ન છે પણ સરળાથી ભિન્ન નથી. આત્માનો અને જગતનો ભેદ અજ્ઞાનથી જ થયો છે; માટે તે બોધથી મટી જાય છે. જેમ રજ્જુમાં થયેલાં સર્પ અજ્ઞાનથી જ સરળાવાળા દેખાય છે, તેમ આત્મામાં થયેલું જગત અજ્ઞાનથી જ સરળાવાળું દેખાય છે. ચૈતન્યરૂપ ક્ષેત્રમાં કલ્પનારૂપ

જે બીજ પડ્યું છે; તેથી ચિત્તારૂપી અંકુર થાય છે અને તે અંકુરમાંથી સંસારરૂપી વનખંડ ઉત્પન્ન થાય છે. જે કલ્પનારૂપી બીજ આત્મજ્ઞાનથી બળી જાય તો પછી તે વાસનારૂપી જળથી સારી રીતે યત્નપૂર્વક સિંચાતાં છતાં પણ, ચિત્તારૂપી અંકુરને ઉત્પન્ન કરવામાં સમર્થ થતું નથી. જે ચૈતન્યરૂપ ક્ષેત્રમાં કલ્પનારૂપ બીજ ન પડે, તો ચિત્તારૂપી અંકુરો ઉત્પન્ન થતા નથી, કે જે અંકુરોમાંથી સુખદુઃખોરૂપી ક્ષણોવાળાં શરીરોરૂપી વૃક્ષો ઉત્પન્ન થાય છે. દૈત અસત છે, બ્રાંતિથી જ ગ્રહણ કરવામાં આવ્યું છે અજ્ઞાનથી જ ઉત્પન્ન થયું છે અને બોધથી નષ્ટ થાય છે, માટે દૈતને ત્યજી દો; કેમ કે તમે બોધને પ્રાપ્ત થયા છો. તમે આત્મભાવના વૈભવથી નિર્ભયસ્વરૂપ થઈ જાઓ. દુઃખ તો ત્રણે કાળમાં નથી, એ મારો છેલ્લો ઉપદેશ છે. ૧-૩૬

**દ્વિજગત્યસદુપાત્તમ્બોધજ્ઞાતં બોધભયં જહિ-  
હિ બોધમુપાગતોષિ । આત્મકમાવવિમ્બેન મવા-  
મયાત્મા નાન્મયેવ દુઃખમિતિ નઃ પરમાર્થસારઃ ॥**

શ્રી યોગવાસિષ્ઠ મહારામાયણમાં નિર્વાણપ્રકરણના  
પૂર્વાધિના ‘સંસૃતિવિચારશોભ’ નામનો  
સર્ગ ૪૯ મો સમાપ્ત

## સર્ગ ૫૦ મો\*

ઈન્દ્રિયસંવેદનવિચાર

રામ ઉવાચ

**જ્ઞાતં જ્ઞાતવ્યમશ્ચિલં દૃષ્ટં દ્રષ્ટવ્યમક્ષતમ્ ।**

**પરેણ પરિપૂર્ણઃ સ્મો બ્રહ્મજ્ઞાનામૃતેન તે ॥ ૧ ॥**

રામ બોલ્યા : હે પ્રભો ! જે કાંઈ જાણવાનું હતું તે સઘળું જણાઈ ચૂક્યું અને જે કાંઈ જાણવાનું હતું તે સંપૂર્ણ રીતે જાણાઈ ચૂક્યું. આપના બ્રહ્મજ્ઞાનરૂપી પરમ અમૃતથી અમે પરિપૂર્ણ થયા છીએ. પૂર્ણપ્રાપ્તમાંથી નખની ચાણી સુધી ભરપૂર થયેલું આ જીવનું સ્વરૂપ વાસ્તવિક રીતે

\* આ પચાસમા સર્ગમાં લિંગશરીરની ઉત્પત્તિ અને ઈન્દ્રિય દ્વારા બહારના વિષયનો અંદર આવવાનો ક્રમ કહેવામાં આવ્યો.

પ્રહ ન છે. પૂર્ણ બ્રહ્માંથી અનુક્રમે જે આકાશાદિક ઉત્પન્ન થાય છે, તે પણ પૂર્ણરૂપ ન ઉત્પન્ન થાય છે. વાસ્તવિક રીતે પૂર્ણબ્રહ્મથી પૂર્ણતાવાળું જીવતત્ત્વ જે આખંડ ચૈક્યથી ભરપૂર થાય તો કલ્પિત અપૂર્ણતારૂપી ભ્રમ ટળી જાય છે અને પૂર્ણમાં પૂર્ણપણું ન રહે છે. હે મહારાજ! ઘણા લોકોના બોધને વધારના માટે, હવે એક વાત હું આપને સહજ પૂછું છું; માટે પિતા જેમ બાળક ઉપર કોષ ન કરે, તેમ આપ મારા પર કોષ ન કરશો. કાન, આંખ, ચામડી, જીભ અને નાક એ મરણ પામેલા પ્રાણીના શરીરમાં હોવા છતાં પણ અને પ્રત્યક્ષ રીતે દેખાતાં હોવા છતાં પણ પોતપોતાના વિષયોને કેમ જાણતાં નથી? અને જીવતાં માણસોના શરીરમાં એ પોતપોતાના વિષયોને કેમ જાણે છે? જે કહેશે કે ‘ઈન્દ્રિયો ગોલકોથી જુદી છે, તેઓ જીવતા માણસના શરીરમાં ન રહે છે અને તે ઈન્દ્રિયો પોતે બહાર નીકળી ઘટાદિકના બાહ્ય-પણાનો અનુભવ કરીને પછી અંદર પેસીને તે અનુભવને કહે છે, તો એ વાત ઘટતી નથી; કેમ કે તેઓમાં ચેતતપણું પણ નથી અને કહેવાનું સામર્થ્ય પણ નથી. જે કહેશે કે ઈન્દ્રિયો બહારના ઘટાદિક પદાર્થને હૃદયમાં લઈ જઈને સ્થાપે છે, તો એ વાત પણ ઘટતી નથી, કેમ કે હૃદયમાં પદાર્થોનું સ્થાપન થયું હોય, તો હૃદયમાં વારંવાર તે પદાર્થોનો અનુભવ થવો જોઈએ. ઘટાદિક પદાર્થો હૃદયમાંથી પાછા બહાર નીકળતા પણ જોવામાં આવતા નથી. જે કહેશે કે, ‘ઘટાદિક વિષયો પ્રથમ ચક્રુ આદિ ઈન્દ્રિયોને પોતાના પ્રદેશમાં ખેંચે છે અને પછી તે ખેંચાયેલી ઈન્દ્રિયો વિષયોને વીંટીને હૃદયમાં રહેલા ભોક્તાની પાસે કોઈ અંશથી અંદર લાવે છે’ તો એ વાત પણ ઘટતી નથી. ઘટાદિક વિષયો ગોલકોના પ્રદેશો સુધી આવતા નથી; માટે તેઓ ઈન્દ્રિયોને શી રીતે ખેંચી શકે? ઈન્દ્રિયો રજ્જુની પેઠે ઘટાદિક વિષયોને વીંટાય છે, એ વાત પણ મનાય નહિ એવી છે. ભિન્નભિન્ન પ્રદેશમાં દાટેલી લોહાની

બે સળીઓની જેમ ઘટાદિક વિષયો અને ઈન્દ્રિયો ભિન્નભિન્ન પ્રદેશમાં રહે છે; માટે તેઓ એકબીજાને ખેંચતાં નથી, તેમ જ એકબીજાનો સંયોગ પણ થતો નથી. તેજ વગેરે અલ્પ છિદ્રોમાં ઘટાદિક સ્થૂલપદાર્થોનો પ્રવેશ થાય, એ પણ અનુભવથી વિરુદ્ધ છે. હે મહારાજ! હું જાણુનો હોવા છતાં પણ મૂર્ખ લોકોને સમજાવું પડે એટલા માટે આવા વિષયો વારંવાર પૂછું છું; માટે આપ દયા કરીને સંપૂર્ણ રીતે તેના ઉત્તર આપશો.

વસિષ્ઠ બોલ્યા : ‘ઈન્દ્રિયો ગોલકોથી જુદી નથી’ એ વાત તો બહુ જ સાધારણ છે. એમ ન કહે કે ઈન્દ્રિયાદિ, ચિત્તાદિ અને ઘટાદિક કાંઈ પણ નિર્મળ ચેતન્યથી જુદું સંભવતું નથી. જે કલ્પનાથી દૃશ્યની અને દૃશ્યની વ્યવસ્થા માનતા હો, તો પૂર્વપૂર્વની વાસનાઓને અનુસાર ઈન્દ્રિયાદિકથી ગોકત્રાયેલા લિંગશરીરની કલ્પના પણ ઘટે છે, માટે કશો વિરોધ આવતો નથી. ચેતન્ય કે જે આકાશ કરતાં પણ અતિ સ્વચ્છ છે, તેણે ચેતન્યપણાને લીધે પોતાના જ સ્વરૂપને પૂર્વપૂર્વની વાસનાઓ અનુસાર લિંગશરીરરૂપે કલ્પી લીધું છે, કે જે લિંગશરીર જગતની સ્થિતિના મૂળપણાને પ્રાપ્ત થયું છે અને જેના અવયવોમાંથી ઈન્દ્રિયાદિક તથા ઘટાદિક થયેલ છે. ઈન્દ્રિય દ્વારા બહાર નીકળેલું લિંગશરીરમાંનું ચિત્ત ઘટાદિકમાં બાંધીને પોતાની ગુણિમાં પ્રતિબિંબિત થયેલા ઘટાદિકને બાહ્ય જેના આકારથી હૃદયમાં લઈ જઈને દેખાડે છે; જેથી કાળાંતરમાં સ્મૃતિ થાય છે અને સ્વપ્નોમાં અંદર રહેલાનો જ આલ્પજ્ઞાથી અનુભવ થાય છે. મરેલા શરીરમાંથી તો લિંગશરીરરૂપી જીવ પોતાની કલ્પનાથી જ નીકળી જાય છે, માટે ઘટાદિક પદાર્થોને દેખાડવા વગેરેનું સામર્થ્ય રહેતું નથી. આ રીતે સઘળા દોષોનો પરિહાર થાય છે.

રામ બોલ્યા : હે મહારાજ! લિંગશરીર કે જે હજારો બ્રહ્માંડોને બતાવવાની શક્તિવાળું છે અને બ્રહ્માંડોનાં પ્રતિબિંબો લેવાને દર્પણરૂપ છે, તેનું રૂપ કેવું છે, તે કહે.

વસિષ્ઠ બોલ્યા : તહિ જાણવામાં આવેલું  
 પ્રહતત્વ લિંગશરીરનું મૂળ છે, કે જે પ્રહતત્વ  
 આદિથી તથા અંતથી રહિત છે, નિર્દોષ છે,  
 શુદ્ધ ચૈતન્યમાત્ર છે અને કલ્પનાઓથી રહિત છે.  
 એ પ્રહતત્વ આકાશાદિ ભૂતસૂક્ષ્મોતે ઉત્પન્ન  
 કરીને અપંચીકૃત ભૂતસૂક્ષ્મોથી લિંગશરીરને  
 અને પંચીકૃત ભૂતસૂક્ષ્મોથી પ્રહ્લાંકને સર્જી  
 લિંગશરીરની અંદર પ્રતિબિંબિતરૂપ કલ્પના  
 કરીને અભિમાનથી પ્રાણો ધારણ કરે છે અને  
 જીવ કહેવાય છે. એ જીવ આ શરીરમાં વાસનાઓ  
 વધવાથી પોષાય છે અને પુષ્ટ થઈને બહારના  
 તથા અંદરના વ્યાપારો કરે છે. એ જ જીવ અહં-  
 ભાવ ધરવાથી અહંકાર કહેવાય છે, મન કરવાથી  
 મન કહેવાય છે, યોધ કરવાથી તથા નિશ્ચય કરવાથી  
 યુદ્ધિ કહેવાય છે, દૃશ્યભૂત થવાથી ઈન્દ્રિય કહેવાય  
 છે, દેહની ભાવનાથી દેહ કહેવાય છે અને ઘટની  
 ભાવનાથી ઘટ કહેવાય છે. સઘળા વ્યાપારોમાં  
 સાધારણપણારૂપ સ્વભાવ ઉપરથી વિદ્વાનો તેને  
 જ લિંગશરીર કહે છે. જ્ઞાનેન્દ્રિયોત્તા વ્યાપારથી  
 જાણનારપણું, કર્મેન્દ્રિયના વ્યાપારથી કર્તાપણું,  
 તે તે વ્યાપારોના ફળભૂત સુખદુઃખોત્તા આશ્રય-  
 પણાથી ભોક્તાપણું અને સર્વોતે ઉદાસીનપણાથી  
 પ્રકાશ કરવાથી સાક્ષીપણું ઇત્યાદિ ધર્મોને  
 અભ્યાસથી પોતામાં લેનારો જે અનુભવ છે,  
 તે અનુભવ ચૈતન્યનું પ્રાધાન્ય લઈને જીવ કહે-  
 વાય છે અને જડભાગનું પ્રાધાન્ય લઈને લિંગ-  
 શરીર કહેવાય છે. એ જીવ યુદ્ધિના આકારોનો  
 કાળના ભેદથી ભેદ થવાને લીધે કામ, ક્રોધ, હર્ષ  
 તથા મેદ ઇત્યાદિથી રંગાઈને જાણે જુદા જુદા  
 પ્રકારનો હોય, એવો થઈ જાય છે; અને કાળે  
 કરીને લિંગશરીરરૂપ સ્વભાવને લીધે જેમાં અનંત  
 વાસનાઓરૂપ ક્રિયાક્રાંતિનો ઉદય પણ થાય છે,  
 એવા આકારને પામે છે. જેમ પાણી રેડવાથી  
 પાંદડાં આદિ બીજનો અંકુર તથા આકાર થાય  
 છે, તેમ વાસનાઓ પ્રકટ થવાથી શરીરાદિક,  
 સ્થાવરાદિક તથા જંગમાદિક આકાર થાય છે.  
 આ પ્રમાણે થતાં જીવ 'હું' આદિ ચિદાત્મા

નથી પણ શરીરાદિરૂપ જ છું' એવા મિથ્યા  
 જ્ઞાનને પ્રાપ્ત થાય છે. આનાદિકાળની વાસનાઓથી  
 ઘેરાયેલો જીવ જેમ તરંગોથી અથડાતું લાકડું  
 સમુદ્રમાં ભમ્યા કરે છે, તેમ સંસારરૂપી સમુદ્રમાં  
 ઊંચીનીચી યોનિઓમાં ભમ્યા કરે છે. એમાં  
 કોઈ સારિત્વ જાતિનો જીવ પૂર્વકલ્પનો ભવબંધ  
 ભોગવી રહ્યા પછી આ કલ્પના આરંભમાં  
 પહેલા જન્મમાં જ આત્માને જાણીને આદિ  
 તથા અંતથી રહિત એવા પદને પ્રાપ્ત થાય છે;  
 અને કોઈ જીવ આ કલ્પમાં જુદી જુદી યોનિઓના  
 ભોગથી દુઃખી થઈને ઘણે કાળે આત્મજ્ઞાન પામે  
 છે અને પછી પોતાના પરમ પદને પ્રાપ્ત થાય છે.  
 હે ઉત્તમ યુદ્ધિજ્ઞાણા રામચંદ્રજી! શરીરપણાને  
 પામેલો એવા રૂપવાળો જીવ જે રીતે ઘટાદિક  
 પદાર્થોનો ચક્ષુ આદિથી પોતાની અંદર અનુભવ  
 કરે છે, તે રીતે હું કહું છું, તે સાંભળો. લિંગ-  
 શરીરમાં પ્રતિબિંબની જેમ રહેલો એ ચૈતન્યા-  
 ત્મક જીવ મન સહિત છ ઈન્દ્રિયોવાળા આ દેહમાં  
 રહે છે અને તેથી દેહની અંદર આવેલાં સુખ-  
 દુઃખાદિકનો અનુભવ કરે છે. જ્યારે બીજા  
 ઘટાદિક બાહ્ય પદાર્થોને જ્ઞેવાતું હોય, ત્યારે જેમ  
 જળ તળાવમાંથી નીકળી નીકળે માર્ગે બહાર  
 જાય છે, તેમ તે જીવ દેહમાંથી નીકળી ચક્ષુ  
 આદિ દારથી બહારના ઘટાદિક સુધીના આકાશ-  
 માં જાય છે. તે સમયે એ ઘટાદિ બાહ્ય પદાર્થ  
 ચક્ષુ આદિ દારથી નીકળીને આવેલા જીવચૈતન્ય-  
 થી, તેની વૃત્તિ દ્વારા વ્યાપ્ત થવાને લીધે, વિષય-  
 પણાને પ્રાપ્ત થાય છે. એવી રીતનો ઈન્દ્રિય  
 દ્વારા બાહ્ય પદાર્થોનો સંબંધ જીવતાને જ થાય છે,  
 પણ મૂચોલા કે મુકતને થતો નથી. અંતઃકરણની  
 વૃત્તિરૂપ અથવા તેજના કિરણરૂપ અતિ સ્વચ્છ  
 વસ્તુમાં બહારના આકાશમાં રહેલા ઘટાદિક  
 પદાર્થોનું પ્રતિબિંબ પડે છે અને તે પ્રતિબિંબને  
 વૃત્તિની અંદર રહેલા જીવની સાથે સંયોગ થાય છે.  
 જોકે આ સમયમાં તે જીવ શરીરથી બહાર  
 છે, તોપણ શરીરથી બહાર પ્રાણોને ધારણ કરતો  
 નથી; તેથી 'હું' હમણાં બહાર રહીને ઘટાદિકનો

અનુભવ કરું છું' એમ તેના અનુભવમાં આવતું નથી; કેમ કે જ્યાં પ્રાણની વ્યાપ્તિ હોય ત્યાં જ અહંતાનો વિચાર થાય છે, પણ બહાર થતો નથી. જ્યારે નેત્રની કીરીઓ પડળ આદિ દોષો ન હોય ત્યાર જ અત્યંત સ્વચ્છ તથા નવીન રત્ન જેવી હોય છે, ત્યાર નેઓમાં ઘટાદિકના પ્રતિબિંબ સહિત ચિત્રાની વૃત્તિ પાછી ખેસે છે. આવી રીતે નેત્રની કીરીઓ દ્વારા અંદર પેઢેલો પ્રતિબિંબરૂપ પદાર્થનો 'હું છું' એવા અભિમાનવાળા જીવની સાથે સંયોગ થાય છે. હે રામચંદ્રજી! આ રીતે ઘટાદિક બાહ્ય પદાર્થો બહાર દેખાય છે, તે છતાં હૃદયમાં અહંકાર ધરાવનારા જીવના જાણવામાં આવે છે, જે પદાર્થોનો પોતાની સાથે સંયોગ થાય, તે પદાર્થને બાળક, પશુ અને સ્થાવર પણ જાણે છે, ત્યારે જીવ શા માટે ન જાણે? સ્વચ્છ ચક્ષુર્ધન્દ્રિયોનાં કિરણો, ઉપર કહેલી રીતિ પ્રમાણે વૃત્તિ દ્વારા જીવચૈતન્યથી વીટાઈને આગળ રહેલા દૃશ્યની સાથે ગાઢ સંબંધ ધરે છે, કે જેથી જીવ તે દૃશ્યનો સંપૂર્ણ અનુભવ કરે છે. સ્પર્શમાં, રસમાં અને ગંધમાં પણ ચિત્રાની વૃત્તિના સંબંધથી થતો જીવના સ્પર્શનો ક્રમ આ પ્રમાણે જ સમજવો. શબ્દ તો આકાશમાં રહેતાર હોવાથી કાનના આકાશમાં જઈતે, ક્ષણમાત્રમાં અંદર જીવનો સ્પર્શ કરે છે. શબ્દને વૃત્તિમાં પ્રતિબિંબિત થવાની જરૂર રહેતી નથી. ઈન્દ્રિયો સંબંધી સઘળા જ્ઞાનતું નિરૂપણ એ પ્રમાણે છે.

રામ બોલ્યા : મનમાં, ચરીસામાં, કાયમાં, ધાતુનાં યંત્રોમાં અને કુમળાં પાંદડાં વગેરેમાં ઘટાદિકનું તથા મુખાદિકનું જે પ્રતિબિંબ પડે છે, તે પ્રતિબિંબ શી વસ્તુ છે, એ મને કહો.

વસિષ્ઠ બોલ્યા : હે બ્રહ્મવેરાઓમાં ઉત્તમ રામચંદ્રજી! વ્યથિ જીવ તથા સમથિ જીવ, કે જેઓ સાચા ચૈતન્યરૂપ બિંબના પ્રતિબિંબરૂપ છે, તેઓનું પ્રતિબિંબાત્મક રૂપ પણ બિંબથી જુદું છે, એમ કહી શકાતું નથી; ત્યારે મુખનું પ્રતિબિંબ તથા ઘટનું પ્રતિબિંબ કે જે પોતે

પણ અત્યંત જડ છે અને તેનાં બિંબ પણ અત્યંત જડ છે, તેનું સ્વરૂપ કેવી રીતે કહી શકાય? જે પ્રતિબિંબ છે, તે ચૈતન્યની એક જાતની ભ્રાંતિ જ છે, એમ સમજો. પ્રતિબિંબ જ ભ્રાંતિમાત્ર છે; એમ નથી, પણ સઘળું જગત ભ્રાંતિમાત્ર છે; માટે તમે જગતમાં સત્યપણાનો વિશ્વાસ રાખો નહિ. જેમ તરંગ જળથી જુદો નથી, પણ જડ જ છે, તેમ પ્રપંચ ચૈતન્યથી જુદો નથી, પણ ચૈતન્ય જ છે. પરમાત્મારૂપ સમુદ્રમાં દેશ, કાળ તથા ક્રિયાઓ વગેરે તરંગો છે જ નહિ. સર્વ દેશમાં, સર્વ કાળમાં તથા સર્વરૂપે જે કાંઈ પ્રતીત થાય છે, તે એક આત્મા જ છે. હે રામચંદ્રજી! તમે સર્વદા અનાસક્ત યુદ્ધિવાળા, આનંદથી ભરપૂર, શાંત યુદ્ધિવાળા અને સઘળા સંસાર નામના રોગરૂપી માયાથી રહિત થઈને બ્રહ્મસ્વભાવમાં જ સ્થિત રહો. ૧-૪૦

નિત્યમસક્તમિતુંદિતાત્મા શાંતમૃવાસુહ-  
દુઃખવિવંતઃ । તિષ્ઠ નિવિષ્ટમતિઃ સમતાયામસ્ત-  
સમસ્તભવામયમાયઃ ॥ ૪૦ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધના 'અશસંવેદનવિચારયોગોપદેશ' નામનો  
સર્ગ ૫૦ માં સમાપ્ત

## સર્ગ ૫૧ મો\*

અબોધથી જીવાદિની ભ્રાંતિ અને

બોધથી બ્રહ્મરૂપતા

વસિષ્ઠ ઉવાચ

ન પુનર્ભવતઃ પૂર્વ સંપન્નશ્ચકુરાદયઃ ।

યથા કમલજસ્યૈતત્ સર્વમેવ ત્વયા શ્રુતમ્ ॥૧॥

વસિષ્ઠ બોલ્યા : જેમ બ્રહ્માને ચક્ષુ, મન કે દેહ આદિ કાંઈ થયું જ નથી, તેમ તમને પણ ચક્ષુ, મન કે દેહ આદિ કાંઈ થયું જ નથી. એવી રીતનું મારા વચનનું સઘળું તાત્પર્ય તમારા જાણવામાં આવ્યું હશે. જેમ બ્રહ્માના લિંગ-

\* આ એકાવનમા સર્ગમાં 'જીવ, ઈન્દ્રિયો, મન, દેહ અને લિંગશરીર ઈત્યાદિક ભ્રાંતિઓ અબોધથી જ છે. બોધમાં તો એક બ્રહ્મ જ અવશેષ રહે છે' એમ કહેવામાં આવ્યો.

શરીરને સુષ્ટિના આરંભમાં વ્યવહાર કરવાના પદાર્થોનું જ્ઞાન ઉદય પામ્યું છે; તેમ જ બીજાનાં લિંગશરીરોને પણ તે જ્ઞાન ઉદય પામ્યું છે. ગર્ભમાં રહેતાં જ જેને ચક્ષુ આદિ ઇન્દ્રિયોતો ઉદય પ્રાપ્ત થાય છે, એવો લિંગશરીરરૂપ જીવ જે જે વસ્તુની જે રીતે ભાવના કરે છે, તે તે વસ્તુને પોતાની વાસનાને લીધે તે રીતની જ દેખે છે. જેમ બ્રહ્માના મનના વ્યાપારમાં પોતાનો અનુભવ જ ઇન્દ્રિયોરૂપે તથા ઇન્દ્રિયોતો નિષ્કોરૂપે થયેલ છે તેમ તમારા મનના વ્યાપારમાં પણ તમારો અનુભવ જ ઇન્દ્રિયોરૂપે તથા ઇન્દ્રિયોતો અનુભવરૂપે થયેલ છે. એમ મારું કહેવું છે. અનિર્દિત શુદ્ધ ચૈતન્યાત્મક અનુભવ કે જે એક જ છે, તે પાછળથી જોકે આલંબ્યરૂપ જીવ પણાથી તથા લિંગશરીરપણાથી જોડાય છે. તોપણ તેનું શુદ્ધપણું નાશ પામતું નથી. કેમ કે નિર્દોષ ચૈતન્ય એક છે, અંતથી રહિત છે અને ઇન્દ્રિયાદિકથી અગમ્ય છે; માટે તેમાં દેશકાળ આદિ પરિણામવાળા તથા સ્થૂળપણાવાળા વસ્તુ પદાર્થનું હોવું ઘટતું જ નથી. ચૈતન્યને દૃશ્યોતો અંધારોપ માત્રથી મનપણું, જીવપણું તથા લિંગશરીરપણું પ્રાપ્ત થાય છે; માટે વાસ્તવિક રીતે તે કંઈ પણ પ્રાપ્ત થયું ન કહેવાય, અવિદ્યાનો વિલાસ કે જે મનપણા વગેરેની પ્રાપ્તિનું મૂળ છે તે મુદ્દલ છે જ નહિ; એટલે પછી મનપણા વગેરેની વાસ્તવિક પ્રાપ્તિ ક્યાંથી હોય? જે કંઈ છે તે સર્વદા પરમાત્મા જ છે, જે પરમાત્મા મૂલલોકોને શૂન્ય સમાન લાગે છે અને મન આદિ છ ઇન્દ્રિયોથી અગમ્ય છે. 'સંકલ્પાત્મક ચૈતન્યરૂપ જીવ પરમાત્મામાંથી ઉત્પન્ન થાય છે.' ઇત્યાદિ જે કહેવામાં આવે છે, તે તો ઉપદેશને માટે કલ્પનાથી જ કહેવામાં આવે છે; કેમ કે પરમાત્મામાં જીવપણું વગેરે કેવળ ભ્રમ જ છે. જેનું કારણ શોધવા યોગ્ય તથી પણ ચિકિત્સા જ શોધવા યોગ્ય છે; અને મૂળની કલ્પના વગેરે તો જેની ચિકિત્સાનો ઉપાય છે, એવો અવિદ્યારૂપી રોગ ગુરુશાસ્ત્રાદિકના ઉપદેશથી અને

વિચારથી નાશ પામે છે, ત્યારે નિરાકર સ્વરૂપજ્ઞાન જ બાકી રહે છે, કે જેની પાસેથી આકાશ પણ પરમાણુની જેમ મોટા પહાડની પેઠે સ્થૂલ છે. હે સમચંદ્રજી! તમે જગત સાંબંધી નિષ્કોતે છોડી દઈ જીવનુકત ઘટીને તે સત્પર સ્વરૂપમાં જ રહો, કે જે સ્વરૂપમાં આ અનેક ક્રિયાઓવાળું અને વ્યાપકસ્થિત સત્તાવાળું જગત પણ શૂન્ય જેવું થઈ રહ્યું છે. અવિદ્યાનું સ્વરૂપ મિથ્યા જ છે, તે એટલા માટે કે અવિદ્યાનું અવલોકન કરવાથી તે એ રીતે તો નાશ પામે છે કે પાછી દેખાતી જ નથી. મિથ્યા વસ્તુનું અલોકન કરવામાં આવે એટલે પછી તેનો પતો કેમ જ મળે? અત્યંત પ્રાપ્ત કરવા છતાં પણ મૂળજગ કોઈના હાથમાં આવ્યું છે? આ જગત અસત્ છતાં સત્ લાગે છે; કેમ કે મિથ્યાભૂત અજ્ઞાનથી જ જગતની સત્તા છે. જે જ્ઞાન થાય તો જે વસ્તુ સાચી હોય તે જ જેમાં આવે છે અને ભ્રમ નષ્ટ થઈ જાય છે. અવિદ્યા જોકે અત્યંત અસત્ છે, તોપણ સત્ય આત્માની પાસે હોવાથી જ તેની જીવ તથા લિંગશરીર આદિ કલ્પના કરવામાં આવી છે. અવિદ્યાનો વિચાર આટલો જ છે. અવિદ્યાને લઈને જીવ તથા લિંગશરીર આદિની કલ્પના શાસ્ત્રોએ જીવને ઉપદેશ દેતા માટે જ કરેલી છે. હું તમને સમજાવતા માટે એ કલ્પના કહું છું, તે એક ચિત્તાથી સાંભળો. સાક્ષાત્ ચૈતન્ય પોતે જીવપણાને પ્રાપ્ત થઈ આ પુર્વજ્ઞ તામના દેહમાં પ્રવેશ કરી અનેક કલ્પનાઓ કરે છે. તે જ્યારે બાહ્ય પદાર્થોના દર્શનમાં ઉત્કુહ થાય છે, ત્યારે જે વસ્તુની જેની રીતની ભાવના કરે છે, તે વસ્તુને તુરત તેની રીતની જ અનુભવે છે. રાત્રે બાળકે કળેલો યક્ષ તેની દૃષ્ટિથી સાચો છે, પણ સમજી માણસની દૃષ્ટિથી ખોટો છે; તેમ આ જગત મૂર્ખની દૃષ્ટિથી સાચું છે અને વિદ્વાનની દૃષ્ટિથી ખોટું છે. જીવચૈતન્ય જ્યારે પાંચ તત્ત્વાત્રાથી બનેલા દેહની કલ્પનાને સાચી માને છે, ત્યારે તે દેહમાં રહેલાં ઇન્દ્રિયોનાં દ્વારોને દેખે છે. જેમ એક છોડમાંથી જ સેંકડો શાખાઓ

થાય છે, તેમ એક ચૈતન્યમાંથી કલ્પનાને લીધે આ સઘળું બ્રહ્માંડ થયું છે અને તે જાણે કે ચૈતન્યથી જનું જ હોય તેમ દેખાય છે. પછી 'આ ઈન્દ્રિય, મન તથા પ્રાણાદિક આંદરના પદાર્થ છે અને ઘટાદિક બહારના પદાર્થ છે.' એવા નિશ્ચયને પ્રાપ્ત થયેલો જીવ તે જે વાસનાને દૃઢ કરી મૂકે છે. વિષયોના તથા ઈન્દ્રિયોના સંયોગથી જે પ્રકારથી લે છે, તે વાસનાને તે પ્રકારથી દેખાતું સુખ, જેકે આત્માના સ્વરૂપાનંદને લીધે જ છે, તોપણ તેને તે જીવ તુરત બહારના પદાર્થોથી થતું માની લે છે. ચંદ્રનાં કિરણોની જાળ જેમ ચંદ્રને લીધે જ છે, તેમ સઘળું સુખ આત્માને લીધે જ છે. જેમ મરીમાં તીખાશ રહેલી છે અને આકાશમાં શૂન્યપણું રહ્યું છે, તેમ આત્મામાં આનંદપણું રહ્યું છે; અને તે જ આત્માનો આનંદ મૂર્ખ લોકોને વિષયાદિકથી થતો લાગે છે. સંસારના વિષયભોગો માટે જ મનુષ્ય માત્ર પ્રયત્ન કરે છે, તેમ જ લોકિક અને વૈદિક કર્મો પણ એ નાશવંત સુખ મેળવવા માટે જ હોય છે, એવો દરેકને નિશ્ચય થયેલો છે. રાગકૃત પ્રવૃત્તિ\* ને શાસ્ત્રકૃત પ્રવૃત્તિ—એ રીતે બંને પ્રકારની પ્રવૃત્તિનો નિયમ, જે કે સંકલ્પમય જ છે, તોપણ સ્વભાવને લીધે, કોઈ સમયે રાગકૃત પ્રવૃત્તિ થાય છે અને કોઈ સમયે શાસ્ત્રકૃત પ્રવૃત્તિ થાય છે. જેમ શેરડીના રસથી ખાંડ બને છે અને માટીથી ઘડો બને છે, તેમ આ સઘળું દ્રવ્ય આત્માથી જ બનેલું છે, માટે અદ્રવ્ય જ છે. શેરડીના રસમાં તથા માટીમાં તો દેશ તથા કાળ વગેરેના આધારથી આકારની ગોઠવણ તથા વિકાર આદિ માપ હોઈ શકે નહિ. એટલે આકારની ગોઠવણ તથા વિકારાદિક કાંઈ

\* મનુષ્યમાત્રની પ્રવૃત્તિ બે પ્રકારની હોય છે: એક રાગકૃત અને બીજી શાસ્ત્રકૃત. કોઈના કલ્પા વિના બાળકની જેમ આંધોઆંધ બાવાપીવા વગેરેમાં પ્રવૃત્તિ થાય તે રાગકૃત કહેવાય છે, જ્યારે શાસ્ત્ર જણાવે કે આમ કરવું અને આમ ન કરવું અને તે હિતાહિતનો વિચાર કરી જે પ્રવૃત્તિ થાય તે શાસ્ત્રકૃત કહેવાય છે.

સંભવતું જ નથી. જેમ વૃક્ષમાં પેઠેલું જળ પાંદડાં, ફળ, ફૂલ વગેરેરૂપે બહાર આવે છે અને તે જળ એક જ હોવા છતાં અનેકરૂપે દેખાય છે, તેમ આપણા સ્વરૂપનો સત્તારૂપી રસ, ઘટ, પટ તથા ભીંત આદિ અનેકરૂપે પ્રગટ થઈ એક છતાં પણ દિવનને ધારણ કરે છે. જે બ્રહ્મ છે તેણે પોતામાં પોતાની કલ્પનાથી જ દિવનનું સંપાદન કર્યું છે, એમ સમજવું. જેમ વાદળું ગ્રીષ્મઋતુમાં સૂર્ય પ્રકાશરૂપે રહે છે, વરસાદના આરંભમાં મેઘરૂપે રહે છે અને તે પછી જળરૂપે પૃથ્વીમાં પેસીને ફણગા છોડ આદિરૂપે રહે છે, તેમ આત્મા પણ કાળના ભેદને લીધે તે તે પદાર્થરૂપ થઈને રહે છે. જેકે આ જગતરૂપે વિવર્તના નિયમનો ક્રમ કલ્પિત જ છે, તોપણ તેમાં કોઈથી કશો પણ ફેરફાર કરી રાક્ષય એમ નથી. અરીસા જેવા સ્વચ્છ આકાશમાં, આકાશનો ભાગ અથવા આકાશનું કાર્ય આકાશથી જનું નથી, એટલે તે તે ભાગો અને કાર્યો આકાશનાં જ સ્વરૂપો છે એટલે કેવળ આકાશ જ પ્રકાશે છે; પરંતુ માયોપાધિક બ્રહ્મમાં તો એથી ઊલટી રીત છે. બ્રહ્મમાં બ્રહ્મ પોતે જ નિરાકાર છતાં પણ સઘળી વસ્તુઓરૂપે દીપે છે, જીવરૂપે પ્રતિબિંબિત થાય છે અને ભેદની કલ્પનાથી દ્રવ્યરૂપ થાય છે. ચૈતન્યમાં એમ બંને એ ચૈતન્યનો સ્વભાવ જ છે. સૃષ્ટિના આરંભમાં જે સ્વભાવે આત્માનું સ્કન્ધરૂપ થયું છે, તે સ્વભાવે જેકે મિથ્યા છે, તોપણ આત્માની સત્યતાને લીધે સત્ય જણાય છે; માટે સંસાર સંબંધી સ્વાભાવિક નિયમો કદી પણ ફેરફાર પામતા નથી. જેમ સુવર્ણના ગ્રહામાં સુવર્ણપણું સત્ય છે અને કઠાપણું અસત્ય છે, તેમ આત્મામાં ચૈતન્યપણું સત્ છે અને જડ જગતપણું અસત્ છે. ચૈતન્ય સર્વવ્યાપક હોવાને લીધે ચૈતન્યના પહેલા કાર્યરૂપ મનમાં ચૈતન્યપણું અને જડપણું એ બંને દેખાય છે. તેમાં કઠાના સૌનાપણાની પેઠે ચૈતન્યપણું નિત્ય છે, તેથી સર્વદા દેખાય છે અને જડપણું તો કોઈ સમયે જ દેખાય છે. આમ ચૈતન્યપણાના તથા જડપણાના મિશ્રણ



રૂપ ચિત્રા દૃઢ સંકલ્પથી જ્યારે જે પ્રકારની દેવ-  
પણાની, નરપણાની કે સ્થાવરપણાની વગેરેની  
ભાવના કરે છે, ત્યારે તે પ્રકારથી જ દેવપણાને,  
નરપણાને તથા સ્થાવરપણાને અનુભવે છે.  
ચૈતન્યપણાને લીધે અંદર વાસનારૂપ કળીઓની  
ઉદયથી જેણે વિચિત્ર આકારોની ભાવના કરી  
હોય છે, એવો જીવ કાળતા ભેદથી જુદા જુદા  
આકારોવાળો થઈ જાય છે. જેમ સ્વપ્નમાં  
જેવામાં આવેલું ગામ તરત જ સ્વપ્ન બદલાતાં  
તે જ ગામ વનાદિકપણાને પ્રાપ્ત થાય છે, તેમ  
આ જીવ પણ એક દેહપણાથી બીજા દેહપણાને  
પ્રાપ્ત થાય છે; કેમ કે દેહોની પ્રાપ્તિ પ્રતિભાસરૂપ  
જ છે. જેમ સ્વપ્નમાં દેખાતો માણસ ભીત  
થઈને લૂગડું થઈ જાય છે, તેમ આ મિથ્યા  
દેહ પણ પોતાની મેળે દેહાંતર થઈ જાય છે. જીવ  
મરે છે એ પણ ખોટું છે અને જન્મે છે એ પણ  
ખોટું છે; કેમ કે જન્મ-મરણ સ્વપ્નની પેઠે  
તથા બીજા દેહની પેઠે પ્રાતિભાસિક જ છે.  
જુવાનીતી પેઠે અને વૃદ્ધપણાતી પેઠે બીજા દેહ  
આ દેહનું પરિણામ છે એમ સમજવું નહિ; કેમ  
કે આ દેહ બાહ્યાદિ અવસ્થાઓના ભેદમાં પણ  
'એનો એ છે' એમ ઓળખવામાં આવે છે  
અને ભૂત તથા ભવિષ્ય દેહો 'એના એ છે'  
એમ ઓળખવામાં આવતા નથી; એટલા માટે  
તે જ્ઞાતિરૂપ જ છે અને વાસનાથી જ ઉત્પન્ન  
થાય છે. દેહ પ્રત્યક્ષ રીતે મરતો અને બળતો  
જેવામાં આવે છે, માટે તે જ દેહ બીજા દેહ થાય  
એ કેમ સંભવે? એવી શંકા રાખવી નહિ; કેમ કે  
બીજા માણસોને મરનારો જે દેહ મરેલો તથા  
બળતો જેવામાં આવે છે, તે દેહ તો બીજા  
માણસોની એ વિદ્યાથી કલ્પાયેલો હોય છે. મર-  
નારની વાસનાથી કલ્પાયેલો જે દેહ હોય છે, તે  
બીજા દેહપણા તરીકે પ્રાપ્ત થાય છે. હે બ્રહ્મ-  
વેદાઓમાં ઉત્તમ સમચંદ્રજી! દીકેલી અને  
નહિ દીકેલી વસ્તુઓ પણ સ્વપ્નમાં અનુભવ-  
વામાં આવે છે, તે પ્રમાણે આ જગત પણ  
જીવનું એક જાતનું જ સ્વપ્ન છે; તેને તેમાં

પૂર્વે નહિ દીકેલી દેવાદિક શરીરો પણ પ્રાપ્ત  
થાય છે. જેમ બીજા દેહની પ્રાપ્તિ થતી એ વાસના-  
મય સ્વપ્ન જ છે, તેમ મહાવાક્યથી થયેલા  
બ્રહ્મસાક્ષાત્કારથી પ્રાપ્ત થતો બ્રહ્મભાવ પણ  
વાસનામય સ્વપ્ન જ કેમ ન હોય, એ ૧ શંકા  
કરવી નહિ; કેમ કે તુરિય દૃષ્ટિથી જોયેલો એને  
**શિવમદૈત્વં ચતુર્થં મન્યતે\*** ઇત્યાદિ શ્રુતિવાક્યો-  
એ કહેલો, પરમાત્મા સઘળી વાસનાઓના અધિ-  
શનરૂપ હોવાથી, વાસનામય હોવો ઘટે જ નહિ;  
એટલા માટે પરમાત્મા શુદ્ધ ચૈતન્યમાત્ર જ છે.  
સ્વપ્નમાં જેમ પૂર્વે દીકેલો પદાર્થ જે જામાં  
આવે છે, તેમ નહિ દીકેલો તવો પદાર્થ પણ  
જે જામાં આવે છે, તે રીતે આ સંસારરૂપ સ્વપ્નમાં  
પૂર્વે જોયેલા શરીરો પણ જે જામાં આવે છે અને  
નહિ જોયેલા શરીરો પણ જે જામાં આવે છે.  
જેમ ગઈ કાલે કરેલું કુકર્મ આજે ચત્તુર્થક કરેલા  
સુકર્મથી ટળી જાય છે, તેમ અનાદિ કાળની  
વાસના પણ આજ કરવામાં આવતા પુરુષાર્થથી  
ટળી જાય છે; માટે વાસનાઓને ટાળી નાખવાને  
માટે જ પાકો પુરુષાર્થ કરવો જોઈએ. પ્રાણીઓની  
ચક્ષુ આદિ ઇન્દ્રિયો દેશ-કાળતા યોગથી જન્મ-  
મરણ આદિ પ્રાપ્ત થતાં કેવળ જન્મ સમયે પ્રકટ  
થાય છે અને મરણ સમયે લીન બને છે, પણ  
અત્યંત શાંત થતી નથી. તેઓની અત્યંત શાંતિ  
તો મોક્ષથી જ થાય છે. જેમ બાળકે મનથી  
કલ્પેલો મોટો યક્ષ મિથ્યા છતાં પણ આગળ  
આવીને ઊભો રહે છે, તેમ મોક્ષ ન થાય ત્યાં  
સુધી વાસનાથી કલ્પાયેલો પંચભૂતથી બનેલો  
દેહ મિથ્યા છતાં પણ આગળ આવીને ઊભો  
રહે છે. કોઈ રીતે સ્થૂલ દેહનો નાશ થઈ શકે એમ  
છે, પણ લિંગદેહનો નાશ તો મોક્ષ વિના થઈ  
શકતો નથી. મન, બુદ્ધિ, આહાર તથા પંચ-  
તન્માત્રાઓ મળીને લિંગશરીર કહેવાય છે અને  
તે લિંગશરીર આહાર વિનાનું જ છે. લિંગશરીર  
આહાર વિનાનું હોવા છતાં પણ અત્યંત પુષ્ટ

\* અદ્વિતીય શિવ ગણ અવસ્થા ગુણ, ક્રાળ આદિ-  
થી પર ચોથી અવસ્થા (સમાધિ)માં રહે છે એમ મનાય છે.

છે, વાયુરૂપ છતાં પણ મોટી ઝાડી જેવું હુભેંઘ છે અને સૂક્ષ્મ છતાં પણ મેરુ પર્વત જેવું દૃઢ છે. એ લિંગશરીર વૈરાગ્યાદિના આભ્યાસથી અને શમાદિક સાધનોની સંપત્તિના ક્રમથી, શાંત થાય તો જ મુક્તિ થાય છે. સુષુપ્તિ અને સ્વપ્ન એ રીતે લિંગશરીરની બે અવસ્થાઓ છે. તેમાં સુષુપ્તિ અવસ્થામાં વાસનારૂપે સઘળા જડપ્રપંચનો નાશ થાય છે અને સ્વપ્નાવસ્થામાં જડપ્રપંચ દેખાય છે. એ લિંગશરીર મોક્ષની પ્રાપ્તિ થતાં સુધી સ્થાવર-જંગમ વગેરે આકારો લઈ ભમ્યા જ કરે છે. સર્વ જીવોનું આ લિંગશરીર કોઈ સમયે સુષુપ્તિ અવસ્થામાં રહે છે અને કોઈ સમયે સ્વપ્નાવસ્થામાં રહે છે. લિંગશરીરની સર્વથા શાંતિ તો મોક્ષમાં જ છે. સુષુપ્તિમાં રહેલું લિંગ-શરીર પાછળથી જ્યારે ખરાબ સ્વપ્નોથી ખીડાય છે, ત્યારે પ્રલયકાળના અગ્નિ જેવું તપી જાય છે અને ભાત બુલી જાય છે. સ્થાવરાદિ શરીરોમાં અને સ્થાવરોમાં ઉત્તમ કલ્પવૃક્ષ વગેરેનાં શરીરોમાં રહેલું લિંગ શરીર શિવાના જેવી મોહની અત્યંત ઘાટાઈને લીધે, સુષુપ્તિ અવસ્થામાં રહે છે એમ સમજવું. ચિત્તાની જડતાનો જે વધારો તે જ સુષુપ્તિ છે, ચિત્તાનું જે ભયરૂપું તે જ સંસાર છે, ચિત્તાનો જે તરવખોધ તે જ મુક્તિ છે અને તુરિયપાણું એ જ ખરી જાગૃતિ અવસ્થા છે, જેમ ગ્રાંખાના ભેળવાણું સોનું મેલ ધોવાઈ જવાથી સોનાપણાને પ્રાપ્ત થાય છે તેમ જીવ બોધથી પરમાત્મપણાને પ્રાપ્ત થાય છે. બોધથી જીવને જે મુક્તિ થાય છે, તે બે પ્રકારની છે: એક જીવન્મુક્તિ અને બીજી વિદેહમુક્તિ. સાક્ષીપણામાં જે સ્થિતિ તે જીવન્મુક્તિ કહેવાય છે અને તુરિયાતીત પદમાં જે સ્થિતિ તે વિદેહમુક્તિ કહેવાય છે. જીવ બોધથી બ્રહ્મરૂપ થાય છે અને તે બોધ બુદ્ધિના પ્રયત્નથી થાય છે. જે જીવ પ્રમાણોથી પોતાના સ્વરૂપને જાણે, તો સાક્ષીરૂપ થઈને રહે છે અને ન જાણે તો જીવ ખરી રીતે બ્રહ્મરૂપ છે; તે પણ અજ્ઞાનને લીધે સ્વપ્નની જેમ આ સંસારને

દેખે છે અને તેથી તેનું હૃદય પથ્થર જેવું બને છે. જીવોની અંદર ચૈતન્યકળા સિવાય બીજું કંઈ છે જ નહિ. પણ તે ચૈતન્યકળાને જે જીવ પોતાથી બુદ્ધિ જાણે તે જીવ વૃથા શોક કર્યા કરે છે. અહો! માયાનો વિલાસ અપાર છે, કે જેથી જીવરૂપ પરમાણુની અંદર પરમ ચૈતન્ય વિના બીજું કશું નહિ હોવા છતાં પણ તેમાં જ્યાં ત્યાં જગત જોતામાં આવે છે. જેમ તપેલીમાં ઊકળતા જળની અંદર અનેક પ્રકારના પરપોટા થાય છે, તેમ જીવરૂપ પરમાણુઓની અંદર મિથ્યાભૂત અનેક સંસારોનો ઉદય થાય છે. વાસનાનો ઉદય એ જ બંધ છે ને વાસનાનો લય એ જ મોક્ષ છે. સુષુપ્તિમાં વાસનાઓ પ્રકટ થતી નથી પરંતુ સ્વપ્નમાં પ્રકટ થાય છે. પથ્થર જેવા જડ પદાર્થોમાં વાસના ખૂબ જ છુપાયેલી હોય છે, પશુપક્ષીઓમાં તે વાસના સહજ દેખાયા કરે છે, અને મનુષ્યોમાં તો તે વાસના પાતળી બની સદા દેખાયા કરે છે. જ્યારે દેહમાં આહંભાવથી 'હું' દેહરૂપે છું એવી મયોદા બંધાય, ત્યારે બહાર ઘટાદિક પદાર્થો પ્રકટ થાય છે. જ્યારે ચક્ષુ આદિ દારથી અંતઃકરણ દ્વારા નીકળેલો અંતઃકરણની ગુરિવાળો જીવ બહાર આવી ઘટ આદિ આકારવાળો થાય, ત્યારે 'હું' ઘટાને જાણું છું' એવી રીતની ગ્રાહ્યતા તથા ગ્રાહકની વાસનારૂપ સરા પ્રકટ થાય છે. જ્યારે આત્માનો બહારના ઘટાદિક અનાત્મ પદાર્થ સાથે સંયોગ થાય છે, ત્યારે ચૈતન્યપણાને લીધે ગ્રાહ્યપણાની તથા ગ્રાહકપણાની બુદ્ધિ ઝાંઝવાના પાણીની પેઠે ઉદય પામે છે. આ સંસારમાં કાંઈ છોડાતું નથી અને કાંઈ લેવાતું પણ નથી; કેમ કે ચિદાત્મા જ બહારના તથા અંદરના આકારોરૂપે પ્રકાશે છે. જે આ સઘળું બ્રહ્માંડ છે, તે ચૈતન્યનો જ ચમત્કાર છે; માટે ભેદોની કલ્પનાઓ છોડી જ દો, આપણે તરવખોધથી શોભી રહ્યા છીએ. બહારનું કે અંદરનું જગત કાળવયમાં પણ ચૈતન્યથી બુદ્ધ છે જ નહિ. જેમ તેના પોતાના રૂપમાં સમુદ્ર

જેવામાં આવે, તો તે સઘળા તરંગાદિ ભેદોથી રહિત થઈ, આકાશથી પણ અત્યંત સ્વચ્છ એક શુદ્ધ જળ જ થઈ જાય છે, તેમ આ સઘળું જગત જે તરવથી જેવામાં આવે, તો વાસના-ઓના તથા અવસ્થાના ભેદોથી રહિત થઈ, તે કેવળ આદ્ય અને નિર્દોષ પરમપદરૂપ જ થઈ જાય છે. ૧-૭૧

અધિવર્થયા જલમપાસ્તસમસ્તમેદઃ જ્વાદ-  
સ્ત્તમેવ સકલં દ્વષમેકશુદ્ધમ્ । સર્વં તથેદમપહ-  
સ્તિનમેદજાતમાર્થં પરં પદમનામયમેવ શુદ્ધમ્ ॥૭૧  
શ્રીશોગવાસિષ્ઠ મહારામાયણમાં નિર્વાણપ્રકરણના પૂર્વાર્ધ-  
નો ‘બેધથી બ્રહ્મરૂપતા’ નામનો સર્ગ

૫૧ મો સમાપ્ત

## સર્ગ પર મો\*

આસક્તિના ત્યાગથી જગતનો ત્યાગ

વસિષ્ઠ ડગાચ

યો જીવસ્યાવિતઃ સ્વપ્નો નાનાકલનકોમલઃ ।

તત્ત્વમિદં વિદ્ધિ સંસારં ન સત્યં નાપ્યસન્મયમ્ ॥૧॥

વસિષ્ઠ યોલ્યા : હે રામચંદ્રજી ! પહેલો સમષ્ટિ જીવ થયો તેની અનેક કલપનાઓથી ભરેલું જે સ્વપ્ન છે, તે જ આ આપણો સંસાર છે એમ સમજે, કે જે સંસાર સત્ય પણ નથી તે અસત્ય પણ નથી, પરંતુ અનિર્વચનીય છે. જેવું આપણને સ્વપ્ન થાય છે, તેવું સમષ્ટિ જીવને સ્વપ્ન થયું જ નથી, પણ કોઈ બીજા પ્રકારનું થયું છે; તથા આપણી જગત અવસ્થાના આ લોકાદિક પદાર્થો સમષ્ટિ જીવની જગત અવસ્થારૂપ પણ છે અને સ્વપ્નાવસ્થારૂપ પણ છે. હે બ્રહ્મવેત્તાઓમાં ઉત્તામ રામચંદ્રજી ! સમષ્ટિ જીવનું સ્વપ્ન આપણા સ્વપ્નની પેઠે તુરત નાશ પામતું જેવામાં આવતું નથી; એટલા માટે લાંબું છે અને નાશવાળું હોવાને લીધે અસત્ય પણ છે, એમ સમજે. સમષ્ટિ જીવની અંદરના

\*આ ભાવનમા સર્ગમાં જગત જીવના સ્વપ્નરૂપ છે અને આસક્તિના ત્યાગથી જગતનો ક્ષય થાય છે એમ જણાવવાને વાસ્તે અર્જુનના આખ્યાનનું તરણ કરવામાં આવશે.

વ્યક્તિગત જીવો જાણે એક સ્વપ્નમાંથી બીજા સ્વપ્નમાં જતા હોય તેમ તે જીવો આ અસત્ય સંસારને અત્યંત સત્ય માની લે છે. સમષ્ટિ જીવની અંદર વ્યક્તિ જીવોને મોહરૂપ ભ્રાંતિ થતાં ચેતનપ્રભમાં પંચભૂતાદિ જડતાનો ઉદય થયો છે, અહંકારાદિક જડ પદાર્થોમાં આત્મપણના આભિમાનને લીધે ચેતનનો ઉદય થયો છે અને અસત્ય દેહાદિમાં સત્યનો ઉદય થયો છે, સૂર્યમંડળતા જીવો સ્વપ્નથી મોહ પામ્યા હોય તેમ સૂર્યની અંદર પણ આ સઘળા ત્રૈલોક્યરૂપી ભ્રમને દેખે છે અને ભેદોની કલપનાઓથી તેઓ પોતે પણ ભ્રમ્યા કરે છે. વ્યક્તિગત જીવો વાસ્તવિક રીતે સર્વવ્યાપકપણાને લીધે અને મર્યાદા(માપ)થી રહિત સત્ય હોવાને લીધે, જે જે વસ્તુની લાવતા કરે છે, તે તે વસ્તુને તુરત પોતાની સત્તાના આરોપથી સત્ય જેવી માની લે છે; એટલા માટે સંસાર સંબંધી વસ્તુઓમાં આસક્તિના ત્યાગથી, સંસાર સાચો છે એ ભ્રમની નિવૃત્તિ થતાં તરવેરતાને જીવન્મુક્તિ પ્રાપ્ત થાય છે. હે રામચંદ્રજી ! જે આસંગ સ્થિતિનો ઉપદેશ શ્રીકૃષ્ણ અર્જુનને આપવાના છે અને તેને લીધે જે અર્જુન જીવન્મુક્ત બની પોતાની ગિંદગી સુખથી પસાર કરશે, તે આસંગ સ્થિતિને આધારે તમે પણ જીવતને સુખે નિભાવો.

રામ યોલ્યા : હે મહારાજ ! એ પાંડુનો પુત્ર અર્જુન કયારે થયો અને શ્રીકૃષ્ણ તેને કેવી આસંગ સ્થિતિનો ઉપદેશ કરશે ?

વસિષ્ઠ યોલ્યા : ‘આત્મા’ એ કલ્પિત તામથી કહેવાનું અને જેમ આકાશમાં મહાકાશ રહે છે, તેમ આદિથી તથા અંતથી રહિત, પોતાના સ્વરૂપમાં જ રહેલું સત્તામાત્ર તરવ છે. જેમ સુવર્ણમાં કડાં વગેરે જેવામાં આવે છે અને જળમાં તરંગાદિક જેવામાં આવે છે, તેમ એ નિર્મેળ તરવમાં સંસારરૂપી ભ્રમ જેવામાં આવે છે. જેમ જળની અંદર પડીઓ સ્ફુરે, તેમ એ તરવમાં દેખાતા સંસારરૂપી જળની અંદર ચીંદ પ્રકારની પ્રાણીઓની જાતિઓ સ્ફુરે છે.

તે જાતિઓમાં આ યમ, ચંદ્ર, સૂર્ય તથા ઇન્દ્રાદિક પ્રાણીઓ કે જેનાં ચરિત્રે વેદાદિકમાં કહેલાં છે, તેઓ પંચભૂતાત્મક સંસારમાં લોકપાલ થયા છે. એ લોકપાલોએ પોતપોતાના અધિકારને અનુસરતાં સંકલ્પોથી ગોઠવેલી સમજણથી 'આ શ્રુતિસ્મૃતિ આદિમાં કહેલું પુણ્ય લેવા યોગ્ય છે. અને તેઓ નિષેધ કરેલાં પાપ તજ્યા યોગ્ય છે. એવી રીતની મર્ગદર્શના સ્થાપી છે. હે રામચંદ્રજી ! પોતાના અધિકારને અનુસરીને જે કાર્ય કરવું જોઈએ તે કાર્ય કરવા, એ લોકપાલોમાંના એક લોકપાલ યમરાજનું ચિત્ર આજ સુધી પહોંચીને પેઠે સ્થિર રહેલું છે. એ મહાત્મા યમરાજ યુગોત્તી એકએક ચોક્કસ પસાર થતાં, દ્રાપચ્યુગના અંતમાં પોતે પ્રાણીઓનો નાશ કર્યો તે પાપ લાગવાની શંકાથી, કાંઈક તપ કરે છે. કોઈ સમયે આઠ વર્ષ સુધી, કોઈ સમયે દશ વર્ષ સુધી, કોઈ સમયે પાંચ વર્ષ સુધી, કોઈ સમયે સાત વર્ષ સુધી અને કોઈ સમયે સોળ વર્ષ સુધી પણ તેઓ તપ કરે છે. આ પ્રમાણે જ્યારે યમરાજ તપ કરે છે, ત્યારે તે પોતે કંઈ કરતા નથી, એટલે મૃત્યુ જગતમાં કોઈ પણ પ્રાણીઓને મારતું નથી. આ પ્રમાણે કોઈ પણ પ્રાણીઓનું મરણ નહિ થતાં જેમ વર્ષાઋતુમાં પસીનાવાળો હાથી મચ્છરોથી ઘેરાઈ જાય છે, તેમ પૃથ્વી અનેક પ્રાણીઓના સમૂહથી ઘેરાઈ જાય છે કે જેથી હરવા-ફરવા વગેરેની પણ જગ્યા રહેતી નથી. હે રામચંદ્રજી ! આ પ્રમાણે થતાં, દેવતાઓ પૃથ્વીનો ભાર ઉતારવા માટે ઘણી ઘણી યુક્તિઓથી એ નિચિત્ર પ્રાણીઓનો નાશ કરવાની ગોઠવણ કરે છે, આવી પદ્ધતિ આલતાં હજારો યુગો, હજારો વ્યવહારો અને અનંત ધ્રુવાંડો વીતી ગયાં છે. આ સુષ્ટિમાંના યમરાજ કે જે સૂર્યના પુત્ર છે અને પિતૃઓના અધિપતિ કહેવાય છે, તે પોતે કેટલા-એક કાળ ગયા પછી પોતાના પાપના નાશને માટે પ્યાર વર્ષ સુધી તપ કરશે અને લોકોને મારવાનું કામ ધંધ રાખશે. આમ થવાથી મરણ નહિ

પામતાં અને બ્રોજરૂપ થઈ પડેલાં માણસોથી તથા પ્રાણીઓથી, આ પૃથ્વી વૃક્ષોની ઝાડી જેવી ભીડવાળી થઈ જશે અને તેથી રાંક જેવી બની જશે. જેમ ચોરસોટ્ટોએ કંતડેલી અને તેથી રાંક થયેલી ખ્યારી સ્ત્રી પ્રતિને શરણે જાય, તેમ ભારથી દુઃખી થયેલી આ પૃથ્વી વિષ્ણુને શરણે જશે, પૃથ્વી શરણે આવતાં તરનારાયણરૂપે વિષ્ણુ બે દેહધારી પૃથ્વીમાં અવતરશે અને તેમની સહાય કરવા માટે સઘળા દેવતાઓ પોતપોતાના અંશોથી અવતરશે. વિષ્ણુના બે દેહમાં એક દેહ વસુદેવને ઘેર અવતરશે અને તે વાસુદેવ અથવા શ્રીકૃષ્ણ કહેવાશે. બીજો દેહ પાંડુરાજને ઘેર અવતરશે અને તે અર્જુન કહેવાશે. પાંડુરાજનો મોટો પુત્ર યુધિષ્ઠિર નામનો થશે. એ ધર્મના અંશરૂપ અને ધર્મને જાણનાર યુધિષ્ઠિર સઘળી પૃથ્વીનો ચક્રવર્તી રાજ થશે. એ યુધિષ્ઠિરનો ભાઈ-કાકાનો દીકરો દુર્યોધન નામનો થશે. એ ભયંકર સ્વભાવવાળો દુર્યોધન જેમ તોળિયો સર્પનો પાકો શત્રુ હોય છે, તેમ યુધિષ્ઠિરનો પાકો શત્રુ થશે. એ યુધિષ્ઠિર અને દુર્યોધન એકબીજાનું રાજ્ય લઈ લેવાની લાલચથી લડાઈની તૈયારી કરતાં, દુરક્ષેત્રમાં આતિ ભયંકર આઘાત અક્ષૌહિણી સેના ભેગી થશે. હે રામચંદ્રજી ! શ્રીકૃષ્ણ મોટા ગાંડીવ નામના ધનુષ્યને ધરતારા અર્જુન નામના પોતાના બ્રોજ દેહના હાથથી, એ અક્ષૌહિણીઓનો ક્ષય કરાવીને, પૃથ્વીને ભાર વગરની કરશે. એ મહાભારત નામના યુદ્ધમાં આરંભમાં દેહાદિમાં આત્માના અધ્યાસને લીધે, હર્ષથી તથા શોકથી ઘેરાયેલો અર્જુન પામરની પેઠે અજ્ઞાતવાળો થશે. બંને સેનામાં આવેલા પોતાના સ્વજનોને મરવા તૈયાર થયેલા જોઈ, એ અર્જુન ખેદ પામશે અને યુદ્ધ કરવાનું છોડી દેશે. ત્યારે ભગવાન સ્વયં જ્ઞાનવાળા શ્રીકૃષ્ણના દેહથી પૃથ્વીનો ભાર ઉતારવા અર્જુન નામના દેહને નીચે પ્રમાણે આત્મબોધ આપશે.

શ્રીકૃષ્ણ બોલ્યા : આ આત્મા કદી જન્મતો નથી, જન્મ્યા પછી હોતો નથી, વધતો

નથી. પરિણામ પામતો નથી, ચોછો થતો નથી. અને મરતો પણ નથી. અજન્મા, નિત્ય—શાશ્વત અને અનાદિસિદ્ધ એ આત્મા શરીર હણાતાં હણાતો નથી. જે પુરુષ આવા આત્માને હણનાર સમજે છે અને જે પુરુષ એવા આત્માને હણાયેલો સમજે છે, તે બંને પુરુષ આત્માને ખરી રીતે જાણતા જ નથી; કેમ કે આત્મા હણતો પણ નથી અને હણાતો પણ નથી. હણનારપણની અને હણનારપણની ભ્રાંતિનું નિમિત્ત અજ્ઞાન જ છે. આત્મા મર્યાદા- (માપ) થી રહિત છે, સર્વદા એકરૂપ છે, આકાશથી પણ સૂક્ષ્મ છે અને સર્વવ્યાપક છે; માટે તેનું શું, શાથી, શી રીતે નાશ પામે? કશું, કશાથી કશી રીતે નાશ પામે એમ નથી. હે અનુભવરૂપ અર્જુન! આત્મા કે જે મર્યાદાઓ (માપ) થી રહિત છે, અવ્યક્ત છે અને આદિથી તથા મધ્યથી પણ રહિત છે તેનું અવલોકન કરો. મર્યાદા-ઓથી રહિત અને નિર્દોષ જે આત્મચૈતન્ય છે તે જ તમે છો. તમે અજન્મા છો, નિત્ય છો, અને દોષોરૂપી રોગોથી રહિત છો. ૧—૩૯

**અનંતમધ્યકમનાદિમધ્યમાત્માનમાલોકય સંવિદાત્મન । સંવિદ્વપુઃ સ્ફારમલઙ્ઘદોષમજોડસિ નિત્યોડસિ નિરામયોડસિ ॥ ૩૯ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધનો 'નારાયણવતારકથન' નામનો

સર્ગ ૫૨ મો સમાપ્ત

## સર્ગ ૫૩ મો\*

**અહંકાર અને સંગના ત્યાગ વિષે**

શ્રીમદ્ગણુવાચ

મર્જુન ત્વં ન હંતા ત્વમભિમાનમલં ત્યજ ।

જરામરણનિર્મુક્તઃ સ્વયમાત્માસિ શાશ્વતઃ ॥૩૯॥

શ્રીકૃષ્ણ બોલ્યા : હે અર્જુન! તમે જરા

\* આ ત્રેપનમા સર્ગમાં અહંકારના ત્યાગનું અને સંગના ત્યાગ વગેરેનું લક્ષણ કહેવામાં આવ્યું; તેમ જ ઉપાસ્યનું તથા જ્ઞેયનું સ્વરૂપ પણ દર્શાવના ભેદની વ્યવસ્થાથી કહેવામાં આવ્યું.

તથા મરણ આદિ છ વિકારોથી રહિત છો, નિત્ય છો અને સઘળાં પ્રાણીઓના આત્મા છો; માટે 'હું હણનાર છું' એવા અભિમાનરૂપી મેલને ખિન્નકુલ છોડી દો. તમે કોઈને પણ હણનાર નથી. જે પુરુષને ક્રોધ વગેરે થતાં 'હું ચામુકને મારું છું' એવો અહંકાર થાય તહિ અને જેની બુદ્ધિ ક્રોધ કર્યા પછી પણ હર્ષથી કે શોક વગેરેથી લોપાય તહિ, તે પુરુષ આ સઘળાં પ્રાણીઓને મારી નાખે તોપણ કોઈને તે મારતો નથી અને તેથી થતા પાપરૂપી કળથી તે બંધાતો પણ નથી; કેમ કે આત્મા નિત્ય છે, તેથી તેનો વધ થવો સંભવિત નથી અને દેહાદિક પદાર્થો મિથ્યાભૂત જ છે, તેથી તેઓનો વધ થવો પણ સંભવતો નથી. દેહાદિકના એકપણની ભ્રાંતિને લીધે જ, દેહાદિકના ધર્મરૂપ હણનારપણ વગેરેનો આત્મામાં પ્રતિભાસ થાય છે, એટલા માટે 'આ દેહાદિક હું છું અને આ સંબંધીઓ વગેરે મારાં જ છે. એવા ભ્રમજનક વિચારને છોડી દો. હે અર્જુન! 'હું મારું છું' અને તેથી થતાં પાપોથી દુઃખી થવાનો છું' એવી રીતની ભ્રાંતિને લીધે જ પર-વશ થઈને, તમે સુખદુઃખોથી પરિતાપ પામો છો. અહંકારથી મૂઠ બનેલો પુરુષ આત્માના અંશ સમાન અને સત્વાદિક ગુણોના વિકારરૂપ દેહ, ઇન્દ્રિયો આદિથી, પોતપોતાના વિભાગ પ્રમાણ કરાતાં ક્રમેને, 'હું કરું છું' એમ માની લે છે. ચક્ષુ જોયા કરો, કાન સાંભળ્યા કરો, ચામડી સ્પર્શ કર્યો કરો અને રસના રસ જાણ્યા કરો, એ ઇન્દ્રિયોના સંઘાતમાં હું કોણ છું, કે જેથી તે તે વિષયોના ગ્રહણનું અભિમાન રાખું? અભિમાન રાખવું એ વળી શું? વિદ્વાને એવી રીતનો નિશ્ચય રાખવો. મન આદિ ઇન્દ્રિયોનો સંઘાત સંકલ્પ આદિ પોતપોતાનાં કામોમાં લાગે, તોપણ 'એમાંનો હું કોઈ નથી' એમ મહાત્માનો નિશ્ચય હોય છે. તમે પણ આવો નિશ્ચય રાખો એટલે પછી તમારે જેને માટે શોક કરવો પડે એવું કશું રહેશે જ નહિ. જે કામ ઘણા જણાએ મળીને કર્યું હોય તે કામમાં તેમાંનો એક જણ જે અભિ-

માનથી થયેલા દુઃખથી શોક ધરે, તો તેની મશ્કરી થાય, ત્યારે તેઓથી બહારનો કોઈ જણ તે કામનો શોક ધરે તો મશ્કરી થાય એમાં શું કહેવું? મુમુક્ષુ પુરુષો કળતી આસકિતને છોડી દઈને કેવળ ચિત્તાશુદ્ધિને માટે જ કાષ્ઠાથી, મનથી, બુદ્ધિથી અને ઇન્દ્રિયોથી કર્મ કરે છે, એટલે તેઓને તે કર્મ ચિત્તાશુદ્ધિ દ્વારા જ્ઞાનનો પ્રકાશ મેળવી પરમ પુરુષાર્થે આપાવે છે. એ પ્રમાણે તમે પણ જે કળતી આસકિત નહિ રાખતાં યુદ્ધરૂપ સ્વધર્મ કરશો તો તમને પણ તે કર્મની ચિત્તાશુદ્ધિ દ્વારા જ્ઞાન પ્રગટ થઈને પરમ પુરુષાર્થે જ પ્રાપ્ત થશે. જેઓના દેહને અહંતારૂપી ઝેરનું ચૂર્ણ મારી નાખતું નથી, ( ભોગમાં લંપટ કરતું નથી ) તેઓ રાગાદિક રોગોથી રહિત હોવાને લીધે લૌકિક કે વૈદિક કર્મ કરતા હોય અને સહજ પ્રાપ્ત થયેલાં તેઓનાં કળોને ભોગવતાં હોય તોપણ કર્મ કરતા નથી અને ભોગવતા પણ નથી. જેમ વિચક્ષણ અને ઘણાં શાસ્ત્રોને જાણનારો માણસ પણ જે દુષ્ટ સ્વભાવવાળો હોય, તો ક્યાંય શોભતો નથી, તેમ દુલીન દેહ પણ જે મમતારૂપી અપચિત્ત પદાર્થથી અભણાયેલો હોય તે ક્યાંય શોભતો નથી. જે પુરુષ મમતા વગરનો, અહંકાર વગરનો, સુખદુઃખોને સમાન ગણનારો અને ક્ષમાવાળો હોય, તે પુરુષ લૌકિક કે શાસ્ત્રીય કર્મો કરતો હોય તોપણ તે કર્મોનાં ફળોથી લેવાતો નથી, હે ખાંડુરાજના પુત્ર અર્જુન! ક્ષત્રિયોને માટે શાસ્ત્રોમાં કહેલું સંત્રાપ્તોમાંથી નહિ નાસનારૂપ આ તમારું કર્મ, જેકે બાંધુઓના વધરૂપ હોવાને લીધે કૂર છે, તોપણ ચિત્તાશુદ્ધિ દ્વારા બ્રહ્મજ્ઞાન આદિ સુખોને આપનાર થશે અને ધર્મ, યશ, રાજ્ય તથા સ્વર્ગ આદિ પ્રગતિને આપનાર પણ થશે. જેકે ભીષ્મ તથા દ્રોણ આદિ પૂજ્ય લોકોની ઉપર શસ્ત્રો ઉગામવાં તથા શસ્ત્રો નાખવાં આદિ ઘણા અધર્મો હોવાથી આ તમારું યુદ્ધરૂપી કર્મ ખરાબ જણાય છે, તોપણ તે કર્મ શાસ્ત્રોનાં જે પ્રમાણોથી ઉત્તમ કર્તવ્ય તરીકે ગણાય છે, તે પ્રમાણોથી તમે આ યુદ્ધમાં વિજય પામો. પોતાના

ધર્મરૂપી કર્મથી મૂર્ખનું પણ કલ્યાણ થાય છે, ત્યારે નિદાનતું કલ્યાણ થાય તેમાં તો શું કહેવું? જેમાંથી અહંકાર ટળી ગયો હોય એવી બુદ્ધિ કરોડો મહાપાપો કરે તોપણ તેઓનાં ફળોથી લેવાતો નથી. હે અર્જુન! તમે કળતી આસકિતનો ત્યાગ કરી સિદ્ધિમાં તથા અસિદ્ધિમાં સમતા રાખનારૂપ યોગમાં રહી કર્મો કરો. કળતી આસકિતને છોડી દઈ વર્ણશ્રમના વ્યવહારથી પ્રાપ્ત થયેલાં કર્મોને કરશો, તો તેઓથી તમે બાંધાશો નહિ. જે રાજ્યલાભ આદિ લોભને લીધે યુદ્ધ કરવામાં આવે, તો કદાચ અધર્મની પ્રાપ્તિ થાય; પણ કળતી આસકિતનો ત્યાગ કરી, સ્વધર્મબુદ્ધિથી યુદ્ધ કરવામાં આવે, તો તેથી અધર્મ થાય નહિ. તમે શાંત બ્રહ્મમય થઈને બ્રહ્મમય કર્મ કરો. સઘળાં કર્મોને બ્રહ્મર્ષણ કરી દેવાની પદ્ધતિ રાખશો, તો તમે તુરંત બ્રહ્મ જ થશો. સર્વમાં સામાન્ય રીતે રહેલું બ્રહ્મતત્ત્વ નહિ જાણવાને લીધે, કર્મોને બ્રહ્મર્ષણ કરવાની તમારી શક્તિ ન હોય, તો તમે સગુણ ઈશ્વરાર્ષણ બુદ્ધિથી કર્મ કરો, એટલે તમને કર્મોનું બાંધન થશે નહિ. સઘળાં કર્મો ઈશ્વરને અર્પણ કરી, ઈશ્વરમાં જ ચિત્તા રાખી, નિર્દોષ રહી અને સર્વ પ્રાણીઓના આત્મારૂપ થઈને પૃથ્વીના શણગારરૂપ થાઓ અથવા સંન્યાસ ધારણ કરી સમ તથા શાંત મનવાળા અને આત્મતત્ત્વનો વિચાર કરનારા થઈને કર્મ કરો અને જીવન્મુક્ત રહો. ઉપર કહેલા સંન્યાસયોગની યુક્તિથી કર્મ કરવામાં આવે, તોપણ કર્મબાંધન થતું નથી.

અર્જુન ત બોલ્યો : હે મહારાજ! જ્ઞાન, યોગ, બ્રહ્મર્ષણ, સંન્યાસ, સંગત્યાગ અને ઈશ્વરાર્ષણ એ બધાનાં સ્વરૂપ અનુક્રમથી મને કહે કે જેથી મારો મોટો મોહ મટી જાય.

શ્રીકૃષ્ણ બોલ્યા : સઘળા સંકલ્પો શાંત થતાં, સઘળી વાસનાઓ વગરનું અને જેમાં કોઈ પણ ભાવનાવાળા આધાર રહે નહિ, એવું જે પ્રત્યગાત્મસ્વરૂપ અવશેષ રહે તે જ પરબ્રહ્મ કહેવાય છે. એવા સ્વરૂપની પ્રાપ્તિ માટે જે ઉદ્યોગ

કરવામાં આવે તેને વિદ્વાનો જ્ઞાન કહે છે અને યોગ પણ કહે છે. 'સઘળું જગત અને હું પણ બ્રહ્મ છીએ' એવી સમજણથી જગતનો અને અહંકારનો નાશ થાય, એ જ મુખ્ય બ્રહ્મર્ષણ છે. બ્રહ્મનું સ્વરૂપ અંદર પણ દૃશ્ય વગરનું છે, બહાર પણ દૃશ્ય વગરનું છે. પથ્થરના ઉદરના જેવું એકાકાર છે, શાંત છે, આકાશના કોશની પેઠે સ્વચ્છ છે, અદૃશ્ય છે અને પોતે જ દ્રશ્ય અને દર્શનરહિત કેવળ દૃશ્ય માત્ર છે. આવા બ્રહ્મ-સ્વભાવમાંથી અન્યપણાનો જે ભાવ પ્રકટ થયો તે જ જગતનો પ્રતિભાસ છે, કે જે પ્રતિભાસ ગંધર્વનગરના આકાશની પેઠે શૂન્ય જ છે. જેમ બ્રહ્મમાં જગતનો અધ્યાસ થયો છે, તેમ બ્રહ્મના કરોડો અંશો જેવા છવોમાં, પ્રત્યેક આહંભાવનો, આ એક પ્રકારનો અધ્યાસ થયો છે, માટે આહંભાવ ઉપર આગ્રહ રાખવો યોગ્ય નથી, આહંભાવ પોતાના અધિષ્ઠાનરૂપ બ્રહ્મથી જુદા જેવો જણાતા છતાં પણ વાસ્તવિક રીતે જુદો નથી જ; કેમ કે જુદા-પણું એ મર્યાદા (માપ) છે અને તે મર્યાદા (માપ) બ્રહ્મમાં નથી. એટલા માટે વિદ્વાન પુરુષો આહંભાવ ધરતા જ નથી. જેમ આહંભાવ બ્રહ્મથી જુદો નથી, તેમ ઘટપટ આદિ મારાં છે એવો જે સારાપણાનો ભાવ તે પણ બ્રહ્મથી જુદો નથી. આહંતા તથા મમતા બંને સમુદ્રની પેઠે ભરપૂર પોતાનાં આત્મસ્વરૂપ જ છે, માટે તેમાં આગ્રહ રાખવો યોગ્ય નથી. જેમ જેમ આહંતા તથા મમતા થવાથી, વિષયોની વિચિત્રતાઓ સ્ફુરે છે અને તેથી ભેદ દેખાય છે અને તે ભેદ દૂર થતો નથી, તેમ સરાા અને પ્રકાશ આપનાર, આ આત્મા એક જ સ્ફુરે છે અને તેથી જે અભેદ દેખાય છે તે અભેદભાવ શા માટે દૂર કરવો? આવા વિચારથી સારાસારના વિભાગને જાણનાર પુરુષની બુદ્ધિમાં આહંતા તથા મમતાના આગ્રહનો ક્ષય થતાં સઘળાં કર્મોનાં ફળોની સ્પૃહાનો જે ત્યાગ થાય છે, તેને વિદ્વાનો સંન્યાસ કહે છે. આવો સંન્યાસ થતાં સઘળા સંકલ્પોનાં ગૂંચળાંનો જે ત્યાગ થાય

છે, તે સંગત્યાગ કહેવાય છે. જે કાંઈ આ કલ્પના-રૂપ દ્વિત્વજન છે, તે સઘળું તેના ઉપાદાનરૂપ ઈશ્વરમાત્ર જ છે, એવી ભાવનાથી દ્વિત્વના પ્રતિભાસને દૂર કરવો એ જ ઈશ્વરર્ષણ છે એમ સમજવું. ચિદાત્મામાં અજ્ઞાનને લીધે જ આ જગત સંબંધી પદાર્થોનો ભેદ દેખાય છે, માટે તે નામમાત્ર જ છે. સઘળાં નામોનો અર્થ અનુભવરૂપ પરબ્રહ્મ જ છે, માટે જગત અને પરબ્રહ્મ એક જ છે, તેમાં કશો સંદેહ નથી. દિશાઓ પણ હું છું, જગત પણ હું છું, કર્મોનો આશ્રય પણ હું છું. કર્મ પણ હું છું, કાળ પણ હું છું, નિરાકારરૂપ પણ હું છું, સાકારરૂપ પણ હું છું અને સાકારરૂપને આધીન રહેનારું જગત પણ હું જ છું, તમે મારામાં જ મન રાખો, મારું જ ભજન કરો, મારું જ યજન કરો અને મને જ પ્રણામ કરો. અધિકારને અનુસરી મારા સાકાર સ્વરૂપમાં અથવા નિરાકાર સ્વરૂપમાં ચિત્તા રાખી મારામાં જ તત્પર રહેશો. તો હું કે જે તમારો આત્મા જ છું તેને પામશો.

અર્જુન બોલ્યો : હે દેવાધિદેવ! સાકાર અને નિરાકાર એ રીતે તમારાં બે સ્વરૂપ છે. તેમાં હું કયારે કયા રૂપનો આશ્રય કરી રહું, કે જેથી મને સિદ્ધિ પ્રાપ્ત થાય?

શ્રીકૃષ્ણ બોલ્યો : સાકાર અને નિરાકાર એ રીતે મારાં બે સ્વરૂપો છે. તેઓમાં હાથ-પગ આદિ અવયવોવાળું, શંખ, ચક્ર અને ગદાને ધરનારું જે રૂપ છે, તેને સાકારસ્વરૂપ સમજો. આદિથી તથા અંતથી રહિત એક અને નિર્દોષ જે મારું સ્વરૂપ છે તેને નિરાકારસ્વરૂપ સમજો, કે જે સ્વરૂપ બ્રહ્મ, આત્મા તથા પરમાત્મા ઇત્યાદિ શબ્દોથી કહેવાય છે. જ્યાં સુધી તમે અજ્ઞાનને લીધે આત્માને જાણો નહિ, ત્યાં સુધી ચાર ભુજવાળા સાકાર સ્વરૂપનું પૂજન કર્યો કરો. પછી ચિત્તાશુદ્ધિના ક્રમથી જ્ઞાની થશે, ત્યારે મારું આદિથી તથા અંતથી રહિત, જે નિરાકાર રૂપ છે તે તમારા જોવામાં આવશે, કે જે જાણવાથી ફરીવાર જન્મ લેવો પડતો નથી.

હે શત્રુઓનું મદન કરનારા અનુનંત જે તમારુ ચિત્ત શુદ્ધ છે એમ તમે માનતા હો, તો મારા પારમાર્થિક સ્વરૂપને અને તમારા આત્માને એકરૂપ કરી અખંડ સ્વરૂપને જાણી, તુરત તેમાં જ નિષ્ઠા રાખો. 'દિશાઓ હું છું' અને 'જગત હું છું' ઇત્યાદિક મેં તમને વિભૂતિઓનો ઉપદેશ કર્યો તેનું તાત્પર્ય તો તે વિભૂતિઓના અધિષ્ઠાનરૂપ પોતાના તત્ત્વને જાણવા માટે જ છે. હું ધારું છું કે, તમે સારી રીતે પ્રયુદ્ધ થયા છો, સ્વરૂપમાં શાંત થયા છો અને સંકલ્પોથી રહિત થયા છો, તો હવે સત્ય તથા અખંડ આત્મભય જ રહેજો. તમે નિઃસંગપણરૂપ યોગથી જોડાઈને સર્વત્ર સમદૃષ્ટિવાળા થઈ, આત્માને સર્વ પદાર્થોમાં વ્યાપી રહેલો (અનુસ્મૃત) જુઓ અને સર્વ પદાર્થોને આત્મામાં અધ્યસ્ત જુઓ. જે પુરુષ સર્વ પદાર્થોમાં રહેલા આત્માને, એકપણાની દૃઢ ભાવના રાખીને ભજે છે, તે પુરુષ સમાધિમાં વર્તીને હોય અથવા વ્યવહારમાં હોય, તો પણ, ફરીવાર જન્મતો નથી. જ્યારે સર્વ પદાર્થોમાં અધિષ્ઠાનપણથી રહેલો આત્મા છે એમ કહેવામાં આવે, ત્યારે સર્વ શબ્દનો અર્થ અધિષ્ઠાનથી જુદો નહિ મળવાને લીધે એકપણાને પ્રાપ્ત થાય છે. એક શબ્દનો અર્થ આત્માપણાને પ્રાપ્ત થાય છે અને તે આત્મા પંચભૂતોના જેવા સ્વભાવવાળો રહેતો નથી, પણ પરમાનંદ ચૈતન્યરૂપ જ થઈ જાય છે. એ આત્મા જેના અનુભવમાં આવે તે પુરુષને અનુભવ થતી વખતે જ પરમાનંદ ચૈતન્યરૂપ કેવળ, એકભાવ (કૈવલ્ય) પ્રાપ્ત થાય છે. ત્રૈલોક્યનાં ચિત્તોને પ્રકાશ આપનારો અંદરનો જે પ્રકાશ અનુભવમાં આવે છે, તે આત્મા હું છું એવો નિશ્ચય છે. ત્રૈલોક્યની અંદરનાં જળ, ગાયનું દૂધ વગેરે પદાર્થો, સમુદ્રથી થતા મીઠું વગેરે પદાર્થો અને બીજાં પણ શરદી તથા મધ વગેરે પદાર્થો જીભની અણી પર આવતાં રસોતો જે સામાન્ય અનુભવ થાય છે, તે જ આત્મા છે. સઘળાં શરીરોની અંદર વિષયોથી રહિત

જે સૂક્ષ્મ સામાન્ય અનુભવ રહ્યો છે, તે જ સર્વવ્યાપક આત્મા છે. જેમ સઘળા દૂધની અંદર ઘી રહ્યું છે, તેમ સર્વ પદાર્થોની અંદર તથા દેહોની અંદર આત્મા રહેલો છે, જેમ સમુદ્રનાં સઘળાં રત્નોની બહાર તથા અંદર પણ તેજ રહેલું છે, તેમ સઘળા દેહોની બહાર તથા અંદર પણ આત્મા રહેલો છે, કે જે આત્મા મૂઢ લોકોને રત્નોમાં કોઈ કેંકણો જણાતો નથી. જેમ હજારો ઘડાઓની અંદર તથા બહાર પણ આકાશ રહેલું છે, તેમ ત્રૈલોક્યનાં શરીરોની અંદર તથા બહાર પણ આત્મારૂપ હું રહેલો છું. જેમ સેંકડો મોતીઓના સમૂહમાં એક જ તાંતણો પરોવાઈ રહે છે, તેમ લાખો દેહોમાં એક જ આત્મા પરોવાઈ રહેલો છે કે જે મૂઢ લોકોના જોવામાં આવતો નથી. બ્રહ્માથી માંડીને તુલ્ય પર્થત સઘળા પદાર્થોના સમૂહોમાં જે સત્સામાન્ય રહ્યું છે, તે જ અજન્મ આત્મા છે, એમ બ્રહ્મવેદાઓનો નિશ્ચય છે. સંકલ્પરૂપે જરાક સ્ફુરેલા આકારવાળું બ્રહ્મ અહંકારાદિ તથા જગત આદિ ભ્રમ આપનારા ક્રમથી દેખાય છે; માટે અહંકાર આદિ તથા જગત આદિ જે કાંઈ છે તે બ્રહ્મ જ છે. હે અનુનંત! આ જે જગતનું રૂપ છે, તે આત્મા જ છે, માટે તેમાં શું હણાય? કોણ હણાય? કોણ હણે? અને શુભોથી, અશુભોથી તથા જગત સંબંધી દુઃખોથી એ આત્માનું શું લેપાય? પ્રતિબિંબોમાં અરીસાની પેઠે સમતાથી તથા સાક્ષી જેવાપણથી રહેલા અને પ્રતિબિંબો જેવા જણાતા સઘળા પદાર્થો નાશ પામતાં પણ નાશ નહિ પામનારા આત્માને જે પુરુષ જાણે, તે પુરુષને જ વિવેકી સમજવો. 'જે ચૈતન્ય છે તે હું છું અને જે જડ છે તે હું નથી.' એમ જે હું કહું છું તે તો જડના તથા ચૈતન્યના વિવેકને માટે કહું છું. વાસ્તવિક રીતે તો જે કાંઈ છે તે આત્મા હું જ છું એમ સમજો. અહંતાવૃત્તિવાળા ચિત્તમાં રહેતારી આ સઘળી સૃષ્ટિ તથા પ્રલયરૂપ વિકારો જેમ સમુદ્રમાં જળની ગતિઓ થાય છે, તેમ આત્મામાં જ પ્રવર્તે છે. જેમ પર્વતોમાં



પથરાપણું છે, વૃક્ષોમાં લાકડાપણું છે અને તરંગોમાં જળપણું છે, તેમ પદાર્થોમાં આત્માપણું છે. જે પુરુષ આત્માને સર્વ પદાર્થોમાં અનુસ્તૂત જુઓ, સર્વ પદાર્થોને આત્મામાં અધ્યસ્ત જુઓ અને આત્માને અકર્તી જુઓ, તે પુરુષને જ દેખતો સમજવો. હે અર્જુન! જેમ અનેક આકારોવાળા તથા અનેક વિકારોવાળા તરંગોમાં જળ રહ્યું છે અને કડાં વગેરે પદાર્થોમાં સુવર્ણ રહ્યું છે, તેમ અનેક આકારો તથા અનેક વિકારોવાળાં સર્વ ભૂતોમાં આત્મા રહ્યો છે. જેમ અનેક પ્રકારના ચપળ તરંગો જળમાં રહ્યા છે અને કડાં વગેરે પદાર્થો સુવર્ણમાં રહ્યા છે, તેમ સઘળાં ભૂતો પરમાત્મામાં રહ્યાં છે. હે અર્જુન! સઘળા પદાર્થો, પ્રાણીઓ અને પરબ્રહ્મ એ સઘળું એક જ છે એમ સમજો, જુદાપણું જરા પણ નથી. જે કાંઈ છે તે બ્રહ્મ જ છે, માટે જન્મ-મરણાદિ ભાવવિકારો કોને થાય, ક્યાં થાય અને જગત પણ ક્યાં રહ્યું? માટે તમે શા માટે વૃથા મોહ ધરો છો? આ પ્રમાણે નિર્ભય બ્રહ્મસ્વરૂપનું શ્રવણ કરી અને અંદર પૂરા નિશ્ચયથી તેનો અનુભવ કરી સંતુષ્ટ ચિત્તાવાળા સમદર્શી મહાત્મા જીવન્મુકત લોકો આ જગતમાં વિચરે છે. માનથી તથા મોહથી રહિત ને સંગતા દોષોને જીતી લેવાના, વેદાંત-શાસ્ત્રમાં જ નિષ્ઠા રાખનારા, કામનાઓથી રહિત અને સુખ-દુઃખ આદિ નામતાં દ્વંદ્વોથી મુક્ત થયેલા વિદ્વાન લોકો અંતે વિદેહ, કંવલ્યરૂપ અવિનાશી પદને પ્રાપ્ત થાય છે. ૧-૬૬

**નિર્માનમોહા જિતસંગદોષા મધ્યામનિત્યા વિનિવૃત્તકામાઃ । દ્વંદ્વૈવિમુક્તાઃ સુખદુઃખસંજ્ઞૈર્ગચ્છન્ત્યમૂઢાઃ પદમઘ્વયં તત્ ॥ ૬૬ ॥**

ક્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધનો 'અર્જુનપદેશ' નામનો

સર્ગ ૫૩ મો સમાપ્ત

## સર્ગ ૫૪ મો\*

સુખ-દુઃખાદિતું કારણ અને આત્માપદેશ

શ્રીમદ્વાનુવાચ

મૃયં एव महाबाहो शृणु मे परमं वचः ।

यत्तेऽहं प्रीयमानाय वक्ष्यामि हितकाम्यया ॥૧॥

શ્રીકૃષ્ણ બોલ્યા : હે મહાબાહુ અર્જુન!

ફરીવાર પણ હું તમને ઉત્તમ વચન કહું છું, તે સાંભળો. તમે પ્રીતિથી સાંભળવા ઈચ્છો છો અને સાંભળી-સમજીને સંતોષ પામે છો, એટલા માટે તમારું હિત કરવાની ઈચ્છાથી હું તમને કહું છું. હે કુંતીપુત્ર અર્જુન! 'વિષયો જ સુ મદુઃખરૂપ છે' એવી બ્રાહ્મિને છોડી દો; કેમ કે ઉનાળામાં ઠંડો પદાર્થ સુખદાયી થાય છે, ગરમ પદાર્થ દુઃખદાયી થાય છે અને શિયાળામાં ગરમ પદાર્થ સુખદાયી થાય છે અને ઠંડો પદાર્થ દુઃખદાયી થાય છે; માટે વિષયો સુખ-દુઃખરૂપ નથી, એમ સિદ્ધ થાય છે. વિષયો સુખ-દુઃખરૂપ નથી, પણ જનારા-આવનારા છે અને અનિત્ય છે; માટે પ્રિય વિષયો પ્રાપ્ત થતાં વૈરાગ્ય રાખો અને અપ્રિય વિષયો પ્રાપ્ત થતાં સહનશીલ થાઓ. સુખ અને દુઃખ એ અદ્વૈત પૂર્ણાનંદ સ્વભાવવાળા આત્માથી ભિન્ન નથી; માટે દુઃખ પણ ક્યાં રહ્યું? અને સુખ પણ ક્યાં રહ્યું? ખ્યારાં ધનપુત્ર આદિ મળી આવે તો 'હું પૂર્ણ છું' એવી બ્રાહ્મિથી, અભિમાનને લીધે સુખ થાય છે અને ખ્યારાં ધનપુત્રાદિનો વિયોગ થાય તો 'હું અધૂરો છું' એવી બ્રાહ્મિથી અભિમાનને લીધે દુઃખ થાય છે, પણ વાસ્તવિક રીતે વિચારી જુઓ તો આત્મા, જે આદિ તથા અંતથી રહિત છે અને અવયવોથી પણ રહિત છે, તેને પૂર્ણ થવું તથા અધૂરું થવું સંભવે જ કેમ? જેને વિષયોના તથા ઈન્દ્રિયોના સાચાપણાની

\* આ ચોપનમાં સર્ગમાં સુખદુઃખો વગેરેના સંબંધનું કારણ, તેઓના ત્યાગનો ક્રમ અને જેના આશ્રયથી સુખદુઃખાદિકનો ત્યાગ થાય તે, એ સઘળું કહેવામાં આવ્યો.

ભ્રાંતિ ટળી જાય, તે જીવ ધીર, તત્ત્વદર્શી અને સુખ-દુઃખોમાં સમાનદૃષ્ટિવાળો થઈને જીવન્મુક્ત થાય છે. 'આત્મા સર્વરૂપ છે' એમ સમજ્યામાં આવે, તો દુઃખ આદિ ભેદો પણ આત્મારૂપ હોવાને લીધે પ્રતિદૂળ લાગે જ નહિ. 'દુઃખ આદિ ભેદો મિથ્યા જ છે,' એમ સમજ્યામાં આવે તો પણ મોટો લાભ એ જ છે કે, મિથ્યાભૂત પદાર્થો સહન કરી શકાય એમ છે આત્મા જ સર્વરૂપે દેખાય છે, માટે સુખ કે દુઃખ મુક્ત છે જ નહિ. અધિષ્ઠાનભૂત આત્મામાં કદિપત અનાત્મ પદાર્થોની વાસ્તવિક સત્તા કેમ હોય ? દુઃખાદિ અસત્ પદાર્થો છે, માટે તેઓની સત્તા નથી અને આત્મા સત્ પદાર્થ છે, તેથી તેની અસત્તા નથી. એટલા માટે સુખ-દુઃખાદિ છે જ નહિ અને જે કંઈ છે, તે કેવળ પરમાત્મા જ છે. હે અર્જુન ! તમેજગતના સત્પણની યુદ્ધિને તથા આત્માના અસત્પણની યુદ્ધિને છોડી દઈને, સત્તા તથા અસત્તા સંબંધના નિમિત્તારૂપ મનને પણ તુચ્છ જાણી છોડી દઈને, આત્મામાં જ દૃઢ નિષ્ઠા રાખો. હે અર્જુન ! સાક્ષીભૂત આત્મા ચેતન છતાં પણ અને શરીરની અંદર રહેલો છતાં પણ સુખોથી રાજ થતો નથી અને દુઃખોથી ગ્લાનિ પામતો નથી. દેહપણાને પામેલા ચિત્ત આદિ જડ પદાર્થો જ દુઃખને પાત્ર છે. તે ચિત્તાદિક પદાર્થો ઘણે કે નષ્ટ થઈ જાય, તો પણ તેમાં આત્માનું કશું ઘણે કે નષ્ટ થાય એમ નથી. દેહ આદિ જડ પદાર્થોની સમુદાય કે જે દુઃખ વગેરેને ભોગવનાર માનવામાં આવે છે, તે સમુદાય પણ અયોધને લીધે ઊઠેલો માચારૂપ ભ્રમ જ છે, એમ સમજો. દેહ આદિ કે દુઃખ આદિ કોઈ પદાર્થ આત્માથી જુદો નથી, માટે કોણ કોનો અનુભવ કરે ? જે આ દુઃખ છે તે અજ્ઞાનથી ઉત્પન્ન થયેલી ભ્રાંતિ છે, માટે તે યથાર્થ યોધથી નષ્ટ થાય છે. આ વિષયમાં દૃષ્ટાંત ઠહું છું તે સાંભળો. જેમ રજ્જુમાં સર્પનો ભય અજ્ઞાનથી ઉત્પન્ન થાય છે માટે યોધથી નષ્ટ થઈ જાય છે, તેમ દેહ આદિ તથા દુઃખ આદિ અયોધથી થયું છે માટે યોધથી જ નષ્ટ થઈ

જાય છે. 'સઘળું જગત પૂર્ણપ્રભ જ છે માટે તે પણ નષ્ટ થતું નથી અને ઉત્પન્ન પણ થતું નથી' એમ સમજવું એ જ સાચું છે અને એ જ પરમ યોધ છે. જેમ સમુદ્રમાં કાંઈક તરંગપણું થઈને પાછું લીન થઈ જાય છે, તેમ પ્રભમાં કાંઈક જગતપણું થઈને પાછું લીન થઈ જાય છે. હે અર્જુન ! જેમ ચક્રીમાં જળ સ્ફુરે તેમ તમારામાં પ્રભ જ સ્ફુરે છે, માટે તમે નિર્દોષ પ્રભ જ છો. જે કાંઈ કાળ જેવું, ક્રિયાઓ જેવું, દેશો જેવું, તુંપણા જેવું, હુંપણા જેવું અને સેનાવાળાઓ જેવું દેખાય છે તે સઘળું પ્રભનો જ વિવર્ત છે; માટે તેમાં ભાવપણાની કે અભાવપણાની કલ્પના જ કરવી ઘટતી નથી. તમે માનને, મદને, શોકને, ભયને, તુગ્ધાને, સુખને અને દુઃખને છોડી દો. આ સઘળું દેવ મિથ્યા છે. તમે સઘળા દેવતા અધિષ્ઠાનરૂપે એક અને સત્ રૂપ થાઓ. આ સેનાઓમાં જે માણસો તથા પશુઓ વગેરે છે, તેઓ પણ અનુભવરૂપ પ્રભ છે અને તેઓનો તમારા હાથથી જે ક્ષય થશે, તે પણ અનુભવરૂપ પ્રભ જ થશે, માટે શુદ્ધ પ્રભને યુદ્ધરૂપ સ્વધર્મથી પ્રભમય જ કરો. હે અર્જુન ! સુખમાં સુખયુદ્ધિ, દુઃખમાં દુઃખયુદ્ધિ, લાભમાં લાભયુદ્ધિ, હાનિમાં હાનિયુદ્ધિ, વિજયમાં વિજયયુદ્ધિ અને પરાજયમાં પરાજયયુદ્ધિ ન રાખતાં, સર્વમાં પ્રભયુદ્ધિ રાખીને, શુદ્ધ પ્રભરૂપ જ થાઓ. તમે પ્રભરૂપ મહાસાગર છો માટે તમારામાં પ્રભરૂપ જ તરંગો ઊઠે છે. તમે લાભહાનિમાં સમાન યુદ્ધિતાળા થઈ, દેહાદિકમાં આત્મભાવના છોડી દઈ અને ગુફામાં ભરાયેલા પવનની પેઠે ચંચળપણાથી રહિત થઈ આવી પરોણું યુદ્ધરૂપ કાર્ય કરો. હે અર્જુન ! તમે જે કરો છો, જે ભોગવો છો, જે હોમો છો, જે આપો છો અને જે હવે પછી કરશો તે સઘળું આત્મા જ છે, એવી દૃઢ ભાવના રાખીને રિશ્તર થાઓ. જે માણસ ચિત્તામાં જે વસ્તુનું ધ્યાન કરે તે માણસ તે વસ્તુને અવશ્ય પ્રાપ્ત કરે છે, માટે તમે સત્યપ્રભને પામવા માટે ચિત્તામાં સત્યપ્રભમય થાઓ. પ્રભવેતા

પુરુષ પોતે સઘળી કામનાઓને શાંત કરનાર, પરમ પુરુષાર્થ મેળવી વ્યવહારથી પ્રાપ્ત થયેલાં કર્મોને બ્રહ્મની ભાવનાથી રાગરહિત બનાવીને કરે છે. જે પુરુષ કર્મમાં બ્રહ્મદૃષ્ટિ રાખે અને બ્રહ્મરૂપ સ્થિતિને જ અવશ્ય કરવા યોગ્ય કર્મ ધારે, તે પુરુષ જ માણસોમાં બુદ્ધિમાન ગણાય છે અને સંપૂર્ણ કર્મ કરનારો કહેવાય છે. હે અર્જુન ! તમે લાભ વગેરેની લાલચથી કર્મ કરો નહિ, તેમ પ્રાપ્ત થયેલાં કર્મો ન કરવામાં પણ આસક્તિ રાખો નહિ; પરંતુ ક્ષણની સિદ્ધિમાં તથા ક્ષણની હાનિમાં સરખી ભાવના રાખીને પ્રાપ્ત થયેલાં કર્મો કરો. તમે કર્મોમાં આસક્તિ છોડી દેશો, એટલે કર્મરહિત થશો અને તેથી તત્ત્વદર્શન કરવામાં ઉત્સાહ ધરાવી સમાન સ્થિતિમાં વાસ કરો. જે માણસ કર્મોનાં ફળોમાં આસક્તિ નહિ રાખતાં સર્વદા તૃપ્ત રહે છે અને અભિમાનથી રહિત થાય છે, તે માણસ કર્મોમાં ખૂબ જ સ્વયંપચ્ચો રહેતો હોય, તોપણ કશું કરતો નથી. જે આસક્તિ છે, તે જ કર્તાપણું કહેવાય છે. જે મનમાં મૂર્ખતા હોય, તો કર્મો ન કરવા છતાં પણ કર્તાપણું થાય છે, માટે મૂર્ખતાનો જ ત્યાગ કરવો જોઈએ. પરમતત્ત્વને જાણનારા ગુરુનો આશ્રય કરી આસક્તિરહિત રહેનારો મહાત્મા પુરુષ સઘળાં કર્મો કરે, તોપણ તેને કદી કર્તાપણું પ્રાપ્ત થતું નથી. કર્તાપણાનો ભાવ મટી જવાથી ભોક્તાપણાનો ભાવ દૂર થાય છે; અને તેથી એકતા પ્રાપ્ત થાય છે, સંપૂર્ણ એકતાથી જીવન્મુકતપણું પ્રાપ્ત થાય છે અને જીવન્મુકતપણાથી વિદેહમુકિત પ્રાપ્ત થાય છે. હે અર્જુન ! તમે ભેદબુદ્ધિને ખિલકુલ છોડી દઈ, પરમાત્માની સાથે એકતા પામીને, પછી જરવાનું કે ન કરવાનું કામ કરશો, તોપણ કર્તા થશો જ નહિ. જે પુરુષનાં સઘળાં કર્મો કામનાઓના સંકલ્પોથી રહિત હોય, તે જ્ઞાનરૂપ અગ્નિથી બળી ગયેલાં કર્મોવાળા પુરુષને વિદ્વાનં લોકો પંડિત કહે છે. જે પુરુષ સમ, સૌમ્ય, સ્થિર, સ્વસ્થ, શાંત અને સઘળાં વિષયોમાં સ્પૃહા વગરનો રહે, તે પુરુષ ક્રિયાઓ કરતો હોય,

તોપણ તે કોઈ જનની ક્રિયાઓ કરતો નથી, હે અર્જુન ! તમે સુખ-દુઃખાદિક દ્વંદ્વોથી રહિત થાઓ, ભરણપોષણની ચિંતાથી રહિત થાઓ, ધીર થાઓ, સર્વદા સ્વરૂપમાં જ રહો, વ્યવહારની પદ્ધતિથી આવી પડેલાં કાર્યોને અનુસરી કરો અને એવી રીતે પૃથ્વીના શણગારરૂપ થાઓ. જે માણસ કર્મેન્દ્રિયોને કર્મો કરવાથી આટકારીને, મનથી વિષયોનું સ્મરણ કર્યા કરે, તે મૂઢ માણસ ઢોંગી કહેવાય છે. જે માણસ મનથી ઇન્દ્રિયોને નિયમમાં રાખીને કર્મેન્દ્રિયોથી કર્મો કર્યા કરે છે, તે આસક્તિ વગરનો માણસ શ્રેષ્ઠ ગણાય છે. જેમ નદીઓ ભરપૂર રહેનારા સમુદ્રોમાં પ્રવેશ કરે છે અને સમુદ્રપણું પામીને સમુદ્રમાં જ લીન થાય છે, તેમ મિથ્યાત્વબુદ્ધિથી દૂર થયેલા સઘળા વિષયો જે પુરુષના આત્મામાં પ્રવેશ કરે છે અને આત્મામાં જ લીન થઈ જાય છે, તે પુરુષ શાંતિ પામે છે. કામનાઓવાળો પુરુષ કદી શાંતિ પામતો નથી. ૧-૩૮

**આપૂર્વમાનમવલ્લપ્રતિષ્ઠં સમુદ્રમાપઃ પ્રવિશંતિ યદ્વત્ । તદ્વત્કામા યં પ્રવિશંતિ સર્વે સ શાંતિ-માપ્નોતિ ન કામકામી ॥ ૩૮ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાદિની 'આત્મજ્ઞાનોપદેશ' નામના સર્ગ

૫૪ મો સમાપ્ત

## સર્ગ ૫૫ મો\*

### જીવનતત્ત્વનિરૂપણ

શ્રીમદ્ભગવાનુવાચ

**ન કુર્વાન્નોગસંત્યાગં ન કુર્વાન્નોગભાવનમ્ ।**

**સ્થાતવ્યં તુ સમેનૈવ યથાપ્રાપ્તાનુવર્તિના ॥ ૧ ॥**

શ્રીકૃષ્ણ યોદ્ધા : હે અર્જુન ! ભોગોનો ત્યાગ પણ ન કરવો અને સારા ભોગો મેળવવા પ્રયત્ન પણ કરવો નહિ; પરંતુ લાભમાં અને

\* આ પંચાવનમા સર્ગમાં દેહાદિકનો નાશ થતાં મૂઢનો કે તત્ત્વવેત્તાનો કોઈનો પણ આત્મા નષ્ટ થતો નથી, પરંતુ બ્રાંતિને લીધે, મૂઢને જન્માદિક થાય છે અને તે બ્રાંતિ નહિ હોવાને લીધે તત્ત્વવેત્તાને જન્માદિક થતા નથી, એમ નિરૂપણ કરવામાં આવ્યું.

હાનિમાં એક સમાન ભાવથી રહેજું અને જે કાંઈ પ્રાપ્ત થાય તેને અનુસરજું. દેહ કે જે અનાત્મા છે અને જન્મ આદિ વિકારોવાળો છે, તેમાં આત્માપણની ભાવના નહિ કરતાં આત્મા, કે જે સત્ય છે અને જન્મ આદિ વિકારોથી રહિત છે. તેમાં જ આત્માપણની ભાવના રાખો. હે અર્જુન! દેહનો નાશ થાય તોપણ કાંઈ નાશ પામતું નથી. જે આત્માનો નાશ થતો હોય તો તે જ ખરો નાશ કહેવાય પણ આત્મા નિત્ય સ્થિર હોવાને લીધે નાશ પામે એવો જ નથી. આત્માનો દેહાદિ સાથે સંબંધ થાય છે, તેનું કારણ ચિત્ત છે, એટલે જે આત્માને ચિત્તથી જુદો પાડી જેવામાં આવે, તો આત્મા જન્માદિ વિકારોથી રહિત છે એમ નિશ્ચય થાય છે. આવા યોધવાળો પુરુષ યુદ્ધ આદિ કર્મો કરતો હોય તોપણ તે કશું કરતો નથી. જે આસક્તિ છે, તે જ કર્તૃપણું કહેવાય છે. જે મનમાં ભૂખીતા હોય તો અકર્તૃતે પણ એ કર્તૃપણું પ્રાપ્ત થાય છે, માટે ભૂખીતાને જ છોડી દેવી. તરવને જાણનારા ઉત્તમ ગુરુના આશ્રયને લીધે આસક્તિથી રહિત થયેલો મહાત્મા પુરુષ સઘળાં કામો કર્યો કરતો હોય, તોપણ તેને કર્તૃપણું કદી પ્રાપ્ત થતું નથી. આત્મા નાશવંત નથી, આદિથી તથા અંતથી રહિત છે અને કદી પણ જાણી થતો નથી, એમ વિદ્વાનોએ નિશ્ચય કરેલો છે. 'આત્મા નષ્ટ થાય છે' એવો દુઃખદાયી દુર્બોધ તમારે રાખવો નહિ. આત્માને જાણનાર ઉત્તમ પુરુષો 'આત્મા નષ્ટ થાય છે' એમ કદી પણ ધારતા નથી અને આત્માને જ આત્મા માનવાને લીધે કદી પણ તે પોતાના આત્માને દેહાદિકરૂપ ગણતા નથી.

અર્જુન યોદ્ધા: હે ત્રીલોક્યનાથ! હે શ્રીકૃષ્ણ! જે એમ જ હોય તો દેહાદિને આત્મા માનનારા મૂઢ લોકોને પણ દેહાદિનો નાશ થતાં આત્માનો નાશ થતો નથી તેથી તો કશી હાનિ થતી નથી!

શ્રીકૃષ્ણ યોદ્ધા: હે અર્જુન! જેમ તમે

ધારો છો તેમ જ છે. ક્યાંય કાંઈ નાશ પામતું જ નથી જે કાંઈ છે તે અવિનાશી આત્મા જ છે, માટે તેનું શું હોય અને ક્યાં નષ્ટ થાય? 'આ નષ્ટ થયું અને આ મળ્યું' એવી રીતની ભ્રાંતિ વિના બીજીનું કાંઈ પણ નષ્ટ થતું કે મળતું મારા જેવામાં આવતું નથી. જેમ વાંઝણીનો પુત્ર નષ્ટ પણ થતો નથી અને મળતો પણ નથી, તેમ દેહાદિમાં કાંઈ નાશ પણ પામતું નથી અને કાંઈ મળતું પણ નથી. જે પદાર્થ અસત્ છે તેનું હોવું સંભવતું નથી અને જે પદાર્થ સત્ છે તેનું ન હોવું સંભવતું નથી, એમ તત્ત્વ પુરુષોએ સત્તા અને અસત્તા સ્વભાવનો નિર્ણય કરેલો છે. આત્મતત્ત્વ કે જેથી આ સઘળું વ્યાપ્ત છે તે અવિનાશી છે, એમ સમજો. અવિનાશી આત્મતત્ત્વનો વિનાશ કરવાને કોઈ પણ સમર્થ નથી. હે અર્જુન! આત્મા કે જે નિત્ય છે, અવિનાશી છે અને અપ્રમેય છે, તેના આ દેહો અંતવાળા જ કહેવાય છે, માટે બંધુઓનો કે પોતાના દેહનો નાશ થતાં કશો અનર્થ થાય એમ નથી, તેથી યુદ્ધ કરો. આત્મા એક જ છે અને દિવ્ય મુક્ત છે જ નહિ. જે નથી તેનો સંભવ ક્યાંથી હોય? આત્મા અવિનાશી છે, અંતથી રહિત છે અને સત્ છે. માટે તેનો નાશ થતો નથી. દિવ્યનો અને એકત્વનો પણ ત્યાગ કરતાં જે શાંત અને કાર્યો તથા કારણોના અધિષ્ઠાનરૂપ પદ અવશેષ રહે છે, તે જ પરમપદ છે.

અર્જુન યોદ્ધા: હે મહારાજ! ત્યારે માણસોને 'હું મરી જઈ છું' એવી પ્રતીતિ શાથી થાય છે? અને સ્વર્ગ તથા નરક પણ શાથી પ્રતીત થાય છે?

શ્રીકૃષ્ણ યોદ્ધા: આ દેહ પૃથ્વી, જળ, તેજ, વાયુ અને આકાશ તથા તેઓની તત્ત્વાન્નાઓથી રચાયેલો છે, તેમાં મન, બુદ્ધિ વગેરે ગોઠવાયાં છે; તેવા સ્થળ દેહને લીધે પરમાત્માને જીવપણું છે અને તે જીવપણું જ જન્મની, મરણની તથા સુખ-દુઃખ વગેરેની ભ્રાંતિનું નિમિત્ત છે. જેમ દોરીથી વાછરડું ખેંચાય છે,

તેમ તે જીવ વાસનાથી ખેંચાય છે, અને જેમ પાંજરાની અંદર પક્ષી રહે છે, તેમ તે જીવ શરીરની અંદર રહે છે. એ જીવ જેમ કાળને લીધે સુકાઈ ગયેલા પીપળાનાં પાંદડાંમાંથી રસ જતો રહે છે, તેમ કાળને લીધે જર્જરિત થયેલા દેહમાંથી વાસનાને લીધે જતો રહે છે. જેમ વાયુ પુષ્પાદિકમાંથી ગંધોને સાથે લઈને જાય છે, તેમ એ જીવ શરીરમાંથી શ્રોત્રને, ચક્ષુને, ત્વચાને, રસનાને અને દ્રાણને સાથે લઈને જાય છે. જીવનને જે વાસના થવી, તે જ દેહ છે. બીજી કશી ગોઠવણથી દેહ થયો નથી. વાસનાઓ ટળી જાય ત્યારે સૂક્ષ્મ દેહ ક્ષીણ થાય છે અને સૂક્ષ્મ દેહ ક્ષીણ થાય, ત્યારે પોતે જ પરમ-પદરૂપ થાય છે. ભ્રાંતિઓના ભારને ધરનારો, વાસનાવાળો જીવ અન્તપાતાદિકથી પોષાઈ, જેમ ઈન્દ્રજાળવાળો પુરુષ આકાશમાં ભમે છે, તેમ અનેક યોતિઓમાં ભમ્યા કરે છે. જેમ પવન પુષ્પમાંથી ગંધને સાથે લઈને જાય છે, તેમ વાસનાઓને વશ થયેલો જીવ શરીરમાંથી સઘળી શબ્દાદિકનાં ગ્રહણો કરવાની શક્તિઓને સાથે લઈને જાય છે. હે અર્જુન! જેમ પવન શાંત થતાં ગૃક્ષ હાલતું ચાલતું નથી, તેમ જીવ નીકળી જતાં દેહના સઘળા અવયવો ગતિ વિનાના થાય છે. ચેષ્ટા વગરનો દેહ છેદાતાંભેદાતાં અદૃશ્ય થઈ જાય છે, એટલા માટે તે દેહ જીવ વગરનો અને મરણ પામેલો કહેવાય છે. પ્રાણમય શરીરવાળો જીવ, જે જે દેહ, દેશ, કાળ તથા ભોગ્ય આદિ આકારમાં અદૃષ્ટને લીધે દૃઢ વાસનાવાળો થાય છે, તે તે વિસ્તીર્ણ આકારને વાસનાના અભ્યાસને લીધે દેખે છે. જીવને આ દેહ મિથ્યા છતાં જ જોવામાં આવે છે, માટે આ દેહનો નાશ થતાં તમે પોતાનો નાશ થયો એમ માનો નહિ. જેમ સુષુપ્તિવાળો પુરુષ કશા ઉપર દૃષ્ટિ કરતો નથી, તેમ તમે પણ દેહાદિકની ઉપર દૃષ્ટિ કરો જ નહિ. જીવ જેમ વાસનાથી નુદા નુદા આકારોને દેખે છે, તેમ જ વાસનાથી તેઓના વિનાશોને પણ દેખે છે. બ્રહ્માએ સૃષ્ટિના આરંભથી

માંડીને વાસનાઓથી જ ગાય તથા ઘોડાં વગેરે આકારો કલ્પેલા છે, પણ કુંભારની પેઠે માટી વગેરેથી કશું રચ્યું નથી. ઉત્પત્તિના કાળમાં પહેલી ક્ષણમાં જ મોઢા આગળ જે જે દેહાદિકરૂપ જેવી રીતનું જોવામાં આવે છે, તે તે રૂપ વિનાશ થતાં સુધી, તેવી રીતિવાણું રહે છે, કેમ કે અધિષ્ઠાન ચૈતન્ય ઉત્પન્ન થયેલા રૂપને સાચવી રાખે છે. જેમ આજે પ્રાયશ્ચિત્ત કરનાથી પહેલાંનાં સઘળાં પાપ નાશ પામે, તેમ હમણાં કરવામાં આવતા શુભ પુરુષાર્થથી પૂર્વની અશુભ વાસનાઓનો સંપૂર્ણ નાશ થાય છે. જો પૂર્વના પ્રયત્નમાં પ્રમથ પુરુષાર્થો હોય, તો તે પ્રયત્ન પાછળના પ્રયત્નને ફાવવા દેતો નથી; અને જો પાછળના પ્રયત્નમાં પ્રમથ પુરુષાર્થો હોય, તો તે પ્રયત્ન પૂર્વના પ્રયત્નને ફાવવા દેતો નથી. એટલા માટે બુદ્ધિમાન પુરુષે વિધ્યાચળ કારતો હોય અથવા પ્રલયનો પવન વાતો હોય; તોપણ શાસ્ત્રને અનુસરતા પ્રયત્નને છોડવો નહિ. અનાદિ કાળના મોહથી ઘેરાયેલી બુદ્ધિવાળો જીવ લાંબાલાંબા કાળની વાસનાના અભ્યાસને લીધે જ ચોતરફ નરકને, સ્વર્ગને તથા સૃષ્ટિ વગેરેને દેખ્યા કરે છે.

અર્જુન ઓલ્યો : હે જગતના પતિ! આ જીવ કે જે જગતની સ્થિતિના કારણરૂપ છે, તેને નરકના, સ્વર્ગના અને સૃષ્ટિ વગેરેના દેખાવોરૂપી ભ્રમો થવામાં શું કારણ છે?

શ્રીકૃષ્ણે ઓલ્યો : વાસ્તવિક રીતે જોતાં, સ્વપ્ન જેવી અને લાંબા કાળના અભ્યાસને લીધે પ્રોઢ થયેલી વાસના જ સંસારરૂપી ભ્રાંતિને દેનારી છે; એટલા માટે તત્ત્વજ્ઞાનના અભ્યાસથી વાસનાને નિર્મૂળ કરવી, એ જ પરમ કલ્યાણનો ઉપાય છે.

અર્જુન ઓલ્યો : હે દેવાધિદેવ! એ વાસના શાથી ઊદેલી છે? અને શી રીતે ક્ષય પામે?

શ્રીકૃષ્ણે ઓલ્યો : અજ્ઞાનથી થયેલી વાસના પોતે મિથ્યા હોવા છતાં આત્માની ભાવના કરે છે, તે માટે આત્મજ્ઞાન થતાંની સાથે જ તે દૂર થાય છે. હે કુંતીના પુત્ર! તમે આત્માનો વિચાર

કુળે છે અને સત્ય વસ્તુને જાણી ચૂક્યા છે, માટે 'આ હું છું અને આ બીજા લોકો છે' ઇત્યાદિ પ્રકારની વાસનાને છોડી દો.

અર્જુન બોલ્યો : લિંગશરીર વાસનામય જ છે અને તે શરીરમાં, જે પ્રતિબિંબ છે તે જ જીવ છે, માટે વાસનાનો ક્ષય થાય, તો જીવનો ક્ષય જ થઈ જાય; કેમ કે જે પદાર્થ જેની સત્તાથી થયો હોય તેનો નાશ થવાથી તે પદાર્થ નષ્ટ જ થઈ જાય, એ સ્વાભાવિક છે. આ પ્રમાણે વાસનાનો ક્ષય થતાં, જીવનો ક્ષય થઈ જાય તો પછી પરમ આનંદ ક્યાં પ્રગટ થાય અને મિથ્યા ભ્રમ ટળી જઈ મોક્ષ પણ કેને થાય ?

શ્રીકૃષ્ણ બોલ્યા : જે આત્મસ્વરૂપ છે, તે પોતે જ સંકલ્પોત્તી કલ્પના કરવાથી મલિન થાય છે અને પછી વાસનામય લિંગશરીરનો આકાર લઈ તે આત્મા જીવ થાય છે, એમ સમજો. જીવ જે કેવળ પ્રતિબિંબ માત્ર જ હોય અને વળી તે બિંબથી અન્ય હોય તો તમારો કહેલો દોષ આવે. વાસ્તવિક રીતે બીજાને આધીન નહિ રહેનારું, સંકલ્પોથી રહિત અને અવિનાશી જે આત્મતત્ત્વ છે, તે જ પોતાની અવિદ્યાથી ઢંકાઈને જીવપણાને પામેલા જેવું જણાય છે. એ આત્મતત્ત્વ પોતાના વાસ્તવિક સ્વરૂપના બોધના પ્રભાવને લીધે વાસનાઓથી મુકત થાય એ જ મોક્ષ છે, એમ સમજો. વાસનાઓનો, જે સમૂહ ક્ષય થાય છે તે જ આ શરીર રહેતાં સુધી જીવન્મુકિત કહેવાય છે અને તે જીવન્મુકિત તમારાથી ચાનુભવી શકાય એમ છે, માટે તમારે 'કેને મુકિત થાય છે' એવો સંશય કરવો ઘટતો નથી. હે અર્જુન ! તમે જીવતાં જ સ્વરૂપમાં રહેલા આત્મતત્ત્વનું અવલોકન કરો. જે પુરુષ વાસનારૂપી જનથી છૂટેલા હોય તે મુકત કહેવાય છે. જે પુરુષ વાસનાઓથી રહિત ન થયો હોય, તે પુરુષ સઘળા ધર્મો પાળતો હોય અને સર્વજ્ઞ હોય તોપણ પાંજરામાં રહેલા પક્ષીની પેઠે ચારે બાજુથી બંધાયેલો જ છે. અવિદ્યાથી ઢંકાયેલા અને જેને વેદાંતનો પરિચય નથી

થયો, એવા જે પુરુષને ઈન્દ્રિયજવાળાએ કરેલી આકાશમાં મેરની પીંછી જેવી, અનેક ભ્રમ દેનારી સૂક્ષ્મ વાસના અંદર રહે છે, તે જ પુરુષ આ શરીરમાં જ વેદાંતનો અભ્યાસ કરી તત્ત્વજ્ઞાન મેળવે, એટલે તે સમૂળ વાસનારૂપ બંધનથી મુકત થાય છે, એટલા માટે વાસના જ બંધ છે અને વાસનાનો જે ક્ષય તે જ મોક્ષ છે. ૧-૪૫

**દુર્વર્ણસ્ય ગગને શિલિપિચ્છિક્ષેવ સૂક્ષ્મા પરિસ્ફુરતિ यस્ય તુ વાસનાંતઃ । મુકઃ સ ઇવ ભવતીહ હિ વાસનેવ બન્ધો ન યસ્ય ન તુ તત્ક્ષય ઇવ મોક્ષઃ ॥ ૪૫ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધનો 'જીવતત્ત્વનિર્ણય' નામનો સર્ગ ૫૫ માં સમાપ્ત

## સર્ગ પદ્મ મો\*

જીવન્મુક્તિ અને જગતરૂપ ચિત્ર

શ્રીમદ્વાનુવાચ

**इति निर्वासनत्वेन जीवन्मुक्तयाऽर्जुन ।**

**अंतःशीतलतामेत्य बंधुदुःखमलं त्यज ॥ ૧ ॥**

શ્રીકૃષ્ણ બોલ્યા : હે અર્જુન ! એ પ્રમાણે જે તમે વાસનાનો ત્યાગ કરશો તો તમે જીવન્મુકત બની અંતઃકરણને શાંત કરશો, એથી બંધુઓના વધ સંબંધી દુઃખ દૂર કરો. હે નિર્દોષ અર્જુન ! જરાથી તથા મરણથી રહિત અને આકાશ જેવા સ્વચ્છ અંતઃકરણવાળા રહીને, જે પોતાને ગમતા હોય અને જે પોતાને ન ગમતા હોય, તે સર્વ સંકલ્પોને દૂર કરી રાગનો ત્યાગ કરો. શિષ્ટ લોકોના વ્યવહારની પરંપરાથી પ્રાપ્ત થયેલા, આ યુદ્ધરૂપ આવશ્યક કાર્યને અને બીજાં પણ યાગદાનાદિક કાર્યો જે આત્મી પડે, તો રાગનો ત્યાગ કરી તે કાર્યો કરો. કેમોં કરવાથી તમારા તત્ત્વબોધને કશી હાનિ થવાની નથી. દેહની એટામાત્રનો ત્યાગ કરવો, એ જીવન્મુકત-

\* આ છપ્પનમા સર્ગમાં જીવન્મુકિતની પ્રતિષ્ઠાનો, ચૈતન્યના તત્ત્વનો, જગતના રૂપનો અને મન સંબંધી ચિત્રનો વિસ્તારથી ઉપદેશ કરવામાં આવેશે.

પણું નથી; પણ શિષ્ટ લોકોના વ્યવહારની પરંપરાથી પ્રાપ્ત થયેલું સ્વધર્મરૂપ કર્મ કર્યો કરવું એ જ જીવન્મુક્તપણું છે. આ કર્મનો ત્યાગ કરું અને આ કર્મનું ગ્રહણ કરું, એવી રીતનો ભેદ મૂઢતા મનમાં રહ્યા કરે છે, જ્ઞાનીના મનની તો સમાન સ્થિતિ જ રહે છે. શિષ્ટ લોકોના વ્યવહારની પરંપરાથી આવી પડેલાં કર્મોને કર્યા કરતા અને શાંત ચિત્તાવાળા જીવન્મુક્ત લોકો પોતાના સંકલ્પોથી રહિત થઈને સુશુભિ અવસ્થામાં વસતા હોય તેમ આત્મરૂપે જ સ્ફુર્ચા કરે છે. વિષયોમાંથી પોતાની મેળે જ પાછી વળેલી જે પુરુષની ઈન્દ્રિયો કાયબાતાં અંગોની પેઠે અંદર (હૃદયમાં) પેસીને એકરસપણાથી સ્થિર થાય, તે પુરુષને જીવન્મુક્ત સમજવો. ચિત્તરૂપી ચિતારો જગતના અધિષ્ઠાનભૂત આત્મામાં આંતર વિચિત્રતાવાળા અને ભીત વગરના સઘળા ત્રૈલોક્યરૂપી ચિત્રને ત્રણે કાળમાં ખતાવ્યા કરે છે. પ્રથમ ચિત્તરૂપ ચિતારોએ અજ્ઞાનરૂપ આકાશમાં અજ્ઞાનરૂપ હોવાથી દેખાવાને યોગ્ય ન હોવા છતાં પણ વૃત્તિઓરૂપી પીંછીઓથી રૂપક દોરીને આ જગતરૂપી વિચિત્ર ચિત્ર દેખાડેલું છે. આકાશ કે જે આ જગતરૂપ ચિત્રની ભીતરૂપ જણાય છે, તે તો ચિત્રના અમુક ભાગોને ખતાવ્યા પછી ખતાવેલું છે. અહો! આ રચના અપૂર્વ છે, ભ્રાંતિ જ છે, મહામાયા જ છે અને ખડની ભીતની પેઠે નિઃસાર હોવા છતાં પણ મૂઢ લોકોને સારી લાગે એવી છે. જગતમાં આધારો અને આધેયો ભિન્નભિન્ન જોવામાં આવે છે, પણ વાસ્તવિક જોતાં સઘળા આધારો અને આધેયો ચિત્તરૂપ જ હોવાને લીધે, તેઓમાં જરા પણ ભેદ નથી. હે કમળ સરખા નેત્રોવાળા અર્જુન! આ જગતમાં જે જે ભીંતો જોવામાં આવે છે, તેઓ પણ ચિત્રો કરેલાં ચિત્રોરૂપ જ હોવાને લીધે આકાશથી પણ વધારે શૂન્ય છે એમ સમજે. જેમ ચિત્રમાં સ્વખતરૂપ ભ્રાંતિ થતાં ક્ષણભાવમાં દેખાતા પદાર્થોના ઉદય અને લય શૂન્ય જ છે, તેમ મત અને મનના

કાર્યરૂપ બહારનું તથા અંદરનું જગત શૂન્ય જ છે. આ જે જગત છે, તે એક જગતનું લાંબા કાળનું મનનું માનેલું રાજ્ય છે, તેથી તેમાં સત્યતા પ્રતીત થાય છે. જે સત્યપણું ભ્રાંતિથી કલ્પાયેલા પદાર્થમાં ત્રણે કાળમાં હોતું નથી, તે સત્યપણું તે પદાર્થનું તત્ત્વ જાણ્યા પહેલાં પણ તે પદાર્થમાં હોય કે? તે તો કામોમાં ઉપયોગી થવાને લીધે ઉપરતપકે જોતાં જે સત્યતા પ્રતીત થાય છે, તે સત્યતા શાસ્ત્રાદિક દ્વારા સુક્ષ્મ રીતે જોતાં લીન થઈ જાય છે. જેમ શરદઋતુના સૂર્યના પ્રકાશથી દેખવામાં આવતું વાદળાંઓનું મંડળ સૂર્યના પ્રકાશથી જ સુકાઈને લીન થઈ જાય છે, તેમ કાયા અવલોકનથી દેખવામાં આવતું જગત શાસ્ત્રાદિક દ્વારા પાકા અવલોકનથી લીન થઈ જાય છે. ચિત્તરૂપી ચિતારાના ચિત્રમાં રહેલી આ બહારની ત્રૈલોક્યાદિક પૂતળીઓ ભીંત ન હોવાને લીધે આકાર (વગરની શૂન્ય જ) છે. એ પૂતળીઓ પણ નથી. અને તમે પણ નથી, માટે કોણ કયા પદાર્થથી હણાય એમ છે? તમે બ્રહ્મરૂપ આકાશમાં, મરનારપણાના અને મારનારપણાના મોહને છોડી દઈને નિર્મળ થાઓ. બ્રહ્મરૂપ આકાશને વધ આદિમાં પ્રવૃત્તિ જ નથી અને જે પ્રાતિભાસિક પ્રવૃત્તિ દેખાય છે, તે પણ બ્રહ્મના આકાશરૂપે જ છે. એટલા માટે કાળ, ક્રિયાઓ, ભીંતો તથા કલાઓ વગેરે જે જે કાંઈ વિચિત્રતા દેખાય છે, તે સઘળું નિર્મળ બ્રહ્મ જ છે. જેમ મનના માનેલા રાજ્યમાં સઘળા પદાર્થ આકાશની પેઠે શૂન્ય જ છે, તેમ આ સઘળું જગત આકાશની પેઠે શૂન્ય જ છે. ચૈતન્યરૂપી ( નહિ જાણુવામાં આવેલા ચૈતન્યરૂપી ) ચિતારોએ ચિત્તરૂપી ભીંતમાં જે કાંઈ આ જગતરૂપ ચિત્ર ખતાવ્યું છે, તે સઘળું શૂન્ય હોવાને લીધે આકાશથી જરા પણ જુદું પડતું નથી. જેમ મનોરાજ્યમાં પદાર્થોની ઘડીકમાં જન્મ થાય છે અને ઘડીકમાં નાશ થાય છે, તેમ આ જગત પણ ઘડીકમાં જન્મે છે અને ઘડીકમાં નાશ પામે છે, એમ સમજે. અનેક પદાર્થોની

સ્થિતિ જોયા પછી, તમારા મન પર મરનાર અને મારનાર એવા ભેદ દૃઢ થયા છે અને તેથી તમારી જે કલ્પનાઓ બંધાઈ છે, તે હવે મારા ઉપદેશથી દૂર થઈ ડહો. જેમ મિથ્યા પદાર્થને ઉત્પન્ન કરવામાં મન સમર્થ છે, તેમ ક્ષણને કલ્પ બનાવવામાં પણ મન સમર્થ છે. મન ક્ષણને કલ્પ બનાવી દે છે, એ વાત તો સહેજ છે, પણ એથી મોટી વાત એ છે કે, મિથ્યા જગતને પણ ક્ષણમાત્રમાં સારું બનાવી દે છે, આવા મનના સામર્થ્યથી જ આ જગતરૂપ ભ્રાંતિ ઊઠેલી છે. ક્ષણમાત્રમાં સ્વાભાવિક રીતે જે વિચિત્ર સ્વભાવોનાં મનનું કલ્પેલું રાજ્ય દેખાય છે, તે જ આ જગતરૂપી જળ છે. 'નિત્ય-મુક્ત આત્મામાં અધ્યાસ (ભ્રમ) થવાથી અને કેવળ પ્રતિભાસમાત્રથી થયેલું હોવાને લીધે આ જગત ક્ષણિક અને તુચ્છ જ છે, એમ નહિ જાણનારા આજ્ઞાની લોકોએ જ જગતમાં વજ્રના જેવું દૃઢપણું કલ્પી લીધું છે. તરવને નહિ જાણનારા આત્માને જ વિપરીત પ્રતિભાસ થાય છે, તે જ આ જગત છે; માટે આવા જગતનો અધ્યાસોપ થવો અથવા તેનો વ્યાધ થવો તેમાં કોઈ મોટી વાત નથી; ચિરાંત્રી ચિતારાએ ચૈતન્યમાં સંકલ્પમાત્રથી બનાવેલું આ જગત છે જ ક્યાં, કે જેની નિનુત્તિ માટે પ્રયત્ન કરવાની જરૂર પડે? આ જગતરૂપી ચિત્ર ભીંત વગરનું છતાં અને રંગો વગરનું છતાં પણ જાણે ભારે આંધંબરવાળું હોય તેમ મોઢા આગળ ખડું થયું છે. આસક્તિ આપનારું, ઈન્દ્રિયોને લલચાવનારું, અનેક પ્રકારના અવિદ્યાના ભાગોરૂપી આંજલોની રેખાઓવાળું, અનેક સૂચકિક તેજોનાં કિરણોથી ચક્રચક્રિત લાગતું, અનેક કલ્પો તથા યુગોરૂપી અવયવોવાળું, વિવિધ રાગોરૂપી રંગોથી રંગાયેલું, અનેક પ્રકારના દેખાવોના ત્રિલાસોવાળું અનેક પ્રકારના અનુભવોરૂપી આંખોવાળું, ગુરુ આદિ અનેક ગ્રંથોથી અત્યંત દીપ્ત, સૂર્યોદયના તથા સૂર્યાસ્ત આદિના સમયોમાં પૂર્વપશ્ચિમના આતિ વિચિત્ર દેખાવોવાળું, આકાશરૂપી સ્થામ

સરોવરમાં તારા, ચંદ્ર તથા સૂર્યરૂપ પ્રફુલ્લિત કમળોવાળું ઊંચે જોડાયેલી ને વિચિત્ર રચનાઓવાળી વાદળોઓની પંક્તિઓરૂપી પલ્લવો તથા મંજરીઓથી શોભી રહેલું તે તે લોકોરૂપી કોઠાઓમાં આલેખાયેલી દેવ, દૈત્ય તથા મનુષ્યોરૂપી પૂતળીઓવાળું અને સૂર્ય તથા ચંદ્ર આદિના ઉત્તમ પ્રકારરૂપી કળીચૂનાથી ચક્રચક્રિત લાગતી આકાશરૂપી ભીંતના દેખાવવાળું આ જગતરૂપી ઉન્નત્ય અને સ્ફુટ ચિત્ર ભીંત વિના ઊઠેલું છે, એ મોટું આશ્ચર્ય છે. ક્ષિત્ર તામના પ્રસિદ્ધ ચિતારાએ પોતાની વિચિત્ર બુદ્ધિરૂપી નટશાળામાં ખેસી, સાક્ષીચેતનરૂપ દીવાનો આશ્રય લઈ અને પરબ્રહ્મરૂપ આકાશને અધિક્ષાત બનાવી, સર્વ લોકો જેનાં ઘરેણાં છે એવી ચિત્રવિચિત્ર લીલાઓ કરતી, ત્રિલોકરૂપી મનોહર પૂતળી બનાવી છે. જે પૂતળીનું અંગ બ્રહ્માંડ, ચોટલો મેઘ, સૂર્ય અને ચંદ્ર બે નેત્ર, ધર્મ, અર્થ અને કામનાં તંત્રોઓવાળાં શાસ્ત્રો જેની સાડી, સાત પાતાળ જેનાં સાથળથી આરંભી ચરણ સુધીનાં અંગો, પૃથ્વી જેનું નિતાંબ, બ્રહ્મા, ઈન્દ્ર, રુદ્ર તથા વિષ્ણુ જેના ચાર હાથ, ત્રિવેક અને વૈરાગ્ય જેનાં સ્તન, સર્વગુણરૂપી જેની કાંચળી, શેષનાગોથી વીંટાયેલું ભૂતળ જેનું આસન, મેરુ, હિમાલય આદિ પર્વતો જેનાં ચિહ્નો, મધ્યલોક જેનું ઉદર, તારાઓ જેનાં સોમાંચ, વીજળી જેના દાંતની હાર, પ્રાણીઓ જેનાં રુવાંટાં અને જેણે પ્રલયકાળતા ક્રૂંકાતા પડતની પુષ્પ-માળા ધારણ કરી છે તેમ જ પોતાનાં નેત્રોથી અંધકાર દૂર કરે છે એ પૂતળીમાં વ્યક્તિ-સમષ્ટિ જીવ મૂકવામાં આવ્યો છે અને લાંબા કાળના અનુભવથી વાસનાવાળા આ ચિરાંત્રી ચિતારાએ તેનું યોગ્ય ઘડતર કર્યું છે. ૧-૩૭

જીવન્વિતા ગગન એવ કૃતા વિચિત્રા વ્યો-  
માત્રિકા ચિરવિલક્ષણચિત્રકર્તા । ચિત્તેન ચિત્ર-  
પરિકર્મધદા ત્રિલોકો નાનાવિલાસવલિતા વર-  
પુત્રકેતિ ॥ ૩૭ ॥



## સર્ગ ૫૭ મો\*

વાસનાનિવૃત્તિના ઉપાય

શ્રીમદ્વાનુવાચ

इदं विद्धि महाश्वर्यमर्जुनैह हि यत् किल ।

पूर्वं संजायते चित्रं पश्चाद्भित्तिरुदेति हि ॥ ૧ ॥

શ્રીકૃષ્ણુ બોલ્યા : હે અર્જુન ! અહીં આ મોટું આશ્ચર્ય સમજે કે, પ્રથમ ચિત્ર થાય છે અને પાછળથી ભીંત ઉદય પામે છે. ( પ્રથમ મનથી જગતનો આકાર થાય છે અને પાછળથી ભુવન ઉત્પન્ન થાય છે. ) પ્રથમ આધાર ચિત્રા જ ચિત્ર ઉત્પન્ન થયા પછી, ભીંત ઉત્પન્ન થતી જેવામાં આવે છે, એ તુંજડાતા દૂષવા જેવી અને પશ્ચરાતા તરવા જેવી કેવા પ્રકારની વિચિત્ર માયા છે !! ચિત્રમાં રહેલા ચિત્રના જેવા આ શૂન્ય બ્રહ્માંડમાં તમે કે જે પરબ્રહ્મ આકાશરૂપ છો, તેમને આ મિથ્યા આલંકાર ઉદય પામ્યો છે, એ કેવું મોટું આશ્ચર્ય છે ! જગતને બ્રહ્મરૂપ ગણો તોપણ એમ સિદ્ધ થાય છે કે બ્રહ્મ સઘળું બ્રહ્મ જ બનવ્યું છે. બ્રહ્મ જ બ્રહ્મમાં લીન થાય છે, બ્રહ્મ જ બ્રહ્મમાં ભોગવાય છે. અને બ્રહ્મ જ બ્રહ્મમાં ફેલાયેવું છે. હે અર્જુન ! જેમાં લાંબું લાંબું ભ્રમણ થયા કરે છે, એવું આ જગત વાસનારૂપી લાંબી રજ્જુથી બંધાયું છે અને વાસનારૂપી ફાંસીથી ટૂંપાયા કરે છે. જેમ અરીસામાં પ્રતિબિંબ રહે છે, તેમ આ જગત બ્રહ્મમાં રહ્યું છે; માટે આધાર ( આધિષ્ઠાતી ) અભિન્ન હોવાને લીધે છેદન-સેદન થવા છતાં પણુ તે જગતનો નાશ નથી. બ્રહ્મમાં જે છેદન-સેદન આદિ વ્યવહાર અને તે વ્યવહારના વિષયભૂત જગત પ્રતીત થાય છે, તે બ્રહ્મથી ભિન્ન નથી પણુ બ્રહ્મ જ છે; માટે આ જગતમાં કોતું શું લેદાય કે છેદાય કે શી રીતે લેદાય કે છેદાય કે શાથી લેદાય કે છેદાય કે અને

\* આ સત્તાવનમા સર્ગમાં જે વિસ્તારથી મન નુરત વાસનાઓથી રહિત થાય અને પરમ સુખરૂપ અદ્વૈત આત્મા અવશેષ રહે, તે વિચારનો ઉપદેશ કરવામાં આવશે.

કયાં લેદાય કે છેદાય કે અર્થાત્ કરું થાય એમ નથી. આવા જ્ઞાનને લીધે તમારી વાસનાઓ પણુ બ્રહ્મથી જુદી નથી જ, એમ સિદ્ધ થાય છે. જે પુરુષ સઘળા ધર્મોમાં તત્પર હોવા છતાં અને સર્વજ્ઞ હોવા છતાં પણુ વાસનાથી રહિત થયો ન હોય, તે પુરુષ પાંચજામાં રહેલા સિંહની જેમ અત્યંત બાંધાયેલો જ છે એમ સમજવું. જે મનુષ્યના ચિતારૂપ ખેતરમાં વાસનારૂપ બીજ અત્યંત અલ્પ પણુ રહી ગયું હોય, તેને તે પાછું સંસારરૂપી મોટું વન થઈ પડે છે. અભ્યાસને લીધે હૃદયમાં રૂઢ થયેલા તત્ત્વબોધરૂપ અગ્નિથી જે વાસનારૂપ બીજ પૂરેપૂરું બળી ગયું હોય તો ફરી ઊગતું જ નથી. જેમાંથી વાસનારૂપી બીજ નિઃશેષ રીતે બળી ગયું હોય એવું સ્વચ્છ મન, કમળપત્ર જળમાં દૂબતું નથી તેમ સુખ દુઃખાદિક વસ્તુઓમાં દૂબતું નથી. હે અર્જુન ! તમે આપાર આશાઓ ત્યજી દઈને આ પવિત્ર ઉપદેશનું સારી રીતે મનન કરો, મનના મોઢા મોહથી રહિત થાવ અને બંધુઓના વધ આદિથી થતા કલેશોથી રહિત થઈને, એક શાંત બ્રહ્મરૂપે નિર્ભય રહીને પરમાનંદથી સ્વરૂપમાં જ રહો. ૧-૧૨

શાંતાત્મા વિગતમયોઽસ્મિદામિતારો નિર્વાણો  
ગલિતમહામનો વિમોહઃ । સમ્યક્સ્વં શ્રુતમવગમ્ય  
પાવનં તત્તિદ્વાત્મન્યપહનિરેકશાંતિરૂપઃ ॥ ૧૨ ॥

શ્રીયોગવાસિષ્ઠ મહારામયણુમાં નિર્વાણપ્રકરણના પૂર્વાર્ધનો ‘અર્જુનવિશ્રાંતિવર્ણન’ નામનો

સર્ગ ૫૭ મો સમાપ્ત

## સર્ગ ૫૮ મો†

અર્જુનની કૃતાર્થતા

અર્જુન ઉવાચ

नष्टो मोहः स्मृतिर्लब्ध्वा त्वत्प्रसादान्मयाच्युत ।

स्थितास्मि गतसंशयः करिष्ये वचनं तव ॥ ૧ ॥

અર્જુન બોલ્યો : હે કૃષ્ણ ! આપની કૃપાથી મારો મોહ દૂર થયો, આત્મભાન થયું,

+ આ અઝ્ઞાવનમા સર્ગમાં તત્ત્વબોધની અવિદ્યા સહિત વાસનાઓનો ક્ષય થવાનું અને તેથી અર્જુનના કૃતાર્થપણનું વર્ણન કરવામાં આવશે.

સર્વ સંદેહો દૂર થયા છે અને સ્વસ્થ થયો છું; હવે હું આપના કહેવા પ્રમાણે વર્તીશ.

શ્રીકૃષ્ણ બોલ્યા : જે યોધથી હૃદયમાં સ્પષ્ટ રીતે રાગ આદિ વૃત્તિઓ સર્વથા શાંત થઈ ગઈ હોય, તો અંદર ચિત્તને શાંત તથા વાસનારહિત થયેલું સમજે. આ ચિત્તની વાસનારહિત થયેલી સ્થિતિમાં પ્રત્યગાત્મરૂપ બ્રહ્મતત્ત્વ કે જે વ્યવહારમાં સર્વરૂપ તથા સર્વવ્યાપક છે અને પરમાર્થમાં સર્વથી રહિત છે, તે તત્ત્વ દૃશ્યોથી રહિત થઈ જાય છે. જેમ પૃથ્વી પરથી ઊડીને આકાશમાં અત્યંત ઊંચે ગયેલું પક્ષી કોઈના નેચામાં કે જાણવામાં આવતું નથી, તેમ એ પદ જગતના કોઈલોકોના કે ઈન્દ્રિયો વગેરેના જોવામાં કે જાણવામાં આવતું નથી. એ પ્રત્યેક ચેતનરૂપ આત્માને, સર્વનો પ્રકાશ કરનાર, શુદ્ધ સંકલ્પોથી રહિત, ઈન્દ્રિય આદિથી અગમ્ય અને સવિષય જ્ઞાનોથી દૂર જેવો જાણો. જેમ લોકોની દૃષ્ટિ પરમાણુઓને જોઈ શકતી નથી, તેમ કોઈ પણ લોકો સર્વથી ત્યારા એ અત્યંત સ્વચ્છ પદને નિદિધ્યાસન વિના જોઈ શકતા નથી. જે પરમ પદમાં સઘળા આ ઘટપટ આદિ સ્થૂળ પદાર્થોનો પણ વ્યાધ થઈ જાય છે, તે પરમ પદમાં ખિચારી અતિ સૂક્ષ્મ વાસના શું કરી શકે એમ છે? જેમ અગ્નિના પર્વતને પ્રાપ્ત થઈને હિમની કણી લીત થઈ જાય છે, તેમ શુદ્ધ ચૈતન્યતત્ત્વને પામીને અવિદ્યા લીત થઈ જાય છે. ધૂળ જેવી તુચ્છ અને ભોગથી બાંધન કરનારી ખિચારી વાસના કયાં? અને સઘળાં બ્રહ્માંડમાં ભરપૂર થઈ રહેલા આત્મતત્ત્વરૂપી પ્રબળ પવન કયાં? જ્યાં સુધી આ શુદ્ધ આત્મા સ્વરૂપી જાણવામાં ન આવ્યો હોય, ત્યાં સુધી અનેક આકારોથી નિષ્કાર પામનારી આ અવિદ્યા સ્ફૂરે છે. પોતાના ઉદરમાં સર્વને ગળી જનારા વ્યાપક પરમપદમાં સઘળાં દૃશ્યોના દેખાવો નાશ પામે છે અને સ્વચ્છતા જ ઉદય પામે છે. એ પરમ વસ્તુ કે જે પૂર્ણતારૂપ છે, સઘળા જગત સંબંધી આકારોથી રહિત છે. અને વાણીથી પણ અગમ્ય છે, તેને

કોની ઉપમા આપી શકાય? હે અર્જુન! તમે પૂર્ણ સ્વરૂપનું દર્શન કરીને ખ્યારા વિષયોનો ત્યાગ કરવારૂપ મંત્રની યુક્તિથી, અંતઃકરણમાં રહેનારી વિષયોરૂપી ઝેરથી ઉત્પન્ન થયેલી વાસનારૂપી વિઘ્નચિકાને (કેળગિયાને), ટાળી તાપી સંસારના બાંધનથી રહિત અને નિર્ભય સ્વભાવવાળા પરમાત્મા જ થાઓ.

વસિષ્ઠ બોલ્યા : હે શમસંદ્ર! ત્રૈલોક્યના તાથ શ્રીકૃષ્ણ ભગવાન એટલો ઉપદેશ આપીને ચૂપ રહેશે, ત્યારે અર્જુન જેમ શ્યામકમળોના પતની પાસે ભ્રમર ગુંજારવ કરે, તેમ શ્રીકૃષ્ણની પાસે નીચે પ્રમાણે વચન બોલશે.

અર્જુન બોલ્યો : હે મહારાજ! આપ કે જે ત્રૈલોક્યના તાથ છો, તેમના વચનથી આ મારી બુદ્ધિ સઘળા શોકરૂપી યોગથી મુક્ત થઈ છે અને જેમ સૂર્યના દર્શનથી કમલિની પરમ ઉદયને પ્રાપ્ત થાય, તેમ તે પરમ ઉદયને પ્રાપ્ત થઈ છે.

વસિષ્ઠ બોલ્યા : સંદેહથી રહિત થયેલો અને જેના શ્રીકૃષ્ણ સારથિ હશે એવો અર્જુન આટલાં વચન બોલી તૈયાર થઈને યુદ્ધરૂપ લીલા કરશે. એ અર્જુન યુદ્ધભૂમિમાંથી હાથીઓને, ઘોડાઓને તથા સારથિઓને વગેરેને મારીને તેમનાં શરીરોમાંથી ધડધડ નીકળતા લોહીની મોટી નદી ચલાવશે અને આકાશના સૂર્યરૂપી નેત્રને બાણોના સમૂહોના ફેલાવાથી તથા યુદ્ધ ભૂમિમાંથી ઊડેલી રજની પ્રબળ ડમરીથી વ્યાપ્ત કરી નાખશે. ૧—૧૭

કરિષ્યતિ ક્ષતગજવાજિસારથિદ્રવક્ષરદ્ધિર-  
મહાનર્વી ભુવમ્ । શરોન્કરપલ્લરમહારાજઃસ્થલીં  
તિરોહિતદુમણિવિલોચનાં દિવમ્ ॥ ૧૭ ॥

શ્રીયોગવાસિષ્ઠ મહારામાયણના નિર્વાણપ્રકરણના  
પૂર્વાર્ધના 'અર્જુનકુતાર્થતા' નામનો  
સર્ગ પદ મો સમાપ્ત

## સર્ગ પદ્મો\*

શુદ્ધ ચૈતન્યની સ્થિરતાના ઉપાય

વસિષ્ઠ ઉવાચ

પતાં દષ્ટિમવશ્ય રાઘવાવચિનાશિનીમ્ ।

તિષ્ઠ નિસ્સંગસંન્યાસબ્રહ્માર્પણમયાત્મકઃ ॥ ૨ ॥

વસિષ્ઠ બોલ્યા : હે રામચંદ્રજી ! તમે સઘળાં પ્રાપ્તોનો તાશ કરનારી આ દૃષ્ટિનો આશ્રય કરો અને નિઃસંગપણાં સંન્યાસને ધારણ કરીને અને બ્રહ્મમાં સર્વ જગતના બાધરૂપ બ્રહ્માર્પણ અર્પણ ચોકસરૂપે રહો. જેમાં સઘળું જગત રહેલું છે, જેમાંથી સઘળું જગત થાય છે, જે પોતે સઘળા જગતરૂપ છે, જે ત્રણે કાળમાં વિદ્યમાન છે, જે સર્વમય છતાં પણ નિત્ય તથા પર છે, જે પોતે પ્રપંચથી બહાર દેખાતું હોવાને લીધે દૂર છતાં પણ સર્વના અંતરમાં વ્યાપેલું હોવાથી પાસે છે અને સર્વમાં વ્યાપક છતાં પણ સ્વરૂપમાં જ રહેલ છે, તેને જ આત્મા સમજો. તમે તેમાં રહેવાથી જ સત્તા પામ્યા છે અને તેથી તે જ છો એમ તમે નિઃસંશય રીતે સમજો. જેથીથી રહિત જે સ્વાભાવિક જ્ઞાન છે અને દૃશ્યોથી રહિત જે સ્વાભાવિક દર્શન છે તે જ પરમપદ છે એમ સમજો. જેથીથી તથા દૃશ્યોથી રહિત જે સ્થિતિ છે તે જ સઘળી સ્થિતિઓમાં પરમપદ છે, તે જ સઘળી દૃષ્ટિઓમાં ઉત્તમ દૃષ્ટિ છે. તે જ સઘળા મહિમાઓમાં ઉત્તમ મહિમા છે, તે જ સઘળા માન્યોમાં ઉત્તમ માન્ય છે, તે જ આત્મા છે, તે જ વિજ્ઞાન છે, તે જ સર્વથી શૂન્ય બ્રહ્મા છે, તે જ પર છે, તે જ શ્રેષ્ઠ છે, તે જ શાંત શિવ છે, તે જ વિદ્યા છે અને તે જ સર્વોત્તમ સ્થિતિ છે. ચિત્તાની અંદર જ સઘળા પ્રકારના અનુભવરૂપ છે અને જેની સત્તાથી જે સઘળાં દ્રવ્યો રહ્યાં છે તથા પ્રિય લાગે છે તે આત્મા જ જગતરૂપી તલમાં તેલરૂપ છે, જગતરૂપી ઘરમાં દીવારૂપ છે, જગતરૂપી ઝાઝમાં રસરૂપ છે, અને

\* આ ઓગણસાઠમા સર્ગમાં જે દૃષ્ટિથી જીવન્મુક્તિમાં દૃશ્યે વગરની ચૈતન્યની સ્થિતિ સારી પેઠે સ્થિર થાય, તે દૃષ્ટિનું વર્ણન કરવામાં આવ્યે.

જગતનો ગોળજ છે, સઘળાં પ્રાણીઓરૂપી મોતીઓમાં તંતુરૂપ છે, હૃદયકાશના પણ અધિષ્ઠાનરૂપ છે, સઘળા પદાર્થોરૂપી મરિયાંની પરમ તીખાશરૂપ છે, પદાર્થોમાં પદાર્થપણારૂપ છે, સર્વોત્તમ તત્ત્વરૂપ છે, સત્ત્વસ્તુતા સત્ત્વપણારૂપ છે અને અસત્ત્વસ્તુતા અસત્ત્વપણારૂપ છે. પોતાના તાર્કિક બોધરૂપ અલૌકિક ઉપાયથી 'જે કાંઈ છે, તે સઘળું આત્મા જ છે' એવી રીતે તે આત્મા પ્રાપ્ત થાય છે. જગત સંબંધી સઘળા પદાર્થો, જ્યાં સુધી સૂક્ષ્મ વિચારથી જોવામાં આવે તહિં, ત્યાં સુધી સાર લાગે છે; પણ વિચાર કરતાં તે બધા દૂર થઈ જાય છે, માટે પરમાત્માના વિકલ્પોરૂપ તે પદાર્થો મુદ્દલ છે જ નહિ. 'પ્રથમ આ મિથ્યા ભ્રાંતિઓના સમૂહરૂપ જગતની જગમમાં કયો પદાર્થ સત્ય છે કે જેને વિષે હું રાગ બાંધું? મારે તથા બુદ્ધિને શો સંબંધ છે? આદિ, મધ્ય તથા અંતરૂપ મર્યાદાઓ (માપ) તથા સંકલ્પોની રચનાઓ પણ હું જ છું. આદિથી તથા અંતથી રહિત બ્રહ્માકાશ હું છું અને મારા સ્વરૂપને કઈ મર્યાદા હોય? એવી રીતનો જે પુરુષના મનમાં નિશ્ચય હોય, તે પુરુષની સ્થિતિ વ્યવહાર કરવાના સમયમાં પણ ટળતી નથી. સર્વદા બ્રહ્મમાં રહેલું જેનું મત આકાશની શૂન્યતાની પેઠે અસ્ત પામતું નથી અને ઉદય પણ પામતું નથી, તે મહાત્મા પુરુષ બ્રહ્મ જ કહેવાય છે; અને પોતાના ઉદયથી તથા અસ્તથી રહિત સ્થિતિવાળો જ હોય છે. બાવ-હારથી તહિં પણ ભાવનાથી અદૈતપદમાં આરૂઢ થયેલો પુરુષ વ્યવહાર કરે, તોપણ સાક્ષીપણામાં સ્થિતિને લીધે ચારીસામાં પડેલા પુરુષના પ્રતિબિંબની જેમ ઊર્ણ કે ખેદને પ્રાપ્ત થતો નથી. વ્યવહાર કરતાં છતાં પણ જે પુરુષના હૃદયમાં ચારીસામાં પડેલા પુરુષના પ્રતિબિંબની જેમ જરા પણ માત-અપમાન વગેરેનું દુઃખ ન થાય, તેને જીવન્મુક્ત સમજવો. જેમ ચારીસામાં દેખાતો લોકોનો વ્યવહાર ચારીસામાં કશા વિચારને ઉત્પન્ન કર્યા વિના જ પ્રતિબિંબવાળો થાય છે,

તેમ ચૈતન્યના અતિ નિર્મળપણાને લીધે જીવન્મુકત પુરુષમાં જણાતો વ્યવહાર હળી—શોધાદિક કોઈ પણ વિહારને ઉત્પન્ન કર્યા વિના જ પ્રતિષ્ઠિત જેવો થાય છે. ચૈતન્યનો ચમત્કાર જ આ જગતરૂપે પ્રતીત થાય છે; માટે એમાં ચોક્તવ પણ નથી અને કિંતવ પણ નથી. અર્થરૂપ, શબ્દરૂપ, શિષ્યોરૂપ, શિષ્યોની ચેષ્ટાચોરૂપ, ગુરુચોરૂપ અને ગુરુઓનાં વાક્યોરૂપ ચમત્કારોથી ભરેલો, આ મારો ઉપદેશ પણ ચૈતન્યમય જ છે. શાંત બ્રહ્મચૈતન્ય પોતે પોતામાં જ વિવર્ત પામ્યા કરે છે અને જે વિવર્ત છે, તે જ આ સંસાર છે. ચૈતન્યનું જે ઊલટી રીતિએ નહિ દેખાતું તે પરમપદ છે. ચૈતન્યના વિવર્તનો બાધ થવાથી ચિત્ત બ્રહ્માકાર પરિણામ પામતાં જીવપણ તથા જગતપણરૂપ જે (કલિપત) અંશ દૂર થાય, તે જ પરમ પુરુષાર્થ છે અને વાસનાનો નાશ છે. ચૈતન્યના વિવર્તનો બાધ થવાથી આ સંસાર શાંત થઈ જાય છે. ચૈતન્યનો વિવર્ત મિથ્યા હોવા છતાં પણ જહતા ધારણ કરે છે; એટલા માટે વિવર્તથી રહિતપણું એ જ અજહ અને પરમ ચૈતન્યનું સ્વરૂપ છે, એમ અનુભવી લોકો કહે છે. આત્માનાં દર્શનથી રહિત જહ પદાર્થોમાં સાચાપણાની ભાવનાથી આ સંસાર ઉદય પામે છે એવું જણાય છે. જીવન્મુકતને એ ભાવનાનો લય થઈ ગયો હોય છે, તેથી જીવન્મુકતનો સંસાર બંધી ગયેલા કપડાની જેમ જીવન્મુકતને બંધત આપવામાં સમર્થ થતો નથી. જીવન્મુકત પુરુષ વિવર્ત વિના ચૈતન્યરૂપ થયેલો હોય છે, તેથી તેને સંસાર ચૈતન્યરૂપે જ રહે છે. ચૈતન્યનો જે વિવર્ત છે તે જ પ્રમાતા, પ્રમાણ અને પ્રમેય આદિરૂપ સંસારના ચક્રનો વેગ કહેવાય છે. જેમ કડાં વગેરે પદાર્થો શોનાથી ભિન્ન નથી, તેમ ચૈતન્યના વિવર્તરૂપ સંસાર ચૈતન્યથી ભિન્ન નથી. ચૈતન્યનો વિવર્ત ચૈતન્ય જ છે અને 'તે વિવર્ત ચૈતન્ય જ છે' એમ ત સમજવું, એ સંસાર છે. સોનામાં કડાપણું દેખાય છે. તેમ અજ્ઞાનને લીધે જ ચૈતન્યમાં વિવર્ત

હોય છે. હે સમચંદ્રજી ! એ વિવર્ત યોધમાત્રથી લીન થઈ જાય ત્યારે શુદ્ધ ચૈતન્ય અવશેષ રહે છે. આત્મતત્ત્વના યોધમાત્રથી ભોગોની વાસના ક્ષીણ થાય છે અને તે ક્ષીણ થતાં ભોગોનો જે વિચાર ત થયો તે જ જીવન્મુકતનું ઉત્તમ લક્ષણ છે. જીવન્મુકત પુરુષને સ્વાભાવિક રીતે જ ભોગોની ઉપર રચિ હોતી નથી. અત્યંત તૃપ્ત થયેલો ક્યો પુરુષ દુષ્ટ અત્તની ઇચ્છા કરે કે સ્વાભાવિક રીતે જ ભોગોની ઇચ્છા થાય નહિ, એ જીવન્મુકતનું બીજું લક્ષણ છે, એમ સમજો. 'જે આત્મચૈતન્ય છે, તે જ ભોક્તા, ભોગ્ય તથા ભોગ આકારે વિવર્ત પામીને સર્વ પ્રપંચરૂપે પ્રતીત થાય છે.' એવા પ્રકારના દૃઢ અભ્યાસ પૂર્વક જે નિશ્ચય, એ જ જીવન્મુકતપણાનું લક્ષણ છે. લોકોને અનુસરવાને માટે ભોગો ભોગવવા છતાં પણ જે પુરુષ ખરી રીતે ભોગો ભોગવતો નથી, તેને તત્ત્વવેત્તા સમજવો. જેમ આકાશમાં લાકડીઓ ઠોકવા લાગેલા પુરુષોને અનુસરવા કોઈ સમજી પુરુષ આકાશમાં લાકડીઓ ઠોકતો હોય, તેમ જીવન્મુકત પુરુષ ભોગોમાં લાગેલા લોકોને અનુસરવા પોતે ભોગ ભોગવે છે; માટે તેની તે ચેષ્ટા વૃથા છે. સઘળા મિથ્યાભૂત જગતમાં આત્મદૃષ્ટિ કરવી એ જેકે કૃત્રિમ બુદ્ધિ છે, તોપણ આત્માનું અવલોકન કરવાને માટે તેવી બુદ્ધિ સાખ્યા વિના પોતાનાં અંગોને કાપી તાખતો આદિ બીજાં સાહસો કરવામાં આવે તોપણ આત્માના અવલોકનરૂપ સિદ્ધિ પ્રાપ્ત થતી નથી. વિવર્ત પામવાના સ્વભાવજાનું આ ચૈતન્ય અજ્ઞાનથી ઠંકારીને વિવર્ત પામ્યા કરે છે, ત્યાં સુધી બુદ્ધિ વગેરેની કોટિમાં રહીને તે વિષયોરૂપ ભ્રમને જોતો કરે છે. જ્યારે અંદર પરિપૂર્ણ યોધનો ઉદય થાય છે, ત્યારે વિવર્તની અને અવિવર્તની દશાઓનો ક્રમ બુદ્ધિ થયેલા દીવાની જેમ ક્રમાંવ જતો રહે છે કે તેનું નામ પણ પાછું મળતું નથી. સ્વાભાવિક રીતે શાંત રૂપના આ ચૈતન્યમાં વિવર્તની કે અવિવર્તની વાત પણ જરાય નથી. સમાધિને લીધે બલનથી રહિત થયેલા

પ્રાણુવાયુનું જે અલોકિત રૂપ છે, તે જ અજ્ઞાતથી તથા અવિવર્તથી સંકટ થયેલા ચૈતન્યનું મોક્ષ નામનું સ્વરૂપ છે. જ્યારે ચિત્ર નામનો ચૈતન્યનો વિવર્ત શુદ્ધ ચૈતન્યતા રૂપને (પ્રજ્ઞાકારપણને) ધારણ કરે, ત્યારે તે બંધ આપતો નથી અને મોક્ષ પણ આપતો નથી, પરંતુ કેવળ સ્વરૂપમાં જ રહે છે. ચૈતન્ય જે ચિત્રપણરૂપ તથા ચિત્રતા ઉપરામરૂપ વ્યર્થ દશાઓને ન ધરે, તો બંધનું, મોક્ષ વગેરેનું તથા તેમાં નામ પણ રહેતું નથી. ‘મને મોક્ષ થાયો.’ એવી ઈચ્છા પણ પૂર્ણ-પણાના ક્ષયનું કારણ છે અને ‘મોક્ષ ન થાય તો હીક’ એવી ઈચ્છા પણ બંધરૂપ છે. ચૈતન્યનું દૃશ્યોથી સંકટ જે અખંડ સ્વરૂપ છે તે જ કલ્યાણરૂપ છે. સ્વયંપ્રકાશ, અખંડ, સર્વથી પર અને ત્રિપુટી વિના એ સ્વરૂપને જ પરમપદ સમજે. મહાચૈતન્યનું સંકલ્પમાં જ જે ચલન છે તે જ બંધને તથા મોક્ષને યોગ્ય છે; અને તે સૂક્ષ્મ વિચારથી અવલોકન કરતાં જ નહિ થઈ જાય છે. નિરાધાર અહંભાવ અવલોકન કરવાથી શાંત થઈ જાય, ત્યારે શાથી કોનું શું બંધાય છે? અને શાથી કોનું શું મુકાય છે? એ જાણવામાં પણ આવતું નથી. વિવેકી પુરુષ જે પોતે સ્થેલા સંકલ્પમાં જ ‘આ મેં ધાર્યું હતું અને આ મેં ધાર્યું નહોતું’ એવા વિભાગને ત્યજી દે, તો ઉત્પન્ન થયેલા સંકલ્પ પણ બાકારના ચલનને ઉત્પન્ન કરવામાં અસમર્થ થઈને નહિ થઈ જાય, ચોટલે પછી સઘળું રોક્યા વિના જ સંકલ્પ વિનાનું અને ચલન વિનાનું થઈ જાય છે. આત્મા જે જ્ઞાતથી સંકલ્પને અને સંકલ્પમય ચપળ ક્રિયાઓને દૂર કરે, તો પછી ચલન વિનાનું ઘાટું ચૈતન્ય જ રહેતાં સંસાર રહેતો જ નથી. અથવા ‘ચૈતન્યનું જે ચલન છે તે ચૈતન્યનો જ પ્રકાશ છે’ એમ અખંડ રીતે સમજવામાં આવે તો ચૈતન્યનું ચલન કાંઈ પણ ચૈતન્યથી જુદું રહેતું નથી. જ્ઞાની પુરુષ આ દૃશ્યમય લાંબા સંપન્નમાંથી બીજા સંપન્નમાં જતાં પણ સર્વના અધિષ્ઠાન ભૂત પોતાના સ્વરૂપથી જુદો પડતો નથી, તેથી

કશા મોહને પ્રાપ્ત થતો નથી. હે રામચંદ્રજી! પ્રત્યગાત્મા કે જેમાં બળાત્કારથી અટકાવવા છતાં પણ સર્વદા સઘળાં જગત સંબંધી આકારોના દેખાવો મીઠાશથી સારા લાગે એવી રીતે ઉત્પન્ન થાય છે; જેમાં તે સઘળા આકારોના દેખાવોની સ્થિતિ પણ ઉદય પામે છે અને જેમાં સઘળા સંકલ્પાત્મક તે તે આકારોના દેખાવોરૂપી કાદવો લીન પણ થઈ જાય છે, તે પ્રત્યગાત્માને જ ઉપર કહેલા વિચારથી પોતાની અંદર જુઓ.

**યત્રોદેનિ પ્રલમમનિશ સર્ગસંવિત્તિસત્તા**  
**યસિન્નેનૈ સકલકલતાકારપંકા ગલન્તિ ।** **ઉચં-**  
**ત્યેતેસ્વદનસુખાં યત્ર સર્વોપલંભા ધ્યાનેતવં તમ-**  
**વગમય પ્રત્યગાત્માનમંતઃ ॥ ૪૮ ॥**

શ્રીયોગવાસિષ્ઠ મહારામાયણમાં નિર્વાણપ્રકરણના

પૂર્વાર્ધના ‘પ્રત્યગાત્માવબોધ’ નામનો સર્ગ

૫૮ મો સમાપ્ત

## સર્ગ ૬૦ મો\*

વિશ્વ પરમાત્માની વિભૂતિ છે

વસિષ્ઠ ઉવાચ

**પવમાદ્યં પરં તત્ત્વં ચિદ્ધનં પરમં પદમ્ ।**

**તસ્થાં પતે મહારૂપા બ્રહ્મવિષ્ણુહરાદયઃ ॥ ૧ ॥**

વસિષ્ઠ બોલ્યા : હે રામચંદ્રજી! પરમપદ-રૂપ અને ચૈતન્યધન જે અમલ પરમતત્ત્વ છે, તે એવા પ્રકારનું છે. મોટાં મોટાં રૂપોવાળા આ બ્રહ્મા, વિષ્ણુ અને શિવ આદિ દેવતાઓ એ તત્ત્વમાં રહીને જ પ્રસન્ન રહે છે અને રાજ-લોકોની જેમ ઊંચી ઊંચી વિભૂતિઓથી શોભે છે. સિદ્ધ લોકો પણ એ તત્ત્વમાં રહીને જ, સ્વર્ગ-માં દેવતાઓની જેમ આકાશગમન આદિ ક્રીડાઓથી લાંબા કાળ સુધી મોજ કરે છે. હે રામ-ચંદ્રજી! એ તત્ત્વને પામ્યા પછી મરતું પડતું નથી, એ તત્ત્વને પામ્યા પછી શોક કરવો પડતો નથી; એ તત્ત્વને પામ્યા પછી ભૂખતરસ વગેરેથી પીડાતું પડતું નથી અને એ તત્ત્વને પામ્યા પછી

\* આ સાઠમા સર્ગમાં પોતાની માયાને લીધે અદ્વિતીય શુદ્ધ પરમાત્માની સઘળા આકારોથી સ્થિતિરૂપ વિભૂતિ કહેવામાં આવશે.

ભીત વગેરેથી રોકાવું પડતું નથી. આપાર બ્રહ્મા-કાશરૂપ એ પરમાત્મા સર્વત્ર સામાન્ય સત્તા-સ્વરૂપે રહે છે, તે વિષે જો જરા પણ વિચાર કરવામાં આવશે, તો તમે પલભરમાં જીવન્મુક્ત મુનિ થશો અને વ્યવહાર સંબંધી કાર્યો કર્યા કરવા છતાં પણ ફરીથી પરિતાપ પામશો નહિ.

રામ બોલ્યા : મન, બુદ્ધિ, આદંકાર અને ચિત્ત જેમાં ક્ષય પામે છે એવા નિર્વિશેષ સ્વયં પ્રકાશ બ્રહ્મતત્ત્વને તમે સત્તાસામાન્ય કહે છે કે મન આદિ સઘળા વિશેષોવાળા સર્વત્મા ઈશ્વરને તમે સત્તાસામાન્ય કહે છે? નિર્વિશેષ બ્રહ્મતત્ત્વને તમે સત્તાસામાન્ય કહેતા હો, તો તેમાં બ્રહ્મા આદિ કોઈ પણ વિશેષની સ્થિતિ સંભવતી નથી; અને મન આદિ વિશેષોવાળા ઈશ્વરને તમે સત્તાસામાન્ય કહેતા હો, તો તેમાં દુઃખોનો સમૂહ નાશ થાય તે સંભવિત નથી.

વસિષ્ઠ બોલ્યા : પ્રપંચનો બાધ થયા પછી જે નિર્વિશેષ રહે છે અને પ્રાંચનો બાધ થયા પહેલાં જે સવિશેષ રહે છે, તેઓને જુદાં પાડીને હું તેઓમાંના કોઈને સત્તાસામાન્ય કહેતો નથી; પણ સઘળા જીવભાવોમાં, ઈશ્વરભાવમાં અને મુક્તિમાં પણ જે પરોવાયેલા સૂત્રની જેમ આખંડ સત્તા માત્ર સ્વરૂપે રહે છે તેને જ સત્તાસામાન્ય કહું છું; અને તે જ જગતનું તત્ત્વ છે કે જેમાં તમે ધારેલો કોઈ પણ વિરોધ આવતો નથી. સર્વમાં વ્યાપક, આદિ તથા અંતથી રહિત અને અંતરાય નહિ હોવા છતાં પણ ભુલાઈ ગયેલા કંડમાં પહેરેલા હારની જેમ મેળવવામાં આવતું જે બ્રહ્મ, સઘળા દેહોમાં રહીને જતગ્રતમાં, સ્વપ્નમાં તથા સુષુપ્તિ સમયમાં ખાય છે, પીએ છે તથા ચેષ્ટા કરે છે અને સુશુષ્કિમાં તથા પ્રલયમાં સર્વને તોડી નાખે છે અને સમાધિમાં સઘળાં દૃશ્યોથી રહિત થઈને દૃશ્યમાત્રરૂપે અવશેષ રહે છે, તે સંપૂર્ણ બ્રહ્મતત્ત્વને હું સત્તાસામાન્ય કહું છું. એ સત્તાસામાન્ય આકાશમાં આકાશપણથી, શબ્દમાં શબ્દપણથી, સ્પર્શમાં સ્પર્શપણથી અને ત્વચામાં ત્વચાપણથી રહેલું છે. એ સત્તા-

સામાન્ય રસમાં રસપણથી, જીભમાં સ્વાદપણથી, રૂપમાં રૂપપણથી અને ચક્ષુમાં ચક્ષુપણથી રહેલું જોવામાં આવે છે. તે સત્તાસામાન્ય દ્રાણમાં દ્રાણપણથી, ગંધમાં ગંધપણથી, કાયામાં કાયાપણથી અને પૃથ્વીમાં પૃથ્વીપણથી રહેલું છે. એ સત્તાસામાન્ય જળમાં જળપણથી, વાયુમાં વાયુપણથી, તેજમાં તેજપણથી અને બુદ્ધિમાં બુદ્ધિપણથી રહેલું છે. એ સત્તાસામાન્ય મનમાં મનપણથી, આદંકારમાં આદંકારપણથી, જ્ઞાનમાં જ્ઞાનપણથી અને ચિત્તામાં ચિત્તાપણથી રહેલું છે. એ સત્તાસામાન્ય વૃક્ષમાં વૃક્ષપણથી, વસ્ત્રમાં વસ્ત્રપણથી, ઘટમાં ઘટપણથી અને વડમાં વડપણથી રહેલું છે. એ સત્તાસામાન્ય સ્થાવરમાં સ્થાવરપણથી, જંગમમાં જંગમપણથી, પાષાણમાં પાષાણપણથી અને ચેતનમાં ચેતનપણથી રહેલું છે. એ સત્તાસામાન્ય દેવોમાં દેવપણથી, મનુષ્યોમાં મનુષ્યપણથી, પશુ-પક્ષીઓમાં પશુપક્ષીપણથી અને કીડાઓમાં કીડાપણથી રહેલું છે. એ સત્તાસામાન્યરૂપ પરમાત્મા કાળમાં કાળપણથી, જતુમાં જતુપણથી, ત્રુટિકાળમાં ત્રુટિકાળપણથી, ક્ષણમાં ક્ષણપણથી અને નિમેષ આદિમાં નિમેષઆદિપણથી રહેલું છે. એ સત્તાસામાન્ય ધોળામાં ધોળાપણથી, કાળામાં કાળાપણથી, ક્રિયાઓમાં ચલતપણથી અને નિયમમાં નિયમપણથી થયેલું છે. એ સત્તાસામાન્યરૂપ પરમેશ્વર સ્થિતિમાં સ્થિતિપણથી, નાશમાં નાશપણથી અને ઉત્પત્તિમાં ઉત્પત્તિપણથી રહેલા છે. એ સત્તાસામાન્યરૂપ પરમેશ્વર બાલ્યમાં બાલ્યરૂપથી, યૌવનમાં યૌવનરૂપથી, જરામાં જરારૂપથી અને મરણમાં મરણરૂપથી રહેલા છે. જેમ સમુદ્રમાં જળ તરંગોથી, પિંદુઓથી તથા લહેરોથી અભિન્ન છે, તેમ પરમેશ્વર સઘળા પદાર્થોથી અભિન્ન છે. એ પદાર્થોમાં જે અનેકપણ છે, તે તો મિથ્યા જ છે અને તે અનેકપણ સાચા ચૈતન્યભાવવાળા એ આત્માએ, જેવી રીતે બાળક વેતાલને કલ્પી લે છે તેવી રીતે કલ્પી લીધેલું છે. હે મહાત્મા

સમચંદ્રજી ! ‘હું કે જે સર્વત્ર રહેલો છું અને ચૈતન્ય-રૂપ છું, તેણે પોતે જ જગત કહીને લીધેલું છે અને આ સઘળા જગતમાં હું જ અનેક વિલાસો-થી વ્યાપ્ત છું, માટે મારાથી બીજુ કંઈ પણ નથી એવી ભાવના રાખીને ઉપશાંત યુદ્ધિવાળા થઈ સુખથી પોતાના મહિમામાં જ રહો.

વાલ્મીકિમુનિએ ભારદ્વાજને આટલા સુગ્રી કથા કહી ત્યાં દિવસ જતો રહ્યો, સૂર્ય આથમી ગયો અને મુનિઓની સભા વાલ્મીકિને પ્રણામ કરીને સાયંકાળનાં નિત્ય કર્મો કરવા સારુ ત્યાંથી ઊઠીને નાહવા ગઈ. રાત્રિ વીત્યા પછી સૂર્યનાં કિરણો ઉદય પામ્યાં, ત્યારે એ સભા પાછી વાલ્મીકિની પાસે આવી. ૧-૨૪

**હ્યુક્તવ્યથ મુનૌ દિવસો જગમ સાવંત-  
નાથ વિથયૈસ્તમિનો જગમ જ્ઞાતું સમા કૃત-  
નમસ્કરણા જગમ શ્યામાક્ષયે રતિકરૈઃ સહા-  
જગમ ॥ ૨૪ ॥**

શ્રીયોગવાસિષ્ઠ મહાશયપુરુષાં નિર્વાણપ્રકરણના  
પૂર્વાર્ધિનાં ‘વિભૂતિયોગોપદેશ’ નામનો  
સર્ગ ૬૦ મો સમાપ્ત

## સર્ગ ૬૧ મો\*

જગતની સ્વપ્નતુલ્યતા  
રામ ક્વાચ

**યથાસાકં મુને સ્વપ્નપુરપત્તનમંડલમ્ ।  
તથેવ પન્નજાદોનાં યદિ દેહપરિગ્રહઃ ॥ ૧ ॥**

રામ બોલ્યા : હે મહારાજ ! જેમ આપણ-ને સ્વપ્નમાં શહેરોનું તથા ગામોનું મંડળ પ્રતીત થાય છે, તેવી રીતે જ જે બ્રહ્માદિકને પણ પોતપોતાના દેહનો પરિગ્રહ પ્રતીત થયો હોય તથા તેવી રીતે જ જે આ સઘળું જગત પ્રતીત થયું હોય, તો તેમાં આપણને અત્યંત દૃઢ સાચાપણું કેમ પ્રતીત થાય છે ? અને બ્રહ્માદિકને કેમ થતું નથી ? ‘આપણને લાંબા કાળના પરિચયને લીધે ખોટામાં સાચાપણું પ્રતીત થાય

છે’ એમ કહેશો તો બ્રહ્માદિકને આપણાથી પણ અધિક લાંબા કાળના પરિચયને લીધે ખોટામાં સાચાપણું પ્રતીત થવું નેઈએ.

વસિષ્ઠ બોલ્યા : બ્રહ્મા જ્યારે પૂર્વકલ્પમાં ઉપાસક સ્થિતિમાં હતા, ત્યારે તેમને તત્ત્વજ્ઞાન તહિ હોવાથી તે સમયની સૃષ્ટિ હમણા આપણા અનુભવમાં આવતાં આ સૃષ્ટિની જેમ સઘળા જીવ આદિ પદાર્થો સહિત સત્ય જ લાગતી હતી, પણ હમણાં બ્રહ્માને તત્ત્વજ્ઞાનથી બાધિત થવાને લીધે મિથ્યા જ લાગે છે. બાધ થયા વગર તો લાંબા કાળનો જગતનો પરિચય જ સત્યતાની બ્રાંતિમાંના દૃઢપણાનું કારણ થાય છે; પરંતુ બાધિત થયેલ પદાર્થનો લાંબા કાળનો પરિચય સત્યતાની બ્રાંતિના દૃઢપણાનું કારણ થતો નથી. જ્યાં સુધી અજ્ઞાત હોય ત્યાં સુધી ચૈતન્યના સર્વવ્યાપકપણાને લીધે જીવ સર્વરૂપ થાય છે અને તે સંસાર સાચો જ લાગે છે, પરંતુ તે સંસાર અજ્ઞાનથી ઉત્પન્ન થયેલો હોવાને લીધે જ્ઞાનથી નષ્ટ થાય છે. બ્રહ્માને તત્ત્વજ્ઞાનથી બાધિત થયેલો સ્વપ્ન જેવો આ જે પ્રપંચનો પ્રતિભાસ ઊઠેલો છે, તે પ્રતિભાસ આપણા જેવા અજ્ઞાની લોકોની અહંતા પ્રતીતિની સાથે ચોક્કીભૂત થવાથી આપણને અત્યંત દૃઢ થઈને રહ્યો છે. જેમ સૂતેલો પુરુષ પોતાના સ્વપ્નના શીઘ્ર વિનાશ-પાણાને કર્મોના પ્રતિબંધને લીધે જાણતો નથી, તેમ બ્રહ્માદિક પણ પોતાની દૃષ્ટિથી બાધિત થયેલા આ જગતરૂપી સ્વપ્નને કર્મોના પ્રતિબંધને લીધે શીઘ્રવિનાશી જાણતા નથી. હે રામચંદ્રજી ! સૂતેલા પુરુષને જેમ સઘળા જીવોના તથા જગતનાં પ્રતિભાસરૂપ સ્વપ્ન પ્રવાહરૂપ લાગે છે, તેમ બ્રહ્માને પણ આ સમષ્ટિ જગતરૂપ સ્વપ્ન બાધિત હોવા છતાં પણ પ્રવાહરૂપ લાગે છે. જેમ આંબાથી ઉત્પન્ન થયેલી ગોટલી પાછી આંબા વગેરેરૂપ પરિણામ પામતાં પણ આંબારૂપ જ છે, પણ બીજી કોઈ વસ્તુરૂપ નથી, તેમ મનરૂપ સ્વપ્નપુરુષથી ઉત્પન્ન થયેલું આ જગત પણ સ્વપ્નપુરુષરૂપ જ છે. મિથ્યા પુરુષથી જે ઉત્પન્ન

\* આ એકસક્રમા સર્ગમાં યુકિતથી જગતનું સ્વપ્નવત્પણું અને વિશેષ ન આવે એવી રીતે બ્રાંતિથી સર્વમાં સર્વના સંભવ સિદ્ધ કરવામાં આવશે.

થયું હોય તે મિથ્યા જ હોય એમ સિદ્ધ થાય છે; એટલા માટે આ સંસાર જન્માંતર તથા સ્વર્ગ-નરકાદિક ક્રિયાઓ કરવામાં સમર્થ છતાં પણ તેમાં સત્યપણાની ગાઢ ભાવના કરવી યોગ્ય નથી. સ્વપ્ન સંબંધી પુરુષ જેવા મનમાંથી ઊઠેલ મિથ્યાભૂત જગતમાં દૃઢ પ્રતીતિને લીધે જે સત્યપણાની ભારતા થાય છે તે ગમે તેમ કરીને છોડી દેવી નેહીએ. આપણને સ્વપ્નમાં પણ જે સૃષ્ટિ વગેરે દેખાય છે, તેની તે સમયે દૃઢ પ્રતીતિ જ થાય છે, પણ એટલા ઉપરથી તેની સત્યતા સિદ્ધ થતી નથી. વાસ્તવિક વિચાર કરીએ તો આગળ ખડો થઈને ઊભેલો અને નદીના પૂરની પેઠે વૃદ્ધિ પામેલો આ બ્રહ્માની સૃષ્ટિસ્વ સ્વપ્નનો આડંબર પણ નિમેષમાત્ર જ છે. આ નિમેષમાત્ર રહેતારા આડંબરમાં પણ કલ્પપણું કલ્પી લેવામાં આવે છે. જેમ પ્રત્યેક પ્રાણીને જોવામાં આવતી સ્વપ્ન સંબંધી સૃષ્ટિ નિમેષમાત્ર છતાં પણ લાંબી લાગે છે, તેમ બ્રહ્માને જોવામાં આવતી આ સમષ્ટિ સૃષ્ટિ નિમેષમાત્ર છતાં પણ લાંબી લાગે છે. જેમ જળ હોવાથી કલ્પાલો તથા લાકરીઓ સ્ફુરે છે, તેમ ચૈતન્ય હોવાથી જ સૃષ્ટિઓના સમૂહોની પરંપરા સ્ફુરે છે. જેની પ્રસિદ્ધિ ચૈતન્યને આધીન હોય છે તે મિથ્યા જ હોય છે. ત્યારે આ સઘળી સૃષ્ટિ વાસ્તવિક નથી પણ સ્વપ્નાત્મક જ છે એમ સિદ્ધ થયું, ત્યારે બ્રહ્માનું પદ પણ અત્યંત અસત્ જ છે એમ સિદ્ધ થઈ ચૂક્યું. ‘જગત અત્યંત અસત્ હોવા છતાં પણ વ્યવહારને લાયક કેમ છે?’ એમ તો પૂછવું જોઈતું જ નથી; કેમ કે જે વસ્તુ જે રીતે જેવી જોવામાં આવે, તે વસ્તુ તે રીતે તેવા સ્વભાવવાળી જ છે, એમ માની લેવું યોગ્ય છે. સ્વપ્ન સંબંધી બ્રમરોની રીતિઓ મિથ્યા હોવા છતાં પણ વ્યવહાર કેમ કરાવે છે? એ વિશે કશી પૂછપરછ નહિ કરતાં તેમનો સ્વભાવ જ એવો છે; એમ માનવું એ વધારે સંતોષકારક છે. આ જગતરૂપી બ્રમમાં સંભવે નહિ એવું તો કાંઈ છે જ નહિ, કેમ કે

ત્રીલોક્યમાં વિચિત્ર વિચિત્ર પ્રકારના વસ્તુઓના દેખાવો જોવામાં આવે છે. જળની મધ્યમાં પણ આગ્નિ સળગતો જોવામાં આવે છે; જેમ કે સમુદ્રમાં વડવાતલ. આકાશમાં પણ નગરો જોવામાં આવે છે; જેમ કે સ્કર્ણ આદિ લોકો. શિલાઓમાં પણ કમળો ઉત્પન્ન થતાં જોવામાં આવે છે; જેમ કે હિમાચળમાં વૃક્ષો, એક સ્થળમાં પણ સઘળી ઈંટ વસ્તુઓ જોવામાં આવે છે; જેમ કે કલ્પવૃક્ષમાં. શિલાઓ પણ વૃક્ષોની પેઠે ફળ આપતી જોવામાં આવે છે; જેમ કે ચિંતામણિના વૃક્ષો. શિલાઓની અંદર પણ પ્રાણીઓ રહેતાં જોવામાં આવે છે; જેમ કે શિલામાં રહેતાં દેહકાઓ. પથરામાંથી પણ પાણી નીકળતું જોવામાં આવે છે; જેમ કે ચંદ્રકાંતમણિમાંથી ઘડો પણ નિમેષમાત્રમાં વસ્ત્ર થઈ જતો જોવામાં આવે છે; જેમ કે સ્વપ્નમાં. જે કદી પણ ન સંભવે એવું પણ જોવામાં આવે છે; જેમ કે સ્વપ્નમાં પોતાનું મરણ પોતાના જોવામાં આવે છે. આકાશમાં પણ આકસ્માત જળ જમી જતું જોવામાં આવે છે; જેમ કે વરસાદના કરા. આકાશમાં જળનો પ્રવાહ ચાલે છે. જેમ કે આકાશગંગા. મોટી મોટી શિલાઓ પણ ઊઠતી જોવામાં આવે છે; જેમ કે મૈનાક આદિ પાંખોવાળા પર્વતો. શિલામાંથી પણ સઘળી વસ્તુઓ મળતી જોવામાં આવે છે; જેમ કે ચિંતામણિમાંથી. ન્યાં ત્યાં જતાં ધારેલાં કુળો તરત જ પ્રાપ્ત થાય, એવાં સ્થળો પણ જોવામાં આવે છે; જેમ કે દેવતાઓના ગળીચાઓ. સાચા સંકલ્પવાળા પુરુષોના પણ કેટલાએક ધારેલા સંકલ્પો સિદ્ધ નહિ થતા જોવામાં આવે છે; જેમ કે ‘મોક્ષ ઉત્પન્ન થાયો, બ્રહ્મ નહ થાયો, જગત સત્ય થાયો અને ભોગો અગ્નિનાશી રહે, ઇત્યાદિક સંકલ્પો કદી પણ સિદ્ધ થતા નથી. ચૈતના વિનાનો પુરુષ પણ કામ કરતો જોવામાં આવે છે; જેમ કે ચંત્રમય પુરુષ. આવા જ અને એવા જ પ્રકારના બીજા પણ અસંભવિત વિચિત્ર દેખાવો કે જેઓ શાંખરી માયાઓમાં અને ગાંધર્વી માયાઓમાં પણ દેખાવા



ધરતા નથી, તેઓ પણ જગતમાં દેખાય છે. દેશના યોગથી, કળના યોગથી, મંત્રપ્રયોગ આદિથી ક્રિયાઓના યોગથી, ઔષધ આદિ દ્રવ્યોના યોગથી, મહિયોના યોગથી, પિશાચ આદિના વળગાડના યોગથી અને મધ આદિના યોગથી કેટલાએક અંતરે પુરુષ જેવા વિચિત્ર અનંત દેખાવો સાચાઓની પેઠે વ્યવહાર કરતા પણ જ્ઞેવામાં આવે છે. હમણું બ્રહ્માંડનો તાશ થવો જોઈએ આસંભવિત લાગે છે, પણ તે ભવિષ્યજ્ઞમાં થશે, એ સિદ્ધ થાય છે. સ્વપ્નમાં થયેલો દેવપૂજનાદિનો વિચાર દેખાવ પણ જગતમાં શુભ ફળ આપનાર થતો જોઈમાં આવે છે. હે રામચંદ્રજી ! માટે એમ સિદ્ધ થાય છે કે, બ્રહ્મદૃષ્ટિથી કોઈ પણ અસત્ય નથી. અને જગતરૂપ દૃષ્ટિથી કોઈ પણ સત્ય નથી. આ સૃષ્ટિ નામતા સ્વપ્નમાં સર્વત્ર સર્વથી સર્વ સંભવે છે, જેમ સ્વપ્નમાં ડૂબેલી બુદ્ધિવાળો જીવ સ્વપ્નની સ્થિતિને જુઓ છે, તેમ જગતમાં ડૂબેલી બુદ્ધિવાળો જીવ જગતની સ્થિતિને જુઓ છે. જીવ એક ભ્રમમાંથી બીજા ભ્રમમાં જતાં અને એક સ્વપ્નમાંથી બીજા સ્વપ્નમાં જતાં, તેઓમાં સ્થિરપણાનો વિશ્વાસ રાખનાથી મોહ પામે છે. જેમ મૂઠ મૂગ પોતાના મોહરૂપી દોષથી, એક ખાડામાંથી બીજા ખાડામાં પડે છે, તેમ સગ આદિ દોષોથી મૂઠ થયેલો જીવ એક દુઃખમય યોગિનિમાંથી બીજા દુઃખમય યોગિનિમાં પડે છે. ૧-૩૧

**શ્વઞ્જાંતરં શ્વઞ્જનિપાતદોષાસંગપાવુવનુશ્વ-  
મૃતઃ પ્રયાતિ । મોહં વચાગતમૈકરૂપં જીવસ્તથા  
સંસૃતિપાતમૂઢઃ ॥ ૩૨ ॥**

શ્રી યોગવાસિષ્ઠ મહારામાયણમાં નિવર્ણપ્રકરણના પૂર્વાર્ધનો 'જગતની સ્વપ્નનુવ્યથા' નામનો સર્ગ ૬૧ મો સમાપ્ત

## સર્ગ ૬૨ મો\*

એક સંન્યાસીને અનેક દેહપ્રાપ્તિનો ભ્રમ

વસિષ્ઠ ઉવાચ

અત્ર રાઘવ વચ્ચેહમિતિદ્વાહમિમં શૃણુ ।

યદ્વૃત્તં કસ્યચિદ્ધિષ્ણોઃ કિંવિન્મનનશાલિનઃ ॥૨॥

વસિષ્ઠ બોલ્યા : હે રામચંદ્રજી ! આ વિષયમાં હું એક ઇતિહાસ કે જેમાં કોઈ એક વિચાર-શીલ સંન્યાસીને જે કોઈ થયું હતું તેનું વર્ણન છે, તે કહું છું તે સાંભળો. કોઈ એક સંન્યાસી પોતાના આક્રમને યોગ્ય શ્રવણ, મનન અને સમાધિ રચીને આખો દિવસ ગાળતો હતો. સમાધિના અભ્યાસથી વાસનાઓનો ત્યાગ કરવામાં સમર્થ થયેલું તે સંન્યાસીનું ચિત્ત જેમ જળ તરંગપણાને પામે છે, તેમ જે સ્થિતિનું ચિંતન કરવું તે સ્થિતિને તુરત પામતું હતું. એકાગ્ર ચિત્તવાળો એ સંન્યાસી એક દિનસે સમાધિમાંથી વિરામ પામી આસન પર બેઠો હતો, ત્યાં તેને કોઈક ક્રિયાતા ક્રમનો વિચાર થયો. વિચાર કરતાં કરતાં તેને પોતાની મેળે એવી વૃત્તિ ઉત્પન્ન થઈ કે, 'હું લીલાને માટે શાસ્ત્રના સંસ્કાર વિના કોઈ પામર જનની યોગીની તરત ભાવના કરું.' એ પ્રમાણે વિચાર કર્યો, એટલે એ સંન્યાસીનું ચિત્ત જેમ જળ ચકરી પામતાં પ્રવાહપણાનો તથા સમસ્થિતિનો ત્યાગ કરી ચકરીરૂપ થઈ ગયું છે, તેમ સંન્યાસીની પદ્ધતિનો ત્યાગ કરીને કોઈ પામર પુરુષરૂપ થઈ ગયું એ ચિરામય પુરુષે સહસ્રા પોતાની ઇચ્છાથી પોતાનું 'જીવત' એ નામ ફરી લીધું અને તે કાકતાલીયની પેઠે થઈ ગયું. એ 'જીવત' નામનો સ્વપ્નપુરુષ સ્વપ્નથી રચાયેલા કોઈ નગરના રાજમાર્ગે અને ગલીઓની અંદર વિહાર કરવા લાગ્યો. જેમ ભમરો કમળનો રસ ચૂસે, તેમ તેણે હર્ષથી લીલાપૂર્વક મદિરાપાન કર્યું અને તેનો નશો ચઢવાથી તે ગાઢ નિદ્રામાં સૂઈ ગયો. તેમાં 'વેદાનો

\* આ બાકડના સર્ગમાં વિચિત્ર વાસનાઓના યોગથી કોઈ સંન્યાસીને અનેક દેહોની પ્રાપ્તિનો વિભ્રમ થવાનું વર્ણન કરવામાં આવ્યો.

અભ્યાસ કરતો અને સારાં કર્મોં આચરતો હું  
 બ્રાહ્મણ છું' એવું તેને સ્વપ્ન આવ્યું. એ ઉત્તામ  
 બ્રાહ્મણ એક સમયે દિવસનાં કામકાળે કરવાથી  
 થાકી ગયો અને એમ થતાં જેમ ઝાડ પીઞ-  
 પણામાં લીન થઈ જાય છે, તેમ સઘળો વ્યવહાર  
 અંદરલીન થવાથી સૂઈ રહ્યો. એ બ્રાહ્મણે સ્વપ્નમાં  
 પોતાને માંડલિક રાજા થયેલો જોયો. એ માંડ-  
 લિક રાજા એક દિવસે આહાર કરીને ગાઢ નિદ્રાથી  
 સૂઈ રહ્યો; ત્યાં પોતામાં સઘળી દિશાઓના  
 મંડપને પાળનારું અને જેમ પુષ્પોના ઓઘથી  
 લતા શોભી રહે છે, તેમ ભોગોના સમૂહથી  
 શોભી રહેલું ચક્રવર્તી પાણું થયેલું જેવામાં આવ્યું.  
 એ ચક્રવર્તી રાજા એક દિવસે પોતાનાં સઘળાં  
 કામોને બાંધ કરીને સ્વસ્થ થઈને જેમ કાર્ય કાર-  
 ણમાં સૂએ છે, તેમ સૂતો. ત્યાં કામવાસનાથી  
 તેને ભોગો ભોગવવાની ઈચ્છા થઈ; એટલે  
 સ્વપ્નમાં તેણે પોતાને રૂપાળી આપ્સરા થયેલો  
 જોયો. જેમ વૃક્ષની અંદરનો રસ પોતાને મંજરી  
 થયેલો દેખે છે, તેમ તેણે પોતાને આપ્સરા  
 થયેલો જોયો. રતિ કરવાથી થાકીને એ આપ્સરા  
 ગાઢ નિદ્રાને પ્રાપ્ત થઈ, ત્યાં 'પોતાનાં નેત્ર  
 મુગલી જેવાં છે એ વાસના થતાં પોતે મુગલી  
 છે' એવું સ્વપ્ન આવ્યું. ચપળ નેત્રોવાળી એ  
 મુગલી કોઈ એક દિવસે નિદ્રાને વશ થઈ, એટલે  
 તેને સ્વપ્ન આવ્યું. કે, 'હું પોતે લતા છું,' એટલે  
 એ લતા બની. પશુપક્ષીઓ વગેરે પણ ચિત્તાના  
 સ્વભાવને લીધે સ્વપ્ન જુઓ છે; કેમ કે દેખેલા  
 અને સાંભળેલા વિષયોના સંસ્કારોનું ગ્રહણ કરી  
 રાખવું એ ચિત્તાનો ધર્મ છે. પુષ્પોથી, ફળોથી  
 તથા પલ્લવોથી શોભી રહેવાને લીધે એ લતા  
 વનદેવીઓના યગીચાની અંદરના લતામંડપની  
 પેઠે જાણવા લાગી. બીજાની અંદર રહેલા અંકુરના  
 જેવા આકારવાળી અને સાક્ષી ચૈતન્યના પ્રકાશથી  
 તે લતાને એવું સ્વપ્ન આવ્યું કે, મને કોઈ બીજે  
 કાપી નાખે છે; એટલે પોતે 'ભમરો છે એમ  
 તેના જેવામાં આવ્યું. જેમ ખારો પતિ જુવાન  
 સ્ત્રીઓમાં વિહાર કરે, તેમ એ ભમરો વનોની

લતાઓમાં અને ખીલેલી કમલિનીઓમાં વિહાર  
 કરવા લાગ્યો; અને અનેક પુષ્પોના સમૂહોથી  
 શોભી રહેલી તે લતાઓમાં તથા મોતીના હાર  
 જેવી શોભતી કમલિનીઓમાં ઘોલા જેવા રાતા  
 અને ત્રિપ્રાના અધર રસ જેવા મીઠા પુષ્પોના  
 રસને તે આપવા લાગ્યો. એ ભમરો કમલિનીમાં  
 ખૂબ જ પ્રેમ રાખી કમળના તાળમાં જ રહેવા  
 લાગ્યો; કેમ કે જડ બુદ્ધિતાળાનું ચિત્ત પણ  
 કયાંય પ્રેમને વશ થાય છે. એક દિવસે એ  
 કમલિનીને ઉખેડવા હાથી આવ્યો; કેમ કે જૂઠ  
 પ્રાણીઓનો નિશ્ચય રમણીય વસ્તુઓનો નાશ  
 કરવા માટે જ હોય છે. એ હાથીએ કમલિનીને  
 ઉખેડી નાખી; તે સમયે કમળના તાળની સાથે  
 પેલો ભમર હાથીના દાંતમાં આવી જતાં એખાના  
 દાણાની જેમ ચૂરો થઈ ગયો. મરણ પામેલા એ  
 ભમરાને હાથીનાં દર્શનથી અને હાથીના આકાર-  
 ની ભાવનાના યજ્ઞથી પોતે એક મદઝરતો હાથી  
 છે, એમ તેણે જોયું. એ હાથી કોઈ દિવસ પકડવા  
 આવેલા લોકોએ ખનાવેલા સાંકળ વગેરેના બાંધ  
 કરતાં પણ વધારે સંકટવાળા અને સુકાયેલા  
 સમુદ્ર જેવા ઊંડા ઉજ્જડ ખાડામાં, જેમ જીવ  
 દુઃખમય સંસારમાં પડે છે તેમ પડ્યો. પકડાઈને  
 રાજદ્વારમાં ગયેલો એ હાથી રાજાને ખ્યારો થઈ  
 પડ્યો અને યુદ્ધમાં શત્રુઓનાં મોટાંમોટાં સૈન્યો-  
 ને તોડવા લાગ્યો, નિશાચર જેવો સર્વદા મહોન્મત  
 રહેતો એ હાથી કોઈ એક દિવસે રાત્રિના યુદ્ધમાં  
 ધૂમતા શત્રુઓની તલવારો વગેરેથી કપાઈને  
 જેમ દેહાભિમાન વિવેકરૂપી પવનથી જુદું પડી  
 નાશ પામે છે, તેમ તે હાથી મરણ પામ્યો. એ  
 હાથી હાથીઓનાં ગંડસ્થળમાંથી ઝીડેલા ભમરોને  
 જોવાથી અને પોતાનાં ગંડસ્થળોમાં રહેનારા  
 ભમરોના પરિચયથી ફરીને પાછો ભમરો થયો.  
 એ ભમરો વનની લતાઓનું સેવન કરતાં કરતાં  
 પાછો કમલિનીમાં આવ્યો; કેમ કે ચાક્ષાની જીવો  
 વાસનાઓ તજી શકતા નથી; કમલિનીમાં રહેલો  
 એ ભમરો હાથીના પગથી દબાઈને પાછો  
 ચૂર્ણ થઈ ગયો અને પછી કમલિનીની આસપાસ

રહેનારા હંસોતા પરિચયની વાસનાથી હંસ થયો. હંસના અવતાર પછી બીજી પણ હાથી વગેરેની પંચાશી યોનિઓમાં ભટકીભટકોને પાછો હંસની યોનિમાં આવ્યો. એ હંસ એક દિવસે બીજા ઘણા હંસની મંડળીમાં વિહાર કરતો હતો, ત્યાં બ્રહ્માના હંસના ગુણોનું તથા આકાર વગેરેનું વર્ણન સાંભળવામાં આવતાં તેને 'હું પણ એવો બ્રહ્માનો હંસ થાઉં તો હીક' એવી વાસના ઇડાના રસમાં રહેલા મોરની જેમ વૃદ્ધિ પામી. બ્રહ્માના હંસનું વારંવાર સ્મરણ કર્યું કરતો એ હંસ વ્યાધિરૂપી ઘણી મરણ પામીને, હંસપણાની વાસનાના બળથી બ્રહ્માનો હંસ થયો. એ જન્મમાં બ્રહ્મલોકની અંદર અત્યંત વિવેકવાળા બ્રહ્માના વૈરાગ્યથી તથા તત્ત્વજ્ઞાનથી ભરેલા ઉપદેશથી, તત્ત્વજ્ઞાનને પ્રાપ્ત થઈને ભોગ્ય પદાર્થોના આગ્રહ વિનાનો થઈ તે હંસ જીવનમુક્ત થઈને રહ્યો. આ રીતે તેને જીવતાં નિરતિશય આનંદરૂપ મોક્ષમુખ મળ્યું, તો પછી બ્રહ્માને એ પરાધીને અંતે વિદેહમુક્ત થઈને બીજું શું કરવાનું રહ્યું, એ વિચાર કરે. ૧-૩૭

તત્રાત્રિસંતતવિષેકવતો વિલાસે: સંબોધિતો  
વિગતલૈકિકચરુદ્ધિ: । મુક્ત: સ્થિતો નનુ  
ગુણાન્તવિષ્ણો વિદેહમુક્તેન તેન કિમુ ભાવિ  
ત્રિમાન્યમેનત્ ॥ ૩૭ \*

શ્રીયાગ્યાસિક મહારામાયણમાં નિર્વાણપ્રકરણના  
પૂર્વધર્મિના 'ભિક્ષુસંસારોદાહરણ' નામનો  
સર્ગ ૬૨ મા સમાપ્ત

## સર્ગ ૬૩ મા\*

વિભ્રાત ભિક્ષુને રુદ્રભાવની પ્રાપ્તિ કત્યાદિ  
વસિષ્ઠ ઉવાચ

સ કદાચિદ્દર્શાય રુદ્રં રુદ્રપુરે લગ: ।  
વૈરંચિનલનીનાલલીલાલામેન લીલયા ॥ ૧ ॥

વસિષ્ઠ બોલ્યા : હે રામચંદ્રજી ! એ હંસ

\* આ ત્રેસકમા સર્ગમાં રુદ્ર થયેલા સંન્યાસીએ પાતાના પૂર્વના દેહોને જાગૃત કર્યા, તે દેહો સા રુદ્રરૂપ થયાં; અને તેમ થવા છતાં તેઓ એકરૂપ જ છે, એ કથા કહેવામાં આવશે.

બ્રહ્માના આસનભૂત કમલિનીના નાલમાં કીડા-ઓતા લાભના બળને લીધે ( બ્રહ્માના સામીપ્યરૂપ મુક્તિપદની પ્રાપ્તિના બળને લીધે ) એક સમયે બ્રહ્માની સાથે રુદ્રના નગરમાં ગયો. ત્યાં તેને રુદ્રનું દર્શન થયું, ત્યાં રુદ્રનું દર્શન થતાં જેમ અરીસામાં પ્રતિબિંબ પડે છે, તેમ તે હંસની બુદ્ધિમાં 'હું રુદ્ર છું' એવો નિશ્ચય પ્રાપ્ત થયો. આ વાસનાથી તેનો દેહ બદલાયો નહિ, પણ પ્રારબ્ધતા શેષે પ્રાપ્ત કરેલી ઇચ્છાને લીધે, યોગની પેઠે માનસિક બીજ દેહની કલ્પનાથી પૂર્વદેહનો માનસિક ત્યાગ માત્ર થયો. જેમ પવનપણાને પામતો ગંધપુષ્પના ગુચ્છને ત્યજી દે છે, તેમ મનથી રુદ્રરૂપ થતા તે હંસે મનથી હંસના દેહને ત્યજી દીધો. એ રુદ્ર ગણાધ્યક્ષની પદવી પામીને રુદ્રના પુરમાં તે પુરને જ અનુસરતી રીતભાનોથી સ્વચ્છંદ રીતે વિહાર કરવા લાગ્યો. સર્વોત્તમ જ્ઞાનોથી તથા ઔશ્વર્થોના વિલાસોથી રુદ્રની સાથે સામ્ય મળવાને લીધે, તે રુદ્રને બુદ્ધિથી પોતાનું પૂર્વનું સઘળું વૃત્તાંત જ્ઞેવામાં આવ્યું. આવરણ વિનાના જ્ઞાનવાળા રુદ્રરૂપ થયેલા તે રુદ્ર પોતાનાં પૂર્વનાં અતેક સ્વપ્નોથી રિસમય પામીને એકાંતમાં મનમાં નીચે પ્રમાણે બોલ્યો.

રુદ્ર બોલ્યા : અહો ! નિર્જેન દેશોમાં જળ-ની જેમ અસત્ય છતાં સત્ય લાગતી અને જગતને મોહ આપનારી આ વિચિત્ર માયા ફેલાઈ છે. હું પ્રથમ પારમાર્થિક સ્થિતિથી ચૈતન્ય જ હતો, તે પાછળથી માયાને લીધે સુષ્ટિના સંકલ્પોને પ્રાપ્ત થયો, એ મને યાદ આવ્યું. એ સંકલ્પોને લીધે હું જ દૈત્યો જેઠાઈ ચૈતન્યનો અંશ હોવાથી સર્વજ્ઞ અને જડનો અંશ હોવાથી આકાશ આદિ વિભાગોવાળો થયો. પછી યદૃચ્છથી સ્થૂલ—સૂક્ષ્મ દેહોના એકપણાનો અધ્યાસ પ્રાપ્ત થતાં વાસનાઓની વિચિત્રતાઓથી રંગાવાને લીધે, હું જીવ થઈને રહ્યો. એ જીવ અત્યાદિ કાળથી જન્મોની પરંપરાને અનુભવતો અનુભવતો કોઈ સર્ગમાં વૈરાગ્યની આદિની દૃઢતાને લીધે વિષયોથી

ક્ષોભ નહિ પામનારો સંન્યાસી થયો; એ સંન્યાસીએ હાથ, પગ આદિ અવયવોના તથા પ્રાણ આદિના નિરોધથી જ્યારે બહારના દેવ આદિ વિષયની માનસિક પૂજન આદિ લીલા ‘રમણીય છે’ એમ જણાતી હતી અને તેમ જણાયાથી તે લીલાનો સંપૂર્ણ આરંભ કરવામાં આવતો હતો, ત્યારે બીજા સઘળાં મનનોના ઉદયનો ત્યાગ કરીને તે સંન્યાસી તે લીલાનો જ અનુભવ કરતો હતો. જેમ ઉનાળાના તાપને લીધે સુકાઈ ગયેલી લતા ફરી પાછી ચોમાસામાં પાણી મળવા છતાં લીલી થતી નથી, તેમ પાછળના ચમત્કારથી વ્યાપ્ત થયેલું ચિત્ત આગળના ચમત્કારને ત્યજ દે. શાસ્ત્રની વાસનાઓ શિથિલ થતાં, જેને આનાદિ અનર્થની વાસનાઓ ઉત્પન્ન થઈ એવો સંન્યાસી જીવત નામનો પામર નર થઈને જેમ કીડી છિદ્રોમાં ભમે છે, તેમ તે દેહોમાં ભમ્યો. પ્રથમ તેણે પોતે બ્રાહ્મણનો ભક્ત હોવાને લીધે પોતામાં બ્રાહ્મણપણું દીઠું; કેમ કે સારી-નરસી સ્થિતિ-ઓનો ફેરફાર કરવામાં સારી કે નરસી જે વાસના બળવાન હોય તે જ પોતાનું કાર્ય કરી શકે છે. પછી એ બ્રાહ્મણ નિરંતર ચિંતવેલા માંડલિક રાગપણાને પ્રાપ્ત થયો, એકી સમયે પીછેલો રસ જ ઝાઝમાં ફળપણાને પ્રાપ્ત થાય છે. પછી તે માંડલિક રાગ રાજ્યને માટે અધિક અધિક ધર્મ સંબંધી કાર્યોનું ચિંતન કરવાથી ચક્રવર્તી રાગ થયો. એ ચક્રવર્તી રાગ કામીપણાને લીધે અપ્સરાપણાને પ્રાપ્ત થયો. શૃંગારરસથી શોભતી એ અપ્સર અપ્સરા મુગીનાં નેત્રોની સુંદરતા મેળવવાના લોભની વાસનાથી મુગીપણાને પ્રાપ્ત થઈ. આહો! વાસનારૂપી મોહ પ્રાણીઓને ભારે દુઃખદાયી થઈ પડે છે. એ મુગી ચિત્તામાં લતાની વાસનાને લીધે વનમાં લતા થઈ, એ લતાએ નિર્માણને લીધે પોતાના છેદનો અનુભવ કર્યો. પછી અંદર સંજ્ઞાવાળી એ છેદાયેલી લતાએ છેદાયેલા દેહમાં લાંબા કાળ સુધી વાસનાને લીધે પોતાને ભ્રમરપણું પ્રાપ્ત થયેલું નેત્રું. એ ભ્રમર હાથીની ખરીથી ચૂર્ણ થઈને તે પછી

પણ વારંવાર સંસારના મોટામોટા ભ્રમોમાં ભમ્યો. ‘કેવળ પોતાના ભ્રમથી રચાયેલા આ સંસારરૂપી આડંબરમાં હું સો અવતારના અંતે આ રુદ્ર થઈને રહ્યો છું’ એવી રીતે અત્યંત ત્રિયત્વતાવાળાં અને સત્ય જેવાં લાગતાં ઘણાંઘણાં સંસારરૂપી જંગલોમાં હું ઘણીઘણીવાર અત્યંત ભમ્યો. કોઈ જન્મમાં હું જીવત નામનો પામર જન્મ થયો. કોઈ જન્મમાં ઉત્તમ બ્રાહ્મણ થયો. કોઈ જન્મમાં રાગ થયો, કોઈ જન્મમાં કમળવનની અંદર હંસ થયો, કોઈ જન્મમાં વિધ્યાચળના જળવાળા પ્રદેશની અંદર હાથી થયો અને કોઈ જન્મમાં તે જ પ્રદેશની અંદર હરણ થયો. આ દેહરૂપી નથા મનરૂપી યંત્રમાં હું એવી એવી દશાઓને પ્રાપ્ત થયો. મને પહેલી સૃષ્ટિના કાળથી માંડીને પરમ પદમાંથી છૂટો પડવાને હજારો વર્ષો, યુગોની સેંકડો ચોકડીઓ અને અત્યંત દિવસો તથા અત્યંત ઋતુઓ વીતી ગયાં. મને સંન્યાસીપણામાં જેનાથી તત્ત્વજ્ઞાન પ્રાપ્ત થાય, એવો શ્રવણ, મનન વગેરેના અભ્યાસનો યોગ્ય ક્રમ દૃઢ થયો હતો, તોપણ હું પ્રમાદને લીધે તે ક્રમને ભૂલીને વારંવાર જન્મોની પરંપરાને પ્રાપ્ત થતાં થતાં બ્રહ્માતા હંસપણાને પામ્યો. મારો જે પૂર્વનો અભ્યાસક્રમ હતો તે આજ તત્ત્વજ્ઞાનરૂપી ફળ આપનારા રુદ્ર-પણાથી સફળ થયો છે. જીવને નિર્વિદન રીતે જે અભ્યાસ દૃઢ થયો હોય, તે અભ્યાસ વચમાં હજારો જન્મ આવે તોપણ પાછો તે જીવને પ્રાપ્ત થાય છે. કોઈ સમયે કાકતાલીન્યપાયની રીતિ પ્રમાણે સાધુજનનો સમાગમ પ્રાપ્ત થાય તો જીવની અશુભ વાસનાઓ ટળી જાય છે. જે પુરુષ દૃઢ વાસનાઓથી છૂટવા ઈચ્છતો હોય તેણે સારી વાસનાઓ મેળવવા ઉદ્ધમ કરવો જોઈએ; કારણ કે પહેલાં થયેલા વાસનાના અભ્યાસને નાશ પમાડવા ઉદ્ધમની જરૂર છે, આ જન્મમાં અને પૂર્વજન્મમાં પણ જેનો નિરંતર અભ્યાસ કરવામાં આવ્યો હોય, તે પદાર્થ મિથ્યા વિષયવાળો હોય, તોપણ ફળ દેવાને સમર્થ થાય છે; ત્યારે શ્રવણાદિક પ્રયત્ન કે જે સત્ય વિષયવાળો છે, તે

ફળ આપવાને સમર્થ થાય તેમાં શું કહેવું ? જેમ ચાંદુર છોડ બને છે, તેમ વાસના જ પોતાનો 'આ દેહ છે' એમ જુઓ છે, કે જે દેહ કેવળ શૂન્ય વિસ્તારવાળો જ છે. જે વાસનાનું અવલોકન કરવા લાગીએ તો અવલોકન કરવા લાગતાં જ વાસના કાંઈ પણ અવશેષ રહેતી નથી. વાસનાનો નાશ કરવો પડે એમ પણ નથી; કેમ કે વાસના મુદ્દલ છે જ નહિ. માટે આપણે વાસના હોવાની ભ્રાંતિ જ રાખવી નહિ. આ જગતરૂપ ભ્રમ કે જે આકાશના વર્ણની જેમ મિથ્યા જ ઊઠેલો છે, તેને ખિલકુલ ભૂલી જવું એ જ આપણને તે ભ્રમ ટાળી નાખવા માટે બસ છે. કદાચ એ ભ્રમ ભૂલી ન જવાય તો એ ભ્રમ વ્યાધિત થાય તોપણ બસ છે. વ્યાધિત થવાને લીધે મિથ્યા થયેલી આ જગતની ભાવના કેવળ કૌતુક આપનારી જ થાય છે; માટે પ્રાતિભાસિક સત્તાથી રહે તોપણ વિનોદ જ આપશે, પણ કર્શો અતર્થ કરી શકશે નહિ. માટે કેવળ કૌતુકને માટે જ અહીંથી જઈને મારા સધળા સંસારોને જેઉં અને બોધ આપીને તે તે ઉપાધિઓથી આત્માને જુદો પાડીને એક કરું.

વસિષ્ઠ બોલ્યા : હે રામચંદ્રજી ! એ રુદ્ર એ પ્રમાણે વિચાર કરીને તે સુષ્ટિમાં ગયો, કે જે સર્ગમાં વિહારની અંદર સૂતેલા પેલા સંન્યાસી શય જેવો થઈને રહ્યો હતો. એ સંન્યાસીને જગાડીને રુદ્ર તેમાં પોતાના ચિરાતા અંશરૂપ ચિરાતી અને પોતાના અંશભૂત ચિદાભાસરૂપ જીવની પણ યોજના કરી.\* આમ થવાથી સંન્યાસીને પણ પોતાના ભ્રમનું સ્મરણ પ્રાપ્ત થયું. પોતાના

\* જેમ આપણે જાગીએ છીએ ત્યારે સ્વપ્નનાં શરીરોનો અને સ્વપ્નનાં શરીરોનાં પ્રપંચોને બાધ થઈ જાય છે તેમ સંન્યાસી જગનાં જીવટથી માંડીને રુદ્ર સુધીનાં શરીરોનો અને તેઓનાં પ્રપંચોનો બાધ થયો નહિ; કેમ કે સર્વત્ર રુદ્રતા અંશરૂપ જીવોના પ્રવેશથી અને રુદ્રતા સત્યસંકલ્પપણના બળથી તથા વિચિત્ર ભોગ આપનાર અવશેષ રહેલા અદૃશના બળથી બાધ થયા છતાં પણ સધળાઓની સ્મૃતિ ક્લેપ પર્થત રહી.

આત્માને રુદ્રરૂપ જેઈને તથા જીવટ આદિરૂપ પણ જેઈને જેકે તત્ત્વબોધને લીધે એ સંન્યાસી વિસ્મય પામવા યોગ્ય ન હતો, તોપણ અલ્પકાળમાં લાંબા કાળના અનેક જન્મોના અનુભવરૂપ તથા સ્વપ્ન સંપંધી રુદ્રશરીરદિકને અનુસરવું આદિ આશ્ચર્ય જેવામાં આવનાથી વિસ્મય પામ્યો. પછી રુદ્ર તથા સંન્યાસી એ બંને ઊંડીને કયાંક ચિદાકાશના એક ખૂણામાં રહેલા જીવટના સંસારમાં ( બીજા બ્રહ્માંડમાં ) ગયા, એ બ્રહ્માંડમાં પ્રવેશ કરી ભૂલોકમાં જઈને, તેઓને ત્યાં જીવટના રહેવાના દીપને, પ્રાંતને, દેશને, પુરને તથા ઘરને જેમાં અને તે ઘરમાં રાત્રે હાથમાં તલવાર લઈને સૂઈ ગયેલા અને શયની પેઠે ખેલાત થયેલા જીવટને જોયો. ત્યાં પોતાના શરીરોનાં, અભિપ્રાયને અને ક્રાંતિ વગેરેને અંતર્ધીન શક્તિથી ગુપ્ત રાખીને જીવટને જગાડી, તેમાં પોતાના ચિરાતા અંશરૂપ ચિરાતી અને પોતાના અંશભૂત ચિદાભાસરૂપ જીવની યોજના કરી. આમ થવાથી અંદર એક રૂપવાળા, બહાર ત્રણ રૂપવાળા, બોધવાળા છતાં પણ મૂર્ખ જેવા અને વિસ્મિત છતાં પણ વિસ્મય વિતાના એ રુદ્ર, જીવટ અને સંન્યાસી, તેઓ ચિત્રમાં આલેખેલાઓની જેમ ક્ષણભાવમાં ચૂપ જ રહ્યા. પછી તે ત્રણે જણ ચિદાકાશના કોઈ પ્રદેશમાં રહેલા અને અનેક પ્રાણીઓના ઘોંઘાટથી ભરેલા જીવટના ચિરાતા પરિણામરૂપ અત્ય બ્રહ્માંડમાં ગયા. એ બ્રહ્માંડમાં પ્રવેશ કરીને ભૂલોકમાં જઈને તેઓએ ત્યાં બ્રાહ્મણને રહેવાના દીપને, પ્રાંતને, દેશને, પુરને તથા ઘરને જેમાં અને તે ઘરમાં સ્ત્રીની સાથે સૂતેલા, સ્ત્રીને પોતાના જીવ જેવા ખ્યાર અને તે બ્રાહ્મણી સ્ત્રીએ જેતા ગળામાં હાથ નાખ્યો હતો, એવા બ્રાહ્મણને જોયો. એ બ્રાહ્મણને તરત જગાડી તેમાં પોતાના ચિરાતા અંશરૂપ ચિરાતી અને પોતાના અંશભૂત ચિદાભાસરૂપ જીવની યોજના કરી. પછી ત્યાં ઊભેલા; અત્યંત વિસ્મય પામેલા અને અંદર એકરૂપવાળા છતાં, બહાર ભિન્નભિન્ન રૂપ-

વાળા એ ચારે જણ ચિત્તરૂપ આકારે વિવર્ત પામેલા ચૈતન્યતા પરિણામરૂપ અને ભ્રમણતા વિસ્તારથી સુંદરતાવાળા માંડલિક રાજતા બ્રહ્માંડમાં ગયા. એ બ્રહ્માંડમાં પ્રવેશ કરીને ભૂલાકમાં જઈ તેઓએ ત્યાં માંડલિક રાજતાને રહેવાના દીપને, પ્રાંતને, દેશને, પુરને અને ઘરને જોયાં; અને તે ઘરમાં પદાંગરૂપી કમળમાં સૂતેલા માંડલિક રાજતાને દીકો કે જે રાજ મદથી ઉન્મત્ત હતો, સોના જેવો સુંદર લાગતો હતો અને સોના જેવાં અંગોવાળી રાણીએ સ્તનોના મધ્યમાં રાખવાથી જાણે કમળના કેશમાં ભ્રમરીની સાથે સૂતેલો ભ્રમર હોય એવો જણાતો હતો. મંજરી-ઓથી વૃક્ષની પેઠે બીજી સ્ત્રીઓથી પણ તે વીંટાયેલો હતો અને દીવાઓના સમૂહના મધ્યમાં રહેવાથી જાણે રતનોના સમૂહમાં રહેલું સોનું હોય એવો દીપતો હતો. એ માંડલિક રાજતાને જગાડીને તેમાં પોતાના ચિત્તાના અંશરૂપ ચિત્તાની અને પોતાના અંશજૂત ચિદાભાસરૂપ જીવની યોજના કરી. પછી એ ઘરમાં ઊભેલા એ પાંચે જણ કે જેઓ અંદર ચોક રૂપવાળા, બહાર ભિન્ન ભિન્ન રૂપોવાળા અને અત્યંત વિસ્મય પામ્યા હતા, તેઓ ત્યાંથી ચક્રવર્તી રાજતા બ્રહ્માંડમાં ગયા. ત્યાં જઈને તેને જગાડી પૂર્વની રીતે જ તેમાં ચિત્તાની તથા જીવની યોજના કરી તે ચક્રવર્તીને પણ સાથે જ લઈને એવી રીતે બીજાં બ્રહ્માંડોમાં પણ ભ્રમ્યા. ( બીજાં બ્રહ્માંડોમાં સૂતેલાઓને જગાડ્યા અને મરી ગયેલાઓને જિવાડ્યા. ) એ પ્રમાણે ભમી-ભમીને બ્રહ્માના હંસરૂપ ચિત્તાનાં પરિણામને તથા સુદૃપણાને પામીને તે સર્વ ભેગા થઈને શોભવા લાગ્યા. હે રામચંદ્રજી ! એ રીતે અંદર ચોકરૂપવાળા, બહારના ભિન્ન ભિન્ન શરીરોવાળા વિચિત્ર યોગ્યોવાળા અને અતેજ જેવા લાગતા એ સર્વ મોટા સમર્થ સૌ સુદ્રો થયા. આવરણ ધિતા ચૈતન્યમય અને પ્રાતિભાસિક સઘળા સંસારના આધારરૂપ એ સૌ સુદ્રો પોતે સઘળા જગતની અંદર અંતર્યામીપણથી રહ્યા. હે

રામચંદ્રજી ! શ્રુતિઓમાં જે સેંકડો અને હજારો મોટામોટા સુદ્ર કહ્યા છે, તેમની સ્થિતિ પણ એવા જ પ્રકારની છે. ઉપર કહેલા સૌ સુદ્રોએ કહેલો સૌ બ્રહ્માંડોમાં તથા તમારા અનુભવમાં આવતું આ બ્રહ્માંડ, અગિયારમા સુદ્રે કહેલું બ્રહ્માંડ છે એમ સમજો. જીવોને ચારે બાજુ જે જે સંસારો ઉદય પામે છે, તે તે સંસારમાં બોધ વિના જીવો પરસ્પરને દેખતા નથી; પણ બોધવાળા જીવો સમુદ્રમાં તરંગોની પેઠે પરસ્પરની સાથે મળે છે. બોધ વિના જીવો તો જે સંસારમાં હોય, તે સંસારમાં જ ઢેકાંતી પેઠે પડ્યા રહે છે. જેમ તરંગરૂપ જળ સ્સ હોવાને લીધે પરસ્પરની સાથે સારી પેઠે મળે છે, તેમ બોધવાળા જીવો ચૈતન્યપણાને લીધે પરસ્પરની સાથે સારી રીતે મળે છે. જુદા જુદા સંસારમાં અસત્ય સત્યની છતાં જેમ રહેલા જીવો બ્રહ્મા સર્વવ્યાપકપણાને લીધે ન્યારે બ્રહ્માની માથે ચોક થાય ત્યારે સર્વ જીવોની સાથે પ્રત્યેક જીવ મળી ગયા એમ સમજવું. જેમ પૃથ્વીમાંથી રજ તથા પથ્થર વગેરે ખોદી કાઢતાં જે અવશેષ રહે છે, તે કેવળ આકાશ જ રહે છે, તેમ સર્વવ્યાપક ચૈતન્યમાં આત્મ પદાર્થો દૂર કરવામાં આવતાં જે અવશેષ રહે છે, તે કેવળ ચૈતન્ય જ રહે છે. હે રામચંદ્રજી ! તમે જેમ સર્વત્ર પંચજૂતોનો અનુભવ કરો છો, તેમ સર્વત્ર સર્વ પદાર્થોની આત્મસત્તારૂપ ચૈતન્યનો અનુભવ કરો; કેમ કે જે કાંઈ પદાર્થ છે, તે આત્મસત્તારૂપ ચૈતન્ય જ છે. જેમ લાકડું અથવા શિલા કારીગરોના હાથથી ટાંકણું વડે ખાદ્યોરૂપ ઘોડા વગેરે આકારની મર્યાદાઓને પ્રાપ્ત થતાં તે ઘોડા ઈત્યાદિરૂપે કાળ અથવા શિલા જ જેવામાં આવે છે, તેમ ચોક સત્ય પરમાત્મા કલ્પિત મર્યાદાઓ( માપ )ને પ્રાપ્ત થતાં સર્વત્મક જેવામાં આવે છે. જેમ લાકડામાં તથા શિલામાં ઘોડા વગેરે આકારો જેવામાં આવે છે, તેમ ચિદ્રૂપ પરમાત્મામાં જગત જેવામાં આવે છે. શુદ્ધ પરબ્રહ્મ કે જે અવિષય છે તેમાં

વિષયપણાંતા અપાદાનરૂપ જે અન્યથા જ્ઞાન છે તે જ જગત નામના એક માપનું નિમિત્ત છે. ચૈતન્ય એકરસ પ્રાહ્નમાં જગતરૂપ જે જડતા છે તે નિમિત્ત વગરની જ છે; માટે આકાશની જેમ શૂન્ય છે. 'જગત છે' એમ જે જાણવું તે જ બાંધ છે અને એમ જાણવાની જે વૃત્તિ તે જ મોક્ષ છે; તો હવે જે ભાવના તમને ગમતી હોય તે ભાવનાને તરત દૂઢ કરો. જગતનું જે સ્મરણ છે તે બાંધ છે અને જગતનું જે ભુલાઈ જવું તે મોક્ષ છે અને તે બાંધ તથા મોક્ષ સાક્ષીથી જુદા નથી, તો હવે જેમ તમારી ઈચ્છા હોય તેમ કરો. જે વસ્તુ દેખીએ તહિ તે નથી જ હોતી, તે વસ્તુનો નાશ થાય તો તેમાં શી ખીડા છે? કશી નથી. અને જે વસ્તુ (આત્મસુખ) કાંઈ પણ કંઈ વિના તત્કાળ મળે જ છે, તે માટે શ્રમ કરવો નકામો છે. જે વસ્તુ કેવળ જેઈ શકાતી હોય, તેને જોવાની બાંધ કરીએ એટલે તેનો નાશ થાય છે. દર્શનના અભાવથી જ નાશ પામનારા જગતનું જે સાક્ષીચૈતન્ય છે, તેને સર્વદા પ્રાપ્ત જ સમજો. વેદાંતસિદ્ધાંતનું જે રહસ્ય છે, તે મેં તમને કહ્યું. હવે તમને જે ગમે તે કરો. જેમ તરંગ જળના ચલનમાત્ર જ છે, તેમ જગત પ્રહ્લના વિવર્તમાત્ર જ છે. હે રામચંદ્રજી! તરંગરૂપ દૃષ્ટાંતમાં અને જગતરૂપ દાર્શનિકમાં\* વિલક્ષણતા એટલી જ છે, જળમાં દેશ તથા કાળ વગેરે હોવાથી જ તરંગો થાય છે અને પ્રહ્નમાં દેશ, કાળ આદિ કાંઈ ન હોવા છતાં પણ જગત થાય છે. દેશ, કાળ આદિ કાર્યરૂપ હોવાથી જગતમાં જ જોવામાં આવે છે, પણ જગતના વિવર્તના કારણવાળું ભૂત પ્રહ્નમાં જોવામાં આવતું નથી. આત્મરૂપ ચૈતન્ય કે જે સ્વયંપ્રકાશ છે તે જ અવિદ્યાના આવરણથી અલપ પ્રકાશવાળા જેવું થઈને ત્રૈલોક્યરૂપે જુદી રીતે દેખાય છે. ચિદ્રૂપ આત્માનું પારમાર્થિક

\* દૃષ્ટાંતને અનુસરીને જે મુખ્ય સિદ્ધાંત ઘટાવવામાં આવે તે દાર્શનિક ગણાય; જેમ કે જળતરંગો દૃષ્ટાંત અને પ્રહ્નજગત દાર્શનિક છે.

સ્વરૂપ જડ નથી પણ જ્ઞાન છે. ભેદોના કલેશવાળા આ ત્રૈલોક્યને ઉપર કહેલા ઉપાયોથી સમેટી લેશો, એટલે ત્રૈલોક્ય કેવળ કહેવા માટે જ હશે. મહામંડળરૂપ પરમાત્મામાં તો વાણીની પણ પ્રવૃત્તિ નથી, આ પ્રમાણે પરમાત્મા અને જગત એ શબ્દથી તથા અર્થથી પણ એક જ છે. એ બંને કદી પણ જુદાં નથી. તરંગ અને જળ બે જુદાં છે, એમ ધ્યાનવું એ યોગ્ય જ નથી. જ્યાં સુધી આત્માનું અજ્ઞાન હોય ત્યાં સુધી જગતને અને પરમાત્માને જુદાં કહેવા યોગ્ય છે, પણ જ્ઞાન થયા પછી તેમ કહેવું યોગ્ય નથી. ૧-૭૫

**સંવેદનં સર્વં દત્તીહ શબ્દાદર્થાદિભિન્ના ન કદાચિદેનો । લીચંગમસી દ્વે દતિ નોચિતોક્તિ-વ્યસ્યાજ્ઞનાયાં ત્વિદમેવ યુક્તમ્ ॥ ૭૫ ॥**

કાં યોગવાસિષ્ઠ મહારામાયણમાં નિર્વાણપ્રકરણના પૂર્વાધિનો 'સ્વપ્નશતરુદ્રીયકથન' નામનો

સર્ગ ૬૩ મો સમાપ્ત

## સર્ગ ૬૪ મો\*

ભિક્ષુ ધત્યાદિને રુદ્રના ગણત્વની પ્રાપ્તિ

રામ ઉવાચ

ઝીવટબ્રાહ્મણાદીનાં હંસાદીનાં મુનીશ્વર ।

મિથુસ્વપ્નશરીરાણાં સંપન્ન કિમતઃ પરમ્ ॥૧॥

રામ બોલ્યા : હે મહામુનિ ! જીવટ બ્રાહ્મણ તથા હંસ આદિ કે જેઓ પેલા સંન્યાસીના સ્વપ્ન સંબંધી શરીરો હતાં, તેઓનું પછી શું થયું ?

વસિષ્ઠ બોલ્યા : કૌતુક જોવા માટે પહેલા આવેલા રુદ્રનો સમાગમ મળવાથી જ્ઞાની થયેલા અને પરસ્પરના સંસારો જેમના જોવામાં આવ્યા હતા એવા એ રુદ્રના સઘળા અંશો કૃતાર્થ થવાને લીધે મુખી થઈ રહ્યા. પેલા રુદ્રે ઉપર કહ્યા પ્રમાણે માયા જોઈને પછી તે પોતાના અંશોને પોતપોતાના સંસારોમાં પાછા મોકલતાં નીચે પ્રમાણે કહ્યું.

\* આ ચોસકમા સર્ગમાં તે સઘળા રુદ્રોને પોતપોતાના દેહોથી અવશેષ રહેલા પ્રારબ્ધના ભોગનું, તે પછી ગણપણાની પ્રાપ્તિનું અને તે પછી સંકલ્પની સ્થિતિના કમનું વર્ણન કરવામાં આવ્યે.

રુદ્ર યોહ્યા : મારા અંશરૂપ તમે તરત પાછા પોતપોતાનાં સ્થાને જાઓ. એ સ્થાને કેટલાક કાળ સુધી સ્ત્રીઓતી સાથે ભોગો ભોગવી પાછા મારી પાસે આવશો. અને મારા નગરને શોભાવનારા મારા ગણ થશો. બે પરાધીને અંતે મહાપ્રલય થશે, ત્યારે જગતના દેખાવોનો પણ નાશ થવાથી આપણે પરમ પદને પામીશું.

વસિષ્ઠ યોહ્યા : હે રામચંદ્રજી ! એ મહાત્મા રુદ્ર એ પ્રમાણે કહીને અંતર્ધાન થઈ જતાં, એ સઘળા રુદ્રોનું છેલ્લા રુદ્રના સંસારને જોતારું જે સાક્ષીચૈતન્ય હતું, તે જેમ સ્વપ્નનો સાક્ષી જાગ્રતમાં આવે છે, તેમ જીવટ આદિના પ્રત્યેક સંસારમાં આવ્યું. રુદ્રની આત્માથી પોતપોતાના બ્રહ્માંડમાં જઈને પોતપોતાનાં ઘરોમાં રહેલા તે જીવટ અને બ્રાહ્મણ આદિ લોકો હમણાં પોતપોતાની સ્ત્રીઓ સાથે ભોગ ભોગવે છે, તેઓ બે પરાધીને અંતે પોતાનાં શરીરોનો ત્યાગ કરીને રુદ્રલોકને પ્રાપ્ત થઈને ઉત્તમ ગણો થશે. અને કોઈ સમયે આકાશમાં તારાઓરૂપે પણ દેખાશે.

રામ યોહ્યા : હે મહારાજ ! એ જીવટ તથા બ્રાહ્મણ આદિ લોકો કે જેઓ પેલા સંન્યાસીના સંકલ્પરૂપ હતા, તેઓ સત્યપણાને કેમ પ્રાપ્ત થયા ? સંકલ્પ સંબંધી પદાર્થમાં સત્યતા કેમ સંભવે ?

વસિષ્ઠ યોહ્યા : સઘળા પદાર્થોમાં અધિષ્ઠાનરૂપ અંશ-સત્ય છે અને અધ્યસ્ત અંશ-મિથ્યા છે, એમ સમજો. સત્તા તથા અસત્તા મિથ્યાણરૂપ સંકલ્પના પદાર્થમાં અસત્ કે જે પૂર્વકાળમાં તથા ઉત્તરકાળમાં નથી તે નથી જ; પણ અસત્તા અધિષ્ઠાનરૂપ સત્ છે તે તો સર્વવ્યાપી હોવાથી સર્વદા છે જ; તેથી તેની સરાને લીધે જ ભોગ આપનારા અદૃષ્ટથી જાગેલા સંકલ્પના પદાર્થો કાર્યો : સ્વામાં સમર્થ થાય છે. જે કોઈ સ્વપ્નમાં જોવામાં આવે છે અને જે કોઈ સંકલ્પથી જોવામાં આવે છે; તે સઘળું તે તે દેશકાળમાં અધિષ્ઠાનરૂપે સત્ય જ છે. જેમ આ નગરીથી અન્ય

નગરીઓ પોતપોતાના પ્રદેશોમાં હોવા છતાં પણ ત્યાં ગમન કર્યો વિના અને ઇન્દ્રિય આદિના સામર્થ્ય વિના તે નગરીઓ મળતી નથી, તેમ સ્વપ્ન સંબંધી પદાર્થ પણ જાગ્રતમાં, સુષુપ્તિમાં કે અન્ય સ્વપ્નમાં પ્રાપ્ત થતો નથી. સર્વોત્તમા આત્મચૈતન્ય સઘળી વાસનાઓના ભંડારરૂપ અજ્ઞાતમાં ભોગ આપનારા અદૃષ્ટે જાગ્રત કરેલી વાસનાઓથી જેવા જેવા વિષયના રૂપને ધારણ કરે છે, તેવા તેવા સંપૂર્ણ રૂપને ખડું થયેલું જુઓ છે. સઘળાં સ્વપ્નોને તથા સઘળા સંકલ્પોને વગેરે ને એકી સમયે દેખવાનો ઉપાય તો અભ્યાસના તથા યોગના પરિપાકની દશા જ છે. અભ્યાસના તથા યોગના પરિપાકની દશા વિના સઘળાં સ્વપ્નો તથા સંકલ્પોનું એકીવખતે દર્શન પ્રાપ્ત થતું નથી. શંકર આદિ ઇત્રિચરકોટિના લોકો કે જેમને યોગ-સિદ્ધિનું ફળ સ્વાભાવિક જ છે, તેઓ તે અભ્યાસ વિના પણ સર્વત્ર સર્વને જુઓ છે. અભ્યાસ અને યોગ સંકલ્પવાળા પદાર્થમાં ચિત્તાનું એકાગ્રપણું મેળવી આપે છે, એટલા જ સંકલ્પના પદાર્થના લાભમાં તેમનો ઉપયોગ છે. એકાગ્રતા ન હોય તો ચિત્ત અનેક પદાર્થોમાં ભટકવાથી એક પણ સંકલ્પના પદાર્થને પ્રાપ્ત થતું નથી, પણ બંનેથી ભ્રષ્ટ થાય છે. જેની એકમાં જ નિષ્ઠા હોય તેનું જ સઘળું ધારેલું કાર્ય સિદ્ધ થાય છે. દક્ષિણ દિશામાં જતાં ઉત્તર દિશા તે કોને મળે ? જેઓ સંકલ્પના કરેલા પદાર્થમાં એકાગ્ર હોય, તેમને જ સંકલ્પના કરેલા પદાર્થ પ્રાપ્ત થાય છે. જેઓ આગળ રહેલા પદાર્થમાં તત્પર હોય, તેમને જ આગળ રહેલો પદાર્થ મળે છે. એક પદાર્થ બુદ્ધિમાં હોવા છતાં જે માણસ બીજા કલ્પેલા પદાર્થને પામવા ઇચ્છે છે, તે માણસ એક પદાર્થમાં જ નિષ્ઠાવાળો નહિ હોવાને લીધે બંને પદાર્થને ગુમાવે છે. સંન્યાસીનો જીવ એક પદાર્થમાં જ નિષ્ઠાવાળો હતો, તેથી તે રુદ્રપણાને પ્રાપ્ત થઈ સર્વજ્ઞ બનીને સર્વને પ્રાપ્ત થયો. પ્રસિદ્ધ રુદ્ર પણ એવી રીતે જ સર્વને પ્રાપ્ત થયેલા છે, સંન્યાસીના જીવટ આદિ સંકલ્પના



જીવો જુદા જુદા રહ્યા હતા અને તેમનાં બ્રહ્માંડો પણ જુદાં જુદાં હતાં, તેથી તેઓ અન્યો-ન્યને દેખતા ન હતા. રૂદ્રના જ્ઞાન વિના તેઓ પરસ્પરને દેખી શક્યા જ નહિ. એ અજ્ઞાની જીવો રૂદ્રની ઈચ્છાથી જ પરસ્પરના સંસારોને જાણુનારા, પોતે પણ રૂદ્રરૂપ અને વળી ઘણું રૂપોવાળા પણ થયા. ‘હું આ સ્થળમાં વિદ્યાધર થાઉં’ અથવા અમુક સ્થળમાં પંડિત થાઉં’ એવું એકાગ્રપણથી જે જે ધ્યાન કરવામાં આવે, તે તે ધ્યાન સફળ જ થાય છે. જીવોની આવા વ્યવહારની વ્યવસ્થામાં આ સંન્યાસીના સંકલ્પની દૃષ્ટિયા જ દૃષ્ટાંતરૂપ છે. આ જીવ ધારણાના તથા ધ્યાનના યત્નને અનુસરી એકપણાને, ઘણાપણાને, મૂર્ખપણાને, પંડિતપણાને, દેવ-પણાને તથા મનુષ્યપણાને વગેરેને દેશના, કાળના તથા ક્રિયાઓના ક્રમથી તથા એકીવખતે પણ કરવાને સમર્થ છે. જીવ વાસ્તવિક રીતે મર્થોદાઓથી રહિત છે, એટલા માટે સઘળી શક્તિઓવાળો છે અને એકએક દેહના અભિમાનરૂપ મર્થોદાઓથી મુક્ત થાય છે, એટલા માટે એક જ કાર્ય કરવાની શક્તિવાળો પણ છે. શક્તિના સ્વભાવને અનુસરી તે તે કાર્ય કરવાના સ્વભાવની વ્યવસ્થા થાય છે. પ્રાણીઓનાં કર્મોને અનુસરીને અનેક વર્ગોરૂપે પ્રકટ થતો અને સર્વ પ્રાણીઓના સંહાર નામના પ્રલયરૂપે સંકોચ પામનારો ઈશ્વર જીવોના દૃઢ સંકલ્પને અનુસરતું જ કળ પોતાની ઈચ્છાથી આપે છે, એટલે ઈશ્વરને વિષયપણાનો કે નિર્દયપણાનો કશો દોષ પ્રાપ્ત થતો નથી. યોગ કરનારી સ્ત્રીઓ અને યોગીઓ પોતે જ ધારણા વગેરેથી મેળવેલા દેશોના, કાળોના તથા ક્રિયાઓના ક્રમોથી પોતાના ઘરમાં અને જ્યાં ઈચ્છા હોય ત્યાં ખીજે દેહારુ પણ અનેક દેહોની કલ્પનાથી રહે છે, યોગીઓ આ લોકમાં તથા સ્વર્ગોદિક અન્યલોકમાં પણ એકી વખતે રહે છે, એ આમે ઘણી ઘણી વાર જોયેલું છે. યોગશક્તિવાળો સહસ્ત્રાન્નું ન રાજ એકી-વખતે ઘરમાં પણ રહેતો હતો અને ખીજ દેહોથી

સર્વત્ર રહીને ચોર ઇત્યાદિ લોકોને ત્રાસ પણ આપતો હતો. વિષ્ણુ એક દેહથી ક્ષીરસમુદ્રમાં રહે છે અને ખીજ દેહની કલ્પનાથી પૃથ્વીમાં અવતારો પણ ધારણ કરે છે. યોગિની યોગિનીઓના સમૂહમાં રહે છે અને પશુ વગેરે ખલિઓને લેવા માટે ખીજ દેહોથી પાકમાં પણ જાય છે. ઈન્દ્ર સ્વર્ગના સિંહાસન ઉપર રહે છે અને યજ્ઞના ભાગ લેવા માટે ખીજ દેહથી પૃથ્વીમાં પણ જાય છે. વિષ્ણુ રાક્ષસ વગેરેને મારવા માટે હજારો રૂપોવાળા થઈને પાછા એક થઈ જાય છે. વિષ્ણુ ભકતલોકોની પ્રાર્થનાઓ ઉપરથી ભકતો પર કૃપા કરવા મનુષ્યમાં જન્મ લે છે અને ત્યાં પણ કોઈ સમયે જન્મ રૂપોવાળા અને કોઈ સમયે એક રૂપવાળા થાય છે. જેમ નિમિરાજ એક છતાં પણ સઘળાં પ્રાણીઓનાં નેત્રોમાં રહીને એકી-વખતે આંખના પલકારા કરવા આદિ ક્રિયાઓ કરે છે, તેમ વિષ્ણુ એક હોવા છતાં અનેક અંશાવતારોની લીલાઓથી જગતનું પાલન કરે છે અને કૃષ્ણાવતારમાં એકી વખતે હજારો સ્ત્રીઓનો ઉપભોગ કરે છે. સંન્યાસીના સંકલ્પમય જીવ તથા બ્રાહ્મણ આદિ લોકો પણ એકી જ રીતે પોતાના સંકલ્પને અનુસરતી રૂદ્રની સંમતિથી, પાછા પોતપોતાના સંસારોમાં ગયા છે અને ત્યાં લાંબા કાળ સુધી ભોગો ભોગ રીતે ત્યાંથી રૂદ્રના નગરને પ્રાપ્ત થઈને ગુણરૂપે પોતપોતાના પરિવારો સહિત રહેશે. મુકુટોમાં ચંદ્રોને ધારણ કરનારા એ સઘળા રૂદ્રો પેલા રૂદ્રની સાથે સર્વદા ખીલનારી નવીન કલ્પવૃક્ષની લતાઓનાં સ્તન-ગુચ્છમય સ્થળોમાં, અનેક બ્રહ્માંડોમાં, કેલાસ આદિ મહામંગલમય લોકોમાં અને વિદ્યાધરોની સ્ત્રીઓમાં પણ નિહાર કરશે. ૧-૩૬

નિત્યં પ્રકુલ્લનવકલ્પલતાનયેષુ રુદ્રેણ સાક-  
મુહરત્નગુલુચ્ચક્રેષુ । નાના જગત્સુ ચ તથા શિવ-  
પત્તનેષુ વિદ્યાધરીશ્વરમૌલિધરાશ્ચ રેષુ ॥૩૬॥

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વધિકા ‘ગણત્વપ્રાપ્તિ’ નામનો સર્ગ

## સર્ગ ૬૫ મો\*

ભિક્ષુની પેઠે જીવોત્તે સંસાર

વસિષ્ઠ ઉવાચ

इषद्व दृष्टो यथा तेन भिक्षुणा चेत्तसि भ्रमः ।

भूत प्रवर्तनमेवैव पृथक् कृत्वा सुपश्यति ॥ ૧ ॥

વસિષ્ઠ યોદ્યા: હે રામચંદ્રજી! ઉપર કહ્યા પ્રમાણે એ સંન્યાસીએ પોતાના ચિત્તામાં જે ભ્રમનું જરા ચિંતન કર્યું, તે ભ્રમ ખીજું કંઈ તકિ પણ તે સંન્યાસીનો પૂર્વનો શુભાશુભ કર્મોરૂપ પ્રયત્ન જ હતો. એ જ પ્રયત્ન જ્યારે ફળ દેના તૈયાર થયો, ત્યારે સંન્યાસીએ તેને પોતાથી જુદા જેવો કરીને સ્પષ્ટ રીતે જોયો, પણ તે વાસ્તવિક રીતે જરા પણ જુદો ન હતો. ચિદાભાસરૂપ સઘળા જીવોને જન્મમરણમય સ્થિતિ પણ એ પ્રમાણે જ બ્રહ્મરૂપ આકાશમય હોવા છતાં મિથ્યા આકારને પ્રાપ્ત થયેલી છે. આત્મા પોતાનાથી જુદો ન હોવા છતાં આ સંસારરૂપી ખંડને જુદો માની લઈને તેમાં પડે છે. સઘળા જીવોનું મરણ સમયે પ્રગટ થયેલું પોતપોતાના કર્મોનું ફળ સ્વપ્નની જેમ જગતરૂપે પ્રતીત થયા કરે છે. સંન્યાસીના જીવની જેમ સઘળા જીવો પણ ખરું જોતાં મર્યાદાઓથી રહિત મોક્ષની પ્રાપ્તિ સુધી વ્યાકુળ રહે છે. મેં તમારી પાસે આ સંન્યાસીની કથાથી જીવોના સમૂહનું વર્ણન આપ્યું, હે રામચંદ્રજી! કેવળ એ સંન્યાસી જ પૂર્ણસ્વરૂપમાંથી છૂટ્ટો પડીને ભ્રમ્યો એમ નહિ; પણ સઘળા જીવો એ રીતે જ પૂર્ણ સ્વરૂપમાંથી વ્યુત થઈને ભ્રમ્યા કરે છે, એમ સમજો. જેમ પર્વતની ટોચ ઉપરથી બ્રહ્મ થયેલો પથરો નીચે નીચે જાય છે, તેમ જીવ દિવસે દિવસે એક મોહમાંથી બીજા મોહમાં જાય છે, એ વાત આપણને અનુભવથી પણ સાચી લાગે છે. પરમાત્મામાંથી બ્રહ્મ થયેલો જીવ આ દૃઢ સ્વપ્નને

\* આ પાંચમી સર્ગમાં સઘળા જીવો પેલા સંન્યાસીની પેઠે જ સંસારે પામવાનું રાતે સંન્યાસીની શોધ કરવાનું અને સભાના ઊઠવાનું વર્ણન કરવામાં આવ્યું.

જુઓ છે અને વળી એક સ્વપ્નમાંથી બીજા સ્વપ્નમાં જાય છે. માથાએ ખોખરો કરેલો અને એક સ્વપ્નમાંથી બીજા સ્વપ્નમાં પડતો જીવ પોતે પોતામાં જ કોઈ કાળમાં કયાંય કોઈ નિમિત્તાથી આ સઘળા મિથ્યા સંસારને દૃઢ માન્યા કરે છે. દેહમાં જે આહંભાવ છે, તે જ બંધ છે અને એ આહંભાવ ટળીને જે આત્મલાભ થાય તે જ મોક્ષ છે.

રામ યોદ્યા: અહો! આ જીવને ભારે ખોટો મોહ ઉત્પન્ન થાય છે. જેમ થાકેલો મનુષ્ય સૂઈ ગયા પછી વિચિત્ર સ્વપ્નમાં આવવાથી દુઃખી થાય છે અને તેને સાચા જેવું માની લેવામાં આવે છે, તેમ જીવને મિથ્યા જ્ઞાતરૂપી રાત્રિમાં અનેક આકારો તથા અનેક ચિદારોવાળી માયાથી ભારે દિષ્ટમ સંકટ પડે છે અને તેને સાચા જેવું માની લેવામાં જાય છે, એ ભારે આશ્ચર્ય છે. હે મહારાજ! ‘આ જગતની સ્થિતિમાં સર્વદા સર્વત્ર સર્વ સંભવ છે.’ એમ જે આપે કહ્યું, તે પણ મારા અનુભવમાં આવ્યું. હવે મારે પૂછવાનું એ છે કે, એવા ગુણોવાળો અને જીવટ આદિપણના મોહમાં પડેલો એ સંન્યાસી હાલ કયાંય છે કે તથી? આપ અંતરમાં અવલોકન કરીને મને તરત કહો.

વસિષ્ઠ યોદ્યા: હું આજ રાત્રે સમાધિ કરીને આ ત્રૈલોક્યરૂપી આશ્રમને સંપૂર્ણ રીતે જોયા પછી ‘સંન્યાસી હાલ છે કે નહિ’ એ તમને પ્રભાતમાં કહીશ.

વાલ્મીકિ યોદ્યા: વસિષ્ઠમુનિ એ પ્રમાણે કહેતા હતા ત્યાં બહાર પ્રલયકાળમાં ફોલ પામેલા મેઘની ગર્જનાના જેવા પુષ્પ નાદવાળો, મંથાહૂત કાળને સૂચવતારો ડિડિમ નામના વાજની ડોકો થયો, એટલે વાયુએ કંપાવેલાં કે લવાળાં વૃક્ષોની પેઠે રાજગચોએ અને તગરના લોહોએ વસિષ્ઠમુનિના ચરણમાં અનેક પુષ્પાંજલિઓ નાખી. પછી એ લોકો મોટા મોટા મુનિઓની પૂજા કરીને પોતપોતાનાં આસનો ઉપરથી ઊઠતાં સઘળી સભા પણ ઘણા ઘણા પ્રણામો કરતી કરતી

ભિક્ષી. આકાશચારી તથા પૃથ્વીચારી લોકો ગયા દિવસની પદ્ધતિ પ્રમાણે ત્યાંથી ગયા. સર્વલોકોએ પોતપોતાના ઉતારાઓ વગેરેમાં જઈ શાસ્ત્રસીતિ પ્રમાણે પ્રેમપૂર્વક ચતુક્રમથી પોતાનાં ધર્મરૂપ નિત્ય કાર્યો કર્યો. વસિષ્ઠમુનિએ કરેલા ઉપદેશનું વારંવાર મનન કર્યો કરતા એ સંધના લોકોને તે રાત્રિ તત્ત્વચિત્તારતા સુખથી ક્ષણ જેવડી થઈ ગઈ અને શ્રીરામચંદ્રજીએ પૂછેલા વિષયોનું શ્રવણ કરવાની ઉત્કંઠાથી નિદ્રા નહિ આવતાં પ્રલપ્ત જેવડી પણ થઈ પડી. પછી પ્રાતઃકાળે સંધના લોકો પોતપોતાનાં કામકાજને કરવા લાગતાં આકાશચારી તથા પૃથ્વીચારી લોકો વ્યાખ્યાન શ્રવણને કરવાને માટે સભામાં યોગ્ય બેઠકો ગોક-વીને અને અન્યોન્ય ભાષણ આદિથી પૂજ્ય લોકોની પૂજા કરીને આગળ પ્રમાણે જ બેઠા.

**પ્રાતઃ પુનઃ પ્રસન્નકાર્યપરંપરેસ્મિન્ જાતે**  
**જને સ્થેચરમુચરમૂતસંઘઃ । આલ્યાનઢોકરચનેન**  
**તથૈવ તસ્થાવન્યોન્યસંવદનપૂજિતપૂજ્યલોકઃ ॥૨૦**  
શ્રીશોભવાસિષ્ઠ મહારામાયણમાં નિર્વાણપ્રસ્થાના પૂર્વા-  
ધનાં 'વિદ્યોત્તરવિરમયર્ણવ' નામના

સર્ગ ૬૫ મો સમાપ્ત

## સર્ગ ૬૬ મો\*

ભિક્ષુનો સંસાર

શ્રીવાલ્મીકિસ્તવાચ

**વસિષ્ઠમુનિસંયુક્તા વિશ્વામિત્રાદિસંયુતાઃ ।**

**સ્થિતાઃ સ્થેચરસિદ્ધૌઘા વિશ્વાંતા નૃપનાયકાઃ ॥૧**

વાલ્મીકિ બોલ્યા : વસિષ્ઠમુનિ સહિત તથા વિશ્વામિત્ર આદિ મુનિઓ સહિત સવળા દિવ્ય લોકો, સિદ્ધો અને મોટા મોટા રાજાઓ એ સભામાં સારી રીતે બેઠા. રામ તથા લક્ષ્મણ પણ એ સભામાં બેઠા. અત્યાંત ભરપૂર થયેલી એ સૌમ્ય સભા જેમ પવનના વેગ વિનાના સમયમાં કમ-લિની શોભે, તેમ શોભવા લાગી. પછી રામ-

\* આ છાસકમા સર્ગમાં ચત્તથી શોધી કાઢેલા પેલા સંન્યાસીનાં દર્શનની અને તેવા જ મુનિઓનાં પણ દર્શનની કથા કહેવામાં આવશે.

ચંદ્રજ્વળતા પૂછવાની રાહ નહિ જોતાં વસિષ્ઠ-મુનિ નીચે પ્રમાણે બોલ્યા; કેમ કે દયાળુ સન્ન્યાસીને જિજ્ઞાસુઓને બળાત્કારથી પણ સમજાવે છે.

વસિષ્ઠ બોલ્યા : હે રમુકુજરૂપી આકાશમાં ચંદ્રરૂપ ! હે રાજન્ ! હે રામચંદ્રજી ! ગઈ કાલે મેં જ્ઞાનરૂપી નેત્રથી અવલોકન કરતાં ઘણી વારે એ સંન્યાસી મારા જોવામાં આવ્યા. જ્યાં સુધી એવો સંન્યાસી ક્યાંય ન મળ્યો, ત્યાં સુધી હું તેવા સંન્યાસીને જોવાની ઇચ્છાને લીધે લાંબી વાર સુધી ધ્યાનથી સાતે દીપોવાળી અને તાનામોટા અનેક પર્વતોવાળી પૃથ્વીમાં ફર્યો. જે મનનું માનેલું રાજ્ય હોય, તે મોટા પરિશ્રમ કર્યા વિના બહાર શી રીતે મળે ? પછી રાત્રિનો રીજો ભાગ બાકી રહ્યો ત્યારે હું ફરીવાર જેમ કિનારાનો પવન સમુદ્રમાં જાય, તેમ યુદ્ધિ વડે ઉતાર દિશામાં ગયો. એ દિશામાં વાલ્મીકિ નામના દેશની ઉપર 'જિત' એ નામનો મોટો સમુદ્ધિવાળો દેશ છે. એ દેશમાં ઘણા લોકોના આશ્રયરૂપ એક વિહાર નામનો પ્રદેશ છે એ વિહારમાં પોતાની યુગ્મપત્નીની અંદર પિંગળા વાળવાળો એ 'દીર્ઘદશ' નામનો સંન્યાસી સમાધિમાં લીન થઈને બેઠો છે. એની રીતે બેઠેલા એ સંન્યાસીને આજ એકવીસ રાત્રિ થયેલી છે. જેમાં મજબૂત આગળો દીધો છે એવા તેના ઘરમાં 'રખેને તેના ધ્યાનનો ભંગ થાય' એવા ભયને લીધે તેના પ્રિય સેવકો પણ અંદર જતા નથી. આવી રીતે એ સંન્યાસી બેઠો છે. એ ભિક્ષુને આજે દેહની મુક્તિ થઈ પરમ સાક્ષાત્કાર થવાનો છે; કારણ કે વિધાતાએ તેના આયુષ્યની ગણના પૂરી કરી છે. ધ્યાત કરતાં કરતાં એ સંન્યાસીની આજ એકવીસ રાત્રિ વ્યતીત થયેલી છે, પણ તેણે ઉપર કહ્યા પ્રમાણે પોતાના ચિત્તામય સ્વપ્નમાં હજારો વર્ષોનો અનુભવ કર્યો છે. કોઈ પૂર્વના કલ્પમાં એવો એક સંન્યાસી હતો. આ કલ્પમાં આ સૃષ્ટિની અંદર એ બીજો છે. આ જગતરૂપી કમળના મધ્યમાં ભ્રમરની પેઠે ફરી-ફરીને ચતુર ચિત્તાથી મેં ઘણી શોધ કરી,

પણ તેવો કોઈ ત્રીજો જણ મળ્યો નહિ. પછી આ બ્રહ્માંડને મૂકીને હું બીજા બ્રહ્માંડોને જોવા લાગ્યો. ત્યાં ચિદાકાશના એક ખૂણામાં રહેલા એક બ્રહ્માંડમાં તેવી જ સ્થિતિવાળો એક ત્રીજો સંન્યાસી પણ મારા જોવામાં આવ્યો. એ બ્રહ્માંડમાં પણ ત્યાંના બ્રહ્માએ આ બ્રહ્માંડના જેવો જ ક્રમ ગોઠવ્યો છે. આ પ્રમાણે અનેક બ્રહ્માંડોમાં કેટલાંએક બ્રહ્માંડોની અંદર આ બ્રહ્માંડના જેવી જ રચનાવાળા સર્વ પદાર્થો થયા છે અને હવે પછી પણ થશે. આ આપણી સભામાં જે પણ મુનિઓ અને બ્રાહ્મણો છે, તેઓ તથા બીજા પણ લોકો ઘણી ઘણી વાર આવી સ્થિતિઓવાળા જ થવાના છે. આ નારદ કૃતિવાર પણ નારદ થશે. અને કોઈ બ્રહ્માંડમાં બીજો પણ નારદ થશે. આવી રીતના જ જ્ઞાનવાળા અને આવી રીતના ચારિત્ર્યવાળા બીજા નારદો પણ ઘણા ઘણા હોવા જોઈએ. વ્યાસ, શુક, શૌનક, કૃતુ, પુલહ, અગસ્ત્ય, પુલસ્ત્ય, ભૃગુ અને અંગિરા તેઓ તથા બીજાઓ પણ આવાં તે આવાં રૂપોવાળા તથા આવીં તે આવીં ક્રિયાઓવાળા લાંબા લાંબા કાળના યોગથી અન્ય બ્રહ્માંડોમાં પણ હોવા જોઈએ. જેમ જોળામાં વારંવાર તરંગો થાય છે અને શાંત થઈને ફરીથી તેના તે તરંગો થાય છે, તેમ સૃષ્ટિઓમાં એના એ લોકો તથા બીજા પણ ઘણા ઘણા લોકો વારંવાર આવજન કર્યા કરે છે. તેઓમાં કેટલાએક લોકો તુલ્ય આચરણોવાળા તથા તુલ્ય જન્મોવાળા થાય છે; કેમ કે આ માયા ખૂબ જ ફેલાયેલી છે. કેટલાએક અત્યંત સમાન હાલતવાળા થાય છે, કેટલાએક અર્ધ-તુલ્ય સ્થિતિવાળા થાય છે, કેટલાએક કાંઈક તુલ્ય સ્થિતિવાળા થાય છે અને કેટલાએક કાંઈ પણ મળતી ન આવે એવી સ્થિતિવાળા પણ થાય છે. મોટાઓને પણ મોહ ઉપજવનારી આ માયા આ પ્રમાણે ખૂબ જ ફેલાયેલી છે. વાસ્તવિક રીતે જોતાં મહામંગલ રૂપ પરમાત્મામાં દેહાદિકતી ચેષ્ટારૂપ કર્મ તથા અને મનની ચેષ્ટા પણ નથી. જે કાંઈ દેહાદિક, મન તથા તેમની

ચેષ્ટાઓમાં જોવામાં આવે છે, તે કેવળ ભ્રાંતિ જ છે. જુઓ કે એકવીસ સતોદ્વિસ કયાં અને તેઓમાં જીવત આદિ ઘણી સૃષ્ટિઓનું દર્શન કર્યાં! ચાહો, મનની ગતિ મહાભયંકર છે. અનેક વાંધાઓરૂપી કલ્પોલોથી ભરેલું આ સઘળું બ્રહ્માંડ કે જે પ્રાતઃકાળે જળમાં ખીલેલા કમળ જેવું દેખાય છે, તે કેવળ દેખાવ માત્ર જ છે. જેમ અગ્નિના અંગારાથી જ્વાળાઓવાળો મોટો અગ્નિ થાય છે, તેમ શુદ્ધ જ્ઞાનરૂપ પરમાત્મામાંથી અશુદ્ધિવાળી આ સઘળી સંસારરૂપી જળ થયેલી છે. સંન્યાસીના મનની જેમ પ્રત્યેક જીવના મનમાં પણ આવી જ રીતનો પ્રત્યેક જગતરૂપ દેખાવ ઉદય પામ્યો છે અને તે તે દેખાવો સંબંધી બીજા જીવોના મનમાં પણ આવી જ રીતના વિચિત્ર દેખાવો ઉદય પામ્યા છે. કારણોના પણ કારણરૂપ અને સર્વતા અધિષ્ઠાનભૂત પરમાત્મા સ્ફુર્તી કરે છે; તેમાં એ સઘળા દેખાવો પસ્પર વ્યવહારની દૃષ્ટિથી સાચા છે, પણ પરમાત્માનું સ્વરૂપ જાણવામાં આવે, ત્યારે મિથ્યા થઈ જાય છે. ૧-૨૮

પ્રત્યેકમેવમુદિતઃ પ્રતિમાસલંઢઃ લંઢાન્ત-  
રેષ્વપિ ચ તસ્ય વિચિત્રલંઢઃ । સર્વે સ્વયં નનુ  
ચ તેડપિ મિથો ન મિથ્યા સર્વાત્મનિ સ્ફુરતિ  
કારણકારણેડસ્મિન્ ॥ ૨૮ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધનો 'ભિશુસંસૃતિકથન' નામનો સર્ગ  
૬૬ મો સમાપ્ત

સર્ગ ૬૭ મો\*

બ્રહ્મનાં એકતાનું પ્રતિપાદન

દશરથ ડવાચ

મુનિનાયક તં પ્રિયું ગત્વા સંબોધયન્ત્વમી ।

નરા મત્યહિતાઃ શ્રીર્ષં વાનયન્તુ કુડીગતમ્ ॥૧॥

દશરથ બોલ્યા : હે મહામુનિ ! વસિષ્ઠ !

\* આ સડસકમા સર્ગમાં સમાધિમાં મુકત થયેલા સંન્યાસીના દેહના નાશનું, ભિશુની પેઠે બીજાઓને પણ ભ્રાંતિને લીધે જ બંધ થવાનું અને બોધથી મોક્ષ થવાનું વર્ણન કરવામાં આવ્યું છે.

હું આહીથી હમણાં કેટલાએક માણસને મોકલું છું. તેઓ ત્યાં જઈને તે સંન્યાસીને સમાધિમાંથી જાગ્રત કરે અને તે ઝૂંપડીમાંથી તેને તરત આહી લાવે.

વસિષ્ઠ બોલ્યા : હે રાજા ! એ મોટા સંન્યાસીનો દેહ હમણાં જીવતો નથી, પણ પ્રાણ વગરનો થઈ ગયો છે અને બગડીને છિન્ન-ભિન્ન થઈ ગયો છે. એ સંન્યાસીનો જીવ તો બ્રહ્માનો હંસ થઈને જીવન્મુક્ત થઈ રહ્યો છે; માટે ફરી વાર સુધી સંસારમાં આવે એમ નથી. ‘એક મહિના સુધી ઘરનો આગળો ખોલવો નહિ’ એવી એ સંન્યાસીની આજ્ઞાના બળથી તેના સેવકો ઘરના બારણાની પાસે જ ચોક્રી કરવાને માટે ઊભા છે. મહિનો પૂરો થશે, ત્યારે એ સેવકો બારણું ઉઘાડીને તે સંન્યાસીના શરીરને મરણ પામેલું જોઈને બહાર કાઢી જળમાં ડુબાડી દેશે; અને તેની જગ્યાએ તેની એક પાપાણ્મય મૂર્તિ બેસાડશે, કે જે મૂર્તિને તેના ભક્તલોકો દેવરૂપ માનશે. એ સંન્યાસી તો હંસના શરીરથી જીવન્મુક્ત થઈને રહ્યો છે. હવે ત્રિહારમાં પડેલું તેનું જૂનું મનુષ્યશરીર પ્રાણાદિકથી સંક્રિત થઈ ગયું છે, માટે તેને શી રીતે જાગ્રત કરી શકાય ? હે રામચંદ્રજી ! આ ઘણી જ ફેલાયેલી માયા કે જે વિષેપશકિતને લીધે કેઈ રીતે ટાળી શકાય નહિ એવી લાગે છે, તે સર્વદા સર્વમાં આત્મસ્વરૂપના અનુસંધાનથી સહજ ટાળી શકાય છે. માયા કે જે પોતે નહિ હોવા છતાં જગતનો આરંભ કરી બેઠી છે, સોનાનાં કડાંપણાની પેઠે કેવળ વિપરીત દેખાવને લીધે ઉદય પામેલી છે. અને પરમાત્મામાં કેવળ કથનમાત્ર છે, એમ વિદ્વાનોએ ધારેલી છે; તે જેમ જળમાં તરંગોની પંકિત જળનું અવલોકન કરવા માત્રથી નાશ પામે છે, તેમ પરમાત્માના અવલોકન માત્રથી નાશ પામે છે. પરમાત્મા જ અવિવેકને લીધે દૃશ્યમય લાંબા સ્વપ્નમાંથી તેવાં જ બીજાં સ્વપ્નોમાં જાય છે અને જીવપણાને પામેલા છે; માટે તે જ પરમાત્મા જે વિવેકથી સર્વને પોતાનું જ સ્વરૂપ દેખે તો

ચૈતન્યમાત્ર સ્વરૂપે અવશેષ રહે છે. જેને જે પ્રતિભાસ થાય છે, તે ખરી રીતે જેવામાં આવે, તો તે પ્રતિભાસ ક્રોધની ઝાડી જેવા સંસારરૂપે ઉદય પામે છે. પ્રત્યેક પ્રાણીને આ સંસારનું મંડળ જુદું જુદું ઉદય પામેલું છે, સંન્યાસીનાં જુદાં જુદાં સ્વપ્નો જેવું છે અને જળના તરંગ આદિ મિથ્યા વિભાગો જેવું છે, એમ સમજે. જેમ આ જેવામાં આવતો સંસાર બ્રહ્માના સ્વપ્નરૂપ છે, તેમ વ્યથિજીવના પણ સ્વપ્નરૂપ જ છે અને ચિરાની ભ્રાંતિરૂપ જ છે; તોપણ એટલો ભેદ છે કે, બ્રહ્માને તે મિથ્યા જણાય છે અને વ્યથિજીવોને દૃઢ સત્ય જણાય છે. જે ચિરાની શુદ્ધિ થાય, તો જેમ તે બ્રહ્માને સ્વપ્નના વિલાસ જેવો લાગે છે, તેમ વ્યથિ જીવને પણ સ્વપ્નના વિલાસ જેવો લાગે. આ બ્રહ્માંડે પ્રત્યેક જીવનાં જુદાં જુદાં હોઈ પ્રકટ થયાં છે; માટે કરોડો બ્રહ્માંડો હોય એમ કહી શકાય છે. જીવ પરમાત્મામાં ગમે તે રીતે સ્ફુરે પણ તે જીવ હૃદયમાં જે આ કાર્યો કરવામાં સમર્થતા ધરાવનારા લાંબા ભ્રમને જુએ છે, તે ભ્રમ સ્વપ્નની જેમ મિથ્યા જ છે. ચૈતન્યની સત્તાથી સત્તા પામેલા જીવમાત્ર સ્વરૂપને ભૂલી જવાથી જરાના, મરણના તથા દુઃખોના પાત્રરૂપ થાય છે. કોઈ જીવ જે પુણ્યવાન હોય, તો ચિત્તરૂપી અંશના ચલનમાત્રથી પાતાજીને અથવા બ્રહ્મલોકને બતાવી બતાવીને તેમાં ભોગ ભોગવ્યા કરે છે. જે પરમાત્મા ચૈતન્ય છે, તે જ પ્રાણની કલ્પનાથી ચલનરૂપ થઈને તે દ્વારા ‘જીવ’ એ નામને ધારણ કરીને પોતામાં દેહાકાર ભ્રમવાળું અને બહાર જઈ વિષયાકાર ભ્રમવાળું થઈને ભ્રમ્યા કરે છે. જે જીવ છે, તે કેવળ ભ્રાંતિરૂપ અપરાધને લીધે પરમાત્મા ટળી જાય કે ? જે ભ્રાંતિ ટળી જાય, તો જીવ જ પરમાત્મા નથી કે ? જેમ મુખનું દર્પણમાં પ્રતિબિંબ પડવાથી અનેક નામોને યોગ્ય થાય છે; તેમ પરમાત્માનું માયાની ઉપાધિમાં પ્રતિબિંબ થવાથી જીવ તથા દેહ આદિ નામોને યોગ્ય ન થાય કે ? આ રીતે

એક્યનું દર્શન થાય, તો વ્યવહારની દૃષ્ટિથી પણ જગત પ્રભરૂપ થઈ જાય છે. જેમ આકાશ આકાશમાં રહેલું છે અને જળ જળમાં જ રહેલું છે, તેમ પરબ્રહ્મ (જેને આપણે જગત ગણીએ છીએ તે) પરબ્રહ્મમાં જ રહેલું છે. દર્પણ કે જે મુખથી અત્યંત જુદું છે, તેમાં પ્રતિબિંબરૂપે મુખ પડતાં દર્પણને બદલે મુખ જ દેખાવાનો સંભવ પણ છે; પરંતુ બ્રહ્મ તો પોતાથી અભિન્ન ઉપાધિઓમાં જ જીવરૂપે સ્થિતિ પામેલ છે, તેથી ભ્રાંતિ થવાનો સંભવ જ નથી. તોપણ જેમ બાળક પ્રતિબિંબથી બીએ છે, તેમ જીવરૂપ બ્રહ્મ પોતામાં કંઈક બીજું થઈ ગયેલું સમજીને બીએ છે, એ મોટું આશ્ચર્ય છે. સમાધિના અભ્યાસથી બુદ્ધિના ચલનને રોકવામાં આવે, તો ભેદરૂપી સંગ્રા પોતાની મેળે જ બુદ્ધિમાં લય પામે છે. અને બુદ્ધિ પણ બ્રહ્મકાર પરિણામ પામીને જેમ ઘી અગ્નિમાં લય પામે છે, તેમ ભેદરૂપી સંગ્રા બ્રહ્મમાં લય પામે છે. સર્વાત્મક ચૈતન્યરૂપ પરમાત્મામાં જેને ચલન માનવામાં આવે છે, તે પણ ચૈતન્ય જ છે. બ્રહ્મમાં ચલન, અચલન તથા ઉદયક્રાળ આદિ સઘળું કલ્પિત જ છે, વાસ્તવિક નથી. બ્રહ્મમાં ચલન પણ નથી, અચલન પણ નથી, એકતા પણ નથી અને દિત્વ પણ નથી. જે કાંઈ છે, તે સઘળું શુદ્ધ ચૈતન્યમાત્ર જ છે અને જેમ છે તેમ જ છે. વાસ્તવિક વિચારથી ‘સર્વ’ એ શબ્દનો તથા તેના અર્થનો એકરસ સ્વભાવ જાણવામાં આવે, તો કેવળ ચૈતન્ય જ રહે છે. પ્રપંચ તો અભાવરૂપે પણ રહેતો નથી, ત્યારે ભાવરૂપે તો ક્યાંથી જ રહે? ભેદની કલ્પનાથી જ સ્વરૂપના લાંછનરૂપ ભેદ ઉદય પામે છે. અભેદના યોધથી સઘળો ભેદ ગળી જાય, ત્યારે પરમપદરૂપ બ્રહ્મ જ બાકી રહે છે. હે રામચંદ્રજી! તમે આજ્ઞાનથી જ દૈતરૂપ છો, પણ જો તે દૈત ઉપર દૃષ્ટિ કરો જ નહિ, તો પૂર્ણ ચૈતન્યરૂપ જ છો. આ વિષયમાં બીજા કોઈને પણ પૂછી જુઓ કે હું કહું છું તે જ પરમાર્થ છે? માટે હવે તમારી બધી શંકાઓ દૂર થઈ

હશે. તિ:શંકપણું પ્રાપ્ત થયું એટલે હવે સ્વપ્ન પણ નથી, જાગ્રત પણ નથી, સુંબુધિ પણ નથી, તુર્યાપણું પણ નથી, બંધ પણ નથી, મોક્ષ પણ નથી અને બીજી કોઈ કલ્પના પણ નથી. જ્યાં સુધી આજ્ઞાન છે ત્યાં સુધી જ જગત છે. જે જગત છે, તે એક બ્રહ્મ જ છે. જે બ્રહ્મ છે, તે જ આ જગતરૂપે રહેલું છે. જે અયોધ છે તે મિથ્યા જ છે; એટલા માટે હવે દ્રષ્ટા, દર્શન કે દૃશ્ય ક્યાં રહ્યાં? જો તમારા સંકલ્પોનો નાશ થયો તો ચિરાનું તથા પ્રાણ આદિનું ચલન પણ બંધ થાય. તે ચૈતન્ય સંકલ્પોથી રહિત છે. તે ચૈતન્ય ચલનમાં કે અચલનમાં જુદું નથી. ચૈતન્યના અદર્શનથી જ દિત્વ તથા એકત્વ આદિરૂપ સંકલ્પ ઉદય પામ્યો છે. એ સંકલ્પ ચૈતન્યના દર્શનમાત્રથી ગયો, તો પછી બ્રહ્મ જ અવશેષ રહે છે. ચૈતન્યરૂપી ચંદ્રબિંબમાં જે સંકલ્પરૂપી કલંક સ્ફુરતું હોય એમ લાગે છે, તે કલંક નથી પણ ઘાટા ચૈતન્યનું ઘાટું સ્વરૂપ જ છે, એમ સમજો. તમે ઘાટા ચૈતન્યના ફેલાયેલા પદમાં જ રહો, તમે પૂર્ણતાથી રહો. ‘સંકલ્પાદિક જે કાંઈ છે, તે તમારી સરાથી જ છે, પણ ભિન્ન સરાથી નથી’ એવી રીતના નિર્દોષ મહાબોધના સારનું અવલંબન કરો કે જેથી સઘળી વસ્તુઓ તમારી સાથે એકરસ થઈ જાય. હે સંકલ્પરૂપ કલંકથી રહિત! હે ચૈતન્યમય ચંદ્રબિંબ રામચંદ્રજી! તમે કે જે ભાવોનો તથા અભાવોનો નાશ કરનારા મહામંગલરૂપ છો, તેમના સ્પર્શથી સઘળા પદાર્થો અમૃતમય થઈ જાય છે. આહો! તમારો મહિમા અપૂર્વ છે. તમે ભાવ તથા અભાવ વગેરેની કલ્પનાને ચૈતન્યમય કરી નાખીને, ચૈતન્યના સમ અને ભરપૂર વિલાસની અંદર પરમ સુખથી આરામ લો. હે રામચંદ્રજી! તમે આનંદના સમુદ્રરૂપ છો. ચલન, અચલન, સંકલ્પ તથા વિકલ્પ આદિ જે કાંઈ ચિરાની ભ્રાંતિના ભેદરૂપ છે, તે સઘળું સર્વાત્મક અને સુખૈકરસ બ્રહ્મ જ છે; અને

પૂર્ણ દશા તથા અપૂર્ણ દશાસ્વરૂપ છે એમ સમજો. ૧-૩૬

સ્પંદાસ્પંદૌ કલ્પનાકલ્પને વા ચિત્તાન્નાયો વિદિ નામાવિધનાન્ના । સર્વાકારા નિવૃત્તિઃ શાંતિચિત્તા પૂર્ણાપૂર્ણે હ્યેકમેવાસ્થિતેતિ ॥ ૩૬ ॥

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધમાં 'બ્રહ્મકથ્યપ્રતિપાદન' નામનો

સર્ગ ૬૭ મો સમાપ્ત

## સર્ગ ૬૮ મો\*

મૌનવિચાર

વસિષ્ઠ ઉવાચ

સુષુપ્તમૌનવાન્મૂલા ત્યજત્વા ચિત્તચિલાલિતામ્ ।  
કલનામલમિમુક્તિષ્ઠાવપ્સ્યથતત્પદઃ ॥ ૧ ॥

વસિષ્ઠ બોલ્યા : હે સમચંદ્રજી ! તમે સંકલ્પરૂપી મળોને ધોઈ નાખી, ચિરાતી અંચળતા દૂર કરીને, ગાઢ નિદ્રામાં હો તેમ વાણીનો વ્યાપાર બંધ કરો અને સુષુપ્ત મૌન સેવો અને પ્રહ્મના આશ્રયે રહો.

રામ બોલ્યા : હે મહારાજ ! વાઙ્મૌન, ઈન્દ્રિયમૌન અને કાષ્ઠમૌન, એ ત્રણ મૌનને હું જાણું છું, પણ સુષુપ્તમૌનને જાણતો નથી માટે આપ સુષુપ્તમૌનનું લક્ષણ કહો.

વસિષ્ઠ બોલ્યા : હે સમચંદ્ર ! મુનિવરોએ બે પ્રકારના મુનિ કહેલા છે; એક કાષ્ઠ તપસ્વી અને બીજો જીવન્મુક્ત. આત્મતત્ત્વના જ્ઞાન વગરની અને તેના અનુભવરૂપી રસ વિનાની કૃત્યજ્ઞાંદ્રાયણ આદિ શુદ્ધ ક્રિયામાં આગ્રહવાળો અને હઠથી ઈન્દ્રિયોના સમૂહને જીતનારો જે મુનિ હોય, તે કાષ્ઠતપસ્વી કહેવાય છે. આ જગતના તત્ત્વને સમજીને આત્માનું અનુસંધાન કરનારો, આત્મામાં જ રહેનારો અને વ્યવહારમાં બીજા તપસ્વી લોકોની પેઠે વર્તતાં છતાં પણ અંદર નિરતિશય આનંદથી તૃપ્ત રહેનારો જે પુરુષ

\* આ અડસઠમા સર્ગમાં ચાર પ્રકારના મૌનનું વર્ણન કરવામાં આવ્યું અને તેમાં પણ સુષુપ્ત મૌનનું વિશેષ વર્ણન કરવામાં આવ્યું.

હોય તે જીવન્મુક્ત મુનિ કહેવાય છે. એ શાંત મહામુનિઓનો ચિત્તા નિશ્ચયરૂપ જે ભાવ થાય છે, તે 'મૌન' એ શબ્દથી કહેવાય છે. મૌનને જાણનારા લોકોએ વાઙ્મૌન, ઈન્દ્રિયમૌન, કાષ્ઠમૌન અને સુષુપ્તમૌન, એ રીતે ચાર પ્રકારનું મૌન કહેલું છે. વાણીને રોકી રાખવી એ વાઙ્મૌન, કહેવાય છે. બળાત્કારથી ઈન્દ્રિયોનો નિગ્રહ કરવો એ ઈન્દ્રિયમૌન કહેવાય છે, શરીરની ચેષ્ટાઓનો ત્યાગ કરવો એ કાષ્ઠમૌન કહેવાય છે અને જગતના બાધપૂર્વક આત્માનું જ અનુસંધાન કરવું એ સુષુપ્તમૌન કહેવાય છે. જો કે મનોમૌન નામનું એક પાંચમું પણ મૌન છે, તોપણ તે કાષ્ઠતપસ્વીમાં, મૂઢીમાં અને મરણમાં જ સંભવે છે, માટે તેને જુદું ગણવામાં આવ્યું નથી. આત્મતત્ત્વનો અનુભવ થતાં જે સુષુપ્તમૌન નામનું મૌન થાય છે, તેને જીવન્મુક્ત પુરુષ જ ધારણ કરે છે. પહેલાં ત્રણ મૌનનો અધિકારી કાષ્ઠતપસ્વી છે અને ચોથા મૌનનો અધિકારી જીવન્મુક્ત છે. જીવન્મુક્તોમાં રહેનારી જે સુષુપ્તમૌન નામની અવસ્થા છે, તે જ તૃપ્તિવસ્થા છે. વાઙ્મૌન, ઈન્દ્રિયમૌન અને કાષ્ઠમૌન, એ ત્રણ પણ જો કે મૌન કહેવાય છે, તોપણ તેઓ મલિન મનના દૃઢ નિશ્ચયરૂપ હોય છે, તેથી જીવને બંધન આપનારાં જ થાય છે; માટે એ ત્રણમાંના કોઈ પણ મૌનવાળાને કાષ્ઠતપસ્વી કહીએ છીએ. બળાત્કારથી મનનો નિગ્રહ કરીને અંદર આહંભાવનું અનુસંધાન નહિ કરતાં અને બહાર નામરૂપાત્મક દૃશ્યપ્રાંચ્યનું અનુસંધાન નહિ કરતાં છતાં પણ આજ્ઞાનથી આવરણ પામેલા આત્માને નહિ જિતી કાષ્ઠતપસ્વી સમાધિમાં, જેમ બીજો માણસ સુષુપ્તિમાં આજ્ઞાનના સાક્ષીપણથી રહે છે, તેમ આજ્ઞાનના સાક્ષીપણથી રહે છે. એ ત્રણે મૌનવાળાઓ સમાધિમાંથી ઊઠ્યા પછી ચિરાનું ચલન થાય છે અને સુષુપ્તમૌનવાળા જીવન્મુક્તને તો સર્વદા ચિરાતી ગતિ થતી જ નથી; તેથી કોઈ સમયે પણ ચિરાતો નિરોધ કે ચિરાનું પ્રકટ થવું આદિ લીલા થતી નથી.

સ્વરૂપમાં સ્થિતિરૂપ લીલાથી સર્વદા રહેનારા જીવન્મુકત પુરુષો, વાહ્મીન આદિ ત્રણ મૌનને બાંધનરૂપ હોવાથી ત્યજી દેવા યોગ્ય જાણીને, તેના ઉપર અરચિ રાખે અથવા એ મૌનો પણ એક જાતનો વિદ્યાનંદનો જ વિલાસ છે એમ જાણીને અરચિ રાખે નહિ, તોપણ તેઓ એ ત્રણે મૌનોને કદી ગ્રાહ્ય સમજતા નથી. આ સુષુપ્તમૌન કે જે જીવન્મુકતોના અનુભવમાં રહેલું છે અને જેને પુનર્જન્મ ન થવાનો હોય તેને જ પ્રાપ્ત થાય એવું છે તથા શ્રવણના ભૂષણરૂપ છે, તેનું વિશેષ વર્ણન કરું છું તે સાંભળો. આ મૌનમાં શરીરની અંદર ઊંચે, નીચે તથા મધ્યમાં ફરનારા પ્રાણનો સંયમ કરવો પડતો નથી, પ્રાણની કોઈ જાતની યોગના પણ કરવી પડતી નથી અને સઘળી દિગ્દિશો વિષયના લાભના હર્ષથી ઉલ્લાસ પણ પામતી નથી, તેમ નિરોધના ક્લેશથી ગ્લાનિ પણ પામતી નથી. આ મૌનમાં આ દૈતની કલ્પના ઉદય પણ પામતી નથી, તેમ શાંત પણ થતી નથી. સમાધિ હોય કે સમાધિ ન હોય, તોપણ આ મૌનમાં ચિત્તા ચિત્તરૂપ પણ રહેતું નથી, અચિત્ત પણ થઈ જતું નથી, સત પણ રહેતું નથી, અસત પણ થઈ જતું નથી અને કોઈ બીજા પ્રકારનું પણ થઈ જતું નથી; પરંતુ વિકલ્પોના ક્ષયને લીધે વિભાગો વિનાનું, અભ્યાસની અપેક્ષાથી પણ રહિત અને સર્વવ્યાપક આત્મરૂપ હોવાને લીધે આદિથી તથા અંતથી રહિત થાય છે. આ સુષુપ્ત મૌનનું લક્ષણ છે. આત્મતત્ત્વ કે જેમાં જગતરૂપી ભ્રમ દેખાય છે, તેને શંકારહિત યોગ્ય સ્વરૂપમાં જાણીને રહેવું, એ સુષુપ્તમૌન કહેવાય છે. પરબ્રહ્મ કે જે અનેક સંવિકલ્પ જ્ઞાતોના આત્મારૂપ છે, તેથી જ પૂર્ણ થઈને મર્્યાદારહિત સ્થિતિમાં રહેવું, એ સુષુપ્તમૌન કહેવાય છે. ‘આ સઘળું જગત શૂન્ય છતાં પણ અધિષ્ઠાનની સત્તાથી શૂન્ય નથી અને અધિષ્ઠાનની સત્તાથી અસ્તિત્વ ધરાવતું હોય તોપણ પોતાની સત્તાથી હોતું નથી’ એવી પાકી સમજણથી ચિત્ત સમ તથા શાંત

રહે, એ સુષુપ્તમૌન કહેવાય છે. જે સ્થિતિમાં ‘સઘળું જગત સત્ પણ નથી, અસત્ પણ નથી, પોતાની સત્તાથી શૂન્ય છે તથા નિરાધાર છે અને અધિષ્ઠાનરૂપે જોતાં શાંતિમાત્ર છે તથા જ્ઞાનમાત્ર છે,’ એવી પાકી સમજણ રહે, તે સ્થિતિ સુષુપ્તમૌન છે. જે સ્થિતિમાં આત્મતત્ત્વનો ફેલાવો કરીને પ્રકટ થનારા ભાવોરૂપ, અભાવોરૂપ, દશાઓરૂપ કે દેશ આદિ વિશેષોરૂપ વિવર્ત જ થાય નહિ, તે સ્થિતિ સુષુપ્તમૌન કહેવાય છે. વૃત્તિઓ વિનાના ચિત્તાથી અત્યંત સમતા જ રહે અને આત્મતત્ત્વના કોઈ પ્રકારનો વિવર્ત થાય જ નહિ, એ સુષુપ્તમૌન કહેવાય છે. ‘હું પણ નથી, બીજા પણ નથી, મન પણ નથી અને કલ્પનાઓ પણ નથી, પણ જે કાંઈ છે, તે વિષયરહિત જ્ઞાનમાત્ર જ છે’ એવા પ્રકારની જે એકધારી સમજણ, તે સુષુપ્તમૌન કહેવાય છે ‘જેમાં આ જગતની ગંદરના સઘળા શબ્દોનો તથા સઘળા અર્થોનો એકરસ થઈ જાય છે, એવું જે સત્તાસામાન્ય છે, તે હું છું,’ એવી જે અખંડ સમજણ તે સુષુપ્તમૌન કહેવાય છે. આવી સ્થિતિમાં ચિત્તાની બ્રહ્માકાર છેલ્લી વૃત્તિ પણ શૂન્ય જેવી થઈ જાય છે, ત્યાર પછી પોતાની, બીજાની કે ભેદની કલ્પના ક્યાંથી જ રહે? આવા પ્રકારની જે અખંડ સ્થિતિ એ જ વ્યાપક સુષુપ્તમૌન કહેવાય છે. આ યોગવાળું સુષુપ્તમૌન અધિદ્યાના બાધથી તુર્યાવસ્થા કહેવાય છે અને અધિદ્યાનો બાધ કરનારી વૃત્તિઓના બાધથી તુર્યાતીત પણ કહેવાય છે, એમ સ્વચ્છ રીતે સમજો. સુષુપ્તિસમાધિ, તુર્યાસમાધિ અને તુર્યાતીતસમાધિ કે જેઓ જ્ઞાનની સાત ભૂમિકાઓમાં પાંચમી, છઠ્ઠી તથા સાતમી ભૂમિકાઓરૂપ છે, તેઓ જીવન્મુકતને અનુક્રમે નજીવતમાં તથા સ્વપ્નમાં પણ થાય છે. હે બ્રહ્મરૂપ સમસંદ્રજી! જગતમાં ચારે બાજુ નિપુણ રીતે વ્યવહાર કરતો હોય તથા દેહની પ્રતીતિવાળો હોય અને સમાધિમાં સઘળો વ્યવહાર છોડી દેતો હોય તથા દેહના ભાન વગરનો રહેતો હોય, તોપણ જીવન્મુકત પુરુષ



સર્વદા તુર્યામાં જ રહે છે અને વિદેહ જ છે, એમ સમજે; કેમ કે જગતમાં પણ તેની સઘળી વૃત્તિઓ નિર્ભળ તથા શાંત હોય છે. આ સ્થિતિ પ્રભરૂપ થયેલાની જ હોય છે, બીજાની હોતી નથી. હે રામચંદ્રજી! તમે ત્રિરાટ આદિ સર્વનો લય કરીને સંસારની વાસનાઓથી રહિત એક તુર્યરૂપે જ રહો. જે કાંઈ આ સઘળું જગત પ્રતીત થાય છે, તે સ્વપ્ન જેવું જ છે. હું, તમે કે બીજું કાંઈ પણ નથી, એમ સમજીને જીવન્મુક્ત થઈ સર્વદા ચિદાકાશના કોશમાં જ રહો. ૧-૩૧

ઓમિત્યુદન્તભવવાસનમેકમાસ્વ ન ત્વં ન  
વાહમપિ નાન્યદિદ્વાસ્તિ સઘ્યમ્ । સર્વં ચ વિદ્યત  
દ્વીતીહ કિલ્લાંગરામ ક્ષસ્તિષ્ઠ ચિદ્વગનકોશકલે-  
કનિષ્ઠઃ ॥ ૩૧ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધમાં ‘મૌનવિચાર’ નામનો

સર્ગ ૬૯ મો સમાપ્ત

## સર્ગ ૬૯ મો\*

પ્રાણ અને મનનો સંયાગ ઇત્યાદિ

રામ ઉવાચ

કુતઃ શતત્વમાયાર્તં રુદ્રાણાં મુનિનાયક ।

યૈ ગણાસ્તે તુ ચૈ રુદ્રા ઉત નેતિ વદાશુ મે ॥૧॥

રામ બોલ્યા : હે મહામુનિ! આપે સૌ રુદ્રો કહ્યા, તે ગણોની સાથે લેખીને કહ્યા કે ગણો વિના રુદ્રોને લેખીને કહ્યા? ‘આપે જે ગણો કહ્યા તે જ રુદ્રો કે તેમનાથી જુદા રુદ્રો?’ એ મને તુરત જ સમજાવો.

વસિષ્ઠ બોલ્યા : સંન્યાસીઓ જીવટ આદિ સૌ શરીરોવાળાં જે સૌ સ્વપ્નો દીકાં, તેઓ જ રુદ્રપણાને પ્રાપ્ત થયાં, એમ તમે પ્રથમતા પ્રકરણથી સમજ્યા હશે જ; તેથી મેં સ્પષ્ટ રીતે સૌ રુદ્રોનાં નામો આપ્યાં નથી. સંન્યાસીને સ્વપ્નમાં

જીવટ આદિ જે સૌ આકારો જોવામાં આવ્યા, તેઓ જ સૌ ગણો લેખવામાં આવ્યા. એ સઘળા ગણો રુદ્રતા અંશરૂપ હોવાથી અને રુદ્રતા જેવાં જ ઔશ્વર્યોવાળા હોવાથી, સૌ રુદ્રો લેખવામાં આવ્યા. જે એ રીતે એ સઘળા રુદ્રો જ હતા, તોપણ ઈશ્વરકોટિમાં રહેલા પૂર્વસિદ્ધ રુદ્રની સેવા કરવાના કામમાં તેઓ ગણો જ હતા. મુખ્ય રુદ્રને અધીન થઈને જ તેઓ પોતાનાં કર્મોનાં ફળો અને ઔશ્વર્યો ભોગવતા હતા.

રામ બોલ્યા : હે મહારાજ સંન્યાસીના સ્વપ્ને ખતાવેલા પહેલા રુદ્રે જેમ એક દીવામાંથી સૌ દીવા ખતાવવામાં આવે છે, તેમ પોતાના એક જ ચિત્તામાંથી સૌ ચિત્તો ખતાવ્યાં, એ વાત કેમ સંભવે?

વસિષ્ઠ બોલ્યા : જ્ઞાનરૂપ ઔશ્વર્યથી જેમણે માયાનું બંધન તોડી નાખ્યું છે અને યોગૈશ્વર્યથી સત્યસંકલ્પપણાને પામેલા પુરુષો પોતાના સર્વરૂપપણાના અને સર્વશક્તિમાનપણાના બળથી જે વસ્તુને જે રીતે કલ્પે, તે વસ્તુને તે રીતે અનુભવે છે. સર્વાત્મકપણાને લીધે અને સર્વ-વ્યાપકપણાને લીધે એ લોકો જ્યાં સુધી જે વસ્તુની જે રીતની ભાવના કરે, ત્યાં સુધી તે વસ્તુનો તે રીતનો તે અનુભવ કરે છે.

રામ બોલ્યા : રુદ્ર જ્યારે એ રીતે સઘળી શક્તિઓથી ભરપૂર છે, ત્યારે પોતાને માટે શુભ સ્થિતિઓની અને શુભ આચરણોની કલ્પના નહિ કરતાં, માણસોની ખોપરીઓની માળાઓનાં ઘરેણાં શા માટે ધારણ કરે છે? શા માટે શરીરે ભસ્મ લગાવે છે? નગ્ન શા માટે રહે છે? શ્મશાનમાં શા માટે વસે છે અને સ્ત્રીનો પ્રસંગ શા માટે રાખે છે?

વસિષ્ઠ બોલ્યા : મહાસમર્થ અને સિદ્ધ જીવન્મુક્ત લોકોને શાસ્ત્રોમાં કહેલી જ, મંગળરૂપ જ અને સુખ આપનારી જ ક્રિયાઓ કરવાનો નિયમ નથી; કેમ કે તેઓ ત્રિધિનિષેધના દાસ નથી; સઘળી માંગલિક ક્રિયાઓને પણ તત્ત્વ-દૃષ્ટિથી અમંગળરૂપ માને છે અને તેમના પ્રારબ્ધ-

\* અઃ અગ્નિાતેરમા સર્ગમાં ગણેાનું રુદ્રપાણું, મુક્ત લોકોની પોતાની ઈચ્છા પ્રમાણે સ્થિતિ અને યોગથી પ્રાણનો લય, એટલા વિષયો કહેવામાં આવશે.

માં અગુભ લખેલું નહિ હોવાથી, દુઃખની સામગ્રી-થી પણ દુઃખ નહિ પામતાં સર્વને સુખરૂપ જ ગણે છે. માટે જેમ અજ્ઞાનીઓની ક્રિયાઓનો નિયમ છે, તેમ જીવન્મુક્ત લોકોને નથી. અજ્ઞાની પુરુષ તો રાગ, દ્વેષ તથા લોભ આદિ હજારો દોષોથી ગભરાયેલા ચિત્તાવાળો હોવાને લીધે, જે ક્રિયાઓના નિયમ વિના ચાલે તો જનનમાં પકડાયેલાં માછલાંની પેઠે જન્મ, મરણ તથા તરફપાત આદિ પરમ દુઃખને પામે છે. જીવન્મુક્ત લોકો તો જિતેન્દ્રિયપણાને લીધે, અજ્ઞાની-પણાને લીધે તથા વાસનાઓથી રહિતપણાને લીધે સારી વસ્તુઓમાં રાગ ધરતા નથી અને તરસી વસ્તુઓમાં દ્વેષ ધરતા નથી. એ લોકો સર્વદા કાકતાલીય ન્યાયની પેઠે આવી પડેલી ક્રિયાઓને કર્યા કરે છે, તોપણ કરું કરતા નથી; કેમ કે એ લોકોને કોઈમાં આસક્તિ હોતી નથી. વિશુદ્ધ પણ એમ કાકતાલીયની રીતે અવતાર ધરવા આદિ કર્યો કરે છે, શિવ પણ એ જ રીતે જ કર્યો કરે છે અને બ્રહ્મા પણ એ રીતે કર્યો કરે છે. એ જીવન્મુક્ત લોકોને કોઈ કર્મ નિંદ્રા પણ નથી, કોઈ કર્મ અનિંદ્રા પણ નથી, કોઈ કર્મ શ્રાદ્ધ પણ નથી, કોઈ કર્મ ત્યાગ્ય પણ નથી, કોઈ કર્મ યોગ્ય પણ નથી, કોઈ કર્મ અયોગ્ય પણ નથી અને કોઈ કર્મ અંધન આપનાર પણ નથી. જેમ સૃષ્ટિના આરંભ-થી જ અગ્નિ વગેરેના ગરમી આદિ ધર્મો સ્વાભાવિક રીતે પ્રકટ થયેલા છે તેમ શિવ આદિના સ્મશાનમાં ભટકવું આદિ કર્યો અને મરીચિ આદિનાં સંધ્યાંન્દન આદિ કર્યો સ્વાભાવિક રીતે જ પ્રકટ થયેલાં છે. અજ્ઞાની લોકોની ક્રિયાઓ એમ સ્વાભાવિક રીતે સુષ્ટિના આરંભમાં પ્રકટ થતી નથી; પણ સુષ્ટિની ગમ્ભીર થયા પછી તે તે વર્ણ-શ્રમ આદિ વિભાગોની દોરવણીથી જુદી જુદી ક્રિયાયેલી છે અને તે ક્રિયાઓ અજ્ઞાની લોકોને આ લોકમાં તથા પરલોકમાં મુગ્ધ-ખરૂંપી ફળો પણ આપે છે. હે નમચંદ્રજી! કાષ્ઠ તપસ્વી અને જીવન્મુક્ત કે જેઓ દેહવાળા હોય છે, તેમનાં

મૌનો વિષે મેં તમને વિસ્તારથી કહ્યું છે, પણ વિદેહમુક્તિ વિષે તમને કહ્યું નથી, માટે હવે તે સાંભળો. ચૈતન્યાત્મક આત્માકાશ કે જે આકાશ-થી પણ અત્યંત સ્વચ્છ છે, તે પણાની પ્રાપ્તિ થવી એ પરમ પુરુષાર્થ છે. એ પ્રાપ્ત થવાના ઉપાયો કહ્યું છું તે સાંભળો. પરમપુરુષાર્થની પ્રાપ્તિના સાંખ્ય અને યોગ એ બે જુદા જુદા ઉપાય છે. જેઓ વિવેકથી તથા વિચારથી પ્રાપ્ત થયેલા રાજયોગથી બ્રહ્મતત્ત્વને સંપૂર્ણ રીતે જાણીને તેનું જ અભેદથી નિરંતર અનુસંધાન કરે છે, તેઓ સાંખ્યયોગી કહેવાય છે. જેઓ હૃદયોગથી પ્રાણ આદિ પદ્મોત્તરે શાંત કરીને નિદોષ અને આદિ તથા અંતથી રહિત પરમ પદને પામ્યા છે, તેઓ યોગયોગી કહેવાય છે. સાંખ્યયોગી અને યોગયોગીઓને તપના ફળથી મળેલા તત્ત્વસાક્ષાત્કારથી પામવાનું પદ તો એક જ છે, કે જે પદ શાંત છે અને અકૃત્રિમ છે. કેટલાએક મહાત્માઓ સાંખ્યથી એ પદને પામીને જીવન્મુક્ત થયા છે અને કેટલાએક મહાત્માઓ યોગથી એ પદને પામીને જીવન્મુક્ત થયેલા છે. જે પુરુષ સાંખ્ય અને યોગ બંનેથી એક જ પ્રકારનું ફળ મળે છે એમ જાણે, તેને વિચક્ષણ સમજવો. જે પદને સાંખ્યયોગીઓ પામે છે, તે જ પદને યોગીઓ પામે છે. જે રિશતિમા પ્રાણુની કે મનની વૃત્તિનો પતો જ મળતો નથી અને વાસનારૂપી બળ નાશ પામે છે, તે સ્થિતિને પરમપદ સમજે. વાસનાઓનો જે સમુદાય છે તે જ ચિત્તા છે, એમ વિદ્વાનો કહે છે અને એ ચિત્તા જ સંસારનું કારણ છે. એ ચિત્તા સાંખ્યથી અથવા યોગથી લય પામીને ઈન્દ્રિયોના તથા પ્રાણ વગેરેના વ્યાપાર રૂપ સંસારનું કારણ રહેતું નથી. જેમ બાળક વેતાલને જુઓ છે તેમ ચિત્તા દેહને દેખે છે. એ ચિત્તા પોતે જ પોતાનો લય કરી નાખે તો પછી દેહને જોતું નથી. દેહમાં અહંતાનું દર્શન થયા પછી જ સઘળો સંસાર થાય છે અને એ અહં-તાના દર્શનનું મૂળ મન છે. માટે મનની શાંતિ થાય તો સઘળા સંસારની શાંતિ થઈ જાય છે.

આત્મતત્ત્વના અદર્શતને લીધે જ મિથ્યા મન ઉદય પામેલું છે અને જેમ સ્વપ્નમાં પોતાનું મરણ જોવામાં આવતું હોવા છતાં પણ ખોટું જ છે; તેમ મન જોવામાં આવતું છતાં પણ ખોટું જ છે; મન મુદ્દલ છે જ નહિ જે પોતે મુદ્દલ છે જ નહિ એવા મનથી સંસાર ઉત્પન્ન થયો છે; માટે અહંતા ક્યાં છે, મમતા ક્યાં છે, સંસાર ક્યાં છે, શિષ્ય ક્યાં છે, ઉપદેશ ક્યાં છે, ગુરુ ક્યાં છે, બંધ ક્યાં છે અને મોક્ષ પણ ક્યાં છે? કશું નથી. એક આત્મતત્ત્વનું જ શ્રવણમનાદિકથી અનુસંધાન, પ્રાણોના લય અને મનનો નિગ્રહ, એ ત્રણ મોક્ષતા નુદા નુદા ઉપાયો છે.

રામ બોલ્યા : હે મહારાજ! જે પ્રાણનો લય પણ મોક્ષનું કારણ હોય, તો હું ધારું છું કે, સઘળા જીવો મરણ પામે કે તુરત મુક્ત જ થાય છે.

વસિષ્ઠ બોલ્યા : એ ત્રણ ઉપાયો મનના નાશ દ્વારા જ મોક્ષતા કારણરૂપ થાય છે. ત્રણ ઉપાયોમાં મનની શાંતિ જ મુખ્ય સાધ્ય છે, એમ સમજો. મરણમાં મનનો કે પ્રાણનો નાશ થતો નથી, પણ મન અને પ્રાણ એક દેહને છોડીને બીજા દેહમાં જાય છે. જે મનનો નાશ થાય, તો મોક્ષ પ્રાપ્ત થયેલો જ સમજો. મરણમાં શરીર ન્યારે શબ્દાદિકથી રહિત થાય છે, ત્યારે પ્રાણ શરીરને છોડી દઈને ભવિષ્યદેહની વાસનાને લઈ બહારના આકાશમાં ભવિષ્યદેહના આરંભને અનુકૂળ થયેલી પંચભૂતોની તત્માત્રાઓની સાથે સમાગમ પામે છે. તે તે જીવોની વાસનાઓરૂપ એ તત્માત્રાઓ પણ તેની જ વાસનાઓથી ભરેલાં મનથી જોડાઈને પ્રાણોની સાથે સંબંધ ધારણ કરે છે, પણ બીજા પ્રાણોની સાથે સંબંધ રાખતી નથી. વાસનાવાળા જ પ્રાણો બીજા દેહમાં ઉત્પન્ન થાય છે અને પૂર્વદેહને ત્યજ દે છે. એ પ્રાણો તે બીજા દેહના હૃદયાકાશની સાથે અને તેની અંદર રહેલા વાયુઓની સાથે જોડાય છે. જેમ ડોલરનાં પુષ્પોની ગંધ તલમાં પેસતાં તેની

અંદર રહેલા તેલની સાથે તેનો સંબંધ થાય છે અને તેની સાથે ઘાણીમાં પિલાય છે; તેમ પ્રાણો બીજા દેહમાં પેસતાં તેની અંદર રહેલા આકાશની અને વાયુઓની સાથે જોડાઈને સંસારનાં દુઃખો ભોગવે છે. જેમ સમુદ્રમાં ડૂબેલો પાણીથી ભરેલો ઘડો બહારના લોકોના જોવામાં નહિ આવતાં છતાં પણ નાશ પામતો નથી, તેમ વાસનાવાળું મન મરણ સમયે જોવામાં નહિ આવતાં છતાં પણ નષ્ટ થતું નથી. જેમ કિરણો સૂર્ય વગરનાં હોતાં નથી, તેમ પ્રાણ મન વગરનો હોતો નથી. જેમ તેતર એક ખડને પકડ્યા વિના બીજા ખડને છોડતો નથી તેમ મન જ્ઞાનને પકડ્યા વિના કદી પણ પ્રાણને છોડતું નથી. ન્યાં મન હોય ત્યાં પ્રાણ હોય જ છે. ન્યારે મન જ્ઞાનના પ્રભાવને લીધે વાસનાઓ વિનાનું થઈને નષ્ટ થાય છે, ત્યારે પ્રાણ ચલન વિનાનો થઈ જાય છે અને ત્યારે જ શાંતિ જ અવશેષ રહે છે. જ્ઞાનથી વાસનાઓનો નાશ થતાં, મનનો અને પ્રાણનો ખંનેનો નાશ થાય છે. જ્ઞાનથી સર્વ પદાર્થોનું અત્યંત મિથ્યાપણું ઉદય પામે છે અને તે મિથ્યાપણાના ઉદયથી વાસનાઓનો નાશ થતાં પ્રાણ અને મન નુદા પડે છે. શાંત થયેલું મન પ્રાણથી નુદું પડે, ત્યારે પોતાના નાશથી પરમ પદને પ્રાપ્ત થઈને ફરી વાર દેહપ્રાણને દેખતું નથી. જે વાસના છે, તે જ મન કહેવાય છે, જે ચિત્ત છે, તે વાસનામાત્ર જ છે, માટે વાસનાનો અભાવ થતાં પરમપદરૂપ થઈ જાય છે. વાસના સહિત સર્વનો બાધ કરીને જ્ઞાન આત્મતત્ત્વ જ થઈ જાય છે અને જે આત્મતત્ત્વ છે તે અવિચળ જ્ઞાનરૂપે જ અવશેષ રહે છે, એમ વિદ્વાનો કહે છે. હે રામચંદ્રજી ! આ સંસાર કે જે રજનુમાં થયેલા સર્પના ભ્રમ જેવો છે, તેનો એ રીતે વિવેકમાત્રથી પોતાની મેળે જ છોડો આવી જાય છે. એક આત્મતત્ત્વનો જ શ્રવણાદિકથી અભ્યાસ, પ્રાણનો રોધ અને મનનો નાશ, એમાંથી એક સિદ્ધ થતાં બીજા બે પોતાની મેળે જ સિદ્ધ થઈ જાય છે. જેમ પંખાની ગતિ શાંત થતાં પવન શાંત થઈ જાય

છે, તેમ પ્રાણરૂપ વાયુનું ચલન શાંત થતાં, મન શાંત થઈ જાય છે. પ્રાણ શરીરનો લય થતાં બહારના આકાશમાં રહેલા વાયુની સાથે મળીને વાયુપણીને પ્રાપ્ત થાય છે અને ત્યાં પોતામાં જે દેહની વાસના હોય, તે દેહને લગતા વ્યવહારનો જ અનુભવ કરે છે. એક દેહથી છૂટો પડેલા મન સહિત પ્રાણ બહારના આકાશમાં જેવા દેહને જુએ છે, તેવા જ સઘળા વ્યવહારનો અનુભવ કરે છે. જેમ વાયુનું ચલન શાંત થતાં ગંધ શાંત થઈ જાય છે, તેમ મનનું ચલન શાંત થતાં પ્રાણવાયુ શાંત થઈ જાય છે. પ્રાણીઓના પ્રાણ અને ચિત્ત સર્વદા એકબીજા વગર ન જ રહે એવા છે. જેમ તેલમાં આવેલી પુષ્પતી સુગંધ અને તેલ એ બંને મિશ્ર જ છે, તેમ પ્રાણ અને ચિત્ત પણ મિશ્ર જ છે. જેમ રથ સારથિને ગતિ આપે છે અને સારથિ રથને ગતિ આપે છે, તેમ પ્રાણ મનને સર્વદા ચલન આપે છે અને મન પ્રાણને સર્વદા ચલન આપે છે. જેમ અગ્નિનો અભાવ થતાં ઉષ્ણતા નષ્ટ થઈ જાય છે અને ઉષ્ણતાનો અભાવ થતાં અગ્નિ નષ્ટ થઈ જાય છે, તેમ પ્રાણનો અભાવ થતાં મન નષ્ટ થઈ જાય છે અને મનનો અભાવ થતાં પ્રાણ નષ્ટ થઈ જાય છે. મન અને પ્રાણ પોતે નષ્ટ થઈને, મોક્ષ નામનું ઉત્તમ કાર્ય કરી આપે છે. એક આત્મતત્ત્વના જ ઘાટ અભ્યાસથી દૈતવાસનાનો બાધ થતાં મન અત્યંત શાંત થઈ જાય છે અને મન શાંત થતાં, પ્રાણનો સ્વભાવ મનમાં એક થવાનો હોવાને લીધે પ્રાણ શાંત થઈ જાય છે. હે સમચંદ્રજી ! તમે સતત ( ચાલુ ) આત્મતત્ત્વનો વિચાર કરીને, મનને આત્મતત્ત્વમય કરી નાખો. મનનો આત્મતત્ત્વમાં લય થાય ત્યારે આત્મતત્ત્વ જ સ્થિર થાય છે. જ્ઞાન અને અજ્ઞાનમાં તમને જે અત્યંત સુખદાયી જણાય તેનો આશ્રય કરો અથવા અજ્ઞાન અને તેનો બાધ કરનારી બ્રહ્માકારવૃત્તિ એ બંને નિવૃત્ત થતાં જે ચિન્માત્ર અવશેષ રહે છે, તેમાં પ્રાણની ધારણા કરીને સ્થિર થાઓ. જે એક ( બ્રહ્મ ) તત્ત્વ છે, તેના

આકારનો સદા વિચાર કરવો અને એમ વિચાર કરતાં કરતાં સાક્ષાત્કાર સુધી પહોંચી જવું એટલે ત્યાં જતાં વિચારો આપોઆપ શાંત થઈ જશે. જેમ દેહ ભોજન લેવાનું બંધ કરતાં પોતાની મેળે જ નાશ પામે છે, તેમ પ્રત્યાહાર કરનારા ઓનું ચિત્ત પ્રાણીની સાથે પોતાની મેળે જ ક્ષય પામે છે અને પરબ્રહ્મરૂપે જ અવશેષ રહે છે. જેમાંથી સઘળા આકારો ( વિશેષો ) શાંત થઈ ગયા હોય, એવું ચિત્ત જેમાં એકાગ્ર થાય તે તે રૂપ જ ક્ષણભાવમાં બની જાય છે. લાંબા કાળ સુધી કરવામાં આવેલા અભ્યાસનો સ્વભાવ જ એવો છે. ‘ અવિદ્યાવાળું દૈત મુદ્દલ છે જ નહિ અને તત્ત્વજ્ઞાનથી જ પરમપદની પ્રાપ્તિ થાય છે ’ એમ યુક્તિપૂર્વક સમજીને પછી ધ્યાન આદિથી જ્ઞાનનો જ અભ્યાસ કરવો. જેમ મેઘ નાશ પામતાં મેઘથી થયેલું ઝાકળ નાશ પામે છે, તેમ ચિત્ત શાંત થતાં ચિત્તથી થયેલી આ સંસારરૂપી ગુગ-નુષ્ણા શાંત થાય છે. જે ચિત્ત છે, તે જ અવિદ્યા છે; એટલા માટે બ્રહ્માકાર પરિણામ પામેલા ચિત્તાથી જ ચિત્તાનો નાશ કરો. હે સમચંદ્રજી ! ચિત્તાના ક્ષયનું રૂપ શૂન્યતા નથી, પણ ચિત્તાના અધિષ્ઠાનજૂત આત્મા જ ચિત્તાના ક્ષયનું રૂપ છે; કેમ કે અભાવને પરમ પુરુષાર્થ કહેવાય જ નહિ. જે ચિત્ત જરાવાર પણ પરમપદમાં આરામ લે, તો ચિત્તાને તેમાં જ પરમાનંદ પામીને પરમ-પદરૂપે જ પરિણામ પામેલું સમજે. ચિત્તાને જે નિરતીશય સ્વયંપ્રકાશ આનંદનો સ્વાદ મળ્યો, તો પછી સંસારમાં પાછા આવવાની ઈચ્છા કરશે જ નહિ. જે ચિત્ત સાંખ્યથી અથવા યોગથી પરમ પદમાં આરામ લઈ સત્ત્વપણીને પામે, તો ફરીવાર સંસારમાં જન્મ થયો જ નથી. જેમાંથી સઘળી અવિદ્યા નષ્ટ થઈ ગઈ હોય છે, તે ચિત્ત ‘ સત્ત્વ ’ એ શબ્દથી કહેવાય છે. જેમાંથી સંસારના બીજરૂપ અવિદ્યા બળી ગઈ હોય છે, તે ચિત્ત ફરીવાર બ્રહ્મભાવની મર્પીદાને પામનું જ નથી. વાસનાઓથી રહિત થયેલો, અવિદ્યાથી રહિત થયેલો અને સત્ત્વમાં રહેલો કોઈ વિરલ

પુરુષ જ પરમજ્યોતિને જુઓ છે અને તુરત શાંત થાય છે કે, જે પરમજ્યોતિ આજ્ઞાનીઓની દૃષ્ટિથી શૂન્ય જેવી છે. હે રામચંદ્રજી! જાગ્રત, સ્વપ્ન તથા સુષુપ્તિરૂપ બ્રાહ્મિનાં બીજેથી રહિત થયેલું અને અગ્નિદાતા ક્ષયને લીધે બાધિત થઈ બળી ગયેલા વસ્ત્રની પેઠે માત્ર પ્રતિભાસરૂપે અવશેષ રહેલું મન 'સત્ત્વ' કહેવાય છે. તે જેમ સ્પર્શ (પારસ)મણિના સંગથી સુવર્ણપણાને પામેલું ત્રાંખું, પાછું ત્રાંબાપણાને પ્રાપ્ત થતું નથી, તેમ વાસનારૂપી બીજશક્તિના દાહથી પરપ્રજ્વળણને પામેલું મન પાછું રાગ-દ્વેષાદિક કલ્પનાઓથી મહિનતાવાળા સંસારપણાને પ્રાપ્ત થતું નથી. ૧-૬૧

વિગલિતમ્પદં વિગલમ્નનઃ સુભગસત્ત્વ-  
મિતીહ હિ કથયતે । ન પુનરેતિ કલામલિતં  
પદં કલકતામિવ તાન્નમુપાગતમ્ ॥ ૬૧ ॥

શ્રીયોગવસિષ્ઠ મહાશયયજ્ઞમાં નિર્વાણપ્રકરણના  
પૂર્વધ્વનિ 'પ્રાણમનઃસંયોગવિચાર' નામનેઃ  
સર્ગ ૬૯ મો સમાપ્ત

## સર્ગ ૭૦ મો\*

એક રાજા પ્રત્યે વેતાલના ૭ પ્રશ્નો

વસિષ્ઠ ઉવાચ

જીવોઽજીવો મત્ત્યાશુ યાનિ ચિત્તપચિત્તાનામ્ ।  
વિચારાદિવ્યવિદ્યાનો મોક્ષ इत्यभिधीयते ॥૧॥

વસિષ્ઠ બોલ્યા : હે રામચંદ્રજી! વિચાર કરવાથી જીવ અજીવ થઈ જાય છે અને ચિત્ત અચિત્ત થઈ જાય છે, એટલે એવી રીતે અવિદ્યાનો જે અંત થાય છે, તે મોક્ષ કહેવાય છે. જેમ ઝાંઝવાતું પાણી દેખાય છે, તેમ મન તથા આહંકાર આદિ દેખાય છે. મન તથા આહંકાર આદિ મિથ્યા જ છે અને માત્ર થોડીવાર જ એવું દેખાય છે; માટે તે વિચારથી લય પામે

\* આ સિત્તેરમા સર્ગમાં વિદ્યાત્માની શુદ્ધિ ને વેતાલના અને એક રાજાના સંવાદની કથા કહેવામાં આવશે.

છે. આ સંસારરૂપી સ્વપ્નની બ્રાહ્મિના વિષયમાં એક વેતાલે કરેલા શુભ પ્રશ્નો પ્રસંગને લીધે મારા સ્મરણમાં આવ્યા છે, તે હું તમારી પાસે કહું છું, તે સાંભળો. વિધ્યાચળના મોટા જંગલમાં મોટા દેહવાળો એક વેતાલ રહેતો હતો, એ વેતાલ આજ્ઞાની લોકોને તુચ્છ ગણીને જેમને મારી નાખવાની ઈચ્છાથી કોઈ દેશમાં આવ્યો. એ વેતાલ પ્રથમ કોઈ સારા રાજાના દેશમાં રહેતો હતો અને ત્યાં તે રાજાએ આવેલા દેહાંતશિક્ષાવાળા લોકોના બલિદાનથી સંતોષ પામીને હચ્ચત વિનાની સમાધિ જેવી સ્થિતિનું સુખ ભોગવતો હતો. કોઈ માણસ પોતાના મોટા આગળ આવેલો હોય, તોપણ જે તે નિરપરાધ હોય, તો એ વેતાલ ભૂખ્યો હોવા છતાં પણ કારણ વગર તેને મારતો નહોતો; કેમ કે સત્પુરુષો ન્યાય ઉપર જ ધ્યાન રાખે છે. કાળે કરીને એ દેશમાં દેહાંતશિક્ષાવાળા લોકો નહિ મળતાં ભૂખ્યો થયેલો એ વેતાલ ન્યાયની યુક્તિથી માણસો ખાવા માટે વિધ્યા-ટવીમાંથી બીજા રાજાના નગરમાં આવ્યો. એ નગરમાં રાત્રે નગરના લોકોની ગુપ્ત હિલચાલ જોવાને માટે નીકળેલો તે નગરનો રાજા નગરે પહોંતો પેલા ઉગ્ર વેતાલે મેઘની ગર્જના જેવા ધોર શબ્દથી તે રાજાને નીચે પ્રમાણે કહ્યું.

વેતાલ બોલ્યો : હે રાજા! હું કે જે ભયંકર વેતાલ છું, તેને તું હમણાં મળ્યો છે, તું ક્યાં જાય છે? આજ તું મારા ભોજનરૂપ થા. હવે તું મૂર્યો જ છે.

રાજા બોલ્યો : હે રાક્ષસ! તું અન્યાય કરીને બળાત્કારથી મને ખાઈ જશે, તો તારું માથું હજાર ટુકડા થઈને ફાટી પડશે, એમાં કશો સંશય નથી.

વેતાલ બોલ્યો : હું તને અન્યાયથી નહિ ખાઉં. એક કન્યાની વાત તને કહું છું તે સાંભળ. તું રાજા છે, તેથી તારે યાચક લોકોની સઘળી આશાઓ પૂરી જ નેઈએ; તો તારાથી બને તેવી એક માગણી હું કરું છું, તે તું પૂરી કર. હું જે જે પ્રશ્નો કરું તેના યથાર્થ ઉત્તરો તારે આપવા.

કયા સૂર્યનાં કિરણોમાં બ્રહ્માંડો ત્રીણા ત્રસરેણુ-  
ચોરો છે? કયા પવનમાં મોટાં મોટાં આકાશોની  
રજે સ્ફુરે છે? સેંકડો વાર અને હજારો વાર  
સ્વપ્નમાંથી બીજાં સ્વપ્નમાં જતો કયો પુરુષ  
એક પછી એક સ્વપ્નમાંથી પહેલાં આવેલા સ્વપ્ન-  
ને જૂઠું સમજીને બીજું સાચું સમજે અને વળી  
બીજાને જૂઠું સમજીને તે પછીનાને સાચું  
સમજે, અને છતાં પણ તેઓને પ્રકાશ આપનારા  
સ્વચ્છ રૂપને તે છોડતો નથી? જેમ કેળના  
શાંભલાને અંદર જેતાં વારંવાર એક પછી  
બીજું પઠ મળ્યા કરે છે, તેમ જગતની અંદર  
પણ જેતાં વારંવાર એનો એ જ મળે એવો  
આણુ (સૂક્ષ્મ) પદાર્થ કયો છે? પોતાના  
સૂક્ષ્મપણાને નહિ છોડતા કયા આણુની આગળ  
બ્રહ્માંડ, આકાશ, પ્રાણીઓનો સમૂહ, સૂર્યમંડળ  
અને મેરુ એ સર્વ અત્યંત આણુ છે? પરમ  
આણુપણું ધરાવનારા અને આવયવ વિનાના છતાં  
પણ સર્વત્ર વ્યાપ્ત રહેનારા કયા પદાર્થના શિલાના  
ગર્ભ જેવા ઘાટા ગર્ભમાં આ ત્રૈલોક્ય ઘાટી  
મજ્જરૂપ છે? દેહાદિકને આત્મા માતનારા  
અને તેથી મર્યાદા વિનાના આત્માને ત્રિષે  
મર્યાદાનું આરોપણ કરીને તેનો ઘાત કરનારા હે  
રાજા! જે તું આ મારા છ પ્રશ્નોના યથાર્થ  
ઉત્તરો નહિ આપે, 'તો તને આહી' જ ફળની  
પેઠે ગળી જઈને પછી જેમ કાળ બળાત્કારથી  
આવી પહેંચી જગતને ગળી જાય છે, તેમ હું  
પણ બળાત્કારથી આવી પહેંચી તારા દેશની  
પ્રજાને પણ ગળી જઈશ. ૧-૧૮

इति कथयसि चेन्न मे दुरात्मस्तद्विद्वन्निगीर्य  
भवंतमात्मवर्जान् । फलमिव तव मण्डलं व्रसेय  
प्रसममुपेत्य जगद्यथा कृतोतः ॥ १८ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધના 'વેતાલપ્રશ્ન' નામનો સર્ગ

૭૦ મો સમાપ્ત

## સર્ગ ૭૧ મો \*

વેતાલના પ્રથમ પ્રશ્નોના ઉત્તર

વસિષ્ઠ ઉવાચ

इत्युक्त्वति वेताले वक्तुं प्रश्नान् विहस्य सः ।

उवाच वचनं राजा वंतांशुधवलंबरः ॥ ૧ ॥

વસિષ્ઠ બોલ્યા : હે રામચંદ્રજી ! એ પ્રમાણે

વેતાલનાં વચન સાંભળીને પ્રશ્નોના ઉત્તરો આપવા  
માટે હસીને દાંતનાં કિરણોથી પોતાનાં વસ્ત્રોને  
ધોળાં કરી દેતો, તે રાજા નીચે પ્રમાણે બોલ્યો.

રાજા બોલ્યો : હે વેતાલ ! બ્રહ્માંડ તામનું  
એક ફળ છે, જે માયા રહેતાં સુધી જન્મું થતું  
નથી, તેને એકાએક કરતાં દશગણાં વધારે પાંચ  
મહાભૂત, મહત્ત્વ અને પ્રકૃતિની છાલો છે.  
જેમાં એવાં એવાં હજારો ફળો રહેલાં છે, એવી  
અત્યંત ઊંચી અને ચપળ પલ્લવો (બુવનો)  
વાળી એક મોટી શાખા (પંચીકૃત મહાભૂત)  
છે; જેમાં એવી એવી હજારો શાખાઓ છે એવું  
અને તાર પડે નહિ એવું વિશાળ આકારવાળું  
એક મોટું વૃક્ષ (ગંધતન્માત્રા) છે, જેમાં એવાં  
એવાં હજારો વૃક્ષો છે એવું અને અનંત વૃક્ષોના  
સમુદાયવાળું એક અત્યંત મોટું વન (સતતન્માત્રા)  
છે; જેમાં એવાં એવાં હજારો વનો છે એવો  
અને સર્વત્ર ભૂરા આકારવાળો એક મોટો પર્વત  
(રૂપતન્માત્રા) છે; જેમાં એવા એવા હજારો  
પર્વતો છે એવો અને મોટી મોટી કોતરોવાળો  
એક અત્યંત વિશાળ દેશ (સ્પર્શતન્માત્રા)  
છે; જેમાં એવા એવા હજારો દેશો છે એવો  
અને મોટા મોટા નદો અને નદીઓવાળો એક  
મોટો દીપ (શબ્દતન્માત્રા) છે; જેમાં એવા એવા  
હજારો દીપો છે એવું અને ત્રિચિત્ર રચનાઓ-  
વાળું એક મોટું પૃથ્વીનું ખીક (કિરણગર્ભ)  
છે; જેમાં એવાં એવાં હજારો ખીકો છે એવું અને  
મોટા આદંબરવાળું એક અતિ વિશાળ ભુવન

\* આ ઈકાંતરમા સર્ગમાં બ્રહ્માંડ વગેરેની ફળપણાની  
તથા વૃક્ષપણા આદિ કલ્પનાઓથી વિસ્તારપૂર્વક વેતા-  
લના પહેલા પ્રશ્નનું સમાધાન કરવામાં આવ્યો.

(ભૂત તથા ભવિષ્ય એ અનંત હિરણ્યગર્ભી-  
વાળી તત્ત્વાત્માઓનો સમૂહ) છે; જેમાં એવાં  
એવાં હજારો ભુવનો છે એવું આકાશના પીઠના  
જેવું પ્રચંડ એક મોટું ચંડ (કલ્પોના કાળોનો  
સમૂહ) છે; જેમાં એવાં એવાં ચાંદોરૂપી હજારો  
કરંડિયાઓ છે એવો એક ગતિ વિનાનો અને  
ઘણાં જળવાળો સમુદ્ર (મહાપ્રભા) છે; જેમાં  
એવા એવા લાખો સમુદ્રો ત્રીણ તરંગ  
જેવા લાગે છે એવો એક પોતાના વિલાસોથી  
ભરપૂર મહાસાગર (મહાવિષ્ણુ) છે. એવા એવા  
હજારો મહાસાગરો જેના ગર્ભમાં સમાઈ ગયા છે  
એવો એક અત્યંત ઊંચો અને ભરપૂર આકાશ-  
વાળો કોઈ પુરુષ (મહારુદ્ર) છે. એવા એવા  
લાખો પુરુષો જેના હૃદયમાં સમાયેલા છે એવો  
એક સઘળી સત્તાઓમાં પ્રધાન પરમપુરુષ  
(શમ્ભુપ્રભુ) છે. એવા એવા હજારો મહા-  
પુરુષો જેના મંડળમાં રુવાંડાંના સમૂહોની પેઠે  
સ્ફુરે છે, એવો એક મોટો સૂર્ય (પરમાત્મા)  
છે. આત્મદૃષ્ટિ વગરની બીજી દૃષ્ટિઓમાં જે કોઈ  
આ અસંખ્ય કલ્પનાઓ છે, તે સઘળી એ સૂર્ય-  
નાં કિરણો છે. એ સૂર્યનાં કિરણોમાં બ્રહ્માંડો  
ત્રસરેણુઓરૂપ છે. એ મેં કહેલો ચૈતન્યરૂપી  
સૂર્ય આ સઘળા દૈતનો પ્રકાશ કરે છે. જ્ઞાનમાત્ર  
સ્વરૂપવાળો અને સર્વને સત્તા તથા પેરણા આપ-  
નારો એ જ પરમ સૂર્ય છે, તેનાં કિરણોમાં આ  
સઘળા બ્રહ્માંડોના દેખાવો ત્રસરેણુઓરૂપ છે.  
જેમ સૂર્યની પ્રભાથી આ દિવસોની લક્ષ્મીઓ  
થાય છે તથા પ્રકાશે છે, તેમ એ જ્ઞાનમાત્ર પરમ  
સૂર્યની સત્તાથી આ જગતની લક્ષ્મીઓ થાય  
છે તથા પ્રકાશે છે. હે વેતાલ! શમ્ભુપ્રભુરૂપ  
ત્રૈલોક્યપ્રકાશક સૂર્યના વાસ્તવિક તત્ત્વરૂપ, મુખ્ય  
આધિકારીઓમાં શાસ્ત્રજન્ય આખંડાકાર સાક્ષા-  
ત્કારથી પ્રકાશતા અને જેને આધિકાર નથી તેમાં  
તેવા સાક્ષાત્કારથી નીહિ પ્રકાશતા એ પ્રત્યગા-  
ત્મામાં જીવોની તથા જગતોની સત્તાના અને  
કૃતૃત્વ તથા ભોક્તૃત્વ આદિ અનેક ભૂમિતા અનેક  
દેખાવો થયા કરે છે. એ સઘળા દેખાવો પરમાર્થ-

દૃષ્ટિથી જોતાં જરા પણ નથી; માટે તું પ્રશ્નો  
કરવાની પંચાત કરવી છોડી દઈને ચૂપ બેસી રહે.

વિજ્ઞાનમાત્રકચિત્તાત્મનિ જનુજાતૈ ત્રૈલોક્ય-  
મંડપમણેરવિકાસભાજિ । ચિન્મનમનો ભવન-  
સંશ્રમતાવલેલાઃ સંતીહ રે ન હિ મનાગપિ  
શાંતામાસ્થ ॥ ૨૧ ॥

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વધિક્તો 'વેતાલપ્રથમપ્રશ્નોત્તરવર્ણન' નામનો

સર્ગ ૭૧ મો સમાપ્ત

## સર્ગ ૭૨ મો\*

બાકીના પાંચ પ્રશ્નોના ઉત્તર

રાજોવાચ

કાલસત્તા નમઃસત્તા સ્વંસત્તા, ચ ચિન્મયી ।  
શુદ્ધચેતનસત્તા ચ સર્વમિત્યાદિ પાવનમ્ ॥૧॥

રાજા બોલ્યા : હે વેતાલ! જેમ પુષ્પમાં-  
સુગંધ સ્ફુરે છે, તેમ પરમાત્મારૂપી મોટા પવન  
માં કાલની સત્તા, આકાશની સત્તા, સ્પર્શ  
પ્રાણની સત્તા અને જીવની સત્તા આદિ સૂક્ષ્મ  
અને ગંચળ રજો સ્ફુર્યા કરે છે. કાળ, આકાશ,  
પ્રાણ તથા જીવ આદિ મોટાં આકાશો પોતાની  
સત્તા વગરનાં છે અને પરમાત્માની સત્તાથી  
સત્તાવાળાં છે. જગતરૂપી મોટા સ્વપ્નમાં અમુક  
યોનિઓરૂપ સ્વપ્નોમાંથી અમુક યોનિઓરૂપી  
બીજાં સ્વપ્નોમાં જતો જીવરૂપ પુરુષ પછીનાં  
આવતાં જતાં સ્વપ્નોમાં પહેલાં પહેલાં સ્વપ્નો-  
ની સત્યતાને છોડતાં પણ બોધમાયથી શાંત  
પણાને વધારનારા પોતાના બ્રહ્મપણારૂપ સ્વચ્છ  
સ્વરૂપને છોડતા નથી. જેમ કેળના થાંભલામાં  
અંદર, તેની અંદર અને તેની અંદર પણ જોતાં  
વારંવાર છોતરું જ મળ્યા કરે છે, તેમ બ્રહ્મના  
વિવર્તરૂપ આ જગતમાં અંદર, તેની અંદર અને  
તેની અંદર પણ જોતાં વારંવાર મળ્યા કરે છે,  
એવો આણુ પદાર્થ બ્રહ્મ છે. એ જ પદાર્થ  
વિવર્ત તથા જગતમાં ફેલાવું આદિ નિમિત્તોને

\*આ બોતેરમા સર્ગમાં રાજા વેતાલને અવશેષ  
રહેલા પાંચ પ્રશ્નોના ઉત્તર આપશે.

લીધે સન્, બ્રહ્મા તથા આત્મા ઇત્યાદિ શબ્દોથી કહેવાય છે; પણ વાસ્તવિક રીતે જ્ઞેતાં સઘળા ધર્મોથી શૂન્ય છે, અને વચનથી કહી શકાય નહિ એવો છે, કે જેથી કિંચિત્ પણ તે છે અને નહિ ચિત્ પણ તે છે. વચ્ચની સરળ તંતુની સરળામાં, તંતુની સરળ કપાસની સરળામાં, કપાસની સરળ કપાસના ફળની સરળામાં, ફળની સરળ છોડની સરળામાં, છોડની સરળ બીજની સરળામાં અને બીજની સરળ માટી તથા જળ વગેરેની સરળામાં ઇત્યાદિ ક્રમથી જે જે સરળ ધારણામાં આવે છે, તે તે સરળ તે તે અનુભવોએ બતાવેલા આકારોને ત્યજીને જેમ કેળતો સ્તંભ છોતરામાં પૂરો થાય છે, તેમ ચિન્માત્રમાં પર્યવસાન (સમાપ્તિ) પામે છે; માટે એ નિર્મળ ચિન્માત્ર જ જગતરૂપે ફેલાયેલું છે. સૂક્ષ્મ હોવાથી અને મન-વચન આદિથી અલભ્ય હોવાથી પરમાત્મા પરમ આણુ કહેવાય છે. પોતાના પરમ આણુપણને (અતિ-સૂક્ષ્મપણને) નહિ છોડતા એ પરમાત્માની આગળ બ્રહ્માંડ, આકાશ, પ્રાણીઓની સમૂહ, સૂર્યમંડળ અને મેરુ, એ પણ અત્યંત આણુ છે; કેમ કે અનંતપણને લીધે એ પરમાત્મા જ પોતે બ્રહ્માંડ તથા આકાશ આદિનું મૂળ કારણ છે. આ જગત આદિ કે જે મર્યાદાવાળું હોવાથી સ્વપ્નતા જગતની પેઠે તુચ્છ છે, તે આણુ છતાં પણ અત્યંત અનંતપણું ધરાવનારા પરમાત્માની આગળ પરમાણુની જેમ જણાય છે. જ્ઞાનમાત્ર આત્મા કે જે ચક્ષુ આદિથી અલભ્ય હોવાને લીધે પરમ આણુ છે, સર્વને ભરપૂર કરનાર હોવાને લીધે મોટા પર્વત સમાન છે અને અધ્યારોપની દૃષ્ટિથી સર્વ જગતરૂપી અવયવોવાળા હોવા છતાં પણ અપવાદની દૃષ્ટિથી નિસ્વય છે, તેના શિલાના ગર્ભ જેવા ઘાટ ગર્ભમાં, આ ત્રૈલોક્ય ઘાટી મન્મથરૂપ છે. હે વેતાલ! આ સઘળું બ્રહ્માંડ એ જ્ઞાનમાત્ર પરમાત્માની અંદર મન્મથરૂપ છે, એમ સમજ. હે મૂર્ખ વેતાલ! સઘળાં જગતો જ્ઞાનમાત્ર બ્રહ્માંડ કલ્પતાથી જ બેહોં છે, બ્રહ્મપદ કે જે શાંત છે, સ્વાભાવિક

રીતે સુકુમાર છે અને મર્યાદા વગરનું છે, તેમાં તારા જેવાઓની તો ચાંચ પણ ખૂંચે એમ નથી; એટલા માટે તું મારા વચનને અનુસરીને તેનો અનુભવ કર અને અભિમાનને ત્યજીને બેસી રહે. ૧-૧૧

**વિજ્ઞાનમાત્રકલનાકલિતં જગન્તિ શાંતસ્વ-  
માયુસુકુમારમનંતરૂપમ્ । વેતાલબાલકપદં તદ-  
લઘતિન્નિમેવ સ્વયં હમનુ ભાવય શાંતમાસ્સ્વ ॥૧૧**

શ્રીયોગવાસિષ્ઠ મહારામાયણમાં નિર્વાણપ્રકરણના  
પૂર્વાર્ધના 'વેતાલપ્રશ્નોત્તરવર્ણન' નામનો  
અર્ગ ૭૨ મા સમાપ્ત

## સર્ગ ૭૩ મો\*

વેતાલનું શાંત થવું  
વસિષ્ઠ ઉવાચ

**હિ રાજમુલાચ્છુત્વા વેતાલઃ શાંતિમાયયૌ ।**

**ભાવિતામતયા તત્ર વિચારોચિતયા ધિયા ॥૧॥**

વસિષ્ઠ યોદ્ધા : હે રામચંદ્રજી ! વેતાલ એ પ્રમાણે રાજાને મોઢેથી સાંભળીને વિચારના પરિચયવાળી પુદ્ધિ ઉપરથી રાજાને તત્ત્વવેત્તા બાણીને શાંત થયો; અને શાંત મનવાળો થઈને એક બ્રહ્મતત્ત્વનું જ યોગ્ય રીતે મનન કરી ભયંકર ભૂખને પણ ભૂલી ગયો અને સમાધિસ્થ થયો. હે રામચંદ્રજી ! આ તમારી પાસે વેતાલના પ્રશ્નોની જળ તથા તેનું રાજાએ કરેલું ભેદન કહી સંભળાવ્યું. રાજાએ કહેલા ક્રમ પ્રમાણે ચૈતન્યરૂપી આણુમાં આ જગત રહ્યું છે. ચૈતન્યરૂપી આણુના ગર્ભમાં રહેલું આ જગત બાળકે બ્રાંતિથી કલ્પેલા વેતાલના શરીરની જેમ વિચારથી લય પામે છે અને તેનું જે અધિષ્ઠાત છે, તે જ અવશેષ રહે છે. તમે સઘળા વિષયોમાંથી ચિત્તને ખેંચી લઈને તે ચિત્તને પરમાત્મામાં જોડી દો. અને સઘળી ઇચ્છાઓને ત્યજી દઈને શાંત પુદ્ધિથી રહો. હે મનન કરનારા રામચંદ્રજી ! મનને મનથી

\* આ તોતરમા સર્ગમાં વેતાલના પ્રશ્નોના નિર્ણયની સ્થિતિનો ઉપદેશ કહીને પછી ભગીરથ રાજાના વૃત્તાંતનો ઉપક્રમ જાહેર કહેવામાં આવ્યો.



જ આકાશના જેવું નિર્લેપ કરીને એક પરબ્રહ્મમાં જે સઘળી વૃત્તિઓના લયથી ચિત્તને શાંત કરી મોહનો ત્યાગ કરે, સ્થિરચુદ્ધિવાળા થાયો અને સર્વત્ર બ્રહ્મદૃષ્ટિ કરતા રહે. જે પુરુષ ભગીરથ રાજની પેઠે મનથી અસંગપણું રાખીને આવી પડેલા વ્યવહારને અનુસરે છે, તેનાં કષ્ટસાધ્ય કાર્યો પણ, જેમ ભગીરથરાજનું કાર્ય સિદ્ધ થયું હતું, તેમ સિદ્ધ થાય છે. સંપૂર્ણ શાંત મનવાળા, અત્યંત તૃપ્ત વૃત્તિવાળા અને સમ તથા સુખમય આત્મસ્વરૂપની અંદર સર્વદા રહેનારા પુરુષના મનોરથો અત્યંત દુર્લભ હોય, તોપણ જેમ સગરરાજના પુત્રોને તથા તેમણે ખોદેલા સમુદ્રને સુખ આપનારો ભગીરથરાજનો ગંગાછત્રને પૃથ્વી પર ઉતારવાનો મનોરથ અનાયાસે સિદ્ધ થયો હતો, તેમ સિદ્ધ થાય છે. ૧-૮

**સંપૂર્ણશાન્તમનસઃ પરિતૃપ્તવૃત્તેર્નિત્યં સમે સુલ-  
મયાત્મનિ તિષ્ઠતોઽન્તઃ । ચિદ્ધ્યંતિ દુર્લભતરા અપિ  
વાંછિતાર્થા ગંગાવતાર દ્વ સાગરલાતવસ્તુ ॥૮॥**

શ્રીયોગવાસિષ્ઠ મહાશમાયધુમાં નિર્વાણપ્રકરણના

પૂર્વાર્ધના 'વેતાલાપ્યાન' નામનો

સર્ગ ૭૩ મો સમાપ્ત

## સર્ગ ૭૪ મો\*

ભગીરથ અને ત્રિતલ મુનિનો સંવાદ

રામ ઉવાચ

યથા ચિત્તચમત્કૃત્યા રાજ્ઞો ગંગાવતારણ્ ।

ભગીરથસ્ય સંપન્નં તન્મે કથય ધ્રો પ્રયો ॥૧॥

રામ બોલ્યા : હે મહારાજ! ચિત્તાના જે પ્રકારના ચમત્કારથી ભગીરથ રાજ ગંગાછત્ર ઉતારી શક્યા હતા, તે ચમત્કાર મારી પાસે કહેા.

વસિષ્ઠ બોલ્યા : સમુદ્ર સુધીની પૃથ્વીનો અધિપતિ, મહાધર્મોત્તમા અને પોતાના કોશલ-દેશનો તિલક જેવો ભગીરથ નામનો રાજા હતો. જેમ ચિંતામણિની પાસે સંકલ્પ કરતાં જ ધારેલી

\* આ સુવોતેરમાં સર્ગમાં ભગીરથરાજના ગુણોનું, તેને વિચારથી થયેલી ચિંતાનું અને ત્રિતલ મુનિની સાથે થયેલા સંવાદનું વર્ણન કરવામાં આવ્યે.

વસ્તુઓ મળે છે, તેમ એ રાજાની પાસેથી સંકલ્પ કરતાં માગણુ લોકોને ધારેલાં ધનો મળતાં હતાં. દાન આપવાના સમયમાં ધન જનું રહેવાથી કરી જ્ઞાન નહિ થતાં, એ રાજાનું મુખ ચંદ્ર જેવું પ્રસન્ન જ રહેતું હતું. એ રાજા મહાત્મા લોકોના સંસારવ્યવહારને ચલાવવા માટે તેઓને નિરંતર ધન આપ્યા કરતો હતો અને જેમ કામ-ધેનુ ગાય લોકોને સઘળી વસ્તુઓ આપનારી હોવા છતાં પણ પોતે ખડ ખાવાનું છોડતી નથી, તેમ તે પોતાના રાજકીય હક્કથી મળેલા ઘાસને પણ તે છોડતો નહોતો. જેમ ગોળ કરતા પ્રકાશતા લોહાના ચંચમાં રહેલો વજ્ર (હીરો) વેધકમણિ પોતાથી નીચેના (હીરાને) વજ્રને વીંધીને ગુણુવાન (દોરીવાળો) બનાવે છે, તેમ ભગીરથ દુષ્ટો પર આક્રમણ કરીને તેમના દેશ વગેરે છતી લઈ પોતાના પગ તળે રાખીને તેમનાં દુરાચરણ દૂર કરીને તેમને ગુણુવાન બનાવતો. જેમ ધુમાડા વિનાના અગ્નિના જેવી શરીરની શોભાવાળો સૂર્ય આકાશમાં ફરીફરીને થાકતાં છતાં પણ લોકોનાં ઘરોના અંધકારને હરે છે, તેમ ધુમાડા વિનાના અગ્નિના જેવી શરીરની શોભાવાળો એ રાજા પ્રજાઓના પાલનને માટે પૃથ્વીમાં ફરીફરીને થાકતાં છતાં પણ મનુષ્યોના મોહને અને ગરીબાઈને હરતો હતો. જેમ તપવાથી થયેલા તણુખાના કણોની ધારા ચોતરફ ફેંકતો મધ્યાહ્નકાળમાં ઉત્પન્ન થયેલો સૂર્યકાંતમણિનો (આગિયા કાચનો) અગ્નિ ખડ વગેરેમાં બળ્યા કરે છે, તેમ પ્રતાપથી થયેલી તેજની ધારાને ચારે બાજુ નાખતો એ ભગીરથરાજ રાજુઓના મંડળમાં પ્રકાશતો હતો. જેમ કોમળ તથા શીતળ સ્પર્શવાળો અને લોકોનાં મનને આનંદ આપતો ચંદ્રકાંતમણિ શીતળ ચંદ્રની સમીપમાં રસ બનીને વહે છે, તેમ કોમળ તથા શીતળ ઢબવાળો અને લોકોનાં મનને આનંદ આપતો એ ભગીરથ રાજા સુર લોકોની સમીપમાં એકરસ થતો હતો. ગંગાછત્રના પ્રવાહરૂપ જગતનું જનોઈ કે જે સર્વગમાં તથા પાતાળમાં વહેવાથી બે તાંતણાવાળું

હતું, તેનો ઝીજે તાંતણો એ પ્રવાહને પૃથ્વીમાં લાવીને એ રાજ્યો પૂર્યો છે. જેમ તે રાજ્યો માગણ લોકોના સમૂહને ઘણા ધનતી લાલચ હોવાને લીધે કેમે પૂરી (સંતોષી) શકાય નહિ એવો છતાં પણ ધનથી પૂર્યો હતો, તેમ અગસ્ત્ય મુનિએ સુકાવી નાખેલા સમુદ્રને તે સમુદ્ર કેમે પૂરી શકાય નહિ એવો છતાં પણ તે રાજ્યો ગંગાજળના પૂરથી પૂર્યો હતો. સર્વ લોકોને મિત્રની જેમ રાખનારા એ ભગીરથરાજ્યએ પાપથી અને પ્રાણ્નગુના શાપથી અધોગતિ પામેલા પૂર્વજોને, ગંગાજલરૂપ નિસરણી મૂકીને બ્રહ્મલોકમાં ચઢાવ્યા હતા. એ રાજ્ય બ્રહ્માનું, શંકરનું અને જહ્નુમુતિનું તપથી આરાધન કરતાં સતત એકરૂપ દૃઢ નિશ્ચયવાળા મનથી વારંવાર ખેદ પામ્યો હતો. જુનાનીમાં હોવા છતાં પણ આ લોકની ગરબદભરેલી આ સ્થિતિનો વિચાર કર્યા કરતા એ રાજ્યને, જેમ ઉજ્જય પ્રદેશમાં પણ દૈવગતિથી લતા ઉત્પન્ન થાય, તેમ જુનાનીમાં પણ તમારી પેઠે વૈરાગ્યની ભાવના ઉત્પન્ન થઈ. તેથી એ ભગીરથ એકાંતમાં ખેસીને સંસારના વ્યવહારનો વિચાર કરવા લાગ્યો કે, આ જગત સાચું પણ નથી, ખોટું પણ નથી; પણ સદા રોગતા જેવું વ્યાકુળ રહે છે. વખતોવખત દિવસ અને રાત્રિ આવ્યા કરે છે. એની એ લેવડદેવડ ચાલ્યા કરે છે. એકતાં એક જરસવિનાનાં દુઃખોનો વધારો કરતાં કર્મોમાં પ્રાણીઓ રત રહે છે. પણ કોઈ પરબ્રહ્મનો વિચાર કરતાં નથી. જે કર્મનું ફળ પ્રાપ્ત થવાથી આ લોકમાં ખીનું કાંઈ પામવાનું જ અવશેષ ન રહે, તે જ કર્મ-ઉત્તમ કર્તવ્ય માનું છું. આકીનાં કર્મો તો વિષુ-ચિકા(કોલેરા)ની જેમ દુઃખદાયી ફળોવાળાં જ છે. મૃદ બુદ્ધિવાળા લોકો વારંવાર એનાં એ કર્મો કરતાં લગ્ન પામતા નથી. સારી બુદ્ધિવાળો ક્યો પુરુષ બાળકની જેમ એનાં એ કર્મો કરે? કોઈ ન કરે.

વસિષ્ઠ બોલ્યા : હે રામચંદ્રજી ! આ પ્રમાણે વિચાર કરતાં એક દિવસે મનમાં ઉદ્વેગ પામેલા અને સંસારથી અત્યંત ભય પામેલા એ

ભગીરથરાજ્યએ એકાંતમાં ત્રિતલ નામના ગુરુને તીએ પ્રમાણે પૂછ્યું.

ભગીરથ બોલ્યો : હે મહારાજ ! અંદર સાર વિનાતી અને લાંબા કાળથી ભમતા જીવોને રાગદ્વેષાદિના ફળરૂપ થતી આ સંસારરૂપ ગ્રાહીઓમાં અમે બહુ જ ખેદ પામ્યા છીએ. હે ગુરુજી ! સંસાર આપનારાં જરા, મરણ તથા મોહ આદિરૂપ સઘળાં દુઃખોનો અંત શી રીતે આવે?

ત્રિતલ બોલ્યો : હે રાજ ! વૈરાગ્ય તથા શ્રવણ આદિ ઉપાયો વડે લાંબા કાળ મુધી અભ્યાસ કરેલી એકાગ્રતારૂપ સમાધિરૂપે અને અમુક સમયે બન્યું તેવા કાળની મર્યાદા નથી તે (આત્મસિદ્ધિ) બ્રહ્મરૂપે પ્રકટ થયેલ રૂપ વસ્તુ (આત્મતત્ત્વ)ના બોધથી સઘળાં દુઃખો ક્ષય પામે છે, દેહાભિમાન આદિ ગ્રંથિઓ ચારે કોરથી તૂટી જાય છે અને સઘળા સંશયો તથા સઘળાં કર્મો તટ થઈ જાય છે. અત્યંત શુદ્ધ અને જ્ઞાતરૂપ જે આત્મા છે તે જ રૂપ છે, એમ વિદ્વાનો સમજે છે. એ આત્મા સર્વદા સર્વવ્યાપક છે અને તેનો નારા પણ થતો નથી તથા તે પ્રકટ પણ થતો નથી.

ભગીરથ બોલ્યો : હે મુનીશ્વર ! ચૈતન્ય માત્ર નિર્ગુણ, શાંત, નિર્ભજ અને કદી પણ સ્વરૂપથી ભ્રષ્ટ ન થાય એવું આત્મતત્ત્વ છે, એમ હું સમજું છું અને દેહ વગેરે ખીનું કાંઈ પણ આત્મા નથી એમ પણ સમજું છું; પરંતુ તે આત્મતત્ત્વનો બોધ મને હાથમાં રહેલા આમળાની પેઠે સરળતાથી સમજીતો નથી. હે મહારાજ ! હું સઘળા વિશ્લેષોથી શાંતિપૂર્વક કેવળ બ્રહ્મના જ બોધવાળો શા ઉપાયથી થાઉં ?

ત્રિતલ બોલ્યો : આભિમાન દૂર કરનારાં સાધનો વડે મનને પ્રથમ આત્મામાં જોડું, તેથી જીવ પૂર્ણ સ્વભાવવાળો થાય છે અને ત્યાંથી પાછો પડતો નથી. આસક્તિ રાખતી નહિ, પુત્ર, સ્ત્રીઓ તથા ઘર વગેરેમાં મોહ દૂર કરવો, પોતાને રુચતો કે આણુમતો પદાર્થ મળે, તો પણ મનને સમાન રાખવું, એકાગ્રપણથી નિરંતર આત્માની ભાવના કરવી તેમ જ એકાંતદેહનું સેવન, લોકોના સમાગમમાં રહેવાની અરુચિ

અને શ્રવણ, મનન તથા નિદિધ્યાસનો અભ્યાસ કરવો, એ સાધનોથી આત્મતત્ત્વનો સ્પષ્ટ બોધ થાય છે. આત્મતત્ત્વને સમજવું એ જ જ્ઞાન કહેવાય છે. અને એથી જે કાંઈ ઊલટું છે તે સઘળું અજ્ઞાન કહેવાય છે. હે રાજા! એ સઘળાં સાધનોનું મૂળ આહંકારનો અભાવ છે. આહંકારનો અભાવ થાય તો રાજનો તથા દેશનો ક્ષય કરનારું સંસારરૂપી રોગના ઔષધરૂપ જ્ઞાન પ્રાપ્ત થાય છે.

ભગીરથ બોલ્યો : હે મહારાજ! પર્વતમાં લાંબા કાળથી જન્મી ગયેલા વૃક્ષની પેઠે આ શરીરમાં લાંબા કાળથી જન્મી ગયેલો આહંકાર હી રીતે છોડી શકાય ?

ત્રિતલ બોલ્યો : પુરુષપ્રયત્નથી ભોગોના સમૂહની વાસનાને છોડી દઈ જે પુરુષ પોતાના શુદ્ધ આત્માનો સાક્ષાત્કાર કરે છે, તેનો આહંકાર નષ્ટ થાય છે. હું રાજા છું તો મારાથી ભિક્ષા હી રીતે માગી શકાય ? ઇત્યાદિ પ્રકારની લજ્જા વગેરે સઘળું બંધનકારી પાંખરું છે. એ જ્યાં સુધી સર્વતા ત્યાગરૂપી સાધનથી ભાંજ્યું નથી, ત્યાં સુધી આહંકાર નષ્ટ થાય નહિ. તમે બુદ્ધિથી એ સઘળાનો ત્યાગ કરીને નિશ્ચય રહે, તો આહંકારનો ક્ષય થાય એટલે તમે જ પરમપદ છો એમ સમજાય. છત્રચામરાદિક સઘળાં રાજચિહ્નોને, ભયને તથા સઘળી તૃણાઓને છોડી દઈ, એક પાઈ પણ ન હોય તેવા ગરીબ થઈ, સઘળી લક્ષ્મીને તનુઓના તેજમાં સોંપી દઈ, આહંકારને તથા દેહના અનુસંધાનને પણ છોડી દઈ તમે શત્રુઓને ત્યાં જ ભિક્ષા માગો અને પૂર્ણપણાને લીધે મારી પાસેથી પણ કશું સમજવાની ઇચ્છા વગરના થાઓ તો એ સઘળા ઉત્કૃષ્ટ ગુણોને લીધે તમે જ પરબ્રહ્મરૂપ થશો. પછી તમને સંસાર પ્રાપ્ત થવાની સંભાવના પણ નહિ રહે. ૧-૩૬

**શાંતાશેષવિશેષણો વિગતમીઃ સંત્યક્તસર્વે-  
વણો ગત્વા નૂનમર્હિચનસ્વમરિપુ ન્યત્ત્વા સમગ્રાં  
શ્રિયમ્ । શાંતાહંકુરિતસ્તદેહકલનસ્તેષ્વેવ મિક્ષા-  
મટન્ મામપ્યુજ્જિતવાનલં યદિ ભવશ્યુચસ્ત્ય-  
મુચ્ચૈરસિ ॥ ૩૬ ॥**

સર્ગ ૭૪ મો સમાપ્ત

## સર્ગ ૭૫ મો\*

ભગીરથનો ત્યાગ

વસિષ્ઠ ઉવાચ

**મથ તસ્ય ગુરોર્વેકત્રાદિત્યાકર્ણ્ય ભગીરથઃ ।**

**મનસ્વાહિતકર્તૃવઃ લઘ્યાપારપરોઽમ્ભવત્ ॥ ૧ ॥**

વસિષ્ઠ બોલ્યો : હે રામચંદ્રજી ! એ પ્રમાણે ત્રિતલ નામના ગુરુના મોઢેથી સાંભળી, મનમાં કર્તૃત્વનો નિશ્ચય કરીને ભગીરથ રાજા પોતાના કામકાળે કરવા લાગ્યો. કેટલાએક દિવસો ગયા પછી તે રાજાએ સર્વતા ત્યાગની સિદ્ધિને માટે અગ્નિષોમથી માંડી વિશ્વજીત નામના યજ્ઞ સુધીની સઘળી ક્રિયાઓ કરી. ગુણરાતનો કે મૂર્ખનો કેશો વિચાર ન કરતાં બ્રાહ્મ યોગે અને પોતાના બંધુઓને ગાયો, પૃથ્વી, ઘોડા તથા સુવર્ણ આદિ સઘળું ધન આપી દીધું. પણ દિવસની અંદર જ સઘળાં દ્રવ્યોનો ત્યાગ કરીને એ ભગીરથ રાજાએ કેવળ પોતાનું જીવન જ બાકી રાખ્યું. પછી સઘળાં દ્રવ્યોથી ખાલી થયેલા અને તેથી જેતા મંત્રીઓ તથા પ્રજાઓ ખેદ પામતાં હતાં, એના રાજ્યને ભગીરથરાજાએ તરણાની પેઠે પોતાના પાડોશી રાજાને આપી દીધું. રાજ્ય, ઘર અને બીજાં મંડળો શબ્દને સ્વાધીન કરી દીધા પછી ભગીરથ રાજા પોતાની સાથે કેવળ લંગોટી લઈને પોતાના દેશમાંથી નીકળ્યો. ધીરજવાળો એ ભગીરથ રાજા એવાં એવાં ગામોમાં તથા જંગલોમાં રહેતા લાગ્યો કે, જેઓમાં ‘એ ભગીરથ છે’ એમ પણ યોગખવામાં ન આવે અને બીજા લોકોના મોઢેથી પોતાનું નામ પણ સાંભળવામાં ન આવે. એ પ્રમાણે થોડા કાળથી જ જેની સઘળી તૃણાઓ શાંત થઈ ગઈ હતી એવો એ રાજા પરમ શાંતિથી આત્મસ્વરૂપમાં લીન થયો. ભૂમંડળમાં તે તે લોકોમાં ફરતાં

\* આ પંચોતેરમા સર્ગમાં ભગીરથરાજાએ યજ્ઞ કરવાના નિષ્પત્તિ સર્વસ્વનો ત્યાગ કર્યાનું, ભિક્ષા માગ્યાનું અને કેટલાએક સ્થળોમાં ત્રિતલની સાથે વાસ કર્યાનું વર્ણન કરવામાં આવ્યું છે.

કરતાં કોઈ દિવસે દેવને અધીન થઈને એ રાજા શત્રુએ દબાવેલી પોતાની રાજધાનીમાં જ આવ્યો. અને કમથી પ્રાપ્ત થયેલાં મંત્રીઓનાં પ્રજાજનોનાં તથા બીજાં પણ અનેક ઘરોમાં ભિક્ષા માગવા લાગ્યો. 'આ ભગીરથ રાજા છે' એમ જાણવામાં આવતાં પ્રજાઓએ તથા મંત્રીઓએ ખેદ પામીને તેની ઘણી ઘણી પૂજા કરી. 'હે મહારાજા! આપનું રાજ્ય આપ લો' એમ શત્રુએ પ્રાર્થના કરી છતાં પણ જેને સઘળી વસ્તુઓ ઉપર અત્યાદર જ હતો, એવા એ રાજાએ કેવળ જોગ્યત સિવાય બીજી તરણા જેવી હલકી વસ્તુનો પણ સ્વીકાર કર્યો નહિ. 'હાથ! આ ભગીરથ રાજા છે અને તેણે રાજ્ય છોડી દીધું એ બહુ ભુંડું કર્યું છે।' એમ લોકો જેનો અફસોસ કરતા હતા, એવો એ રાજા કેટલાએક દિવસો ત્યાં જ ગાળીને પછી બીજા દેશમાં ગયો. બીજે સ્થળે પણ તે શાંત યુદ્ધિથી પોતાના આત્મામાં આરામ લેતો હતો, ત્યારે તેને અઘસ્માત્ આત્મારામ ત્રિતલભુનિતો સમાગમ થયો. ભગીરથ રાજા તેમને વંદન આદિ સત્કાર કરીને તેમની સાથે જ કેટલાક કાળ સુધી પર્વતોમાં, ગામોમાં, વનોમાં, પુરોમાં તથા જનસમુદાયોમાં રહ્યો. બ્રહ્મપણાને પામેલા અને સરખી જ સ્થિતિથી રહેલા એ ગુરુ અને શિષ્ય બ્રહ્મનિષ્ઠપણાને લીધે દેહના ધારણુને એક જાતના વિનોદરૂપ જ ગણવા લાગ્યા. 'આ દેહને શા માટે રાખવો? આ દેહને છોડી દેવાથી પણ આપણને શા લાભ થાય એમ છે? શાસ્ત્રીય આચારને અને લોકિક આચારને અનુસરીને આ દેહ જેમ વર્તે છે તેમ ભલે વર્તે.' એ પ્રમાણે નિશ્ચય કરીને રહેતા અને એક વનમાંથી બીજા વનમાં જતા એ બંને જણ પરમાનંદ પામ્યા કે જે પરમાનંદ વિષયાનંદોથી તથા દુઃખોથી રહિત છે અને સુખ-દુઃખ વગરની મધ્યાવસ્થાથી પણ રહિત છે. ધનાને, ઘોડાઓને, વૈભવાદિકને અને પ્રસન્ન થયેલા બ્રહ્મદિકોએ આપેલી આઠ સિદ્ધિઓને પણ તે જૂના ખડ સમાન માનવા લાગ્યા. 'કોઈ જાતની

ઇચ્છા રાખ્યા વિના જ્યાં સુધી આપણ હોય ત્યાં સુધી આપણે પ્રારબ્ધ ઉપર જ આ દેહને રાખવો' એવો નિશ્ચય કરીને તેઓ પ્રારબ્ધકર્મથી જ રહેવા લાગ્યા. સ્પુષ્ટા વિનાના સ્વભાવથી જ પરમ શાંતિવાળા અને બ્રહ્મથી એકરસ થયેલા એ ઉત્તમ ભુનિતો પ્રારબ્ધકર્મ અનુસાર પ્રાપ્ત થયેલાં સુખો તથા દુઃખોને પણ માન આપવા લાગ્યા ૧-૨૧

**મમિત્તનંદતુરાગતમુત્તમૌ નિજલમાચરણ-ક્રમજં મુનો । સુખમસૌહ્યમમીલિતવર્જિતૌ સમસમેતિસમૌ શમિનો સ્વતઃ ॥ ૨૧ ॥**

શ્રીધાગવાસિષ્ઠ મહારામાયણમાં નિર્વાણપ્રકરણના પૂર્વાર્ધના 'ભગીરથનિર્વાણ' નામનો સર્ગ ૭૫ મો સમાપ્ત

## સર્ગ ૭૬ મો \*

**ભગીરથને પુનઃ રાજ્યપ્રાપ્તિ તથા**

**ગંગાનું અવતરણ**

**વશિષ્ઠ ડવાચ**

**અર્થકદા પુરે શ્રેષ્ઠે કસ્મિન્નમંડલાતરે ।**

**અનપર્યં નૃપ મૃત્યુરહન્મમ્સ્ય હવામિષમ્ ॥ ૧ ॥**

વસિષ્ઠ બોલ્યા : પછી એક દિવસે કોઈ દેશના કોઈ ઉત્તમ નગરમાં જેમ માછલું માંસને ખેંચી જાય, તેમ સંતાન વગરના રાજાને મૃત્યુ ખેંચી જતાં ખેદ પામેલા અને જેમના દેશની રાજપાલતની મર્યાદા નષ્ટ થઈ હતી, એવા તે નગરના મંત્રી વગેરે લોકો પાલતમાં ન્નઈએ તેવા સદ્ગુણોથી શોભતા કોઈ બીજા રાજાને શોધતા હતા. તે સમયમાં સ્થિરતાવાળો અને ભિક્ષા માગતો એ ભગીરથ રાજા તેમને મળ્યો. ભગીરથને યોગાળી સૈન્યમાં લાવીને તેમણે તેનો રાજ્યાભિષેક કર્યો, જેમ વર્ષાઋતુમાં જળથી સરોવર પૂર્ણ થઈ જાય, તેમ ક્ષણમાત્રમાં મૌર્ય સેનાથી પૂર્ણ થયેલો એ ભગીરથ રાજા તરત હાથી ઉપર

\* આ છાંતરમા સર્ગમાં ભગીરથને ફરી વાર રાજ્ય મળવાનું અને તેણે બ્રહ્માદિકનું આરાધન કરીને ગંગા-જીને પૃથ્વી પર ઉતારાનું વર્ણન કરવામાં આવ્યું છે.

ખેડો. 'રાજધિરાજ ભગીરથ રાજ જય પામે છે' એવા શબ્દોથી લોકો ખોલવા લાગતાં તે શબ્દોથી પર્વતોની મોટી મોટી ગુફાઓ પણ ગાજવા લાગી. એ નગરમાં રહીને રાજ્યનું પાલન કરતા એ ભગીરથની પાસે, તેના કોસલદેશની પ્રજાઓ તથા મંત્રીઓ પ્રેમથી આવ્યાં અને આવીને તેમણે ભગીરથ રાજને તીચે પ્રમાણે વિસ્ત્રિ કરી.

પ્રજાઓ તથા મંત્રીઓ બોલ્યા : મહારાજ !

આપ અમારા ઉપર જે રાજને સ્થાપી ગયા હતા, તે રાજને જે માછલું કોમળ માંસને ખાઈ જાય તેમ મૃત્યુ ખાઈ ગયો; એટલા માટે હવે આપે તે રાજ્યનું પાલન કરવાની કૃપા કરવી નેઈએ. જે સુખો તથા ભોગો માગ્યા વિના પ્રાપ્ત થાય, તેમની ત્યાગ કરવો યોગ્ય નથી.

વસિષ્ઠ બોલ્યા : એ પ્રમાણે લોકોએ પ્રાર્થના કરતાં ભગીરથરાજને તેમના વચનનો સ્વીકાર કર્યો, કે જેથી તે સાતે સમુદ્રોવાળી પૃથ્વીનો અધિપતિ થયો. સમતાવાળો, શાંત મનવાળો, થોડું હિત તથા સત્ય બોલનારો, રાગ વિનાનો, મત્સર વગરનો, આવી પહેલાં કામો કર્યો કરતો અને તત્ત્વજ્ઞાનને લીધે મોટા કૌતુકમાં પણ આશ્ચર્ય નહિ પામતો એ ભગીરથ રાજ રાજ્ય કરતો હતો તે સમયમાં પોતાના પૂર્વજે વિષે તેના સાંભળવામાં આવ્યું કે, 'સમુદ્રને ખોદનારા ને પાતાળમાં કપિલમુનિના ક્રોધથી તથ થયેલા સગર-રાજના સાઠ હજાર પુત્રોની ભરમ જે ગંગાજળથી પલળે, તો જ તેમનો ઉદ્ધાર થાય.' આ સમયમાં ગંગાજી પૃથ્વી ઉપર ન હતાં; તેથી 'ભગીરથના પૂર્વજેનો ઉદ્ધાર ગંગાજળ વિના નહિ થાય' એમ વાણી થઈ હતી. ત્યારથી માંડીને ભગીરથરાજને ગંગાજીને સ્વર્ગમાંથી પૃથ્વી પર ઉતારવાની દૃઢ પ્રતિજ્ઞા લીધી. પછી એ શાંત સ્વભાવવાળો ભગીરથ રાજ પોતાના રાજ્યને મંત્રીઓના હાથમાં સોંપીને ગંગાજીને ઉતારવા માટે તપ કરવાનો નિશ્ચય કરીને નિર્જન વનમાં ગયો. ત્યાં હજારો વર્ષની તપશ્ચર્યાથી તેણે વારંવાર પ્રભાતું શંકરનું, અને જહનુમુનિનું આરાધન

કરીને ગંગાજીને સ્વર્ગમાંથી ઉતારીને પૃથ્વી ઉપર વહેતાં કર્યો. જગતના પતિ સદાશિવના મસ્તક પર વિરાજનારાં અને જાણે મહાત્માઓનાં ઘણાં ઘણાં પુણ્યોનો સમુદાય હોય એવાં ગંગાજી આકાશમાંથી ઊતરી પૃથ્વી પર વહેવા લાગ્યાં. ત્યારથી માંડીને નિર્ભય ચળકતા તરંગોની શોભાવાળાં પોતાના કીણના સમુદાયથી જાણે હાસ્ય કરતાં હોય એવાં, જાણે સ્વચ્છ પુણ્યોરૂપી માંજરોવાળી ધર્મની લતા હોય એવાં અને જાણે ભગીરથરાજના યશને ફરવાની સડક હોય એવાં ગંગાજી પૃથ્વી પર પધાર્યા છે. ૧-૧૭

**સ્ફુરત્તરંગમંગિની સ્વફેતવુઝહાસિની પ્રસન્ન-  
પુણ્યમહરીયુગેવ ધર્મસંતતિઃ । ભગીરથે મહીરતો  
યશઃપ્રવારવિચિકા તદા હિ હા ત્રિમાગના મહી-  
તલે સ્થૂવ હ ॥ ૧૭ ॥**

શ્રીયોગવાસિષ્ઠ મહારામાયક્રમાં નિર્વાણપ્રકરણના

પૂર્વાર્ધના 'ગંગાવતરાજ' નામનો સર્ગ

૭૬ મો સમાપ્ત

## સર્ગ ૭૭ મો\*

ચૂડાલાલુ' આખ્યાન અને  
શિખિધ્વજનો વિવાહ

વસિષ્ઠ ઉવાચ

**પતામચ્છય દશં ભગીરથધિયા ધૃતાશ્ચ ।**

**સમઃ સ્વસ્યો યથાપ્રાપ્તં કાર્યમાહર જ્ઞાતધીઃ ॥૧॥**

વસિષ્ઠ બોલ્યા : હે સમચંદ્રજી ! ભગીરથ રાજની યુદ્ધિએ ધરેલા એ વિચારનો આશ્રય કરીને સમ, સ્વસ્થ તથા શાંત યુદ્ધિનાણા રહીને તમે આવી પહેલો વ્યવહાર કર્યો કરો. તમે પ્રથમ આ સઘળા વૈભવોનો ત્યાગ કરીને મનરૂપી પક્ષીને હૃદયમાં રોકીને, શિખિધ્વજની પેઠે શાંત રીતે પોતામાં જ નિશ્ચળ રહો.

સમ બોલ્યા : હે મહારાજ ! એ શિખિધ્વજ

\* આ સિનોતેરમા સર્ગમાં, ઉપરના વિષયને દૃઢ કરવા સારુ ચૂડાલાલુ' આખ્યાન કહેવામાં આવ્યે અને શિખિધ્વજરાજના માહાત્મ્યની, વિવાહની તથા કીડાની કથા કહેવામાં આવ્યે.

કેણુ હતો અને તેને શી રીતે બ્રહ્મપદ મળ્યું હતું ? ફરી પણ યોધની વૃદ્ધિને ઘાસને એ કથા મને કહે.

વસિષ્ઠ બોલ્યા : પરસ્પર સ્નેહને પ્રાપ્ત થયેલાં શિષિધ્વજરાજા અને તેની રાણી ચૂડાલા પૂર્વના દ્વાપરયુગમાં હતાં અને હવે પછીના દ્વાપર-યુગમાં પણ પાછાં એનાં ને એવાં થશે.

રામ બોલ્યા : હે વક્તાઓમાં ઉત્તમ ગુરુ-મહારાજ ! જે પ્રથમના કાળમાં હતું, તે પાછું ભવિષ્યકાળમાં તેવી ને તેવી સ્થિતિથી શા માટે થશે, એ મને કહે.

વસિષ્ઠ બોલ્યા : બ્રહ્માદિક લોકોના સત્ય સંકલ્પોરૂપી સંવિદ્ કે જે જગતની રચનામાં નિયમરૂપ છે; તેને કોઈથી અટકાવી શકાય નહિ, એવા જે સ્વાભાવ છે, તે જ એમ થવામાં કારણ-રૂપ છે. કેટલાએક ફળ વગેરે પદાર્થો ઘણી ઘણી વાર બીજા બીજા થઈને વારંવાર તેવા ને તેવા જ થાય છે. વૃક્ષોનાં થયે વગેરે કેટલાએક પદાર્થો એના એ રહ છે અને વળી તેઓ કપાઈ ગયા પછી મુદ્દલ રહેતા નથી. કેટલાએક પદાર્થો પૂર્વના જેવી જ ગોઠનવાળા થાય છે. અને તે એકબીજાના જેવા હોવાથી જણાઈ આવે છે. જેમ તળાવમાં સરખા તરંગો પણ દેખાય છે અને પૂર્વથી નુદા તરંગો પણ દેખાય છે, તેમ સંસારમાં સરખી વ્યવસ્થાઓ પણ દેખાય છે અને પહેલાંના કરતાં નુદી વ્યવસ્થાઓ પણ દેખાય છે. એ જ રીતે જેમ હવે પછી કહેવાની કથાનો નાશક શિષિધ્વજરાજા પૂર્વે હતો તેવો જ બીજા મહાતેજસ્વી શિષિધ્વજરાજા ભવિષ્ય-ના દ્વાપરમાં પણ થશે. એ શિષિધ્વજરાજાનો વૃત્તાંત કહું છું, તે સાંભળો. આ સૃષ્ટિમાં સાતમો મન્વંતરની પૂર્વે યુગોની જે ચોથી ચોકડી પસાર થઈ ગઈ, તે ચોકડીના દ્વાપરયુગમાં કૌરવોના વંશ-નો શિષિધ્વજ નામનો રાજા હતો. એ રાજા જંબૂદીપમાં પ્રસિદ્ધિ પામેલા વિધ્યાચળની નજીક ઉન્નત નામના શહેરમાં રાજ્ય કરતો હતો. ધીરજ, ઉદારતા, ક્ષમા, શમ, દમ, શૌર્ય, સદાચાર, મિતભાષણ, કોમળતા, સ્નેહ, માધુર્ય, ચાતુરી,

સૌંદર્ય, શાંતિ, સૌભાગ્ય, પ્રતાપ; સત્સંગ, સઘળાં શાસ્ત્રોનું શ્રવણ અને નિરભિમાનપણું ઇત્યાદિ અનેક ગુણોનો જાણે સમુદ્ર હોય એવા એ રાજાએ સઘળા યજ્ઞો કર્યા હતા, સઘળા વીરલોકોને છત્યા હતા, સઘળાં કાર્યો કર્યાં હતાં અને સ્ત્રીવ્યસન વગેરેને તરણા જેવાં તુચ્છ ગણીને પોતાથી દૂર જ રાખ્યાં હતાં. અદ્ભુત રીતે પૃથ્વીનું પાલન કરનારા, ધર્મ ઉપર રચિય રાખનારા, પ્રીતિના સમુદ્રરૂપ, બીજાઓને પણ જેમતાથી સારી કેળવણી મળે એવાં ભાવણો કરનારા, સર્વ સંપત્તિઓને આપ-નારા, સઘળી સંપત્તિઓને ભોગવનારા અને સઘળી કળાઓને જાણનારા એ મહાતેજસ્વી શિષિધ્વજને પોતાનો પિતા સ્વર્ગવાસી થયા પછી બાલ્યાવસ્થામાં જ સોળ વર્ષ સુધી દિગ્વિ-જ્યનું કામ કરીને સઘળી પૃથ્વીનું સામ્રાજ્ય મેળવ્યું હતું. એ બુદ્ધિમાન રાજા ધર્મની રીતિ પ્રમાણે પ્રજાઓનું પાલન કરતો હતો, શત્રુઓ-થી નિર્ભય થઈને રહ્યો હતો, મંત્રીઓની સાથે વિચાર કરીને સઘળાં કાર્યો કરતો હતો અને યશસ્વી દિશાઓને ઉન્નતજન્ય કરતો હતો. આ પ્રમાણે રાજ્ય કરતાં તે યોદ્ધાને ઉપર આવી ઊભો રહ્યો. તે સમયે વસંત આવ્યો, તેમાં વૃક્ષો પર ફળ ફૂલ આવ્યાં, ચંદ્રનાં મોઢક કિરણો પ્રકાશવા લાગ્યાં, તેમાં ભમરાઓનાં જોડાં ડાળીઓની અંદર બેસીને ( કે જે ડાળીઓ કપૂર જેવાં ધોળાં અંતઃ-પુર જેવી લાગતી હતી ), પાંદડાં ને ફૂલની વચમાં રહેતી માંગરોતો સ્વાદ લેતાં હતાં ( જેમાં પાંદડાં કમાડ, ફૂલ, ચંદરવો અને માંગરો હી ચકતાં હતાં ). તે સમયે સુગંધી શીતળ મંદમંદ પવન વાતો હતો. આ સર્વ જોઈને શિષિધ્વજ-રાજાને કોઈ સ્ત્રી સાથે પરાણવાની ઇચ્છા થઈ. પુખ્તોના સમૂહના સુગંધોરૂપ મધુર આસવોથી મરા થયેલું અને તેથી વસંતવાળા વનની જેમ રાગવાણું થયેલું એ રાજાનું મન સ્ત્રી જિતા બીજા કોઈ વિષયમાં ચોટાટું ન હતું. એ રાજા વિચારતો હતો કે ' બગીચાઓના હી ડોળાઓમાં તથા લીલા કરવાના સરોવરોમાં બેસી, સોનેરી રંગનાં કમળો-

ની કળીઓ જેવાં સ્તનોવાળી કેસરનાં લેપનોવાળી-  
આને પ્રેમથી ભરેલી મુઘ્ધા સ્ત્રીને હું ક્યારે ખોળા-  
માં ખેસાડીશ? હું કમળોની વેલોતા હીંડોળામાં  
જેમ ભ્રમર ભમરીને ખેસાડે છે, તેમ ચપળ  
ખાળાને હાથ વડે તેડી લઈને ક્યારે ખેસાડીશ?  
કમળનાળ, હાર, ડોલર અને ચંદ્રના સમૂહને  
છચ્છનારી ચંદ્રના જેવી ગોરી સુંદરી મારે માટે  
ચિંતા કરી ક્યારે કામદેવથી અળશે? એ પ્રમાણે  
વિચારતો તે રાજા ફૂલો વીણવા માટે વનોમાં,  
ફૂલવાડીઓમાં, ઉપવનોની પંહિતઓમાં ને  
લીલા કરવાનાં સરોવરોમાં વિહાર કરવા લાગ્યો.  
લતાઓના માંડળોમાં તથા અનેક ઉદ્યાનોની  
ભૂમિષ્ઠાઓમાં, વનોની તથા ઉપવનોની ગોઠવણો-  
નાં વર્ણનોથી ભરેલી અને અંદર શુંગાર રસવાળી  
કથાઓમાં ઉત્સુકપણથી ચિનોદ કરવા લાગ્યો.  
છાતી પર પહેરેલા હારોથી શોભતી, ચપળ ચોટલા-  
ઓવાળી અને સોતાના કળશો જેવા સ્તનોવાળી  
મુઘ્ધાઓની તે પ્રશંસા કરવા લાગ્યો. રાજા  
આરી ચોણઓ કરવા લાગ્યો ચોટલે વિદ્વાન  
મંત્રીઓ તેના મનના નિશ્ચયને જાણી ગયા;  
કેમ કે ચોણઓ અને આકૃતિ ઉપરથી રાજાના  
અભિપ્રાયને જાણી લેવા એ જ મંત્રીઓમાં  
મંત્રીપણની યોગ્યતા છે. પછી તેના વિવાહની  
ગોઠવણ કરવાની તજવીજ કરતા મંત્રીઓએ  
તે રાજાને માટે સોરઠના રાજાની ચૂડાલા નામની  
કન્યાનું માગું કરતાં સોરઠના રાજાએ તે માગું  
મંજૂર કર્યું. ઘણી દાસીઓવાળી, તરીત થોલત-  
વાળી અને જાણે પ્રતિષ્ઠા ધોય તેમ પોતાના જ  
જેવી એ ચૂડાલાને એ શિખિધ્વજરાજા પરણ્યો.  
પૃથ્વીમાં 'ચૂડાલા' એ નામથી પ્રખ્યાત પામેલી  
એ રાજકન્યા શિખિધ્વજને પ્રાપ્ત થઈને, ખીલેલી  
કમલિનીની પેઠે શોભવા લાગી. જેમ સૂર્ય-  
નારાયણ કમલિનીને ઉઘાડે છે, તેમ શિખિધ્વજ  
સ્નેહથી નીલકમળોના જેવી તેજની અણીઓવાળી  
એ ચૂડાલાને આનંદમગ્ન કરી. જેમનાં  
ચિત્ત પરસ્પરમાં લાગી ગયાં હતાં એવાં એ  
દંપતીની પ્રીતિ વધવા લાગી. હાવભાવ આદિ

શુંગારની ચોણઓથી ભરેલાં અંગોથી ચૂડાલા  
તરીત લતાની જેમ શોભવા લાગી. મંત્રીઓ  
જેને સઘળી સગવડો કરી આપતા હતા, એવો  
અને સ્વસ્થ પ્રજ્ઞવાળો એ સુખી રાજા જેમ રાજ-  
હંસ કમલિની સાથે રમે, તેમ તે ખ્યારીની  
સાથે અંતઃપુરોમાં, હીંડોળાઓમાં, લીલા કરવાનાં  
સરોવરોમાં, બગીચાઓમાં, વિહારની ભૂમિઓમાં,  
લતાઓના તથા પુષ્પોના માંડળાઓમાં,  
કદંબોનાં વનોની ઝાડીઓમાં, ચંદનોની તથા  
અગરુઓની ઝાડીઓમાં, હારસિંગારનાં પુષ્પો-  
ની માળાઓથી શોભી રહેલી કેળોમાં, ત્રગરની  
સીમાઓમાં, દિશાઓમાં, તળાવોમાં, જંગલોમાં,  
એકંતોમાં અને જંત્યુનાં, લીંપુનાં તથા જૂઠાં  
વૃક્ષોમાં રમવા લાગ્યો. જેમ મેઘની સંપત્તિથી  
શોભી રહેલા આકાશની અને ધાન્યની સંપત્તિથી  
શોભી રહેલી પૃથ્વીની સઘળી ક્રિયાઓ આનંદ  
આપનારી થાય છે, તેમ યૌતન આદિથી શોભી  
રહેલાં એ દંપતીની સઘળી ક્રિયાઓ આનંદ આપ-  
નારી થઈ. સર્વદા સાથે રહેવાને લીધે અને પર-  
સ્પરની ચોણઓ ઉપરના પ્રેમને લીધે તેઓ  
પરસ્પરની પાસેથી શીખીને સઘળી કળાઓમાં  
પ્રવીણ થયાં. પરસ્પરના મિત્રપણાને પ્રાપ્ત થયેલાં  
એ દંપતી અન્યોન્યના હૃદયમાં રહેવાને લીધે  
જાણે એ શરીરમાં આવેલું અખંડ એક જ જીવ-  
નું રૂપ હોય એવાં જણાવા લાગ્યાં. જેમ બ્રહ્મ-  
ચારી બાર વર્ષ સુધી ગુરુના મુખથી અભ્યાસ  
કરીને પંડિત થાય છે, તેમ એ ચૂડાલા શિખિ-  
ધ્વજના મુખથી સઘળા શાસ્ત્રોથી અને ચિત્ર  
આદિ કળાઓનો અભ્યાસ કરીને, સઘળા વિષ-  
યોમાં પંડિત થઈ. શિખિધ્વજ પણ ચૂડાલાના  
મુખથી નૃત્ય તથા વાદ્ય આદિનો અભ્યાસ કરીને  
કળાઓમાં મહાપ્રવીણ થયો. અન્યોન્યની પાસે-  
થી કળાઓને પ્રાપ્ત થયેલાં અને પરસ્પરના  
હૃદયમાં રહેલાં તેઓ જેમ ગામાવાસ્યામાં સૂર્ય  
અને ચંદ્ર એક જેવા થઈ જાય છે, તેમ એક  
જેવાં થઈ ગયાં. પરસ્પરને ખ્યારં, જેમ પુષ્પ  
અને સુગંધ પરસ્પરથી અભિન્ન જેવાં છે તેમ

પરસ્પરથી અભિન્ન જેવાં થઈ રહેલાં, જાણે પૃથ્વી ઉપર આવીને રહેલાં શિવપાર્વતી હોય એવાં જાણતાં, શરીરની ભિન્નભિન્ન છતાં પણ એકરસ થઈને રહેલાં, આતુરીથી સુંદર બુદ્ધિવાળાં, સઘળા શાસ્ત્રાર્થીમાં પંડિતપણું ધરાવનારાં, જાણે કોઈ કાર્યને માટે લક્ષ્મી તથા નારાયણ પૃથ્વી ઉપર આવતરેલાં હોય એવાં, સ્નેહને લીધે સ્વચ્છ તથા મધુરતાવાળાં, સમાન જ્ઞાનથી વાતો કરનારાં લોકોનાં વૃત્તાંતો જાણવામાં ચતુરાઈવાળાં, કળાઓના અભ્યાસવાળાં, શૃંગાર આદિ રસોરૂપ રસાયનોનો ઉપયોગ કરનારાં અને જાણે ઉદય પામેલા ખે સંદ્ર હોય, તેમ શીતળ, સ્તિબ્ધ તથા સુશોભિત અંગોવાળાં તે દંપતી પરસ્પરના મનોરથો પૂરતાં હતાં. જેમ વિકાસ પામેલા મદદથી અને કામદેવથી મંદમંદ ગતિ કરનારાં રાજદંડેસાનું જોડું સત્યલોકનાં ગંભીર સરોવરોમાં શોભે, તેમ સતિતા તથા ભોગતા વિલાસથી પરસ્પરના મનને હરનારાં અને સર્વોત્તમ કાંતિવાળું એ જોડું અંતઃપુરોમાં શોભવા લાગ્યું. ૧-૫૨

**રજે લસજ રતિભોગવિલાસકાંનમંતઃપુરેષુ મિથુનં તનદનુત્તમથિ ।** **બ્રહ્માંડલંકુહરેષ્વવરાજ-હંસચુગ્મં વિકાસિમદમ્નમયમંદચારિ ।** ૫૨ ॥

શ્રીયોગવાસિષ્ઠ મહારામાયણમાં નિર્વાણપ્રકરણના પૂર્વાર્ધનો 'શિખિધ્વજવિલાસકથન' નામનો સર્ગ ૭૭મો સમાપ્ત

## સર્ગ ૭૮ મો\*

ચૂડાસાને વૈરાગ્ય અને શાસ્ત્રબોધ

વસિષ્ઠ ઉવાચ

**एवं बहूनि वर्षाणि मियुनं निर्मरस्फुटम् ।**

**रेमे यौवनलीलाभिरसंદर्भादिने दिने ॥ ૧ ॥**

વસિષ્ઠ બોલ્યા : હે રામચંદ્રજી ! એ પ્રમાણે ૬૯ પ્રેમવાળા એ જોડાએ દિવસે દિવસે વૃદ્ધિ પામતી યૌવનની લીલાઓથી ઘણાં વર્ષો સુધી

\* આ ઈશ્વોતરમા સર્ગમાં અનુક્રમે વૈરાગ્યની ઉત્પત્તિ વેદાંતશાસ્ત્રના અભ્યાસમાં નિષ્ઠા, ચૂડાસાનો વિવેક અને જ્ઞાનની પ્રાપ્તિ વગેરેનું વર્ણન કરવામાં આવ્યું.

વિહાર કર્યો. વારંવાર આવ્યા કરતાં ઘણાં ઘણાં વર્ષો પસાર થયાં અને જેમ ફૂટેલા ઘડામાંથી પાણી ટપકી જાય, તેમ ધીરે ધીરે યૌવન પૂરું થતાં એ યુગલે નિર્ણય કર્યો કે, 'તરંગોના સમૂહની જેમ વિનાશ પામનારા દેહથી વ્યવહાર કરનારા જીવનું મરણ, પાકેલા ફળના પડવાની જેમ કોઈ ઉપાયથી અટકાવી શકાય એમ નથી. જેમ હિમ કમળ ઉપર પડવાને તૈયાર રહે છે, તેમ ઘડપણ શરીર ઉપર પડવાને તૈયાર રહે છે, જેમ હથેલીમાંથી પાણી ચાલું જાય છે, તેમ પ્રાણીનું આયુષ્ય વહી જાય છે. જેમ વર્ષો-ઋતુમાં કડવા તુંખડાની વેલ વધ્યા કરે છે, તેમ એકલી તુંખણ વધ્યા કરે છે. જેમ પહાડની નદીનું ચોમાસાનું પૂર જતું જ રહે છે, તેમ યૌવન જતું જ રહે છે. જેમ ઇન્દ્રજનક મિથ્યા છે, તેમ દુકું થવાના સ્વભાવવાળું જીવન મિથ્યા છે. જેમ ધનુષ્યમાંથી છૂટેલાં આણે દૂર દૂર ચાલ્યાં જાય છે, તેમ સુખસાધનો દૂર દૂર ચલા કરે છે. જેમ માંસ ઉપર ગીધો ઝડપ નાખે છે, તેમ તુંખણ અને દુઃખો ચિરા ઉપર ઝડપ નાખ્યા કરે છે. જેમ વર્ષોઋતુમાં પાણીનો પરપોટો નાશ પામે છે, તેમ શરીર ઘડોક માટે છે. જેમ કેળનો ગર્ભ સાર વિનાનો છે, તેમ સંસાર સંબંધી વ્યવહાર પણ સાર વિનાનો છે. જેમ અપ્રિય લાગતા પતિની સ્ત્રી તરત જતી રહે છે, તેમ જીવનની તરત જતી રહે છે. જેમ કપાયેલા ઝાડનો રસ ચાલ્યો જાય છે, તેમ શોક મનને તપાવ્યા કરે છે. તો હવે આ સંસારમાં શુભ આધારવાળો, અતિ સુંદર તથા સ્થિતિવાળો કયો પદાર્થ છે કે, જેને પામીને ચિરા ફરી વાર ગમે તેથી દુર્દશામાં પણ ખેદ પામે નહિ? આપણે એ પદાર્થ જ મેળવવો યોગ્ય છે.' એ પ્રમાણે નિર્ણય કરીને તે રાત્ર અને રાત્રીએ વેદાંતશાસ્ત્રરૂપી ઔષધિ(દવા)નું સેવન કર્યું કે જેનાથી સંસારરૂપી રોગ દૂર થાય. 'કેવળ આત્મજ્ઞાનથી જ સંસાર નામનો વિષ્ણુચિદ્ (કોલેરા) શાંત થાય છે એમ નિશ્ચય કરીને એ દંપતી તે શાસ્ત્રોમાં જ તત્પર, તેમાં જ